

2009.1

شىنجاڭ ئۇيغۇر ئاپتونوم رايونى بويىچە مۇنەۋۋەر ژۇرنال  
شىنجاڭ ژۇرنال مۇكاپاتىغا نائىل ژۇرنال



BULAK

بولاق

ISSN 1005-0876



9 771005 087006

源泉 (布拉克) © BULAK



هافىز شىرازى دىۋانىغا ئىشلەنگەن قىستۇرما رەسىم

ئۇيغۇر كلاسسىك ئەدەبىياتى ۋە فولكلورنىڭ  
قوش ئايلىق ژۇرنىلى



30 - يىل نەشرى  
ئومۇمىي 124 - سان

# تۆيۈلەر

تۆيۈلەردىن مۇناسىۋەتتە بولۇش باياندا

يۈسۈپ خاس ھاجىب

بۇلاردىن بۆلۈككۈن نەچچە گۈرۈھ بار،  
كۆرەرسەن بىلىمدە، پەرقىدە گەپ بار،  
تۆيۈلەردىن بىرىسى تۆيۈلەر شۇرۇ،  
بۇتۇن دەرت - كېسەلگە داۋالار قىلۇر،  
تەرىك بولسا ئادەم ئۈمىد كېسەل بولۇر،  
تۆيۈلەر كېسەلگە داۋالار قىلۇر،  
كېسەللىك - كېسەلچۈن ئۆلۈم قولىشى،  
كېسەل ئۆلۈم بار ھايات ئوخشىشى،  
بۇلارنى سەن ياخشى كۆرۈپ، تۆت يېقىن،  
بۇلار دۇر كېرەكلىك، كۆزەت سەن ھەقىقەت،  
بۇلاردىن بۆلۈككۈن نەچچە گۈرۈھ بار،  
كۆرەرسەن بىلىمدە، پەرقىدە گەپ بار،  
تۆيۈلەردىن بىرىسى تۆيۈلەر شۇرۇ،  
بۇتۇن دەرت - كېسەلگە داۋالار قىلۇر،  
تەرىك بولسا ئادەم ئۈمىد كېسەل بولۇر،  
تۆيۈلەر كېسەلگە داۋالار قىلۇر،  
كېسەللىك - كېسەلچۈن ئۆلۈم قولىشى،  
كېسەل ئۆلۈم بار ھايات ئوخشىشى،  
بۇلارنى سەن ياخشى كۆرۈپ، تۆت يېقىن،  
بۇلار دۇر كېرەكلىك، كۆزەت سەن ھەقىقەت،  
بۇلاردىن بۆلۈككۈن نەچچە گۈرۈھ بار،  
كۆرەرسەن بىلىمدە، پەرقىدە گەپ بار،  
تۆيۈلەردىن بىرىسى تۆيۈلەر شۇرۇ،  
بۇتۇن دەرت - كېسەلگە داۋالار قىلۇر،  
تەرىك بولسا ئادەم ئۈمىد كېسەل بولۇر،  
تۆيۈلەر كېسەلگە داۋالار قىلۇر،  
كېسەللىك - كېسەلچۈن ئۆلۈم قولىشى،  
كېسەل ئۆلۈم بار ھايات ئوخشىشى،  
بۇلارنى سەن ياخشى كۆرۈپ، تۆت يېقىن،  
بۇلار دۇر كېرەكلىك، كۆزەت سەن ھەقىقەت،



2009 - يىللىق 1 - سان

باش مۇھەررىرى: ئابلەت ئىسىن باش مۇھەررىرى: مۇئاۋىن باش مۇھەررىرى: مۇھەممەتتۇردى مىرزىئەخمەت

## بۇ ساندا

### ئۇيغۇر كلاسسىك ئەدەبىياتىدىن

«دىۋانى شاھى»دىن ..... سۇلتان مەسئۇد مىرزا شاھى (5)  
نەشرگە تەييارلىغۇچى: تۇرسۇنمۇھەممەت ساۋۇت ئۈدەمىش

### شەرق كلاسسىك ئەدەبىياتىدىن

«تەزكىرە تۇش - شۇئەرا»دىن ..... دەۋلەتشاھ سەمەرقەندى (20)  
نەشرگە تەييارلىغۇچى: يۈسۈپ ئىگەمبەردى

### بىزنىڭ ۋەسىقىلىرىمىز

چاغاتاي ئۇيغۇر يېزىقىدىكى ۋەسىقىلەردىن ..... (25)  
نەشرگە تەييارلىغۇچىلار: ئىدرىس تۇرنىياز كۆكيار، تۇرسۇن ساۋۇت ئۈدەمىش

### مەشھۇر كلاسسىكلار

ھىجران سېلى ئۈستىگە سېلىنغان كۆۋرۈك ..... نۇر باي ئابدۇلھەكىم (29)  
ئۆزبېكچىدىن ئاغدۇرغۇچى: ئابلەت ئابدۇقادىر



مەشھۇر ئەسەرلەر

- دەۋلەتشاھ سەمەرقەندى ۋە ئۇنىڭ ئەسىرى ھەققىدە سۆز ..... بۆرىباي ئەھمىدوف (41)  
 ئۆزبېكچىدىن ئاغدۇرغۇچى: يۈسۈف ئىگەمبەردى  
 «يۈسۈف - زىلەيخا» داستانى توغرىسىدا ..... ساۋۇت موللاۋۇتوف (45)

تىل، تارىخ ۋە مەدەنىيەت تەتقىقاتى

- قەدىمكى ئۇيغۇر يازما يادىكارلىقلىرىدىكى قوش ئىسىملىرى ئۈستىدە دەسلەپكى ئىزدىنىش ..... رازىيە نۇرى (52)  
 «دىۋان»دىكى «ئۇيغۇر» ئاتالمىسىغا ئېنىقلىما ..... نۇسرەت تۇردى، ئابلىز ئورخۇن (63)

ئەدەبىي مۇھاكىمىلەر

- شەرق ئەدەبىي گۈللىنىش مەزگىلىدىكى گۇمانىزم ئەدەبىياتى ھەققىدە ..... ئالمىجان ھەسەن (68)

خەلق ئېغىز ئەدەبىياتىدىن

- ھېكايەتى داراب شاھ ئىرانى، سەلمان شاھ ۋە قەمەرچىبەرە ..... نەشرگە تەييارلىغۇچى: ئابلىمىت ئەھەت بۆگۈ (75)  
 ئالتۇن تاجلىق خوراز ..... توپلاپ رەتلىگۈچى: راجىھ ئابدۇرشىت ئىبراھىم (89)  
 لوپنۇر قوشاقلرى ..... توپلاپ رەتلىگۈچى: مويدىن سايت بوستان (105)  
 ئۇيغۇر خەلق رىۋايەتلىرىدىن ..... توپلاپ رەتلىگۈچى: ئابدۇلئەزىز مەسۇم لاۋارىي (109)

※

مۇقاۋىنىڭ بىرىنچى بېتىدە: يېتىلگەن چاغلار (پەرھات ئىبراھىم سىزغان)

※

※

※

مەسئۇل مۇھەررىرى: مۇھەممەتتۇردى مىرزىئەخمەت  
 تەكلىپلىك كوررېكتورى: ۋەلى زەيدۇن  
 مۇقاۋىنى لايىھىلىگۈچى: ئەكبەر سالىھ  
 خەتتات: سۇلايمان ئىسمائىل خالىي، ئابلىمىت ئوسمان

تەھرىر بۆلۈمىنىڭ تېلېفون نومۇرى: (0991) 2815971  
 ئېلېكترونلۇق خەت ساندۇقى: bulak@yahoo.cn  
 تارقىتىش بۆلۈمىنىڭ تېلېفون نومۇرى: (0991) 2827472



# «دېۋانى شاھى»دىن

سۇلتان مەسئۇد مىرزا شاھى

نەشرگە تەييارلىغۇچى: تۈرسۈن ئۆمەر مەھمەت ساۋۇت ئۆدەش

مۇھەررىردىن: شاھى دېۋانى ھەققىدە ئاتاقلىق تۈركولوگ يانوس ئېكمان ئەپەندى 1970 - ۋە 1971 - يىللىرى مەلۇمات بېرىپ، لوندوندىكى ھىندىستان كىتابلىرى بۆلۈمىدە بۇ دېۋاننىڭ ئىككى پارچە قولىزمىسى ساقلانغانلىقىنى تۇنجى قېتىم ئېلان قىلغان.

يانوس ئېكماننىڭ بەرگەن ئۇچۇرىدىن مەلۇم بولۇشىچە، بۇ قولىزمىنىڭ بىرى Tuki Ms 23 نومۇرلۇق قولىزما، يەنە بىرى Tuki Ms 25 نومۇرلۇق قولىزمىدىن ئىبارەت. Tuki Ms 23 نومۇرلۇق قولىزما ھىجرىيە 1157 - يىلى رەجەب ئېيىنىڭ 10 - كۈنى (مىلادىيە 1745 - يىلى 7 - ئاينىڭ 13 - كۈنى) ھىندىستاندا ئەبىدۈلكەرىم ناملىق كاتىپ تەرىپىدىن كۆچۈرۈلگەن. Tuki Ms 25 نومۇرلۇق قولىزما ھىجرىيە 1190 - يىلى رامىزان ئېيىنىڭ 26 - كۈنى (مىلادىيە 1776 - يىلى 8 - ئاينىڭ 8 - كۈنى) ھايات ئەلى ناملىق كاتىپ تەرىپىدىن كۆچۈرۈلگەن. «دېۋان شاھى» دا 152 غەزەل، بىر تەرجىمىبەند، 37 رۇبائىي ۋە 18 فەرد بار ئىكەن.

شاھى تەخەللۇسلۇق بۇ شائىرنىڭ كىم ئىكەنلىكى ھەققىدە پروفېسسور، دوكتور يانوس ئېكمان كۆپ تەرەپلىمە ئىزدىنىش ئارقىلىق مۇنداق يەكۈن چىقارغان: «سۇلتان مەسئۇد مىرزا (مىلادىيە 1494 - يىلى) سەمەرقەندتە ئالتە ئاي سەلتەنەت سۈرگەن سۇلتان مەھمۇد مىرزانىڭ چوڭ ئوغلى». «ئۇ بىر چاغاتايچە ۋە بىر پارسچە دېۋان تۈزگەن؛ چاغاتايچە دېۋاندا «شاھى»، پارسچە دېۋاندا «ئارىفى»، دېگەن تەخەللۇسنى قوللانغان». «مەسئۇد مىرزا ھىجرىيە 912 - (مىلادىيە 1506 - ) يىلى بابۇر بىلەن كۆرۈشتى. بۇنىڭدىن قىسقىغىنا بىر مۇددەتتىن كېيىن (مىلادىيە 1507 - يىلى) ئۆزبەكلەر تەرىپىدىن ئۆلتۈرۈلدى»<sup>①</sup>.

شاھى شېئىرلىرى ئىدىيىۋى ھېسسىيات ۋە بەدىئىي سەنئەت جەھەتتە پىشقان، يۇقىرى قىممەتكە ئىگە بەدىئىي مىراسلاردىن بىرى بولۇپ، چاغاتاي ئۇيغۇر ئەدەبىياتىنىڭ ئېسىل نەمۇنىلىرىدىن ھېسابلىنىدۇ. پروفېسسور، دوكتور يانوس ئېكمان شاھىنىڭ بىر تۈركۈم غەزەللىرى ۋە تۆت رۇبائىسىنى نەشرگە تەييارلاپ «تۈرك تىلى تەتقىقاتلىرىنىڭ يىللىق توپلىمى 1970 (1971)» ناملىق مەجمۇئەدە تونۇشتۇرغان. بۇ ئىلمىي ئەمگەك يانوس ئېكماننىڭ پروفېسسور، دوكتور ئوسمان فىكرى سېرتكاي تەرىپىدىن نەشرگە تەييارلانغان «خارەزم، قىپچاق ۋە چاغاتاي تۈركچىسى ھەققىدە تەتقىقاتچىلار» ناملىق كىتابىغا كىرگۈزۈلگەن. شاھىنىڭ بۇ شېئىرلىرى مۇشۇ مەنبە ئاساسدا نەشرگە تەييارلىنىپ ئوقۇرمەنلەر ھوزۇرىغا سونۇلدى.

① يانوس ئېكمان: «خارەزم، قىپچاق ۋە چاغاتاي تۈركچىسى ھەققىدە تەتقىقاتچىلار» (ئوسمان فىكرى سېرتكاي نەشرگە تەييارلانغان)، ئەنقەرە 2003 - يىلى نەشرى، 288، 289، 290 - بەتلەر.

غەزەللەر

نە سۈرەتگەردۇر ئولكىم، سۈنۈ كىلكىدىن قىلۇر ئىنشا،  
 ئەدەم شەھرى نىگارستانىدىن يۈز سۈرەتى زىبا.  
 ئۇلۇس ئۇشبۇ نە ئەتمىش خۇب سۈرەت ئادەمىيلەرنى!  
 زۇھۇر ئەيلەپ بۇ سۈرەتلەردە ھۈسنىدىن سالۇر غەۋغا.  
 نىشانىدۇر شادۇ نۇنۇ ئەين خوبلار، كۆر، ۋەفاسىدىن،  
 بارىن دىباچەئى ھۈسنى ئۈزرە قىلمىش سۈنۈدىن ئىنشا.  
 ئانىڭ ھۈسنىگە كۆزگۈ بولدى شىرىن بىرلە لەيلىكىم،  
 بىرەۋ دەر مۇنچە ۋا ۋەيلى، بىرەۋ دەر مۇنچە ۋا ۋەيلا.  
 قارا كۆزلەر سەۋادى زۇلفىن ئانداق مۇشكىبار ئەيلەر،  
 كى ھەر تارى بولۇر ئاشۇفتەلەرغە شەتتەئى سەۋادا.  
 قىلۇر ئاشۇفتەلەرنى ھەم بىرەۋنى ئانچە سەۋادىي،  
 كى سەۋادا ئەيلەمەس دىدار ئىلە يۈز جەننەتۈل - مەئۋا.  
 سىرىشىكىمدىن ئانگا دەريايى رەھمەت مەۋج ئۇرۇر بولسا،  
 ئەجەب يوقكىم بولۇر ئاشۇبۇلۇق يامغۇر كۈنى دەريا.  
 كەلامىكىم ئېرۇر مۇئجىز نىزام ئول نامەدۇر، شاھىي،  
 كى بىسىمىللاھىر - رەھمانىر - رەھىم ئولمىش ئانگا تۇغرا.  
 تىكەندەك لال ئىدىڭ گۈلزارى ھەمدىدىن بىھەمدىللاھ،  
 تىلىم گويىا بولۇپدۇر، دەۋلەتى شاھىي بۇدۇر گويىا.

\*

ئەي كۆڭۈل، گەر ئىشقى تەركىن قىلدىڭ، ئىزھار ئەيلەمە،  
 خەلقىنى زىنھار ھالىڭدىن خەبەردار ئەيلەمە!  
 ئەي كۆز، ئول ئاي نۇرىدىن قىلدىڭ ئىسە قەتئى نەزەر،  
 يۈزۈڭگە ھەر لەھزە ئەشكىڭدە نەمۇدار ئەيلەمە!  
 ئىشقىدىن، ئەي جان، ئەگەر كەچتىڭ، يانا مۇندىن نارى  
 ئۆزگە ئاي ئىشقىغە ئۆزۈڭنى گىرىفتار ئەيلەمە!  
 ئەي باشىم، سەركەشلىك ئەتتىڭ ئول پەرى سەۋداسىدىن  
 كەچمە ئاندىن بىر يولى، سەۋدانى يەكبار ئەيلەمە!  
 ئەي تەنى خاكى غۇبارىڭ چىقتى ئەرسە كويىدىن،  
 دەھرنى ئاھى غۇبار ئالۇد ئىلە تار ئەيلەمە!  
 ئىشقى گۈفتۈ گۈيىدىن، ئەي تىل، ناغۇ بەس ئەيلەدىڭ؟  
 كىم سېنى مەن ئەيلەدى؟ تەركى بۇ گۈفتار ئەيلەمە!

گەر بۇلاردىن ھەر بىرى زاھىر قىلۇر نەۋمىدلىق  
شاھىيا، نەۋمىدلىق سەن بارى ئىزھار ئەيلەمە !

\*

كۆڭلۈمە خەيلى خەيالىڭ بەس ۋىسالىڭ بولماسا،  
كۆزدە نەقىش ئەيلەي يۈزۈڭنى، گەر جەمالىڭ بولماسا.  
قامەتلىك شەۋقى ئەلىفدەك بولسا جان ئىچرە يېتەر،  
جىلۋەگەر كۆز ئاللىدا نەۋرەس نىھالىڭ بولماسا.  
ساغىنىپ لەئلى لەبىڭنى بەس دۈرۈر ھەسرەت سۈيى،  
تەشنى لەب كۆڭلۈمگە، گەر رەۋشەن زۇلالىڭ بولماسا.  
تىرناغىم زەخمى ئېزۈر كۆكسۈمگە قاشىڭ شەۋقىدىن،  
ئاڭا بىر نەززارە بەس، نازۇك نىھالىڭ بولماسا.  
ھەجىر شامى ساغىنىپ يۈزۈڭنى، ئايغە كۆز سالاي،  
ۋەسل سۈبھى ئافتابى بىزەۋالىڭ بولماسا.  
كۆيدۈرۈرمەن شەۋقىدىن كۆڭلۈم ئار بىر تازە داغ،  
كۆزلەرىم ئۈترۈسىدا گەر تۇرغە ھالىڭ بولماسا.  
شاد ئېرۈر شاھىي خەيالىڭ بىرلە ھەر نەۋىكى بار،  
نېتكەي ئول بىر كۈن، مەئازەللاھ، خەيالىڭ بولماسا.

\*

سېنى دېدىم مەنى دىلخەستە تەركى خانۇمان ئەيلەپ،  
نە تەركى خانۇمانكىم تەركى ئەھلۈ ھۇشۇ جان ئەيلەپ.  
سېنىڭ يولۇڭدا قويدۇم قان بىلەن كۆڭلۈمنى، رەھم ئەتكىل،  
يېتىشمە جانىمە، ئەي تۈند خۇ، كۆڭلۈمنى قان ئەيلەپ.  
نە بىلدىم، ئىشۇ ئارا كەلگۈسىدۈر كۆڭلۈمدە يۈز مۇشكىل،  
غەمى ئىشقىڭنى قىلدىم ئىختىيار ئاخىر گۇمان ئەيلەپ.  
نىھان تۈتتۈم غەمى ئىشقىڭنى ئەلدىن، ئاشكار ئولدى،  
كى بولماس ئىشۇ دەردىن، ئەي كۆڭۈل، ئەلدىن نىھان ئەيلەپ.  
دەۋا مەن خەستەگە ئۆلمەكەدىن ئۆزگە يوقتۇرۇر، شاھىي،  
كى سورماس ئول مەسھۇ مۇبتەلاسن ناتەۋان ئەيلەپ.

\*

بولدى، ئەي گۈل، نەۋبەھار ئەييامىۋۇ گۈلزار خۇب،  
ۋەھكى، بۇ مەۋسۈمدە ھەر بوستان ئېرۈر بىسىيار خۇب.  
نالەنى بەس قىلمادى بۇلبۇل كۆرۈپ گۈل جىلۋەسىن،  
كىم كۆرۈنۈر ئىشۇ ئەھلىدىن فىغانى زار خۇب.

سەرۋىنىڭ رۇخسارى يوق، گۈلنىڭ قەدى، ۋەھكىم ئېرۇر  
 سەرۋى گۈلرۈيۈمدا ھەم قەد خۇبۇ ھەم رەفتار خۇب.  
 ئۆزگەلەر ۋەسفىن ماڭا كۆپ قىلماغىل، ئەي ھەمىنىشىن،  
 دېمەگىل ئاللىمدا ئاندىن ئۆزگەنى زىنھار خۇب!  
 خۇب بولسا ئۆزگەلەردىن، نە ئەجەب، شاھىي سۆزى،  
 چۈن سېنىڭ ۋەسفىڭ قىلۇر، بولغاي سۆزى ناچار خۇب.

\*

يا رەب، ئەتمە ۋەسل تۇتغۇنچە ماڭا فۇرقەت نەسب،  
 ئەيشۇ ئىشرەت بولغۇچە ئەندۇھ ئىلە مېنەت نەسب.  
 بولمىشام ئانداق فىراقنىڭ دەردىدىن بىمارمەن،  
 ۋەسل ئىلە ھەم بولغۇسى يوقتۇر ماڭا سېھۋەت نەسب.  
 ئايرىلىپ مەندىن دەۋا كۆرمەك يوق ئۆز شەھرىم ئارا.  
 ناتەۋان كۆڭلۈمگە بولغاي مېنەتتى غۇربەن نەسب.  
 ھەجر ئانداق ناتەۋان قىلدى مېنىكىم، ھەجر ئارا،  
 مەندىن ئاسارى تاپىلماس بولغۇچە ۋۇسلەت نەسب.  
 ئاندىن ئايرىلماقغە بائىس بولدى بىدەۋلەتلىغىم،  
 ئاللىدە تاپار ئىدىم، تا بار ئىدى دەۋلەت نەسب.  
 باردۇر ئول ئاي ئىشقىدىن شاھىيگە نەۋئى ھالەتى،  
 ئىستەدىمكىم بولماسۇن ھېچكىمگە ئول ھالەت نەسب.

\*

غەمىڭ شەرھىن ساڭا ئەيلەي ھىكايەت  
 كى ھۈسنۈڭدەك ئاڭا يوقتۇر نىھايەت.  
 ئەگەر بارساڭ ئىنايەت كۆزى بىرلە،  
 مېنىڭ سارى، ئېرۇر ئەينى ئىنايەت.  
 نېچۈك مەيىل ئەتمەگەي كۆڭلۈم قەدىغە،  
 كى رەئنا قەددى دىلكەش دۇر بەغايەت.  
 نە ھاجەت قەتلىم ئۈچۈن تىخ چەكمەك،  
 كى بىر غەمزە ئېرۇر سەندىن كىفايەت.  
 فىغانۇ نالەدىن نې سۇد، شاھىي،  
 كى تاشدەك كۆڭلىگە قىلماس سىرايەت.

\*

قايسى گۈلشەن گۈللەرى گۈلبەرگى خەندانىڭچە بار؟  
 قايسى بوستان سەرۋى ھەم سەرۋى خىرامانىڭچە بار؟

بولالماس ياڭى ئاي مۇشكىن ھىلالنىڭ بىرلە تەڭ،  
مىھرى رەخشان ئول قاچان مىھرى دۈرۈخشانغىچە بار؟  
ھەرنى دەردىكىم فەلەكدىن كەلسە مۇڭلۇغ جانىمە،  
دېسە بولغايىمۇ ئانىكىم دەردى ھىجرانغىچە بار؟  
بارما دەپ خۇبلار سارى نېگە كۆڭۈل بەس قىلمادىم؟  
ھەر سارىكىم بارساڭ ئەمدى بارائالغانغىچە بار!  
دېمەكىم، شاھىي، سۇخەندىن ئەردى خۇسرەۋ دەھر ئارا  
قايسى بىر خۇسرەۋ سېنىڭ شاھى سۇخەندانغىچە بار!

\*

لەبلەردىن چۈنكى كامى دىل ماڭا ھاسىل ئەمەس،  
ئەي كۆڭۈل، قان يۈتكى ھاسىل غەيرى خۇنى دىل ئەمەس.  
مەيىل قىلماسلار كۆڭۈل ئالماقتا خۇبلار، يوق ئېسە،  
ئانداق ئېرمەسكىم ئالار سارى كۆڭۈل مايىل ئەمەس.  
يار ئۈچۈن جان تەركىن ئەتسەم، قىلما ھەيرەت، ئەي رەفىق!  
نېچەكىم ئاسان ساڭا ئېرمەس، ماڭا مۇشكىل ئەمەس.  
ناسىھا، ئاندىن ئۆتۈپدۇر تەلبە كۆڭلۈمنىڭ ئىشى  
كىم نەسىھەت قىلغاسەن، تەرك ئەيلەكىم قابىل ئەمەس.  
ئەيلەيىن دەرمەن سېنى ئاگاھ كۆڭلۈم ھالىدىن،  
ئاھكىم سەندىن رەقىبىڭ بىر زەمان غافىل ئەمەس.  
ۋەھىي نازىل بولدىكىم پەيغام كەلدى ياردىن،  
يوقسە ئول پەيغام نەدۇر، ۋەھىي ئەگەر نازىل ئەمەس.  
تەلبەرەپ شاھىي تۈتۈپتۈر ۋەھش ئىلە سەھرادا ئونس،  
ئەمدى ئول دىۋانە ئىنسان خەيلىغە داخىل ئەمەس.

\*

ئولكىم ئانى يار ساغىندىم، ماڭا ئەغيار ئېمىش،  
قىسمەتتىم ئاندىن تەرەھھۇم ئورنىغە ئازار ئېمىش.  
بولغالى ئاشىق زەمانى غەمدىن ئازاد ئولمادىم،  
ئىشقىنى ئاسان گۇمان قىلدىم، ۋەلې دۇشۋار ئېمىش.  
ئاندىن ئەل خۇشھالۇ مەن ئازۇردە نىشى غەم بىلە،  
ئۆزگەلەرگە گۈل، ۋەلېكىن بىزگە يەتكەچ خار ئېمىش.  
كۆڭلۈم ئەھۋالنى بىلەي دەپ ئەيلەدى كۆكسۈمنى چاك،  
ھەجر تىغى بىرلە ئول خۇد سەر بەسەر ئەفگار ئېمىش.  
بولماسۇنمۇ ئول ۋەفاسىزدىن ماڭا نەۋمىدلىق،  
كىم ئانىڭدەك ماڭا كەم، مەندەك ساڭا بىسىيار ئېمىش.  
ئۆزگە سارى بار ئېمىش تىرى قەزادەك راست رەۋ،

بۇ سارى مەيلى ئەتسە قەددى، سەرۋى كەجرەفتار ئېمىش.  
قىلماغاي ئېردىم خەيالى ئىشقى، شاھىي، كاشكى،  
بىلمەدىمكىم ئىشقى ئارا مۇنداق بەللار بار ئېمىش.

\*

كۆڭۈل ھەمىشە تىلەر يار بىرلە سۆھبەتى خاس،  
كى فەھم قىلماغاي ئەل، زاھىر ئەيلەسەم سوزى خاس.  
فېغانكى كىرمەدى ئىلكىمگە گەۋھەرى مەقسۇد،  
نېچەكى بولدى كۆڭۈل بەھرى ئىشقى ئارا غەۋۋاس.  
نېچە كۆرەي مەنى دىلخەستە دەردۇ غەم ئانسىز،  
ئەجەل، كېلىپ مېنى بۇ دەردۇ غەمدىن ئەيلە خەلاس!  
نېچە جەفا قىلۇر ئول خۇب رو ماڭا، بىلمەن،  
مەگەركى مۇنداق ئېرۇر بارچە خۇبلارغە ھەۋاس.  
مۇيەسسەر ئولغۇسى يوق ماڭا، شاھىيا، يوقسە،  
كۆڭۈل ھەمىشە تىلەر يار بىرلە سۆھبەتى خاس.

\*

ساچىڭ كۇفرىكى ئەيلەر كىشۋەرى دىن ئىچرە ۋەيرانلىغ،  
خۇدانى ياد قىلگىم، ھەددىن ئاشتى نامۇسۇلمانلىغ.  
قىلۇر ھەيرەت كۆڭۈل ھەيرانلىغىمغە چۈن يۈزۈڭ كۆرسەم،  
ئەجەب ھالىكى بار ھەيرانلىغ ئۈزرە مۇنچە ھەيرانلىغ.  
يىغىشتۇرغىل يۈزۈڭ ئۈزرە پەرىشان زولغىنى، يوقسە  
كى ھەددىن ئۆتكۈسى ئاشۇقتە كۆڭلۈمگە پەرىشانلىغ.  
جەفا ئاندىن ماڭا ئەلنىڭ ۋەفاسىدىن ئېرۇر ياخشى،  
ئەگەر جەۋرىدىن ئەفغان ئەيلەسەم، بار ئەسرۇ نادانلىغ.  
ئەجەب ئېرمەس، ئەگەر ئىشقىدا تەركى سەلتەنەت قىلسام،  
كى كويىدا گەدا بولماق ئېرۇر شاھىيغە سۇلتانلىغ.

\*

يار بارىپ قويدى ساڭا داغى فۇرقەت، ئەي رەفىق،  
كۆڭلۈمە كار ئەتمەسۈنمۇ دەردى غۇربەت، ئەي رەفىق؟  
نالە قىلسام، تالڭ ئەمەس، چۈن جان بىلە كۆڭلۈمدەدۇر  
يۈز تۈمەن ئەندۇھۇ غۇسسە، دەردۇ مېھنەت، ئەي رەفىق.  
ۋەھ، نە ھالەتدۇر ماڭاكىم، ئول مەھى نا مېھرىبان  
نېچە جەۋر ئەتكەن سايبى دەي: ئاز بار مېھنەت، ئەي رەفىق!  
ئۆلگەلى يەتسە ئىشىم، ئاندىن مۇرۇۋۇتەت ئاڭلامان،

بارچە خۇبىلار بار ئىكەنمۇ بىمۇرۇۋۇت، ئەي رەفىق؟  
 لەھزەئى بىدەرد ئەمەس مەن ئىشقى ئىچرە، گوپىيا  
 كىم ئەزەلدىن دەرد كەلدى ماڭا قىسمەت، ئەي رەفىق.  
 ئىستەمە غەمكىن كۆڭۈلنى ئىشرەت ئابادىغىكىم،  
 خۇشتۇرۇر غەمكىنلىق ئاڭا، ساڭا ئىشرەت، ئەي رەفىق.  
 بىۋەفالىق گەر بۇدۇركىم كۆردى شاھىيدىن خەتا،  
 پەند ئىشتىكىل، تۇتما ھېچ كىم بىرلە ئۇلفەت، ئەي رەفىق.

\*

ھەجر دەردىغە سەنەملەر ۋەسل ئىلە دەرمان قىلىڭ،  
 يوقسە سىز ھەم بىر يولى ئەندىشەئى ھىجران قىلىڭ.  
 ۋەسل تەرھىن ئەيلەڭىز بۇ دۇنيادا ئىشقى ئەھلى ئۈچۈن  
 يەر يۈزىدىن ھەجرنىڭ مەئمۇرەسىن ۋەيران قىلىڭ.  
 ئەھلى دىل سىزلەرگە زار ئولدى، ئالارغا رەھم ئېتىپ،  
 ئەيلەڭىز دىلدارلىق، يوق ئېرسە، قەسدى جان قىلىڭ.  
 زۇلفىڭىز سەۋداسى بىرلەن يۈز مېنىڭدەك تەلبەنى  
 ھەر زەمان ئاشۇفتەلىغىدىن بىسەرۇ سامان قىلىڭ.  
 نېچە ھىجران مېنەتتىن مۇشكىل ئولغاي نېچە ئىش،  
 تىغى كىن تارتىپ بارى بۇ مۇشكىلن ئاسان قىلىڭ.  
 چۈن [ قىلىپسىز ] ئانى دەردى ئىشقىڭىزدىن بىنەۋا،  
 بىنەۋالارغە زەكاتى ھۇسن ئۈچۈن ئىھسان قىلىڭ.  
 ھەمدەمى يۇق شاھىينىڭ ھالىن دېمەككە يارغە،  
 تا ئۆزى فەھم ئەيلەگەي، جانۇ كۆڭۈل، ئەفغان قىلىڭ.

\*

دەم ئۇرارسەن مېھرىدىن، مېھرىڭ يوق، ئەي جانىم مېنىڭ،  
 نېچە يالغان دېگەسەن، ئەي ئەھدى يالغانىم مېنىڭ!  
 ئاڭلابان كۆڭلۈم نىيازىن بىت ماڭا، ئەي سەرۋى ناز،  
 كىم يولۇڭدا ئىنتىزار ئېتەر ھەزىن جانىم مېنىڭ!  
 فۇرقەتىڭدە كۆز ياشىم بىرلەن ئېرۇر يۈمۈرۈلغۇدەك  
 باشىم ئۈزرە [ توڭتارلىغاي ] بەيتى ئەھزانىم مېنىڭ.  
 بەسكى زۇلفۇڭ مۇبتەلاسى بولدى كۆڭلۈم، بىلمەدىم،  
 تا نە بولغاي ئاقىبەت ھالى پەرشانىم مېنىڭ.  
 ئەي زۇلالى ۋەسل تەسكىنىن ماڭا بەر، يوق ئېسە،  
 كۆيدۈرۈر جانۇ كۆڭۈلنى سوزى ھىجرانىم مېنىڭ.  
 ئول مەلاھەت سۈيىكىم خوبلۇقىدىن سەندەدۈرۈر،  
 مەن قۇلۇڭ، سەن كېشۋەرى ھۇسن ئىچرە سۇلتانىم مېنىڭ.

شاھىيا، ھالىمنى ئول ئايدىن ياشۇرماغلىق نەدۇر،  
ئەمدىكىم دەردىمنى زاھىر قىلدى ئەفغانىم مېنىڭ.

\*

تىرىبارانى فىراقىڭدىن ئەگەر بولسام ھەلاك،  
نې ئەجەب، ئەي قاشى ياكىم، باردۇر ئەسرۇ سەھمىناك.  
مەرھەمى ۋەسلىڭنى ئىستەرمەنكى، ھىجران تىغىدىن  
خەستە كۆڭلۈم پارە - پارە بولدى، كۆكسۈم چاك - چاك.  
چارە قىلماقغە مېنىڭ دەردىمغە ئەفرا، ئەي تەبىب،  
رەھم ئېتىپ بىر دارۋىي بەرگىلىكى، بولغايمەن ھەلاك.  
شەرھ ئېتە ئالماي نې دەي سەنسىزكى مەنەت كويىدە  
ئەيلەدى ئاخىر لەكەدكۈبى غەمىڭ جىسمىمنى خاك.  
دۈشمەن ئولدى ئالەمى ئىشقىدە، ئەي شاھىي، ماڭا،  
بولسە ئول نامىھرىبان گەر، دوست - دۈشمەندىن نې باك.

\*

شامى ھىجرانمىدۇر ئولكىم ئىنتىھاسى يوق ئانىڭ،  
سۈبھى ۋەسلىم دەم ئۇرارغە مۇددەئاسى يوق ئانىڭ.  
ھەجر دەردى بىرلە يىتكەي مەن كەبى غەم دىيدەئى،  
ۋەھكى بىر مۇھلىك غەمىدۇركىم دەۋاسى يوق ئانىڭ.  
گۈلبۇن ئۈزرە ئول سېھى قەد شەۋقىدىن يۈز داغۇ دەرد  
زاھىر ئولدى ھەر تەرەف، لېكىن قاراسى يوق ئانىڭ.  
بولمايىنمۇ مۇبتەلا ئول دىلرەباغە، ئەي كۆڭۈل،  
يوق دېمەكىم جانىمە يۈزمىڭ بەلاسى يوق ئانىڭ.  
ھېچ بىلگەي، شاھىيا، ئول پادىشاھى مۈلكى ھۈسن،  
كىم مېنىڭدەك بىر گەدايى بىنەۋاسى يوق ئانىڭ.

\*

جانىمىزغە، ئەي فەلەك، تۈزمەك جەفامۇ قىلمادىڭ،  
كۆڭلۈمىزنى يۈز بەلاغە مۇبتەلامۇ قىلمادىڭ؟  
ئەتمەدىڭمۇ ئەلگە رەۋشەن سۈبھىدەك ئىشرەت كۈنىن،  
غەم تۈنىدەك روزگارمىنى قارامۇ قىلمادىڭ؟  
گەر ۋەفا يوقتۇر دېسەم ساڭا، تەئەججۇب قىلماكىم،  
مىھرىبان يارىمىنى ئاخىر بىۋەفامۇ قىلمادىڭ؟  
ئەيشۇ ئىشرەتدىن مېنى بىگانە ئەيلەپ زۇلم ئىلە،  
مەنەتۇ غەم خەيلى بىرلە ئاشنامۇ قىلمادىڭ؟  
ئەيلەسەم ھەر لەھزە سەندىن شىكۋە، نې قىلدىم دېمە،  
يارنى مەندىن، مېنى ئاندىن جۇدامۇ قىلمادىڭ؟

نېكى سەندىن ياخشىلىق قىلدىم تەمەننا، ئەي سىپەر، بەر بەر  
يۈز يامانلىقلار بىلەن ئانى ئەدامۇ قىلمادىڭ؟  
بۇ بەقاسىز ئالەمى فانىي غەمىدىن شاھىدەك،  
ناتەۋان فەرسۇدە جىسمىمنى فەنامۇ قىلمادىڭ؟

\*

ياد كىم قىلغاي مېنى، گەر سەن مېنى ياد ئەتمەسەڭ،  
شاد كىم قىلغاي ھەزىن كۆڭلۈمنى سەن شاد ئەتمەسەڭ؟  
ھەجر ئارا يۈز قويدى ۋەيرانلىق ئارا كۆڭلۈم ئۆيى،  
ئاھ، ئەگەر سەن ۋەسل بۇنيادىدىن ئاباد ئەتمەسەڭ،  
بەھر تاپقايمەن ۋىسالنىڭ مەزرەئىدىن، ئەي كۆڭۈل،  
ھەجرنىڭ ئىلە گەر ھەزىن ئۈمرۈمنى بەرباد ئەتمەسەڭ،  
ئىشقى ئارا مەھزۇن كۆڭۈلگە يەتكەي ئېردى شادلىق،  
ھەر زەمان غەم تەرھىنى كۆڭلۈمگە بۇنياد ئەتمەسەڭ،  
ھۈسن ئەھلى بولغاي ئېردىلەرمۇ ھەرگىز بىۋەفا،  
گەر ئالارغە سەن ۋەفاسىزلىغىنى ئىرشاد ئەتمەسەڭ؟  
مەھرىبانى يوق كۆڭۈل دەردىم ئاڭغا شەرھ ئەتكەلى،  
بەس قاچان فەھم ئەيلەگەي ھالىمنى، فەرياد ئەتمەسەڭ،  
ھەر نېچە خۇسرەۋ ئېسەڭ، رەھم ئەتمەس ئول شىرىن زەبان،  
گەر ئۆزۈڭنى، شاھىيا، ئىشقى ئىچرە فەرھاد ئەتمەسەڭ.

\*

زۇلفىنى كۆرگەچ كۆڭۈل بولدى گىرىفتارى ئانىڭ،  
كىم بەلايى كەلدى بىدىللەرگە ھەر تارى ئانىڭ.  
ھازىر ئەيلەر، ئەي كۆڭۈل، سەن سىررىنى ھەر نۆكتەدىن،  
گەر تەكەللۈم ئەيلەسە لەئلى شەگەر بارى ئانىڭ.  
نېچە مەھر ئولسە كۆڭۈلگە، باردۇرۇز نامەھرىبان،  
ئەي خۇش ئولكىم، مەھرىبانلىغ قىلسە دىلدارى ئانىڭ.  
ئىشقىدىن دەردۇ غەمى يەتسە كۆڭۈلگە غەم ئەمەس،  
يار ئېسە ئول دىلرەبادەك يارۇ غەمخارى ئانىڭ.  
گەرچە باردى ئول سەھى قەد كۆزۈم ئاللىدىن، ۋەلې،  
بارمادى جانۇ كۆڭۈلدىن شەۋقۇ رەفتارى ئانىڭ.

\*

مەزرەئى ۋەسلىدىن ئىستەپ دانەئى ھەيران كۆڭۈل،  
بولدى مەنەت دامىغە پابەستەئى ھەجران كۆڭۈل.

شاھراھى ھەجر ئارا ئىشقى ئەھلىدىن باشلاپ ئۇچۇن،  
 مەشئەلىيدۇر تىرە ھىجران شامىدا سوزان كۆڭۈل. سىدىكى  
 ئىتلاردىن خەيرى بادى ئىستەسەم، يوق ئەيىكىم،  
 خانۇمانىم قىلغۇدە كدۇر گويىيا ۋەيران كۆڭۈل. سىدىكى  
 بىلمەيىن ئەۋۋارە قىلمىش كويىدە، شاھىي، مېنى،  
 تا نەلەر قىلغاي ماڭا بىلمەي يانا نادان كۆڭۈل.

\*

جانغە يەتتىم سەندىن ئايرۇ ھەجر ئارا، ئەي يار، كەل،  
 كەلمەسەڭ بىشەك ئۆلەر مەن، رەھم ئېتىپ زىنھار كەل.  
 كۆرسەتپ ئارەز پەرىلەردە كىكى بولمىشسەن نىھان،  
 كۆزدىن ئۇچتۇڭ، قايدادۇرسەن، ئەي پەرى رۇخسار، كەل.  
 دەردى پىنھاننى بىلمەي مەندىن ئايرىلىدىڭ بارىپ،  
 ئەمدىكىم دەردىمنى ئىشقىڭ ئەيلەدى ئىزھار، كەل.  
 زەھرى ھىجران قەسدىم ئەتتى، لەبلىرىڭ تەرياكىدىن  
 تا دەۋايى قىلغاسەن، جانان، مەسھەۋار كەل.  
 ئەشكى گۈلگۈن گەۋھەرىن تا يولۇڭغا ئەيلەي نىسار،  
 ناز ئىلە ئەيلەپ خىرام، ئەي سەرۋى خۇش رەفتار، كەل.  
 باردى ئول ئاي بىرلە كۆڭلۈم تەركى خانۇمان قىلىپ،  
 بارى ئول ئاي، كەلمەسە، سەن خانۇمان بىزار كەل.  
 كەلمەسە ئول يار، جان بەرگۈم، بۇ ھەم يۈز شۈكر ئېرۇر،  
 ئايتاي - ئايتاي شاھىدەك، ئەي يار، كەل، ئەي يار، كەل.

\*

ئەي كۆڭۈل، ئاي يۈزىدىن مەھرۇم سەن، قان يىغلاغىل،  
 ئەي كۆڭۈل، تاپمان ۋىسالىن، تارتىپ ئەفغان يىغلاغىل.  
 ئايرىلىپ ئول ياردىن چۈن كۆرمەدىڭ رۇخسارىنى،  
 ئەي كۆڭۈل، چەككىل فىغان، ۋەي كۆز، فەراۋان يىغلاغىل.  
 كۆزۈ كۆڭلۈم ھەربىرى يىغلار زار ئەھۋالىمە،  
 سەن مېنىڭ ھالىمغە رەھم ئەيلەپسەن، ئەي جان، يىغلاغىل.  
 ئەيكى، دائىم شادۇ خەندىن ئېردىڭ ئول ئاي ۋەسلىدىن،  
 ئەمدىكىم بولدى نەسبىم دەردى ھىجران، يىغلاغىل.  
 ھەجر دەردى بىرلە مەن خۇد يىغلارەم، ھەسرەت ئەمەس،  
 كىم دېگەي ھەر لەھزە ئول گۈلبەرگى خەندىن، يىغلاغىل.  
 ھەمىنىشنا، بولسە سەبىرىڭ ئۆزگەلدەردەك، يىغلاما،  
 گەر مېنىڭدەك بار ئېسەڭ بىسەبرۇ سامان، يىغلاغىل.

يىغلاماقدىن تىنماغۇڭ، شاھىي، مۇنۇڭدەك بولسە ھەجر،  
يۇممايىن كۆز، تىنمايىن، تا باردۇر ئىمكان يىغلاغىل.

\*

زۇلمدىنكىم باردۇرۇر ئول ئايغە ئادەت، ئەي كۆڭۈل،  
خۇب ئەمەس ئىشق ئەھلىدىن قىلماق شىكايەت، ئەي كۆڭۈل.  
ئەيلەسەم بىدىللىغ ئانىڭ زۇلمىدىن، ئەيب [ ئەتمە ] كىم،  
يوقتۇر ئاڭا ھېچ رەھمۇ ماڭا تاقت، ئەي كۆڭۈل.  
ئىشقى ئولغاچ ئەيلەدىم ئانداقكى مەنەت بىرلە خۇي،  
كەت يانمىدىن گەر قىلار بولساڭ فەراغەت، ئەي كۆڭۈل.  
ئىستەگەچ كافرۋەشى باردى دېمە سەبرۇ خىرەد،

بەلكى سەن سالىدىڭ تەنىم مۈلكىدە غارەت، ئەي كۆڭۈل.  
ئول سەھى قەد جىلۋەلەر كىم كۆرگۈزۈر كۆز ئاللىدە،  
فىتنە ئىيدۇر جىلۋەدىن، قەد بىرلە ئافەت، ئەي كۆڭۈل.  
ئىشقى ئېلى ھەرگىز سەلامەت كويىدە قويماق قەدەم،  
ئاشىق ئېرسەڭ مەن كەبى چەككىل مەلامەت، ئەي كۆڭۈل.  
شاھىيۇ مەيخانە سەھنىيۇ لەبالەب جامى مەي،  
زاھىدۇ مەھرابۇ كۈنجىيۇ ئىبادەت، ئەي كۆڭۈل.

\*

ھەجردىن جانغە كۆڭۈلدىن، كۆڭلۈمە جاندىن مەلال،  
ھەم ماڭا مۇندىن مەلال، ئەلقىسسە ھەم جاندىن مەلال.  
ئاندىن ئايرۇ جان مەلۇلۇ مەن داغى، ۋەھ نەيلەيىن،  
كۆڭلۈمە ھىجراندىن يوز قويدى ھەيراندىن مەلال.  
ئاتەۋان كۆڭلۈم يۈزى ھىجراندىن گۈلدىن مەلۇل،  
قەددىدىن ئايرۇ ماڭا سەرۋى خىراماندىن مەلال.  
دەۋر ئاياغىن چۈن لەبالەب ئەيلەسەڭ، بەرگىل ماڭا،  
كىم يېتىپتۇر، ساقىيا، كۆڭلۈمگە دەۋراندىن مەلال.  
ئىستەمە بىخانۇمان كۆڭلۈمنى شاھىيكىم، ئېرۇر سەھىيە،  
خەستە جانغە ئول ئەلا خانۇ ئەلاماندىن مەلال.

\*

گەر دېسەم ئول دىلرەباغە: سېنىڭ ئۈچۈن زارمەن،  
ئول ماڭا دەركىم: سېنىڭدەك زاردىن بىزارمەن.  
خاھ ئۆلتۈر، خاھ تىزگۈزكىم، كۆڭۈل بەردىم ساڭا،  
سەن بىلۈرسەن چۈن غەمىمنى ئەيلەدىم ئىزھارمەن.  
ئەي ھەبىبىم، شەربەتى ۋەسلىڭنى قىل روزى ماڭا،

كىم فىراق ئازارىدىن دىلخەستەۋۇ ئازارمەن.  
 كۆڭلۈم ئەفگار ئولدى ھىجران تىغىدىن دىلدارسىز،  
 سەربەسەر كۆڭلۈمگە ئوخشار مەن داغى ئەفگارمەن.  
 باش ئۈزە سەۋدايى زۇلفى تۇشتى ئېرسە، دوستلار،  
 تاڭ ئەمەس، گەر باغلاسام كۇفر ئەھلىدەك زۇننارمەن.  
 بۇلئەجەب ھالىكى ئالەم ئىچرە دەردىم فاش ئولۇر،  
 نىچەكىم مەخفي غەمىنى جان ئارا ئاسرارمەن.  
 بەسكى، شاھىي، تاپتى شېئىرنىڭ ئەل ئارا بەرگۈ نەۋا،  
 تاڭ ئەمەسكى شىئىر ئىلەن دېسەڭ نەۋائىيۋارمەن.

\*

جان بېرەي يۈزىگە بۇرقەدۇ ھايىل ئەتمەستىن بۇرۇن،  
 ئەيلەين ئاسان ئىشىمنى مۇشكىل ئەتمەستىن بۇرۇن.  
 جانىم ئىچرە مەنزىل ئەيلەپ ئېردى ئىشقى سوزىدىن،  
 كۈلبەئى تەن ئىچرە جانىم مەنزىل ئەتمەستىن بۇرۇن.  
 ھەر سارى پەرۋانەئى ئۆرتەندى غەيرەت ئوتىدىن،  
 ئارەزىم بەزم ئىچرە شەمئى مەھفەل ئەتمەستىن بۇرۇن.  
 بادەئى ئەيش، ئەي كۆڭۈلكىم، سەرخۇش ئەيلەپدۇر مېنى،  
 تەرك قىلساڭ ياخشىراق لايەتقىل ئەتمەستىن بۇرۇن.  
 ۋەسلىغە يەتكەچ فەرەھدىن ئۆلدى [ ئاندا ] شاھىكىم،  
 ئۆلمەدى مۇردىن بارىي ھاسىل ئەتمەستىن بۇرۇن.

\*

ئەي قۇياش، باشتىن ئاياق مۇنداقكى غەرقىي نۇرسەن،  
 يا مەلەك سەن، يا پەرى، يا ئادەمىي، يا ھۇرسەن.  
 كۆزلەرىم رەۋشەن قىلىپ، كۆڭلۈمگە سەن ئارامى جان،  
 كىم كۆڭۈلنىڭ مۇنىسى ھەم كۆزلەرىمگە نۇرسەن.  
 ئاخىر، ئەي ناسىھ، چۇ دەردى ئىشقىدىن ئاگاھ ئەمەن،  
 ھەر نەسبەتكىم قىلۇر بولساڭ ماڭا ماغدۇرسەن.  
 نىچەكىم سەندىن يىراقمەن، ئەي كۆزۈمنىڭ رەۋشەنى،  
 ھەر سارى قىلسام نەزەر كۆز ئاللىدا مەنزۇرسەن.  
 تاپتى شۇھرەت زەررەدەك شاھىي سېنىڭ ئىشقىڭ بىلە،  
 ئەي پەرىۋەشكىم، قۇياشدەك ھۇسن ئىلە مەشھۇرسەن.

\*

گۈلرۇخىكىم يۈزىگە گۈل گۈل بولۇر مەيدىن ئەيان،  
 ئىچكىلى مەي يۈزى گۈل ئېردى، بولۇپتۇر گۈلستان.

ئەللاھ - ئەللاھ، ئاڭلامانكىم ھۇر ئېرۇر يا خۇد پەرى،  
ئادەمىي بۇ شەكىل ئىلە ھەرگىز كىشى قىلماس گۇمان.  
دەشت ئارا دەرلەر مېنى مەجنۇن، ئانى مەن گۆرگەن ئەل،  
چەرخ زالى بىزنىكىم گویا كەتۈرمىش تەۋ ئەمان.  
ئاتەش رۇخسارنى كۆرگەچ تۇتاشتى ئوت ماڭا،  
شەئىنى پەرۋانە كۆرمەكدۇر ھەمان، كۆيمەك ھەمان.  
كۆرمەگەيسىز ياخشىلىق، ئەي دوستلار، ئالەم ئارا،  
شاھىئىي بىچارەگە گەر ئىشقى ئىلە دەرسىز ھەمان.

\*

ئول ۋە فاسىزنىڭ كۆڭۈلگە مۇنچە نازىنىمۇ دەيسىن،  
نېچە ناز ئەتكەن سايى كۆڭلۈم نىيازىنىمۇ دەيسىن؟  
ئاشكارا غارەتى دىن ئەيلەبان مەن تەلبەدىن،  
يۈز ياشۇرۇپ ئول پەرىنىڭ ئىھتىرازىنىمۇ دەيسىن؟  
سورسالاركىم ھالىڭغا نې نەۋۇئ - ئەيلەي ئىلتىفات،  
جەۋر كۆپىنىمۇ دەين يا مەھرى ئازىنىمۇ دەيسىن؟  
بىر سارىدىن ئەيلەيسىن ئىزھار جانىم كۆيگەننى،  
بىر سارى غەمكىن كۆڭۈل سوزۇ گۇدازىنىمۇ دەيسىن؟  
دېمەڭزكىم ھالەتتىڭنى ئاشكار ئەت ئەل ئارا،  
شاھىئىي دىۋانەنىڭ ھەر قايدا زارىنىمۇ دەيسىن؟

\*

دېمەنكى بۇ تەۋر ئىلە يامانسىن،  
نېچە دېسە ياخشىغىنا جانسىن.  
دېمەكى سەفانى تەرك قىلدىم،  
جانا، نىكى بار ئېردىڭ، ھەمانسىن.  
كۆڭلۈم ئالدىدا ئەيانسىن، ئەي جان،  
نېچەكى كۆز ئاللىدا نىھانسىن.  
كۆڭلۈمنى ئالىپ تەرەھھۇم ئەتمەك،  
بەس دەيىكى نې نەۋۇئ - دىلىستانسىن.  
فەھم ئەيلەمەگۈڭدۇر ئاغزىدىن ھېچ،  
شاھىي، نېچە ئەيلەسەڭ گۇمانسىن.

\*

مۇنچە ئەندۇھۇ بەلىيەت بىزگە يەتكۈرگەن بىرەۋ،  
جانىمىزنى ھەسرەت ئوتى بىرلە كۆيدۈرگەن بىرەۋ.

ئىشقى بىرلە زوھدۇ تەقۋا كويىدىن ئايرۇ سالىپ،  
 بىزنى رەسۋالىق سارى كۈچ بىرلە كەلتۈرگەن بىرەۋ.  
 غۇسسەۋۇ ئەندۋى ھىجران بار ئىمىش يۈزىمىڭ بەلا،  
 كۆڭلىمىزگە بۇ بەلالارنى رەۋا كۆرگەن بىرەۋ.  
 ئاللىمىزدا ھەر زامان ئەغىيارنى بىسىيار ئۆگۈپ،  
 بىزنى ئەغىيار ئاللىدا بىر يولى سىندۈرگەن بىرەۋ.  
 گەھ ۋىسال ئەيىامىدىن، گەھ شامى ھىجران جەۋرىدىن،  
 ئەلنى تىرگۈزگەن بىرەۋ، شاھىينى ئۆلتۈرگەن بىرەۋ.

\*

مىھرى يوقتىن قەستى جان قىلماقدۇر ئول جانان ئىشى،  
 مىھرى تەۋرىدىن فىدا قىلماقدۇر ئاڭا جان ئىشى.  
 يەتكۈرۈپ ھىجران ۋىسال ئەتمەس ماڭا گەردۈن نەسب،  
 دەپ ئېرۈر ئاسان ۋەلى مۇشكىلدۈرۈر دەۋران ئىشى.  
 ئەيلەدىڭ كۆڭلۈمنى قان، گۈل كۆزلەر ئاچتى ئەشكىدىن،  
 كۆز سالىپ كۆركى نەچۈك گۈل قىلدى ئاخىر قان ئىشى.  
 ۋەسل ئارا ئەغىيار رەشكى ئەيلەدى كۆڭلۈمنى قان،  
 ۋەسل ئىشى بۇ بولسا، نې بولغۇسىدۇر ھىجران ئىشى.  
 ئىشقى سەھراسى ئارا سەرگەشتەدۇر مىسكىن كۆڭۈل،  
 تا نې بولغاي ئاقىبەت ئول زارۇ سەرگەردان ئىشى.  
 ئەلگە ئىشرەت بادەسىدىن، بىزگە غەم خۇنابەسى،  
 دەۋر ئاياغىدا بۇدۇر ئىش، تا ئېرۈر دەۋران ئىشى.  
 نې ئەجەب، شاھىيغە بىداد ئەيلەسە ئول شاھى ھۈسن،  
 جەۋر قىلماقدۇركى ئالار ھالىغە سۇلتان ئىشى.

\*

بىر كېچە ئىككى پەرى رۇخسار ماڭا مىھمان ئىدى،  
 كىم ئالارغە تەلبە كۆڭلۈم ۋالەھۇ ھەيران ئىدى.  
 بىرى ھۈسن ئەھلىغە سەرۋەر خۇبرولۇق بابىدا،  
 بىرى يارغا خۇبرولۇق تەۋرىدە سۇلتان ئىدى.  
 بىرىنىڭ دىيدارى مىھرى ئالەمئارا، ئەي كۆڭۈل،  
 بىرىنىڭ رۇخسارەسى گويا مەھى تابان ئىدى.  
 بىرى ئىشقىدە بەغايەت كۆڭلۈم ئېردى مۇز تەرىپ،  
 بىرى شەۋقىدىن يۈزۈم ئۈزرە ياشىم غەلتان ئىدى.  
 بىرىنىڭ ئازارى بىرلە قان تۆكەر ئېردى كۆزۈم،  
 بىرىنىڭ نازى بىلە باغرىمدا تولا قان ئىدى.

بىلمەن ئول جەۋزا سىفەتلەر مەقدەمىدىن بۇ كېچە  
مەجلىسىم گۈلزار ياخۇد رەۋزەنى رىزۋان ئىدى.  
بەختۇ تالىدۇ - يارلىق كۆرگۈزدى، شاھىي، ئول كېچە،  
يوقسە ئول دەۋلەتغە يەتمەك ماڭا نى ئىمكان ئىدى.

\*

نىگارنىكىم ئاڭا ئىشقى ئىچرە ھەر دەم جان فىدىي قىلغاي،  
كېرەك ئول نەۋئىكىم جانى فىدىي بولسە، گىرىي قىلغاي.  
ۋەفا ھەرفىنى مەھۋ ئەتمەس زەمىرىم لەۋھىدىن ھەرگىز،  
كىشىكىم تەختەنى ئىشقى ئىلكىگە ئالىپ مەھىي قىلغاي.  
بىرەۋكىم يار پەيغامىن مەنى بىدىلغە يەتكۈزسە،  
تۈگەنگەن سايى ئىستەرمەنكى باشتىن ئىقتىدىي قىلغاي.  
ئىمامەكىم ئانىڭ مېھرابى ئېرمەس قاشلارنىڭ تاقى،  
نەماز ئەيلەردە ئەھلى ئىشقى نە دەپ ئىقتىدىي قىلغاي.  
رەقىبىڭ مېنى دەر ئېرمىشكى تەركى ئىشقى ئەيلەپدۇر،  
مەنى مەھرۇمغە، ۋەھ، نېچە، يا رەب، ئىقتىرىي قىلغاي.  
تىلەپ جەمئىيەتى ھەركىم، دېسە: سەرگەشتەلىك كۆرمەي،  
كۆڭۈلنى ئۆزگە يەرلەردىن ئۈزۈپ ئەزىمى ھىرىي قىلغاي.  
ماڭا يار ئاللىدا بارۇرغە ياراق يوقتۇرۇر، شاھىي،  
مەگەر يار ئۆز قاشىغە مەرھەمەت بىرلە نىدىي قىلغاي.

### رۇبائىيلار

دېدىم: بولايىن ئۆلگۈچە ئول يار بىلەن،  
جان قەسدىنى قىلغۇچى دىلئازار بىلەن.  
ئەغىيار بىلەن يارلىغىم تۈزدى سىپىھەر،  
نېتسۈن كىشى بۇ سىپىھەرى غەددار بىلەن.

غەم كۈنجى ئارا رەفنى جانىم يوق ئىمىش،  
كۆڭلۈمنى ئالۇرغە دىلىستانىم يوق ئىمىش.  
كۆڭلۈمنى ئالىپ يارلىق ئەتتىڭ ئىزھار،  
سەن ياردىن ئۆزگە مېھرىبانىم يوق ئىمىش.

\*

\*

جىسمىمنى فىراق ناتەۋان ئەيلەدىلا،  
بۇ غۇسسە مېنى ھەلاكى جان ئەيلەدىلا.  
جانىم ئەلەمى كۆڭلۈمنى قان ئەيلەدىلا،  
كۆز يولىدىن ئول قاننى رەۋان ئەيلەدىلا.

ئەي بادى سەبا ئەگەر ھەۋا ئەيلەگەسەن،  
ئول سارى بارۇرنى مۇددەئا ئەيلەگەسەن.  
يار ئاللىدا يەر ئۆپۈپ دۇئا ئەيلەگەسەن،  
ھالىمنى نىياز ئىلە ئەدا ئەيلەگەسەن.

(نەشرگە تەييارلىغۇچى شىنجاڭ ئۇنىۋېرسىتېتى فىلولوگىيە ئىنستىتۇتىدا)

دەۋلەت شاھ سەمەرقەندىي



# «تەزكىرە تۇش - شۇئەرا» دىن

نەشرگە تەييارلىغۇچى: يۈسۈپ ئىگەمبەردى

مۇقەددىمە

مۇئەللىپ ئەھۋالىنىڭ بايانى ۋە كىتابنىڭ يېزىلىش سەۋەبلىرى

بۇ روشەن قۇرلارنىڭ مۇئەللىپى، مەنىلەرگە تولغان سۈرەتنىڭ مۇسەۋۋىرى... دەۋلەت شاھ ئىبنى ئەلاۋد - دەۋلە بەختشاھ ئەل - غازى ئەس - سەمەرقەندىي... جاھاننى بېزىگۇچى ئەربابلارنىڭ، دۆلەت فەزىلەت ۋە ھېكمەت ئىگىلىرىنىڭ روشەن پىكىرلىرىگە شۇنى مەلۇم قىلىدۇكى، پېقىر ئاسىي بەندە يىگىتلىكنىڭ غەنىمەت پەيتىنى، يەنى ئىلىم - مەرىپەت ئىگىلەش ۋاقىتلىرىنى جاھالەت ۋە بىكارچىلىقتا ئاخىرىغا يەتكۈزدۈم. ئەبەدىي سائادەتنىڭ سەرمايىسى بولغان ئۈچ كۈنلۈك ئۆمۈرنى بىھۈدە ئۆتكۈزدۈم. بىر ۋاقىتتا ھېساب - كىتاب قىلىپ، ھايات خاتىرىسىگە نەزەر تاشلىسام، قىممەتلىك ئۆمۈر كارۋىنى ئازغۇنلۇق باياۋىنىدا ئەللىك مەنزىلىنى بېسىپ ئۆتۈپتۇ. توغرا يولنى تاپقۇچىلار يېتەكچىسى، دانالار قىبلىگاھى، مىللەت ۋە دىننىڭ نۇرى مەۋلانا ئەبدۇرەھمان جامىي ھەزرەتلىرىنىڭ ھېكمەتكە تولغان دىۋانىدىن مانا بۇ بېيىتلەرنى ئۆز ئەھۋالىمغا مۇناسىپ تاپتىم:

ئۆمۈرۈم ئون ياشقاچە غور، زەئىپ ئۆتتى،  
 ئۆتتۈزغىچە بىنەپ ھەم بىئەيب ئۆتتى.  
 قىر قىياشنى جەھالەت سورۇدى يەلگە،  
 ھازىر ئەللىكتىمەن، ئۆمۈرۈم ھەيىق ئۆتتى.

① بۇ ئەسەر تاشكەنت غاپۇر غۇلام نامىدىكى ئەدەبىيات ۋە سەنئەت نەشرىياتى تەرىپىدىن 1981 - يىلى نەشر قىلىنغان «شائىرلار بوستانى» («تەزكىرە تۇش - شۇئەرا» دىن) ناملىق كىتابقا ئاساسەن نەشرگە تەييارلاندى. بۇ ئەسەر ۋە ئۇنىڭ مۇئەللىپى ھەققىدە ژۇرنىلىمىزنىڭ «مەشھۇر ئەسەرلەر» سەھىپىسىدە ماقالە بېرىلدى. — مۇھەررىردىن

پىكىر مۇلاھىزە قىلىپ، ئۆزۈمگە دەيدىمكى: «فەزىلەت ۋە كامالەت مۇندەرىجىسى بولمىش دىن ۋە دانىش دەپتىرىدىن بىرەر ھەرپ ئوقىمىدىڭ، ئاتا - بوۋىلارنىڭ ئەمەل ۋە مەرتىۋىلىرىدىن بەھرىسىز قالدىڭ، ئۆمۈرنى بۇ قەدەر نابۇد قىلىشتىن مۇراد نېمە، بۇ پايدىسىز سەۋدايلىقنىڭ سەۋەبى نېمە؟» خىجالەت ۋە ئۇياتلىق ئازابىنى تارتقاندىن كېيىن، كۆردۈمكى، نادامەت بىلەن ئۆتكۈزۈلگەن ۋاقىتنىڭ، قولدىن كەتكەن بەختنىڭ تەدبىرى يوقتۇر. (بەلگىلەنگەن) ھايات مۆھلىتىدىن ئۆزگە ئۆمۈرنى سوزۇپ بولماس. ئازەرىيگە ئىخلاسم يۇقىرى بولغاچقا، شەيخنىڭ تەخەللۇسى قەيت قىلىنغان مانا بۇ بېيىت ئېسىمگە چۈشتى:

ئازەرىي، غەپلەتتە ئۆمۈرۈڭ كەچتى ئويۇنچۇق بولۇپ،  
تا تىرىكسەن بولما غاپىل، تۆت ھامان پۇرسەنى چىڭ.

مىسرا:

ئۆمۈر كەتتى ئۇنى قوغلاپ تۇتماق بۇلار بىراۋلار،

ئاقىۋەت، شۇ مەسلىھەتنى (ئۆزۈمگە) لايىق كۆردۈمكى، ھايات ئۇلىقى ئاخىرى غەم ۋە غۇسسە - شېغىللىرىدا مەجرۇھ بولۇشتىن بۇرۇن، مىسرا:

[مەشغۇل بولاي بىر ئىش بىلەن، غەملىرىم تارقالسۇن.]

(ئاخىر) ئىلىمگە مۇستەھكەم قەدەم تاشلىدىم ۋە (ئاڭغا) قىممەتلىك سەرمايە تاپتىم. ئەمما، كۆردۈمكى، كېلىنچەكنىڭ مۇھەببىتى يىگىتلىكنىڭ غەيرىتىدىن باشقا نەرسە بىلەن نەقىشلەنمەيدىكەن. (چۈنكى) «ياشلىقتا ئارتتۇرۇلغان ئىلىم تاشقا ئويۇلغان نەقىشكە ئوخشايدۇ»... قال ئىلىمگە ① يېتىشەلمىگەن ئەھۋالدا ھال ئىلىمگە ② يېتىشمەك مۇمكىنمۇ؟ ھۆكۈمدارلار دەرگاھىدىكى مۇلازىملىق غەم - غۇسسەنىڭ قىسسىسىدىن نېمە دەي؟! بۇ رەسىم - قائىدە گەرچە بىچارە ئاتا - بوۋىمىزنىڭ ئادىتى بولسىمۇ، نەپسىمنى بۇ خىزمەت مۇراسىمىدىن يىغدىم، زۆرۈرىيەتتىن ئايىغىمنى ئاشۇ دەرگاھتىن تارتتىم... ئاخىر ھەسرەت ۋە پۇشايمانلىق، غەم - قايغۇ ۋە پەرىشانلىق بىلەن بەختسىزلىك بۇرچىكىدە قامالدىم، تەنھا ھالدا بىر چەتتە يوشۇرۇندۇم. بىكارلىقتىن خاتىرەمنى ھارغىنلىق (تۇيغۇلىرى) ئىگىلىدى. مەنالار خەزىنىلىرىنى ئۇچراتقاندىن كېيىن بىلىدىمكى، قەلەم ئاشۇ خەزىنىنىڭ ئەجدىھاسى ئىكەن. ئىككى تىللىق قەلەم بىلەن بىردىللىق بولۇپ ئۇنىڭغا مۇنداق دەيدىم: «ئەي بىلىم خەزىنىلىرىنىڭ ئاچقۇچى، سەن بىلەن كېلىشمەكچىمەن، بارماقلىرىم ئۇچىنىڭ تىرىشىشى بىلەن چىشلىرىڭغا قايسى سۆزنى يازغىنىم ماقۇلراق؟» قەلەم غىچىرىلغان ھالدا ئاۋاز چىقىرىپ جاۋاب بەردى، بېيىت:

ئېيتىدىغان گەپلىرىنى ئېيتالغانلار ئېيىتتىلەر،  
بار ئىلىم ئۆيىگە كىم، ئىلىم ئۆيىگە كەتتىلەر.

دىن ئۆلىمالىرى ئەسەرلەر ۋە خەۋەرلەرنى ھەق دادىغا يەتكۈزگەن، پەيغەمبەرلەرنىڭ قىسسىلىرى

① قال ئىلىم - ئىسپاتلاش يولى بىلەن ماھىيىتىنى چۈشىنىش ۋە چۈشەندۈرۈش مۇمكىن بولغان ئىلىم.  
② ھال ئىلىم - پەقەت ئېتىقاد يولى بىلەنلا ماھىيىتىنى چۈشىنىش ۋە بىلىش مۇمكىن بولغان ئىلىم: نەسەۋۋۇپ.

خەلقنىڭ يۈزىگە ئېچىلغان. مازىرى گۈللەر ھىدىدىن مۇئەتتەر بولغۇر شەيخ ئەتتار «تەزكىرە تۇل - ئەۋلىيا» دا ئۆز قۇدرىتىنى كۆرسەتكەن. دانا تارىخچىلار پادىشاھلارنىڭ تارىخ ۋە ماقالاتلىرى بىلەن جىلد - جىلد كىتابلارنى بېزەپ پۈتتۈرۈپتۇ. شۇ تەرىقە مەملىكەتلەر مەرىپىتى (ئۇلاردا ياشىغۇچى) بەندىلەرنىڭ مەسلىھىتىگە نېمىكى لايىق بولسا، پەزىلەت ئىگىلىرى بۇ ئىشقا ئەستايىدىل كىرىشىپ، ئۆزلىرىدىن يادىكارلىق قالدۇرۇپتۇ. (بېيىت):

نېمە قالدى بۇ ئالەمدە نامەلۇم؟  
تارىخ ئەسلىمىسى، شائىرلار قىسسىسى.

ۋەج شۇكى، ئالىملار شۇ قەدەر پەزىلەت ۋە كامالەتلىك بولۇپ تۇرۇپ، بۇ شەپقەتلىك ئەفسانە (يەنى «تەزكىرە») ئۈستىدە قەلىمىنى قىيىنمىغان، ھىممەتلىك بېشىنى ئۇنىڭغا ئەگمىگەن. باشقىلارغا بولسا ۋاقىت تەقەززا قىلمىغان، بەلكىم بۇنىڭغا سەرمايە قۇۋۋەتلىرى يەتمىگەن.

قىسسىگە كەلسەك، بۇ تائىپىنىڭ (شائىرلارنىڭ) زىكرى ۋە تارىخىنى پەزىلەتلىك كىشىلەردىن بىرەرى يازمىغان. (شۇنىڭ ئۈچۈن) ساۋاب ۋە جىدىن بىرەر نەرسە يېزىلسا ھەقىقەتەن ياخشىلىق شۇ بولار ئىدى. مەن مەجرۇھ بۇ بەلگە - ئىشارەتلەرنى مەنالار خەزىنىدارىدىن ئېشىتىپ بىلىدىمكى، مەزكۇر ئوۋلار (شائىرلار) ئاشۇ ئوۋچىلارنىڭ تۈزىقىدىن سالامەت قالغانىكەن ھەم بۇ ئىشك تەلپ ئەھلىنىڭ يۈزىگە ئېچىلمىغانىكەن. بۇ پارچە - پۇراتلارنى ئاشۇ شەرەپلىك زاتلارنىڭ ھاياتلىق چاغلىرىدا كۆرگەندىم، ئۇ ئاجايىپ ياخشى سۆزلەرنى پەزىلەت ئەھلىنىڭ كەرەملىك خامانلىرىدىن تېرىۋالغانىدىم؛ مۆتىۋەر تارىخ كىتابلىرىدىن، ئاشۇ زاتلارنىڭ (بارچە) ئىقلىملاردا مەشھۇر ۋە ئەسلىنىدىغان دىۋانلىرىدىن بىر تەزكىرە توپلىدىم. (بۇ تەزكىرە) تاكى ئىسلامىيەتتىن شۇ كۈنگىچە بولغان دەۋرنى ئۆز ئىچىگە ئالسۇن، دەپ مەقسەت قىلدىم. يەنە قولۇمدا بولغان بىرقەدەر ئۇلۇغ پادىشاھلار تارىخلىرىدىن، ئۇلار زامانىدا ئۆتكەن نامدار شائىرلار بايانىنىمۇ بۇ تەزكىرىگە كىرگۈزدۈم. (ۋە) يەنە ئۇلۇغلارنىڭ ئەسەرلىرىدىن، بۈيۈكلەرنىڭ لەتىپىلىرىدىن، مەشھۇر مەملىكەتلەر ھەققىدىكى كىتابلاردىن نېمىنى بىلىسەم، نېمىگە قادىر بولالسام، ئىمكانقەدەر بۇ تەزكىرىدە قەيت قىلدىم. ھەقىقەتلەرنىڭ گۈزەل كېلىنىلىرى غايىب چىمىلىقلىرىدىن جامال كۆرسىتىش بىلەنلا، مۇلاھىزە ۋە ئەندىشىگە چۈشتۈم، بۇ كەرەملىك شەبىستاننىڭ ھىمايىسىدە، كىم ئۆز كۆڭلىگە ئىگە بولالسىۇن؟ پەردە ئارقىسىدىكى مەسۇمە - ئۇنىڭ پاك ئېتىمكى بارچە پىرگىنچىلىك نەرسىلەردىن يىراقتۇر - قەدىرگە قايسى بىگۇناھ يېتەرگەن ھەم بۇ مەنالار گۆھىرى ئەقىل ئىگىلىرىدىن قايسى بىرىنىڭ قۇلىقىغا مۇناسىپ بولارگەن؟ ئەھلى دانا مېنى ئاگاھلاندۇراتتى، مىسرا:

[زەر قەدىرنى زەرگەر بىلەر، جەۋاھىرنى جەۋھەرشۇناس]

ئىلھام بەرگۈچى بەخت - سائادەتنىڭ ئىشارىتىدىن ئايانكى، بۇ خىزمەت يۇقىرى مەرتىۋىلىك مەنسەب ئىگىسى (ئەلىشىر نەۋائىي) دىن باشقىغا مۇناسىپ ئەمەستۇر. بۈگۈن ئۇنىڭ ئەپۇچانلىقى ۋە پەزىلىتى ھەممىگە ئورتاق ۋە ئۈزلۈكسىزدۇر. ئۇنىڭ ھەيۋەت ۋە قۇدرىتىدىن (دۆلەت) بىناسى ۋەيران بولماي تۇرماقتا...

بۇ كىتابنىڭ قاندى ۋە ئادەتلەرنىڭ بايانى، تەبىقىلەر ۋە (كىتاب) بابلىرىنىڭ ئورۇنلاشتۇرۇلۇشى

شائىرلارنىڭ ئورنى ۋە ھالىتىنى توپلاپ رەتلەش قىيىن ئىش. سەۋەب شۇكى، (ئۇلاردىن) بىرقانچىسى شۇ يوسۇندا قەدىم زامانلاردىن بېرى خەلق ئارىسىدا مەلۇم بولسىمۇ، پەقەت ئېغىزدا

ئېيتىلغاندۇر. شۇڭا، زامانلار ۋە كۈنلەرنىڭ ئۆتۈشى بىلەن بىر ئەھۋال ئىككىنچى بىر ئەھۋال بىلەن، بىر ئىش باشقا بىر ئىش بىلەن ئالماشتۇرۇۋېتىلگەن. بۇ جامائەت (شائىرلار) تىن كۆپچىلىكىنىڭ ئىسمى مەخپىيلىك پەردىسىدە يوشۇرۇنۇپ قالغان. ئەمما، مەن ناملىرى تارىخ كىتابلاردا، رسالىلەردە قەيت قىلىنغان، خەلق ئارىسىدا مەشھۇر بولغان بىر جامائەتنى ئىختىيار قىلدىمكى، ئۇلارنىڭ ھەممىسىلا ھەم پەزىلەتلىك ۋە بۇ ئىلىمدە ماھىر، سۇلتانلار نەزەرىدە بولسا مەقبۇل ئىدى.

بۇ كىتابنى ئاسمان تەبىقىلىرى يوسۇنىدا يەتتە تەبىقىگە بۆلدۈم ۋە ھەر تەبىقىدە تەخمىنەن يىگىرمە نەپەر پەزىلەت ئەھلى، شائىر ئورۇن ئالدى. ئۇ تەبىقىلەرگە مۇقەددىمە ۋە خاتىمىمۇ قوشتۇم. مۇقەددىمىدە بەزى پايدىلىق گەپلەر بىلەن بىرگە ئەرەب شائىرلىرى زىكىرىنى كەلتۈردۈم. تەبىقىلەر ئاخىرىدا، مۇشۇ كۈندە شەرەپلىك ۋۇجۇدى بىلەن جاھان زىننەتلىنىپ تۇرۇۋاتقان پەزىلەت ئىگىلىرى ۋە شائىرلارنىڭ ئەھۋالىنى زىكىر قىلدىم. ئۈمىد شۇكى، ۋاقتى كېلىپ پەزىلەت ئىگىلىرى بۇ خەير ۋە ساخاۋەتتىن خەۋەر تاپسا، ئەپۋ ۋە تۈزۈكلۈك ئېتىكىنى كەمىنە ئۈستىگە ياپقايلا...

مۇقەددىمە: ئەرەب شائىرلىرى زىكىرى بولۇپ، بۇ يەردە ئون نەپەر پەزىلەت ئىگىسى زىكىر قىلىندى: لەبىد، فەرزۇق، ئۇبۇلى ھەززالى، ئىبنى رۇمى، مۇتەنەببىي، ئەبۇلئەئلامەئەرىي، ھەرىرىي، ئەبۇلفەتھ بۇستىي، مۇئىنىددىن تەنتەرانى، كەسىر ئاسىي.

بىرىنچى تەبىقىدە: ئۇستاد رۇداكىي، غەزائىرىي رازىي، ئۇستاد ئەسەد تۇسىي، ئۇستاد ئەبۇلفەرەج، مەنۇچىھەر، پەندارىي رازىي، ئۇستاد ئۇنسۇرىي، ئۇستاد ئەسجەدىي، مەسئۇد سەئىد سەلمان، فىردەۋسىي، فەررۇخىي، مۇئىزىي، نىزامىي ئەرۈزىي سەمەرقەندىي، ھەكىم ناسىر خۇسرەۋ، ئەمەق بۇخارىي، قەتران ئەجەلىي، فەسھىي جۇرجانى، فەرخارىي، ئەبۇلئەئلايى گەنجە، مەلىك ئىمادىددىن زەۋزەنىي.

ئىككىنچى تەبىقىدە: ھەكىم ئەزەرەقىي، ئەبۇلۋاسىئۇ جەبەلىي، ئەبۇلمەفاھىر رازىي، ئەفزەلىددىن خاقانىي، ئەۋھەددىددىن ئەنۋەرىي، رەشىددىن ۋەتۋات، ئەدب سابىر، ئۇسمان مۇختارىي، شەيخ سەنائىي غەزەنەۋىي، ھەكىم سۈزەنىي سەمەرقەندىي، فەلەكىي شىرۋانىي، سەئىد ھەسەن غەزەنەۋىي، فەرىد كاتىب، سەيفىي نىشاپۇرىي، ھەكىم رۇھانىي سەمەرقەندىي، زەھىرىددىن فارىابىي، مۇجىرىددىن بەيلەقانىي، جەۋھەرىي زەرگەر ھىرەۋىي، ئەسىرىددىن ئەخسەكەتىي، سەيفىددىن ئىسفىرەنگىي.

ئۈچىنچى تەبىقىدە: شەيخ نىزامىي گەنجەۋىي، سەئىد زۇلفىقار شىرۋانىي، شاھفۇر نىشاپۇرىي، جەمالىددىن مۇھەممەد ئەبدۇرەزىق، كەمالىددىن ئىسمائىل ئىسفىھانىي، شەرەفىددىن شەفرۇھ ئىسفاخانىي، رەفىئۇددىن لۇبنانىي، سەئىد ھىرەۋىي، قازى شەمس تەبەسى، ئىمام ھىرەۋىي، فەرىد ئەھۋەل، ئەسىرىددىن ئۇممانىي، رۇكىنىددىن قۇبائىي، مەجىددىن ھەمكار فارسىي، پۇرى بەھا جامىي، ئەبۇلقادىر نائىنىي.

تۆتىنچى تەبىقىدە: شەيخ فەرىددىن مۇھەممەد ئەتتار، مەۋلانا جەلالىددىن مۇھەممەد رۇمىي، شەيخ مۇسلىھەتتىن سەئىدى شىرازىي، شەيخ ئەۋھەددىددىن مەراغەئىي، فەخرىددىن ئىراقىي، خاجە ھۇمام تەبرىزىي، بەدرى جاجىرمىي، شەيخ نۇرىددىن ھەسەن ئىسفىرائىلىي، ئەمىر ھۈسەيىنىي، ئىبنى نۇسۇھ، ئىبنى ھىسام خەۋافىي، فەخرىددىن بەنا كەتتىي، جەلال جەئفەر فەر رەھانىي، ھەكىم نىزارىي كۇھىستانىي، سىراجىددىن قەمەرىي، رۇكىنىددىن، ئەمىر خۇسرەۋ دېھلەۋىي، خاجە ھەسەن دېھلەۋىي، خاجۇيى كىرمانىي.

بەشىنچى تەبىقىدە: خاجە ئىماد فەقىھ كىرمانىي، خاجە سەلمان ساۋەجىي، مەۋلانا مۇزەففەر ھىرەۋىي، مەۋلانا ھەسەن مۇتەكەللىم، ناسىر بۇخارىي، ئەمىر يەمىنۇددەۋلە توغرايى فەرىۋمەدىي، ئىبنى يەمىن، ئۇ بەيد زاكانىي، سەيىد جەلالىددىن ئەزود يەزدىي، مەۋلانا ھەسەن كاشىي، جەلال تەبىب شىرازىي، خاجە ھافىز شىرازىي، شەرەفىددىن رامىي، شەيخ گەنج تەبرىزىي، ئىبنى ئىماد، مەۋلانا لۇتفۇللاھ نىشاپۇرىي، شەيخ كەمال خوجەندىي، خاجە ئەبۇلمەلىك سەمەرقەندىي.

ئالتىنچى تەبىقە: ئەمىر سەيىد نېئەتۇللاھ كوھىستانىي، مەۋلانا مۇئىننىددىن جۇۋەينىي، قاسىم ئەنۋەر، بىساتىي سەمەرقەندىي، خاجە ئىسمەتۇللاھ بۇخارىي، ئەبۇ ئىسھاق ھەللاج شىرازىي، مەۋلانا بۇرۇندۇق سەمەرقەندىي، خاجە رۇستەم خۇرىيانىي، مەۋلانا بەدر شىرۋانىي، مەۋلانا شەرەفىددىن ئەلى يەزدىي، مەۋلانا ئەلى دۇردوزد ئەستىرەبادىي، مەۋلانا كاتىبىي تۇرشىزىي، مەۋلانا ئەلى شەھاب تۇرشىزىي، شەيخ ئازەرىي، مەۋلانا سىمىي نىشاپۇرىي، مەۋلانا كەمال ئىبنى غىياس شىرازىي، مەۋلانا يەھيا سېبەك نىشاپۇرىي، مەۋلانا بەدەخشىي، مەۋلانا خەيالىي بۇخارىي، بابا سەۋدايى ئەبىۋەردىي، مەۋلانا تالىب جاجىرمىي.

يەتتىنچى تەبىقە: ئەمىر شاھىي سەبىزەۋارىي، مەۋلانا ھەسەن سالىمىي، مەۋلانا مۇھەممەد ئىبنى ھىسام كوھىستانىي، مەۋلانا ئارىفىي، مەۋلانا جۇنۇنىي، مەۋلانا يۇسۇف ئەمىرىي، خاجە ئەۋەد سەبىزەۋارىي، ئەمىر ئەمىننىددىن نۇزۇلئىبادىي، دەرۋىش قاسىم تۇنىي، «شەرىفىي» نامى بىلەن شۆھرەت قازانغان مەۋلانا ساھىب بەلخىي، خاجە مەنسۇر قارابۇقا تۇسىي، مەۋلانا دەرۋىش تۇسىي، سەيىد شەرەفىددىن رىزايى سەبىزەۋارىي، ھافىز ھەلۋائىي، مەۋلانا تۇتىي تۇرشىزىي، قەمبەرىي نىشاپۇرىي، مەۋلانا تاھىر بۇخارىي، مەۋلانا ۋەلى قەلەندەر، ئەمىرزادە يادگار بەگ، خاجە مەھمۇد بەرەھنە.

خاتىمە: مۇشۇ كۈنلەردە زامان فەزىلىتى ۋە كامالىتى ھەمدە يۈرۈش - تۇرۇشلىرى بىلەن بېزەكلىك بولغان ئۇلۇغلار ۋە پەزىلەت ئىگىلىرى زىكرىدەدۇر... بۇ ئۇرۇندا (مەزكۇر) پەزىلەت ئىگىلىرى ۋە ئەمىرلەردىن ئالتە كىشىنىڭ زىكرى كەلتۈرۈلدى. مەۋلانا نۇرىددىن ئەبىدۇررەھمان جامىي، ھەقىقەت ۋە دىننىڭ نىزامى ئۇلۇغ ئەمىر ئەلىشىر (نەۋائىي)، خاجە ئەفەزەلىددىن مۇھەممەد ۋەزىر، ئەمىر ئەھمەد سۇھەيلىي، خاجە شەھابىددىن ئەبىدۇللاھ مەرۋەرىد، خاجە ئاسەفىي.

(داۋامى كېيىنكى ساندا)

(نەشرگە تەييارلىغۇچى قەشقەر پىداگوگىكا ئىنىستىتوتى تىل فاكولتېتىدا)

(بېشى 44 - بەتتە)

بىز 1967 - يىلى بۇ تەزكىرىدىن ئوتتۇرا ئاسىيا ۋە خۇراسانلىق 32 شائىرنىڭ ھاياتى ھەمدە ئىجادىيىتىگە ئائىت ئايرىم قىسقا پارچىلەرنى ئۆزبېك تىلىغا تەرجىمە قىلىپ، زۆرۈر تەتقىقات ھەم ئىزاھلار بىلەن نەشر قىلغاندۇق.

مۆھتىرەم كىتابخان ئېتىبارغا ھاۋالە قىلىنىۋاتقان بۇ تەرجىمىمۇ تاللانما بولۇپ، دەۋلەت شاھ سەمەرقەندىي تەزكىرىسىدىن تاللاپ ئېلىنغان ئوتتۇرا ئاسىيا ۋە خۇراساندا ياشاپ ئىجاد قىلغان ئەللىكتىن ئارتۇق شائىر ۋە پەزىلەت ئەھلى ھەققىدىكى مەلۇماتلارنى ئۆز ئىچىگە ئالىدۇ. تەرجىمىدە «تەزكىرە تۇش - شۇئەرا» نىڭ ھاجى مۇھەممەد رەمەزان 1958 - يىلى چاپ قىلغان تېھران نۇسخىسى ئاساس قىلىندى. كىتابخانلارنىڭ تەلەپ ۋە ئېھتىياجلىرىنى ھېسابقا ئېلىپ، كىتابقا مۇھىم تارىخىي ئىزاھلار ۋە لۇغەت ئىلاۋە قىلىندى. بۇ تەرجىمىدە ئەۋۋەلقى (1967 - يىلىدىكى) نەشرىمىز يۈزىسىدىن مەتبۇئاتتا، شۇنىڭدەك يازما ۋە ئاغزاكى تەرزىدە بىلدۈرۈلگەن ئايرىم تەنقىدىي مۇلاھىزىلەرنى ھېسابقا ئالدىق.

مەزكۇر كىتابنى نەشرگە تەييارلاش جەريانىدا كۆرسەتكەن ياردەم ۋە قىممەتلىك مەسلىھەتلىرى ئۈچۈن ئاكادېمىك ۋ. زاھىدوف، پەن كاندىداتلىرى ت. نېمەتوف، ئو. ئوسمانوف، مەھمۇدوف، ن. سەيفىيېف ۋە ن. نارقۇلوف قاتارلىق كەسپداشلىرىمىزغا كۆپ مىننەتدارلىق بىلدۈرمىز.



## چاغاتاي ئۇيغۇر يېزىقىدىكى ۋەسقىلىرىمىز

نەشرگە تەييارلىغۇچىلار: ئىدرىس تۇرنىياز كۆكيار، تۇرسۇن ساۋۇت ئۇدمىش

نەشرگە تەييارلىغۇچىلاردىن: چاغاتاي ئۇيغۇر يېزىقىدىكى ۋەسقىلەر ئوردا پەرمانى، مەمۇرىي - ھەربىي بۇيرۇقلار، ھۆكۈمەت خەت - ئالاقىلىرى، تەستىق، ئىسپات، باج ھۆججىتى، ئەرز - دەۋا، ئىلتىماس، دوكلات، تىزىملىك، نوپۇس، ھېسابات دەپتىرى، كېلىشىم - توختاملار، شەخسىي خەت - ئالاقىلەر، تاپشۇرۇۋېلىش ھۆججىتى قاتارلىق تۈرلۈك مەزمۇندىكى ۋەسقىلەر بولۇپ، ئۇيغۇر يازما يادىكارلىقلىرى ئىچىدە ناھايىتى مۇھىم ئورۇندا تۇرىدۇ. ئۇلار قەدىمكى ئۇيغۇر ۋە تۈركىي تىللىق خەلقلەرنىڭ ئىجتىمائىي، ئىقتىسادىي ئەھۋالىنى تەتقىق قىلىشتا دەسلەپكى ماتېرىيال ھېسابلىنىدۇ.

ھازىر ئىلىم دۇنياسىغا مەلۇم بولغان ئۇيغۇر يازما يادىكارلىقلىرى ئىچىدە قەدىمكى ئۇيغۇر يېزىقىدىكى ۋە چاغاتاي ئۇيغۇر يېزىقىدىكى ئىجتىمائىي، ئىقتىسادىي ۋەسقىلەر، تەۋلىيەلەر مۇھىم ئورۇندا تۇرىدۇ. دەلىل - ئىسپات خاراكتېرى كۈچلۈك بولغان، شۇنداقلا بىرقەدەر يۇقىرى تارىخىي ماتېرىياللىق قىممىتىگە ئىگە بولغان بۇ ۋەسقىلەر سۆڭ، يۈەن، مىڭ، چىڭ سۇلالىلىرى دەۋرلىرىدىكى ئۇيغۇرلارنىڭ تارىخىنى، مەدەنىيىتىنى تەتقىق قىلىشتا، جۈملىدىن ئىجتىمائىي، سىياسىي، سودا - سېتىق، پۇل مۇئامىلە ۋە باشقا تۈرلۈك ئىقتىسادىي ئىگىلىكنى تەتقىق قىلىشتا، ئۇيغۇر تىلىنىڭ فونېتىكا، لېكسىكا ۋە گرامماتىكا جەھەتتىكى ئۆزگىرىشىنى تەتقىق قىلىشتىمۇ ئىنتايىن مۇھىم ئەھمىيەتكە ئىگە.

چاغاتاي ئۇيغۇر تىلىدىكى يازما يادىكارلىقلارنى رەتلەش، قېزىش، ئۆگىنىش، تەتقىق قىلىش ۋە نەشر قىلىپ ئىلىم دۇنياسىغا تونۇشتۇرۇش خىزمىتى چاغاتاي ئۇيغۇر تىل - يېزىقى تەتقىقاتىنىڭ نۇقتىلىق خىزمەتلىرىدىن بىرى بولۇپ ھېسابلىنىدۇ. شىنجاڭ ۋە ئوتتۇرا ئاسىيادىن تېپىلغان ھەم تېپىلىۋاتقان چاغاتاي ئۇيغۇر يېزىقىدىكى يازما يادىكارلىقلارنى سىستېمىلىق تەتقىق قىلىش ئۇيغۇرلارنىڭ سىياسىي، ئەدەبىيات، قانۇن، تىل - يېزىق، پەلسەپە، دىن، مىللەت، جۇغراپىيە، ئاسترونومىيە، تېبابەتچىلىك، دۈرگەرلىك، سەنئەت، تارىخ، سودا، ئىقتىساد... قاتارلىق كۆپلىگەن تەرەپلەردىكى مۇناسىۋەتلىك ئەھۋاللىرىنى چۈشىنىش ۋە تەتقىق قىلىشنىڭ قىممەتلىك ماتېرىيالى بولالايدۇ.

چاغاتاي ئۇيغۇر تىل - يېزىقى ۋە بۇ تىل - يېزىقتا خاتىرىلەنگەن تۈرلۈك مەزمۇندىكى ۋەسقىلەر تەتقىقاتىغا نەزەر سالغىنىمىزدا، ھازىر كلاسسىك شائىرلارنىڭ تۈرلۈك مەزمۇندىكى نەسرېي ۋە نەزمىي ئەسەرلىرىنى قېزىش، رەتلەش ۋە نەشر قىلىش خىزمىتى بىرقەدەر سىستېمىلىق ئېلىپ بېرىلماقتا. «بۇلاق» ژۇرنىلى بۇ خىزمەتنىڭ ئۈنۈملۈك ئېلىپ بېرىلىشىدا ناھايىتى مۇھىم رول ئوينىماقتا. دۆلىتىمىز ئىچىدە ھازىرغا قەدەر ئېلىپ بېرىلغان چاغاتاي ئۇيغۇر تىل - يېزىقى تەتقىقاتىنىڭ مۇساپىسىگە نەزەر سالغىنىمىزدا، چاغاتاي ئۇيغۇر تىل - يېزىقى تەتقىقاتىدا چاغاتاي ئۇيغۇر تىل - يېزىقىنى تونۇشتۇرۇش، بۇ تىلنىڭ گرامماتىكىسىنى تەتقىق قىلىش، كلاسسىك شائىرلارنىڭ تۈرلۈك مەزمۇندىكى نەسرېي ۋە نەزمىي ئەسەرلىرىنى تونۇشتۇرۇش ۋە نەشر قىلىش، شۇنداقلا بۇ ئەسەرلەرنى

تىل - ئەدەبىيات نۇقتىسىدىن تەتقىق قىلىش بىلەنلا چەكلىنىپ قالماقتا. چاغاتاي ئۇيغۇر يېزىقىدا خاتىرىلەنگەن تۈرلۈك مەزمۇندىكى ھۆججەتلەر، مەسىلەن، قەرز ئېلىش، قەرز قايتۇرۇش، يەر ھۆددىگە ئېلىش، مىراسقا ئىگىدارچىلىق قىلىش، ئېلىم - سېتىم.... قاتارلىق مەزمۇنلاردىكى ھۆججەتلەرنى قېزىش، رەتلەش، ئۆگىنىش ۋە تەتقىق قىلىش، بولۇپمۇ بۇ ۋەسىقىلەرنى تارىخ، جۇغراپىيە، ئاسترونومىيە، مەدەنىيەت، قانۇن، ئىقتىساد، سودا، ھۆججەتشۇناسلىق.... نۇقتىسىدىن تەتقىق قىلىش تېخى ئۈنۈملۈك ئېلىپ بېرىلغىنى يوق. بۇ چاغاتاي ئۇيغۇر يېزىقىدىكى ۋەسىقىلەرنى تەتقىقاتتا ئاجىز بىر نۇقتا ۋە بوشلۇق بولۇپ ھېسابلىنىدۇ. دۆلەت ئىچى ۋە سىرتىدىكى ئالىملار تەتقىق قىلىپ ئېلان قىلغان قەدىمكى ئۇيغۇر يېزىقىدىكى تۈرلۈك ۋەسىقىلەر، چاغاتاي ئۇيغۇر يېزىقىدىكى ۋەسىقىلەر ۋە تەۋلىيەلەرنىڭ ئومۇمىي ئەھۋالىنى كۆزەتكىنىمىزدە، بۇلارنىڭ يېزىلىش ئۇسۇلى، قۇرۇلمىسى، تىلى قاتارلىقلارنىڭ خېلىلا قېلىپلاشقان ھەم بىرلىككە كەلگەنلىكىنى كۆرىمىز. مەسىلەن، ۋەسىقىلەرنى باشلىغاندا ئاۋۋال شۇ ھۆججەت خاتىرىلەنگەن ۋاقىت، يەنى يىل، ئاي، كۈن خاتىرىلەنگەن، ئاندىن شۇ ھۆججەت خاتىرىلىنىشىنىڭ مەقسىتى، شۇ ھۆججەتنى خاتىرىلىگۈچىنىڭ ئىسمى - فامىلىسى، ھەتتا لەقەملىرى، شۇنداقلا ئۇلارنىڭ يۇرتى ۋە باشقا ئەھۋالى خاتىرىلەنگەن. ئارقىدىن شۇ ھۆججەتنىڭ شەرتلىرى ۋە شۇ ھۆججەتتە تىلغا ئېلىنغان مال - مۈلۈكنىڭ خاراكتېرى، مال - مۈلۈكنىڭ تەبىرى، مىقدارى، ئۇنىڭ كونكرىت پاسىل - چېگرىسى، جايلاشقان ئورنى، شۇ مال - مۈلۈكنىڭ باھاسى، شۇ مال - مۈلۈك ئىگىسىنىڭ سالاھىيىتى، ئۇنىڭغا ئىگىدارچىلىق قىلىش ھوقۇقى، ئۇنى بىر تەرەپ قىلىش ھوقۇقى يېزىلغان. ئاخىرىدا شۇ ھۆججەتنىڭ كۈچكە ئىگە بولۇش مۇددىتى، ھۆججەتلەشكۈچى تەرەپلەرنىڭ ئاخىرقى سۆزلىرى، ئىسمى، گۇۋاھچىلارنىڭ ۋە ھۆججەت يازغۇچىنىڭ ئىسمى، مۆھۈر - تامغىلىرى، ھۆججەتكە مۇناسىۋەتلىك بولغان باشقا كىشىلەر ۋە ئورگانلارنىڭ تامغىلىرى، بولۇپمۇ شۇ دەۋردىكى ئىسلام شەرىئەت ئورگىنىدىكى قازى - كالانلارنىڭ ۋە شۇ ھۆججەتنى ۋاكالىتەن يېزىپ بەرگۈچى كىشى بىلەن گۇۋاھچىلارنىڭ ئىمزاسى قويۇلغان ياكى تامغىلىرى بېسىلغان، ئاندىن ھۆججەت ئاخىرلاشتۇرۇلغان. بۇ ۋەسىقىلەر ئۆزىنىڭ ئىقتىسادىي قىممىتىدىن باشقا يەنە ئەينى دەۋرلەردىكى كىشىلەرنىڭ مەدەنىيەت ساپاسى، ئىقتىسادىي ھەق تەلەپ قانۇن ئېڭى ۋە ئۆز دەۋرىنىڭ يېزىقچىلىق، خەت - چەك جەھەتتىكى ئالاھىدىلىكلىرىنى يورۇتۇپ بېرىشىمۇ ئالاھىدە قىممەتكە ئىگە. بىز بۇنىڭدىن ئەينى ۋاقىتتا ئۇيغۇرلارنىڭ ھەق - تەلەپ، قانۇن تۈزۈم، توختام ۋە پۈتۈم ئىشلىرىنىڭ كەڭ ئومۇملاشقانلىقى، قېلىپلاشقانلىقى ۋە خەت - ئالاقە ئىشلىرىنىڭ زور دەرىجىدە تەرەققىي قىلغانلىقىنى چۈشىنىمىز. شۇڭا، تەتقىقاتچىلارغا ئاز - تولا ياردىمى بولۇپ قالار دېگەن مەقسەتتە چاغاتاي ئۇيغۇر يېزىقىدا خاتىرىلەنگەن بۇ خىلدىكى ھۆججەتلەرنى ئەسلىي قوليازىمىسى، ترانسكرىپسىيىسى ۋە يەشمىسى بىلەن بىللە نەشرگە تەييارلىدۇق.

رۇزى ئاخۇندنىڭ ئوغلى ھاتەم موللىنىڭ يۇرتىدىشى ھاشىم ئاخۇندنىڭ ئوغلى ھامۇت رۇسۇلدىن كۈمۈش قەرز ئالغانلىقى ھەققىدىكى ھۆججەت

ترانسكرىپسىيىسى:

تەئرىخقە بىر مىڭ ئۈچ يۈز يىگىرمە توققۇز ماھى زۇلھەججەنىڭ ئون يەتتەسى كۈنى ئېردى. مەنكى خوتەن قاراقاش تەبىئەسى تۆرت كەنتىدىن رۇزى ئاخۇند ۋەلەدى ھاتەم موللادۇرمەن. ئىلە مەھكەمەئى شەرىئىدە ھازىر مۇخەييەر تورۇپ، بۇ نەۋىدە ئىقراى سەرىھ ۋە مۇئەبەرى شەرىئى قىلدىمكى، ھەمىۈرتلۇغۇم ھاشىم ئاخۇند ۋەلەدى ھامۇت رۇسۇلدىن سەككىز سەر ئاق كۈمۈش قەرزى ھەسەنە ئالدىم. مەزكۇر كۈمۈشنى ھەر ۋاقىت، ھەر زەمان، ھەر جايدا، ھەر ماكاندا، خاھ ئىلەدە ۋە خاھى خوتەندە، خاھ

شەرىئەتتە ۋە خاھى ھۆكۈمەتتە مەندىن تەلەپ قىلسا، بىلا ھۆججەت ۋە بىمەناقشە بەرمەكچى بولدۇم دەپ شۇبۇ سۆزۈمنىڭ خىلاق بولماسلىغىغا شەرىئەتى غەررانىڭ مۇھىرى كىراملارنى باستۇرۇپ، خەتتى مۇھىرى تەسلىم قىلدىم.

ھۆزارۇل - مەجلىس: تالىب موللام، قارا خاجە، جۈمئە ئاخۇندلار گۇۋاھ - شاھىدلاردۇر. يەشمىسى:

تارىخقا بىر مىڭ ئۈچ يۈز يىگىرمە توققۇزىنچى يىلى زۇلھەججە ئېيىنىڭ ئون يەتتىنچى كۈنى ① ئىدى. مەنكى خوتەن قاراقاشقا تەۋە تۆرت كەنتىدىن رۇزى ئاخۇندنىڭ ئوغلى ھاتەم موللىدۇرمەن. ئىلى شەرىئى مەھكىمىسىدە يۈز تۇرانە ۋە ئۆز ئىختىيارىم بىلەن تۇرۇپ ئىشەنچلىك ھالدا ئېتىبارلىق شەرىئەتتە شۇنداق ئىقرار قىلدىمكى، بىر يۇرتلۇقۇم ھاشىم ئاخۇندنىڭ ئوغلى ھامۇت رۇسۇلدىن سەككىز سەر ئاق كۈمۈش قەرزى ھەسەنە (ئۆسۈمىسىز قەرز) ئالدىم. مەزكۇر كۈمۈشنى ھەر ۋاقىت، ھەر زامان، ھەر جايدا، ھەر قانداق ماكاندا، مەيلى ئىلىدا ۋە مەيلى خوتەندە، مەيلى شەرىئەتتە ۋە مەيلى ھۆكۈمەتتە مەندىن تەلەپ قىلسا، ھۆججەتسىز ۋە تالاش - تارتىشىسىز بەرمەكچى بولدۇم دەپ، مۇشۇ سۆزۈمنىڭ ئەكسىچە بولماسلىقى ئۈچۈن پارلاق شەرىئەتنىڭ مۇبارەك مۆھۈرىنى باستۇرۇپ، مۆھۈرلۈك خەت قىلدۇرۇپ بەردىم.

گۇۋاھچىلار: تالىب موللام، قارا خاجە، جۈمئە ئاخۇندلار گۇۋاھ - شاھىددۇر.

نياز خوجىنىڭ شېرىكى توختە خوجىگە بەش ئىشكىلىك ئۆي، بەش ئۆيلۈك سەھنە ۋە بىر دەرۋازىسىنى قوشۇپ ساتقانلىقى ھەققىدىكى ھۆججەت

ترانسكرىپسىيىسى:

تەئرىخقە مىڭ ئىككى يۈز قىرىق توققۇز تاخۇ يىلى زۇلھەججە ئايى [نىڭ] ئون توققۇزى پەنجشەنبە كۈنى نياز خوجە ئانداغ ئىقرارى سەرىھ ۋە ئىتترافى شەرىئى قىلدىكىم، مەنكى نياز خوجەدۇرمەن. شەھەر تاشى كۈھنە كەلا بازارىداقى بەش ئىشكىلىك ئۆي، بەش ئۆيلۈك سەھنە، بىر دەرۋازەسى بىرلە توختە خوجە بىرلە شەرىك ئوشۇر خوجەدىن ئالىپ ئىدۈك. ئەلھال مەن نياز خوجە قەبىل ئەز قىسمەت ئۇشسۇ مەزكۇر ئۆي، سەھنە، دەرۋازەدىن ماڭا تېگىشلىك رەسەدىمنى ئۆز رىزا ۋە رىغبەتىم بىرلە ئۆز شەرىكىم توختە خوجەغە قىرىق بەش تەڭگەگە ساتتىم. مەزكۇر قىرىق بەش تەڭگە پۇلنى بىباقى قولۇمغا ئالدىم. مېنىڭ مەزكۇر بەش ئىشكىلىك ئۆي، بەش ئۆيلۈك سەھنە، بىر دەرۋازەدە ھېچ تەرىقە ھەققىم قالمادى. مەزكۇر ئۆي، سەھنەلەرنىڭ ھۇدۇدى ئەرەبەئەسى: مەشرىق تەرەفى راھى ئام كوچە؛ شىمال تەرەفى

① ھىجرىيە 1329 - يىلى زۇلھەججە ئېيىنىڭ 17 - كۈنى مىلادىيىنىڭ 1911 - يىلى 12 - ئاينىڭ 23 - كۈنىگە توغرا كېلىدۇ.

تەئرىخقە بىر مىڭ ئۈچ يۈز يىگىرمە توققۇزىنچى يىلى زۇلھەججە ئېيىنىڭ ئون يەتتىنچى كۈنى نياز خوجە ئانداغ ئىقرارى سەرىھ ۋە ئىتترافى شەرىئى قىلدىكىم، مەنكى نياز خوجەدۇرمەن. شەھەر تاشى كۈھنە كەلا بازارىداقى بەش ئىشكىلىك ئۆي، بەش ئۆيلۈك سەھنە، بىر دەرۋازەسى بىرلە توختە خوجە بىرلە شەرىك ئوشۇر خوجەدىن ئالىپ ئىدۈك. ئەلھال مەن نياز خوجە قەبىل ئەز قىسمەت ئۇشسۇ مەزكۇر ئۆي، سەھنە، دەرۋازەدىن ماڭا تېگىشلىك رەسەدىمنى ئۆز رىزا ۋە رىغبەتىم بىرلە ئۆز شەرىكىم توختە خوجەغە قىرىق بەش تەڭگەگە ساتتىم. مەزكۇر قىرىق بەش تەڭگە پۇلنى بىباقى قولۇمغا ئالدىم. مېنىڭ مەزكۇر بەش ئىشكىلىك ئۆي، بەش ئۆيلۈك سەھنە، بىر دەرۋازەدە ھېچ تەرىقە ھەققىم قالمادى. مەزكۇر ئۆي، سەھنەلەرنىڭ ھۇدۇدى ئەرەبەئەسى: مەشرىق تەرەفى راھى ئام كوچە؛ شىمال تەرەفى





# ھىجران سېلى ئۈستىگە سېلىنغان كۆۋرۈك

نۇر باي ئابدۇلھەكىم

ئۆزبېكچىدىن ئاغدۇرغۇچى: ئابلەت ئابدۇقادىر

1

فۇرقەت يەكەن (ياركەند) گە 1893 - يىلى سېنتەبىر (ھىجرىيە 1311 - يىلىنىڭ رەبىئۇل - ئەۋۋەل ئېيى) دە كەلگەن. بۇ ھەقتە ئۇنىڭ ئۆزى «... رەبىئۇل - ئەۋۋەل ئاينىڭ ئەۋۋەلىدە ياركەند ۋىلايەتىگە كەلدىم» ① دەپ يازىدۇ. شائىر ھاياتى ۋە ئىجادىنىڭ يەكەن دەۋرىگە ئائىت ئېلىپ بېرىلغان تەتقىقاتلارنىڭ فۇرقەت شۇناسلىقىنىڭ راۋاجىدىكى ئەھمىيىتىنى ئېتىراپ قىلغان ھالدا تەكىتلەش كېرەككى، بۇ مەسىلە ھازىرغىچە يېتەرلىك دەرىجىدە تەتقىق قىلىنمىغان. ئۇنىڭ ئۈستىگە، مەزكۇر تەتقىقاتلاردا شۇ دەۋر مەپكۇرىسى تەلىپى بىلەن شائىر ھاياتى ۋە ئىجادىنىڭ ئايرىم تەرەپلىرىنى تولۇق يورۇتۇش ئىمكانىيىتى بولمىغان.

فۇرقەتنىڭ شىنجاڭدىكى ھاياتى ۋە ئىجادى ھەققىدە ئەڭ كېيىنكى تەتقىقات پروفېسسور ن. كەرىموفنىڭ «ياركەنت ئەسىرى» ناملىق ماقالىسىدۇر. ماقالىدە فۇرقەت ھاياتى ۋە ئىجادىنى ئۆگىنىشنىڭ مۇھىم تەرەپلىرى ھەققىدە دىققەتكە سازاۋەر مەلۇماتلار بېرىلگەن. فۇرقەتنىڭ «كاشكۇل» دەپ ناملانغان كۈندىلىك دەپتىرى ھەققىدىكى پىكىرلەر، نۇرمۇھەممەد مۇھەممەدىۈسۈپنىڭ شائىر ھاياتى ۋە ئىجادى ھەققىدىكى خاتىرىلىرى ۋە تەھلىلى شۇلار جۈملىسىدىندۇر. لېكىن، ماقالىدە كەلتۈرۈلگەن موسكۋالىق تۈركشۇناس ئەدھەم تېنشىپنىڭ كىتابىدىكى كۆپ قىسىم پىكىرلەر مۇنازىرىلىكتۇر. جۈملىدىن، فۇرقەتنىڭ كىچىك ئوغلى نادىرجاننىڭ 1956 - يىلى 43 ياشقا تولغانلىقى، تىككۈچىلىك شىركىتىدە تىككۈچى بولۇپ ئىشلىشى ھەققىدىكى ئە. تېنشىپ مەلۇماتىنىڭ ھەقىقەتكە مۇۋاپىق ئەمەسلىكىنى پروفېسسور ن. كەرىموفنىڭ ئۆزىمۇ ئالاھىدە تەكىتلەيدۇ. ن. كەرىموف: «ئالىمنىڭ ئاخىرقى مەلۇماتى گۇمانلىق، چۈنكى ئەگەر نادىرجان 1956 - يىلى 43 ياشقا كىرگەن بولسا، ئۇ ھالدا ئاتىسى ۋاپاتىدىن كېيىن - 1913 - يىلى تۇغۇلغان بولۇپ چىقىدۇ» دەپ يازىدۇ.

تېنشىپ خاتىرىلىرىدە يېزىلىشىچە: «زاكىر جان 22 يېشىدا قەدىردان شەھىرى قوقاندىن چىقىپ كېتىشكە مەجبۇر بولدى». ۋەھالەنكى، فۇرقەتنىڭ ئۆزى «ئەھۋالات» تا «چۈن ياشىم سائەتى ئۈمىر شەب - روزىدە يىگىرمە تۆرت شۇمارغە يەتتى، ئول ۋەقت قوقەند ۋىلايەتىگە فازىلو رەسا تەبۇ كىشىلەر بىرلە ئىتتىھاد ئەيلەپ، ئۇلارنىڭ سۇھبەتىدىن كۆپ بەھرەلەر تاپتىم» دەپ يازغانىكى، ئۇنىڭ 22 يېشىدا

قوۋەندىدىن چىقىپ كەتكەن بولۇشى مۇمكىن ئەمەس. موسكۋالىق تۈركشۇناسنىڭ فۇرقەت «ئۈچ قېتىم ھەجگە بېرىپ، ئىككى يىل ھىندىستاندا، بىر يىل ئافغانىستاندا ياشىدى» دېگەن پىكرىمۇ توغرا ئەمەس. ئارخىپ مەلۇماتلىرى شائىرنىڭ ھەجگە ئۈچ قېتىم ئەمەس، بىر قېتىم بارغانلىقىنى، ھىندىستاندا ئىككى يىل ئەمەس، تىبەت سەپىرىنىمۇ قوشقاندا بىر يىل بىر ئاي ياشىغانلىقىنى، ئافغانىستانغا بولسا بارمىغانلىقىنى تەستىقلايدۇ.

بۇنىڭدىن باشقا ئەدەم تېنشىپ فۇرقەتنىڭ خوتۇنىنىڭ ئىسمىنى رەيھان دەپ ئاتايدۇ. ۋاھالەنكى، يەكەننىڭ رەسمىي مەمۇرىيىتى — يەكەن ۋىلايىتى خەلق كومىتېتىنىڭ «گۈلخان» ژۇرنىلى رېداكسىيىسىگە 1958 - يىلى 18 - ئاۋغۇست يېزىپ ئەۋەتكەن مەكتۇپىدىمۇ، كۆپ يىللاردىن بۇيان فۇرقەت مىراسى ئۈستىدە ئىلمىي ئىزدىنىشلەر ئېلىپ بېرىۋاتقان، قەشقەر ئۇيغۇر نەشرىياتىدا شائىرنىڭ «تاللانما ئەسەرلىرى» نى نەشر قىلدۇرغان يەكەنلىك ئالىم نېمەتۇللا ئوبەيدۇللانىڭ تەتقىقاتىدىمۇ فۇرقەتنىڭ خوتۇنى رەناخان ئىسىملىك ئايال ئىكەنلىكى تەكىتلىنىدۇ.

مانا بۇلارنىڭ ئۆزى كۆرسىتىپ تۇرۇپتۇكى، ئە. تېنشىپ كەلتۈرگەن مەلۇماتلار فۇرقەتنىڭ ھاياتىنى ئۆگىنىشتە ئاساس بولالمايدۇ.

ئۆزبېكىستان پەنلەر ئاكادېمىيىسى ئەلىشىر نەۋائىي نامىدىكى ئەدەبىيات مۇزېيى فۇرقەت فوندىدا شىنجاڭ ئۇيغۇر ئاپتونوم رايونى پۇقراسى فىردەۋس ئەزىزىنىڭ شائىر ھاياتى ۋە ئىجادىنىڭ يەكەن دەۋرى ھەققىدە مەلۇمات بەرگۈچى مەكتۇپلىرى ساقلاندى. مەكتۇپلار ئۇيغۇر تىلىدا، ئەرەب يېزىقىدا بولۇپ، ئۇلاردا مۇئەللىپ فۇرقەتنىڭ يەكەندىكى پىكىرداش دوستلىرى — تەجەللىي، شېرىپ ئاخۇن، ئابدۇرەھىم ئاخۇن، باباجان ھاجىم، مۇھەممەد قارى ھاجى، ئۆمەر ھاجى ۋە ئۇلارنىڭ ئۆزئارا مۇناسىۋەتلىرى ھەققىدە قىممەتلىك مەلۇماتلار بېرىلگەن.

فىردەۋس ئەزىزىنىڭ يېزىشىچە: «فۇرقەت ھەر ھەپتىنىڭ سەيشەنبە كۈنى ئۆمەر ھاجىمنىڭ ئۆيىدە ھۆسنخەت ھەۋەسكارلىرىغا تەلىم بەرگەن. چارشەنبە كۈنى ئۆلپەتلەر يىغىلىپ، ئۆمەر ھاجىنىڭ بېغىدا ياكى شەھەر ئىچىدىكى باشقا بىرەر جايدا كۆڭۈل ئېچىش قىلىپ، شېئىر ئوقۇشۇپ، تەمبۇر چېلىشىپ ئولتۇرغان. جۈمە كۈنىدە فۇرقەت ئاغىنىلىرى بىلەن شەھەر سىرتىدىكى باغلارغا چىقىپ، بەزمە قىلىشىپ ئولتۇرۇشقان. باشقا كۈنلىرى دۇكاندا كېسەل داۋالاش بىلەن بولغان. جۈمە كۈنىدىكى ئولتۇرۇشتا تىل، ئەدەبىيات ۋە دىنىي مەسىلىلەر توغرىسىدا مۇھاكىمە ۋە ئىلمىي بەس - مۇنازىرىلەر ئېلىپ بېرىلغان. شۇنداق سۆھبەتلەردە فۇرقەت يېڭى يازغان شېئىرلىرىنى ئوقۇپ بەرسە، كىشىلەر كۆچۈرۈۋالغان ۋە ياد ئېلىپ ناخشا قىلىپ ئوقۇغان. فۇرقەت پارس ئەدەبىياتىنىڭ تارىخىنى ئوقۇغانلىقى ۋە پارس تىلىنى مۇكەممەل بىلگەنلىكى ئۈچۈن، شېئىرىيەت ھەۋەسكارلىرىغا ئەڭ يېقىن شېئىرىي كىتاب دەپ ھېسابلىغان «دىۋانى مىرزىا بېدىل»، دېگەن كىتابنىڭ چۈشەنمەلىگەن يەرلىرىنى فۇرقەتتىن سوراشقان. فۇرقەت ئۇلارغا تەپسىلىي چۈشەندۈرۈپ قويغان».

فۇرقەتنىڭ يەكەندىكى ئىلمىي - ئىجادىي پائالىيىتى — چېتىلىش دائىرىسىنىڭ كەڭلىكى بىلەن ئالاھىدە كۆزگە چېلىقىپ تۇرىدۇ. ئۇ بۇ شەھەردە ياشاش جەريانىدا شائىر ۋە ساخاۋەت ئىگىسى، پۇبلىست خەتتات، تېۋىپ ۋە ئالىم سۈپىتىدە شۆھرەت قازاندى.

فۇرقەت يەكەندە ياشاش جەريانىدا، شېئىرىيەت بىلەن جىددىي شۇغۇللىنىدۇ. كامالەتكە يەتكەن نەزمىي ئەسەرلەرنى يارىتىدۇ. شائىرنىڭ بۇ دەۋرى شېئىرىيەتتە غۇربەت ئاھاڭلارنىڭ ئۈستۈنلۈك

ئىگىلىگەنلىكى بىلەن ئالاھىدە كۆزگە چېلىقىدۇ. شۇ سەۋەبتىن ئۇنىڭدىكى غېرىب، ئىت (ئاداشقان، ئاۋارە ئىت)، گۈل، غۈنچە، لالە (سەھرا يۈزىدىكى لالە)، بۇلبۇل (بوستاندىن، پىغاندىن ئاداشقان بۇلبۇل) كەبى ئوبرازلار مۇئەييەن بىر زەنجىر كەبى ئورگانىك باغلىنىشلارنى تەشكىل قىلىدۇ. بۇلار لىرىك قەھرىمان روھىي ھالىتىنى ئىپادىلەشتە ئومۇملاشما ۋاسىتىلەر سۈپىتىدە ئالاھىدە ئورۇننى تۇتىدۇ.

بۇ يەردە مەسىلىنىڭ يەنە بىر مۇھىم تەرىپىگە ئېتىبار بېرىش زۆرۈرلۈكى سېزىلىدۇ. مەلۇمكى، شېئىرىيەت ئىلمىدە ئوبراز ئاساسىي شەرتلەردىن بىرى. لېكىن مۇكەممەل بەدىئىيلىك ئۈچۈن يالغۇز شۇلا كۇپايە قىلمايدۇ. شائىر ئۆزى ئىستىگەن ئوبرازنى تاللىشى مۇمكىن. لېكىن، ئۇنى بەدىئىي تەسۋىر ۋاسىتىلىرى ئارقىلىق تەسۋىرچان، يارقىن ئىپادىلەپ بېرەلمىسە، بۇ ئوبراز رەڭسىز، سىياسىز، ئاددىي پېتىچە قېلىۋېرىدۇ. فۇرقەت لىرىكىسىدا ئوبراز ۋە بەدىئىيەت شۇ دەرىجىدە ئۇيغۇنلۇققا ئېرىشكەنكى، ئۇلارنى بىر - بىرىدىن ئايرىپ تەسەۋۋۇر قىلغىلى بولمايدۇ. مۇنۇ ئوبرازلار زەنجىرى تەھلىلىمۇ پىكىرىمىزنى تەستىقلايدۇ.

مەنەم شورىدە بۇلبۇل بوستاندىن ئاداشقانمەن،  
يۈزى گۈل، قامەتى سەرۋى رەۋاندىن ئاداشقانمەن.  
غەمى كويىدە غۇربەت خانۇ - ماندىن ئاداشقانمەن،  
ۋەيا بىر مۇرغى ۋەھشىي ئاشياندىن ئاداشقانمەن.

«بوستاندىن ئاداشقان بۇلبۇل»، «خانۇ - ماندىن ئاداشقان غېرىب»، «قامەتى سەرۋى رەۋاندىن ئاداشقان يۈزى گۈل (يار)» - لىرىك قەھرىمان ئىزتىراپىنىڭ بەكمۇ ئېغىر ئىكەنلىكى تەسۋىرلىك، يارقىن ئىپادىلەنگەن ئوبرازلار. چوڭقۇر مەزمۇنىنىڭ ماسلىق (بۇلبۇل، بوستان)، ئوخشىتىش (يۈزى گۈل قامەتى سەرۋى رەۋان) سەنئەتلىرى بىلەن ۋۇجۇدقا كەلگەنلىكى مەزكۇر ئوبرازلار ماھىيىتىنى شېئىرىي ئومۇملاشتۇرۇش دەرىجىسىگە كۆتۈرگەن.

ئۇشبۇ بەندە دىققىتىمىزنى تارتىدىغان يەنە بىر تىمسال بار: «ئاشياندىن ئاداشقان مۇرغى ۋەھشىي!». سوئال تۇغۇلىدۇ: نېمە ئۈچۈن مۇرغى ۋەھشىي؟ ئاخىر قۇشلارنىڭ تۈرى كۆپقۇ؟ شائىر ۋەھشىي بولمىغان قۇش ئوبرازىنىمۇ تاللىشى مۇمكىن ئىدىغۇ؟ بىزنىڭچە، بۇنىڭدا شائىر دىققىتىنى ئوبرازنىڭ يارقىن، تەسۋىرلىك بولۇشىغا قاراتقان.

غېرىب كىم؟ غۇربەت سۆزىنى شائىر قايسى مەنىدە ئىشلەنگەن؟ كۆپ ھاللاردا بۇ سۆزلەر بىرلا - ۋەتەندىن جۇدالىق مەنىسىگە ئۇرغۇ بېرىپ كەلگەن. ۋەھالەنكى، بۇ شەرتلىك ئىبارىنىڭ مەنىسى تولىمۇ كەڭ.

تەسەۋۋۇپقا ئائىت «مىرئاتى ئۇششاق» لۇغىتىدە «غۇربەت» - جانان ھەرەمىدىن دىلۇ جاننىڭ يىراقلىشىشى؛ پاكلىق ئالىمىدىن ئاجرىلىپ نەفسى شەررىن يېقىن بىلمەك، - دەپ شەرھىلەنگەن. سەيىد سەججادىي پىكىرىچە، بۇ شەرتلىك ئىبارە ئۈچ خىل مەنىدە كېلىدۇ: «1. ۋەتەندىن جۇدالىق غۇربەتى. 2. جاھىل ۋە پاسىق قەۋم ئارىسىدا مەجبۇرەن، يەنى غەيرى ئىختىيارى رەۋىشتە ئولتۇرغان ئادەم غۇربەتى. 3. غۇربەت - ھەق تەلەبى بولۇپ، بۇ - ئارىفنىڭ غۇربەتى، شۇڭا ئارىفنىڭ ھىممىتى

مەشھۇردۇركى، ئۇ ئاخىرەت ئەھلى ئارىسىدىمۇ غەربىدۇر. بىزنىڭچە، فۇرقەت شېئىرىيىتىدىكى غۇربەت ئاتالغۇسى بۇ ئۈچ خىل مەنىنىڭ ھەممىسىدە قوللىنىلغان. ئۇنى فۇرقەتنىڭ ۋەتەن جۇدالىقى بىلەنلا ئىزاھلاش بىرتەرەپلىملىك بولاتتى. مۇخەممەسنىڭ تۆۋەندىكى بەندى ئىپادىلىگەن مەزمۇنىمۇ بۇ پىكىرنى قۇۋۋەتلەيدۇ:

مەلامەت ئوقلارىدىن دىلفىگارۇ سىينە چاك ئاخىر،  
يىقىلدى ناتەۋانلىغ بىرلە جىسمى دەردناك ئاخىر.  
خۇداغە شۇكركىم، كەتدىم ئانىڭ يولىدە پاك ئاخىر،  
مۇھەببەت ئوتىدا كۆيگەچ، بولۇپ بىر تۈدە خاك ئاخىر،  
فەنا بادى تېگىپ نامۇ نىشانىدىن ئاداشقانمەن.

مەزكۇر مىسرالار ماھىيىتىدىن كۆرۈنۈپ تۇرۇپتۇكى، فۇرقەت شېئىرىيىتىدە ئاساسەن ھەق تەلەبىدىكى ئارىفنىڭ غۇربىتى ئىپادىلەنگەن. شۇڭا «مەلامەت ئوقلىرىدىن دىلفىگارۇ سىينە چاك بولغان دەردناك جىسمىنىڭ ناتەۋانلىق بىرلە يىقىلىشى، خۇدانىڭ يولىدا پاك بولۇپ، مۇھەببەت ئوتىدا بىر ئوچۇم خاكقا ئايلىنىشى، فەنا بادى تېگىپ، نامۇ نىشانىدىن ئاداشماق!» — بۇلار تەسەۋۋۇپ ئەھلىنىڭ ئارزۇسى. «مەلامەت ئوقلىرى»، «مۇھەببەت ئوتى»، «فەنا بادى» ئىستىئارەلىرىمۇ ئۇشبۇ پىكىرنى تەستىقلايدۇ.

شۇ سەۋەبتىن فۇرقەت شېئىرىيىتىدىكى «غەرب» ئوبرازى، «غۇربەت» ئاتالغۇسى چوڭقۇر مەنىگە ئىگە. شۇبھىسىزكى، ئۇنىڭدا ۋەتەندىن جۇدالىق مەنىسىمۇ بار. لېكىن، بۇ شەرتلىك ئىبارىنى شائىرنىڭ ئانا يۇرتىدىن ئۇزاققا ياشىغانلىقى بىلەنلا ئىزاھلاش توغرا ئەمەس. چۈنكى، فۇرقەتنىڭ زامانداشلىرى — كەمىي ۋە زارىي ۋەتەندە ياشىغان بولسىمۇ، ئۆزلىرىنى غۇربەتتە دەپ ھېسابلاشقان، شۇنىڭ ئۆزىلا بۇ سۆزنىڭ مەنىسىنىڭ تولۇمۇ كەڭ ئىكەنلىكىنىڭ، شېئىرىيەت ئەھلىنىڭ بۇنى دائىم نەزەردە تۇتقانلىقىنىڭ دەلىلىدۇر.

جۈملىدىن، كەمىي شۇنداق يازىدۇ:

ئەھۋالىمى سورغۇدەك كىشى يوق،  
ئۆز شەھرىم ئارا غەرب ئېكەنمەن.

زارىي ئىجادىدىمۇ شۇنىڭغا ئوخشايدىغان مىسرالار مەۋجۇت:

بۇ يەردە زارىي ئەھقەرنىڭ ئەلگە ئىتبارى يوق،  
مۇسافىردەك يۈرۈرمەن مۇندا، گەرچە ئۆز دىيارىمدۇر.

فۇرقەت شېئىرىيىتىدىكى ئىت ئوبرازى، باشقىلارغا قارىغاندا، ئالاھىدە تەتقىقاتلارنى تەلەپ قىلىدۇ. بۇ ئوبراز ماھىيەت جەھەتتىن «غەرب» ئوبرازى بىلەن ئۇيغۇن. مەزكۇر مۇخەممەسنىڭ يەنە بىر بەندىدە شۇنداق مىسرالار بار:

يۈگۈرسەم ھەر تەرەفكە، ئەيىب قىلماڭلار، بۇ ۋادىدە،  
مىسالى تەلبە ئىتمەن، كارۋانىدىن ئاداشقانمەن.

«ۋەتەندىن ئايرىلىش زۆرۈرىيىتى» دەپ يازىدۇ مەخسۇت شەيخزادە، «فۇرقەتنىڭ ئىدراك ۋە چۈشەنچىسىدە ھەقىقىي پاچىئە دەرىجىسىگە كۆتۈرۈلدى، دەپسە يېڭىلىشىمىز. دەرھەقىقەت كىشى ۋۇجۇدىدا ئەندىشە، ئىزتىراپ ۋە چوڭقۇر غەلىيان يالقۇنى قايسى دەرىجىدە لاۋۇلدىمىقى لازىمكى، شائىر ئۆز سەرگەردانلىقىنى ئاۋارە ئىتنىڭ لاللىقىغا ئوخشىتىپ قويسا؟! بۇنداق بىر ئوخشىتىشقا بېرىپ يېتىش ئۈچۈن شائىر چوڭقۇر مەنىۋى مۇسەبەتكە چۈلغانغان بولۇشى كېرەك، ئاخىر!» ②.

كۆرۈنۈپ تۇرۇپتىكى، شەيخزادە ئىت ئوبرازىنى ۋەتەندىن جۇدالىق ئىپادىسى سۈپىتىدە تەلەپ ئەتكەن. بۇ توغرا. لېكىن، بۇ پەقەت زاھىرىي مەنا، خالاس. مۇخەممەسنىڭ مەزكۇر بەندىدە، خۇسۇسەن، تەلۋە ئىت ئوخشىتىشىدا، بۇنىڭدىن تاشقىرى، باتىنىي مەنامۇ باركى، ئۇنىمۇ نەزەردىن ساقىت قىلماسلىق كېرەك.

ئىمام غەززالىينىڭ «دەقايىقۇل - ئەخبار» ئەسىرىدە مۇنداق بىر ھەدىس كەلتۈرۈلگەن: «پەيغەمبەر ئەلەيھىسسالام ئېيتتىلار: «مۆمىن كىشىگە لايىق ۋە مۇناسىپ شۇكى، ئۇنىڭ خۇلقى ۋە ئادىتى ئىتنىڭ خۇلقى ۋە ئادىتىدەك بولغاي. ئىتنىڭ بەش ئىبىرەتلىك خۇلقى باردۇر. بىرى شۇدۇركى، دائىم ئاچ بولۇر، لېكىن قانائەت قىلۇر. بۇ تەرىقە ئاچلىققا قانائەت قىلماق سالىھ بەندىلەرنىڭ خۇلقىدۇر. ئىككىنچىسى شۇكى، ئىتنىڭ ماكانى بولماس ۋە خىلۋەتلەردە ياتۇر. بۇ تەرىقە ماكانسىزلىق سالىھلار خۇلقىدۇر. تۆتىنچىسى شۇكى، ئىت كېچىسى ئۇخلىماس. بۇ تەرىقە بىدارلىق سالىھلار خۇلقىدۇر. تۆتىنچىسى شۇكى، ئىتنىڭ ئەۋلادىغا مىراس قالدۇرىدىغان مېلى بولماس. دۇنيا مۇھەببىتىنى بۇ تەرىقە تەرك ئەتمەك سالىھلار خۇلقىدۇر. بەشىنچىسى شۇكى، ئىت ھەرگىز ئىگىسىنىڭ ئىشىكىدىن كەتمەس. بۇ تەرىقىدە ۋاپا قىلىپ، پەرۋەردىگارغا ئىتائەت قىلماق سالىھلارنىڭ خۇلقىدۇر.»

مەلۇم بولدىكى، يىلتىزى ئىسلام مەنىۋىيىتىدىن، تەسەۋۋۇپ مەرىپىتىدىن ئوزۇقلانغان كلاسسىك ئەدەبىياتىمىزدىكى، جۈملىدىن، ئۇنىڭ زەبەردەس ۋەكىللىرىدىن بىرى شائىر فۇرقەت ئىجادىدىكى ئىت ئوبرازى چوڭقۇر پەلسەپىۋى مەزمۇنغا ئىگە بولۇپ، مۇخەممەستىكى كارۋانىدىن ئاداشقان تەلۋە ئىت ئىزتىراپىنىمۇ ئەنە شۇ مەنادا چۈشەنمەك كېرەك. شائىر بىر غەزلىدە شۇنداق يازىدۇ:

ئەل ئۇخلامدى ئىتلار غەۋغاسىدە بىر تۈن،  
دادىم ئۇنىدىن ئىتلار بېدار ئىشىگىدە.

تۆۋەندىكى مۇسەببەھ مەزمۇنىمۇ شائىرنىڭ ئۆز پەلسەپىۋى پىكىرلىرىنى ئىپادىلەشتە ئىت ئوبرازىدىن نەقەدەر ئۈنۈملۈك پايدىلانغانلىقىنى كۆرسىتىدۇ:

موتتەبەر كۆز ياش ھەق نەزدىدە دۇررى نابدىن،  
ھەم لىباسى فەقر بېھتەر شال ئىلە سەنجابدىن،  
بىستەرى قالىندە راھەت بىرلە كۆرگەن خابدىن

كويى ئۆزلەت بورىياسى خۇبدۇر ھەر بابدىن،  
بار ئېمىش بىر كۈن ئەزابى، ۋەھم قىل ۋەھبابدىن،  
ئەھلى دۇنيا سۆھبەتى ئىچرە شەرابى نابدىن،  
ئىت يالاقى ئىچرە ئىچكەن قىپقىزىل قان ياخشىراق.

ئىت — ۋاپا تىمسالى. شۇنىڭ ئۈچۈن، شائىرنىڭ نەزىرىدە، ئەھلى دۇنيا — يەنى، دۇنياپەرەستلەر سۆھبىتىدە شەرابى ناب — قىزىل مەي ئىچكەندىن كۆرە، ئىت يالاقىدىن قان ئىچكەن ئەۋزەلرەك! «ئىت، يالاق، قان سۆزلىرى ھاسىل قىلغان ماسلىق بەدىئىيلىكى تەمىنلەشتە ئالاھىدە ئورۇننى تۇتقان. چۈنكى ئەھلى دۇنيادىن ۋاپا كۈتۈپ بولمايدۇ. ئۇلارنىڭ مەقسىتى، قايسى يول بىلەن بولمىسۇن، دۇنيا ماتالىرىغا ئىگە بولۇش. ئۇلار مەنپەئەت يولىدا ھەرقانداق پەسكەشلىكتىنمۇ يانمايدۇ. مانا، فۇرقەت نەزەردە تۇتقان ھايات پەلسەپىسى. بۇ يەردە «شەرابى ناب» ۋە «قىزىل قان» — سىمۋول جۈملىدىن، «شەرابى ناب» دا ئومۇمەن دۇنياپەرەستلىك، ھېرىسۇ — ھەۋەس مەنىلىرى مەۋجۇت. بۇنداق دۇنيا قاراش پەقەت فۇرقەتكىلا خاس بولغان ئەمەس. ئەسلىدە شائىر بۇنى ئۇلۇغ كلاسسىكلاردىن ئۆگەنگەن. «لىسانۇت — تەير» نىڭ «خاجە بەھائۇددىن سۆزى فەنايى كامىل مەقامدا» دەپ ناملانغان پەسلىدە نەۋائىي شاھ نەقىشەند نامىدىن شۇنداق سۆزلەرنى كەلتۈرىدۇ:

كۆردى تاپقاچ نىسبەت ئايىنىن تۈزە،  
ئىت ئاياغىنىڭ ئىزىن تۇفراغ ئۈزە.  
دېدى: «مەن ئارتۇغ ئېكەنمۇ يا بۇ ئىز؟»  
يانە ئۆزى دېدى: «كەي ئىنساڧسىز،  
ئول ۋەفا ئەھلى ئاياغىدىن نىشان،  
سەن ۋەڧاسىزلىق سارى دامەنكەشان».  
خەتم قىلدى چۈن بۇ مەئنىگە سۆزىدىن،  
يەر ئۆپۈپ ئول ئىز ئۈزە قويدى كۆزىن.

شۇڭا، ئۆزىنى ئويلاشتىن قۇتۇلۇش، نەڧسىنى ئۆلتۈرۈشى — تەسەۋۋۇپ تەلىماتىنىڭ مۇھىم قائىدىسى، سالىككە قويۇلىدىغان باش شەرت. شۇ جەھەتتىن، فۇرقەت شېئىرىيىتىدىكى ئىت ئوبرازىمۇ خۇددى غېرىب ئوبرازىغا ئوخشاش بىر قانچە مەنا قاتلاملىرىغا ئىگە. شائىر ئەسەرلىرىنى ئۆگەنگەندە بۇنى ھەر دائىم ئېتىبارغا ئېلىش زۆرۈر بولىدۇ. فۇرقەت شېئىرىيىتىدىكى لالە، غۇنچە، گۈل، بۇلبۇل تىمسالىرىمۇ يۇقىرىدىكى ئوبرازلارغا چەمبەرچاس باغلىق.

بەڭزەر نېچۈك رۇھگە سەھرا يۈزىدە لالە،  
قالغان قەزا چۆلىدە بىر قان يۇقى پىيالە.

تەخمىنەن بىر ئەسىردىن ئارتۇقراق ۋاقىتتىن بېرى، فۇرقەت لىرىكىسى مانا شۇ تەرزىدىكى گۈزەل،

بى تەكرار ئوخشىتىشلىرى، چوڭقۇر پەلسەپىۋى مەزمۇن - ماھىيىتى بىلەن شېئىرىيەت ئاشىقلىرىنى ھەيرەتكە سېلىپ كەلمەكتە. «ئاداشقانمەن» رادىپلىق مۇخەممىدىكى مانا بۇ مىسرالارغا نەزەر سالايلى:

قىلىپ ياد ئۆتكەن ئۆمرۈمنى چەمەن ئابى رەۋاندىن،  
مۇھەببەتنامەلەرنى ياد ئالىپ سەۋسەن زەباندىن،  
تىكەن زەخمىنى ئاڭلاپ غۇنچەنى قانلىغ دەھاندىن،  
ئوقۇپ گۈل دەفتەرنى بىر ۋەزەق فەسلى خەزاندىن،  
جەھان باغدا بۆلبۆلدەك فىغاندىن ئاداشقانمەن.

بۇ بەندىكى شېئىرىي ئوخشىتىشلار: فۇرقەت شېئىرىيەتنىڭ بەدىئىي جەھەتتىن نەقەدەر كامالەتكە يەتكەنلىكىگە يەنە بىر دەلىل. چىمەندىن ئېقىپ ئۆتۈۋاتقان سۇ شائىرغا ئۆتكەن ئۆمرىنى ئەسلىتىدۇ. ئۇنىڭ نەزىرىدە، تەبىئەتنىڭ ھەر بىر زەررىسى - مۇھەببەت تىمىسالى، چۈنكى ئۇلارنىڭ ھەر بىرى ھەرىكەتكە كېلىپ ئۆز ياراتقۇچىسىنى زىكر ئېتىدۇ.

شۇ سەۋەبتىن شائىر سەۋسەن تىلىدىن مۇھەببەتنامىلەرنى ياد ئالىدۇ. غۇنچىنىڭ «دەھانى قانلىغ» ئىكەنلىكىنىڭ سەۋەبىنى تىكەن يەتكۈزگەن يارىدىن، دەپ بىلىدۇ. (بۇ ھۈسنى تەئىلىل سەئىتىنىڭ نادىر نەمۇنىسى) خازان پەسلىنى كۆزەتكەندە، ئۇنىڭدىن «گۈل دەپتىرنى ئوقۇيدۇ». يەنى، گۈلنىڭ خازان بولۇشىدىن ئاۋۋالقى ھالىنى كۆزىتىدۇ. ئۆز ئەھۋالى روھىيەتنى بولسا پىغاندىن ئاداشقان (ئايىرىلغان) بۆلبۆلغا ئوخشىتىدۇ.

بۇ ئوخشىتىشتىن تەسىرلەنگەن مەقسۇد شەيخزادە مۇنداق يازىدۇ: «پىغاندىن ئاداشقان بۆلبۆل»، ئۇنى، سايراش قابىلىيىتىدىن مەھرۇم قېلىپ، چارسىز بولۇپ قالغان بۆلبۆل! نەقەدەر چوڭقۇر، مەنىلىك ۋە تەسىرلىك ئوبراز!

دەرھەقىقەت، فۇرقەت شېئىرىيەتى «چوڭقۇر، مەنىلىك ۋە تەسىرلىك ئوبراز» لارغا باي، مەزكۇر ئوبرازلار تۈركۈمى، بىرىنچىدىن شائىر دۇنيا قارىشى، ئېتىقادىنى چۈشىنىشتە مۇھىم ئورۇن تۇتىدۇ. ئىككىنچىدىن، فۇرقەت نەزمىي مىراسى پوئېتىكىسىنىڭ يېتەكچى خۇسۇسىيەتلىرىنى ئۆزىدە مۇجەسسەملىگەن. شۇ جەھەتتىن ئۇلار شائىرنىڭ بەدىئىي ماھارىتى سىرلىرىنى ئۆگىنىشتە ئالاھىدە ئەھمىيەتكە ئىگە.

## 2

فۇرقەتنىڭ پۈبلىستىك ماقالىلىرىدا زامانىسىنىڭ ئەڭ كەسكىن مەسىلىلىرى كۆتۈرۈپ چىقىلغان. شۇنىڭدەك، بۇ مەسىلىلەرنى ھەل قىلىشقا دائىر چوڭقۇر پىكىرلەر ئوتتۇرىغا قويۇلغان. پروفېسسور ئا. ئابدۇغەپپورۇفنىڭ پىكىرىچە: «زاكىرجان فۇرقەت ئۆزبېك ئەدىبلىرى ئىچىدە بىرىنچى بولۇپ زامانىۋى مەنىدىكى پۈبلىستىكىغا ئاساس سېلىپ، ئەينى زاماندا، ئۇنىڭ كەڭ تېماتىك دائىرىسىنىمۇ بەلگىلەپ، دەۋرنىڭ ئاكتۇئال سىياسىي مەسىلىلىرىنى ئىلغار چۈشەنچىلەر ۋە خەلقچىل پوزىتسىيەدىن يارىتىش ساھەسىنىمۇ باشلاپ بەردى»<sup>③</sup>.

ئالايلىق، «گېزىت مۇئەللىپىگە كېرەككىم، - دەپ يازىدۇ فۇرقەت، - ئىنسانپەرۋەر ۋە راستگۈي

بولغاي. نالايىق ۋە نامۇناسىپ سۆزلەرنى گېزىتكە ئالمىغاي ۋە يازغان كەلامدىن گېزىت ئوقۇغۇچىلارغا نەفىئى ۋە پايدا ھاسىل بولغاي. ئەگەر بىر ھېكايەت يازسا ئۇنىڭ نېگىزىدە بىر پايدىلىق مەزمۇن بولغاي. تاشقى ۋە ئىچكى ئەھۋالاتىدىن يازسا، ئەدل ۋە ئىنسانىي يۈزىدىن راستلىق بىرلە يازغايكىم، ئېتىبار ۋە ماختاشقا لايىق بولسۇن».

تەكىتلەش ئارتۇقچە ئەمەسكى، ئۆزبېك مەتبۇئاتچىلىقى ئەمدىگىنە شەكىللىنىۋاتقان بىر زاماندا ئېيتىلغان بۇ سۆزلەر، ئارىدىن تەخمىنەن بىر ئەسىر ئۆتكەن بولۇشىغا قارىماي، بۈگۈنكى كۈندىمۇ ئۆز ئەھمىيىتىنى زەررىچە يوقاتقان ئەمەس. زاتەن، فۇرقەتنىڭ ئۆزى ئۇششۇ سۆزلىرىگە ھەر دائىم ئەمەل قىلدى. شۇ سەۋەب ئۇنىڭ پۇبلىستىك ماقالىلىرى زامانىمىزغىچە قىممىتىنى ساقلاپ كەلمەكتە. فۇرقەت پۇبلىستىكىسىدا ئىنسان ۋە ئۇنىڭ جەمئىيەتتە تۇتقان ئورنى، ئەدەپ - ئەخلاق، ئىنساپ - دىيانەت كەبى پەزىلەتلەر تەرغىپ قىلىنىپ، يالغان ئاخبارات تارقىتىش، ئالدامچىلىق، ساختىپەزلىك كەبى ئىللەتلەر تەنقىد قىلىنغان، شۇنىڭدەك تاشقى مەملىكەتلەردىكى تۈرلۈك مىللەت ۋە قەبىلىلەرنىڭ تۇرمۇش ئۇسۇلى، قەدىرىيەتلىرى ھەققىدىكى ئاخباراتلارغىچە بولغان كەڭ دائىرىدىكى مەسىلىلەر قەلەمگە ئېلىنغان.

3

فۇرقەتنىڭ خەتتاتلىق ماھارىتى، بۇ ھەقتىكى سەمەرىلىك پائالىيىتىمۇ ئالاھىدە تەتقىقاتلارغا ماۋزۇ بولالايدۇ. مەنبەلەرنىڭ گۇۋاھلىق بېرىشىچە، فۇرقەت خەتتاتلىق سىرلىرىنى ئۆگىنىشكە بالىلىق ۋاقىتلىرىدىلا كىرىشكەن. شائىر «ئەھۋالات» تا ئۆزىنىڭ يەتتە ياشقا تولغان دەۋرى ھەققىدە ھېكايە قىلىپ مۇنداق يازىدۇ: «... خەت مەشىقىنى ئۆزۈمگە لازىم كۆرۈپ، ئەتىدىن قىيامغىچە كىتاب ئوقۇپ، ئاندىن ناماز ئەسىرگە يەتكۈچە مەشىقى خەت قىلۇر ئىدىم».

دېمەك، فۇرقەت يەتتە ياش چېغىدىلا مۇنتىزىم رەۋىشتە خەت مەشىقى بىلەن شۇغۇللانغان، كىتاب مۇتالىئە قىلغان. ۋەھالەنكى، خەتتاتلىق سەنئىتى ھۆسنخەتنىڭ ئۆزى بىلەنلا ۋايىغا يەتمەيدۇ. ھەم مۇكەممەل ھۆسنخەت، ھەم يۈكسەك ساۋادخانلىق — خەتتاتلىقنىڭ مۇھىم شەرتلىرى، شائىرنىڭ توققۇز يېشىدا يازغان:

مېنىڭ مەكتەپ ئارا بۇدۇر مۇرادىم،  
خەتمدەك چىقسە ئىملايۇ سەۋادىم.

دېگەن بېيىتى ئۇنىڭ ياش ۋاقىتلىرىدىلا ئىملادىمۇ، ھۆسنخەتتىمۇ مۇكەممەللىككە ئىنتىلگەنلىكىنى كۆرسىتىدۇ.

«ئەھۋالات» تا تەكىتلىنىشىچە، مۇھەممەد ئالىم ئىسىملىك ئۇستازنىڭ «خەت ئىلمىدە ناھىيە» لىقى سەۋەبىدىن فۇرقەت ئون ياشقا تولغىنىدا ئۆز «... سەۋادى تەكمىلى ئۈچۈن» «موللا قەمبەر ئەلى ناملىق بىر ماھىر خەتتات كىشىدە يەنە بىر قېتىم تەلىم ئېلىپ» ھۆسنخەت توغرىسىدىكى ئىلمىنى مۇكەممەللەشتۈرىدۇ. نەتىجىدە، ئۆزىمۇ زامانىسىنىڭ ماھارەتلىك خەتتاتلىرىدىن بولۇپ يېتىشىدۇ. فۇرقەت چەت ئەللەردە ياشىغان دەۋرىدىمۇ خەت ۋە خەتتاتلىققا ئالاھىدە ئېتىبار بەرگەن. مەنبەلەردە

بۇ ھەقتە قىممەتلىك مەلۇماتلار ساقلىنىپ قالغان. بىر قانچە مۇددەت شورا ھۆكۈمىتىنىڭ قەشقەردىكى كونسۇلخانىسىدا خىزمەت قىلغان قوقانلىق ئېرگەش ھاجىنىڭ فۇرقەت ھەققىدە مۇھىم مەلۇماتلار، شائىر ئەسەرلىرىدىن نەمۇنىلەر كۆچۈرۈلگەن قولىيازىمىدا:

موللا زاكىر جان فۇرقەت  
خەت مەشىقىگە قىلدى دىققەت.

دېگەن بېيىت كەلتۈرۈلۈپ، ئۇنىڭغا تۆۋەندىكىچە ئىزاھ بېرىلگەن: «ياركەندتە ئۆزى قەلەمدانغا زەررىن نەقىش قىلغان. شۇ قەلەمدانى زەررىننى يازدىم، لېكىن قەلەمدان ئوغلى نازىمجاندا قالدى، بەرمىدى». بۇ مەلۇماتمۇ شائىرنىڭ خەت مەشىقىگە ھەر دائىم ئالاھىدە ئېتىبار بەرگەنلىكىنى چۈشەندۈرۈپ بېرىدۇ. فۇرقەتنىڭ خەتتاتلىقتىكى شۆھرىتى، بۇ ساھەدە شاگىرتلارمۇ يېتىشتۈرگەنلىكى ھەققىدە فىردەۋس ئەزىزى مۇنداق يازىدۇ: «فۇرقەتنىڭ ھۆسنخېتىمۇ ناھايىتى چىرايلىق بولغان. ئۇنىڭ خەتتاتلىق ماھارىتىدىن زوقلانغان بىر قانچە كىشىلەر ئۇنىڭدىن ھۆسنخەت ئۆگەنگەن ئىكەن. شۇلاردىن فۇرقەتنىڭ دوستى ۋە شاگىرتى زەينۇلئابدۇنخان فۇرقەت ۋاپات بولغاندىن يىگىرمە تۆت يىل كېيىن، يەنى 1933 - يىلى يەرگەندە يېڭى مەكتەپ - «مەتلەئۇل - ئىرفان» قۇرۇلغاندا شۇ مەكتەپتە ھۆسنخەت ئوقۇتقۇچىسى بولغان».

مەزكۇر مەلۇماتلار فۇرقەتنىڭ يۈكسەك ماھارەتلىك خەتتات بولغانلىقىنى كۆرسىتىدۇ. شۇ مەنىدە، ئالىم ۋە خەتتات ئابدۇلقادىر مۇرادىيىنىڭ «سەنئەتكار خەتتاتلارنىڭ يازغان خەتلىرى مەنە ئىپادىلەشتىن تاشقىرى، كىشىلەرنى ھاياجانغا سېلىپ، ئۇلارغا ئېستېتىك زوق بېرىدۇ، كاتىب قەلىمىدە يېزىلغان ھەر بىر خەت سەنئەت مۆجىزىسى كەبى ئۆلمەس ئەسەر ھېسابلىنىدۇ»، دېگەن سۆزلىرىنى فۇرقەتكە تولمۇ مۇناسىپ دەپ ھېسابلاش مۇمكىن.

فۇرقەتنىڭ ئۆزبېكىستان مەركىزىي دۆلەت ئارخىپىدا، مەملىكىتىمىزدىكى تۈرلۈك قولىيازىمىلار فوندىلىرىدا، شەخسىي ئارخىپلاردا ساقلىنىۋاتقان ئۆز قولى بىلەن يازغان خەتلىرىمۇ ئۇنىڭ خەتتاتلىق ماھارىتىنىڭ ناھايىتى يۇقىرى ئىكەنلىكىنى ئىسپاتلاپ تۇرۇپتۇ.

4

فۇرقەتنىڭ تېۋىپ، ھېكىم سۈپىتىدىكى پائالىيىتىمۇ مەخسۇس تەتقىق قىلىشنى تەقەززا قىلىدۇ، چۈنكى، ئۇ تېبابەت ساھەسىدە ئۆز زامانىسىنىڭ مەلۇم ۋە مەشھۇر ئالىملىرىدىن ئىدى. «زۇبىدەتۇل - ھۈكەما» ئۇنۋانىنىڭ ساھىبى بولغانلىقى ئۇنىڭ بۇ ساھەدىكى يۈكسەك سالاھىيىتىگە دەلىلدۇر. چەتئەلگە چىقىپ كېتىشتىن بۇرۇن فۇرقەتنىڭ تېبابەتچىلىك بىلەن شۇغۇللانغانلىغى توغرىسىدا مەلۇمات بولمىسىمۇ، تىب ئىلمىدىن ياخشى خەۋەردار ئىكەنلىكىنى تەستىقلايدىغان قىسمەن پاكىتلار بار. خۇسۇسەن، فۇرقەت خوجەندە ياشىغان مەزگىلدە، ئۇ يەردىكى ھەكىملەرنىڭ بىلىم دەرىجىسىدىن قانائەت ھاسىل قىلمايدۇ. ئۇ مۇنداق يازىدۇ: «ئۇ يەردە ھېكمەت دەۋاسى قىلغان ھەكىملەرنىڭ ھەممىسىنى بىلىمىمىز دەپ بىلدىم، ئۇلار خەلقنىڭ كۆزلىرى خىيرەلىشىپ قالسىمۇ، قان ئېلىشقا مەشغۇل بولىدىكەن. ئۇلارنىڭ بۇ بېھۋەدە داۋالاشلىرى تۈپەيلىدى كۆپ كىشىنىڭ ساغلاملىقىغا نۇقسان

يەتمەكلىكىنى كۆرۈپ يەتتىم».

خوجەندە قان - تومۇر كېسەللىكىگە ئۇچرىغان فۇرقەتنى «نەيز تەشخىسىنى بىلىشتە يېگانە» ھەكىم دوستى ھاجى ئەزەم داۋالايىدۇ. تەبىئىيىكى، ھەربىر نەرسىگە قىزىقىدىغان فۇرقەت ھاجى ئەزەم قولىدا داۋالانىۋاتقان ۋاقتىدا، ئۇنىڭدىن تېبابەت سىرلىرىنىمۇ ئۆگىنىدۇ. فۇرقەتنىڭ تېبابەت بىلەن ئەمەلدە جىددىي شۇغۇللىنىشى ئۇنىڭ يەكەندىكى پائالىيىتى بىلەن مۇناسىۋەتلىك. شائىرنىڭ يەكەندە يېزىلغان غەزەللىرىدىن ئېلىنغان تۆۋەندىكى بېيىتىمۇ بۇ پىكىرنى قۇۋۋەتلەيدۇ:

ھەيىف، بەش - ئالتە تەڭگە دەپ، ئۇمۇرۇم ئۆتەر دۇكان ئاچىپ،  
دارۇ ياساب ھەۋانچەدە كۈندە تەقىر - تۇقۇر قىلىپ.

ھەتتا بۇ دەۋردە ھەكىم ئۇنۋانى فۇرقەتنىڭ شەخسىي مۇھرىدىمۇ ئەكس ئەتكەن. جۈملىدىن، ئۇنىڭ يەكەندىن 1905 - يىلى 10 - ئىيۇلدا يوللانغان ئۆز قولى بىلەن يازغان سالام خېتىگە «ھەكىم زاكىر جان ھاجى» خېتى ئويۇلغان مۆھۈر بېسىلغان.

شىنجاڭلىق زىيالىيلاردىن فىردەۋس ئەزىزى تەرىپىدىن يوللانغان مەكتۇپتىمۇ بۇ ھەقتە قىممەتلىك مەلۇماتلار بېرىلگەن، ئۇ مۇنداق يازىدۇ: «فۇرقەت يەركەنتكە قايتىپ كەلگەندىن كېيىن ئۈچىنچى يىلى يەكەننىڭ ئامبىلى كېسەلگە گىرىپتار بولۇپ، پۈتۈن بەدىنىنى جاراھەت بېسىپ كېتىدۇ. شۇ چاغلاردا ياۋروپاچە دوختۇرخانا ئېچىلغان ئىدى، ئامبال ئۇلارغا كۆرۈنگەن بولسىمۇ، كېسىلى ھېچ ياخشىلانمايدۇ. ئامبال فۇرقەتنىڭ داڭقىنى ئاڭلاپ، ئۇنى ئۆزىنىڭ كېسىلىنى داۋالاپ قويۇشقا تەكلىپ قىلىدۇ. فۇرقەت ئۇنى سىماب قوشۇلغان دورىلار بىلەن داۋالايدۇ. ئۈچ ئايدىن كېيىن ئامبال پۈتۈنلەي ساقىيىپ كېتىدۇ. بۇنىڭدىن بەكمۇ خۇشال بولۇپ كەتكەن ئامبال فۇرقەتكە ئۈچ يۈز سەر تەڭگە ئىنئام قىلىدۇ ۋە شەھەر سىرتىدىكى ھۆكۈمەت يېرىدىن 22 گېكتار يەر كېسىپ بېرىدۇ. يەنە بىر كۈنى فۇرقەت شەھەر سىرتىدىكى باغقا بەزمىگە چىققاندا، بەزمە قاتناشچىلىرىدىن نىياز ھاجىم دېگەن كىشى كۈچۈلا قوشۇلغان دورا يەپ زەھەرلىنىپ قالغاندا، ئۇ ئادەمنى ئۆلۈمدىن قۇتقۇزىدۇ. ئۇنىڭدىن دۈككىنغا كەلگەن كەمبەغەل كىشىلەرنى پۇل ئالماي داۋالاپ قويۇش ئىشلىرىمۇ كۆپ كۆرۈلگەن».

شۇنىڭدەك، مەزكۇر مەكتۇپتا فۇرقەتنىڭ خوتۇنى رەناخان تېۋىپنىڭ قىزى بولغىنى ئۈچۈن ئۇنىڭ تېببىي ئىشلىرىغا كۆپ ياردەملەشكەنلىكى توغرىسىدىمۇ قىممەتلىك مەلۇماتلار بېرىلگەن. ئۇنىڭدا تەكىتلىنىشىچە، فۇرقەت تىب ئىلمىگە ئائىت «ئىكسىرى ئەزەم (ئۇلۇغ كىمىيا)» دېگەن كىتابىنى دائىملىق رەۋىشتە مۇتالىئە قىلغان.

بۇنىڭدىن تاشقىرى، يەركەنت ۋىلايەتلىك خەلق ھۆكۈمىتى تەرىپىدىن «گۈلخان» ژۇرنىلى تەھرىراتىغا 1958 - يىلى 18 - ئاۋغۇست يوللانغان مەكتۇپتىكى تۆۋەندىكى پىكىرلەرمۇ دىققەتكە سازاۋەر:

«فۇرقەت بۇ ئارىدا ئىلمى نۇجۇم ۋە تېبابەت ئىلمى بىلەن شۇغۇللىنىدۇ. ئۇ ھىندىستاندا بېسىلغان «ئىكسىرى ئەزەم» دېگەن كىتابنى كۆپ ئوقۇر ئىكەن. تېبابەتتە بىلىمى ۋە تەجرىبىسى بولغاچ، تۈرمۈشنى تېۋىپلىق بىلەن ئۆتكۈزىدۇ. كەمبەغەل كېسەللەرگە ياخشى قاراپ، دورا بىلەن ساقايتىدۇ. لېكىن، پۇل ئالمايدۇ. ئۇ ۋاقىتلاردا بۇ ۋىلايەتتە دوختۇرخانا بولغان. دوختۇرخانىدا شىپا تاپمىغان بەزى ئېغىر كېسەللەرنىمۇ شائىر ساقايتقانلىقى توغرىسىدا خەلقىمىز ئىچىدە ئاجايىپ گەپلەر ئېقىپ يۈرىدۇ».

مەلۇمكى، فۇرقەت يەركەنتتە زامانىسىنىڭ مەشھۇر شائىرى تەجەللى بىلەن تونۇشىدۇ ۋە يېقىندىن دوستلىشىدۇ. تېۋىپ سۈپىتىدە شۆھرەت قازانغان تەجەللى ئۈزلۈكسىز ھالدا مۇھىيى بىلەن خەت يېزىشىپ تۇرغان. شۇنداق مەكتۇپلىرىنىڭ بىرىنىڭ ھاشىيەسىگە تەجەللى «بۇ خەت، يەئنى مۇھىينىڭ خېتى (زۇبىدەتئۇل ھۈكەما، دەپ شۆھرەت چىقارغان قوقەندىلىك مۇھەممەد زاكىرجان فۇرقەت ۋاسىتىسى بىلەن بىزگە تەگدى. تەجەللى» دەپ يېزىپ قويغان. فۇرقەتنىڭ ئۆز قولى بىلەن يېزىلغان تۆۋەندىكى خەۋەر - ماقالىلەرنى ئېلان قىلىپ تۇرغانلىقىنى كۆرسىتىدۇ. ماقالىدە تۆۋەندىكىلەرنى ئوقۇيمىز: «بىرىمىڭ ئۈچيۈز ئون بىرىنچى يىلى رەجەپ ئايىدىن باشلاپ كۇچا ۋە ئاقسۇ دېگەن شەھەرلەردە ۋابا ۋە قەسى بولۇپ، كۆپ كىشىلەرنىڭ ھالاك بولغان خەۋىرىنى ئىشتىپ تۇردۇق ۋە شەئبان ئېيىدا قەشقەر ۋىلايىتىگە پەيدا بولۇپ، ئاندىن ياركەنتكە ئۆتۈپ، چوڭ - كىچىك ئادەملەر ھەم ئاغرىق بولۇپ ياتتىلار. ياركەند شەھىرىنىڭ ئامبىلى پۇقراپەرۋەرلىك يۈزىدىن رەھمۇ - شەپقەت قىلىپ، ئۆزىگە تەۋە مەنسەپدارلار بىلەن شەھەر ئىچىگە كىرىپ، پىيادە بولۇپ، ئالدىدا مۇشكى ئەنبەرلەرنى نۇجۇم ئەيلەپ ۋە گۈلابغا ئوخشاش خۇشبۇي سۇلارنى كۇچا ۋە رەستىلەرگە چاچتۇرۇپ يۈرۈپ، پۇقرالارنىڭ ئەھۋالىنى سورىدى. رامزان ئېيى كېچىپ، شەۋۋال ئېيى ئاخىرلىرىدا خىيلە تەھفىق تاپىپ (يەڭگىلەپ)، قارغالىق ۋە خوتەن شەھەرلىرىدىمۇ بىر ئاي قەدەر گارانلىك بولۇپ، ئەلھال ھەممە يەردە تىنچلىق ۋە ئامانلىقتۇر. ۋە لېكىن، بۇ ھادىسىدە بىمار بولغان كىشىلەر ئۆلمەي ۋە ئۇزاق ياتماي، بەش - ئون كۈندە سەھەت تاپتىلەر. بۇندا خۇسۇسەن (كەشكافى) دېگەن ئىلاج كۆپ نەپىلەر قىلدى».

مانا بۇلار فۇرقەتنىڭ تېبابەت ئىلمىدە ئېرىشكەن كامالىتىگە دەلىل بولالايدۇ.

## 5

فۇرقەت يەكەندە ياشىغان دەۋردە پەن تەتقىقاتى بىلەن جىددىي شۇغۇللاندى. «قەۋائىدى چىن ۋە ئۇمۇراتى سىياسەت» ئەسىرىدە بۇ پىكىرنى قۇۋۋەتلەيدىغان ئايرىم دەلىللەر بار. جۈملىدىن، ئەسەردە ئاناسىرى ئەرەبە ئە (ئوت، ھاۋا، سۇ ۋە تۇپراق) نىڭ فىزىكىلىق خۇسۇسىيەتلىرى ۋە تېبابەتنىڭ ئۇلار بىلەن بولغان مۇناسىۋىتىگە ئائىت قىممەتلىك مۇلاھىزىلەر بايان قىلىنغان. فۇرقەت مۇنداق يازىدۇ:

«ئوتنىڭ ھەرارەتى ۋە سۇنىڭ بۇرۇدەتنىڭ قۇۋۋىتى ئەسلىسىنىڭ دەرىجىسى ھۈكەمالار ئىجاد قىلغان ئەسۋابلار ۋاسىتىسى بىلەن مەلۇمدۇر. بۇ ئوت بىلەن سۇ ھەرقايسىسى ئۆز مەركىزىدە ناھايەتتە كۈچلۈكتۇر. تەغىرى ھەۋا ۋە تەبىدىلى مەكان بىرلە قۇۋۋىتى ئەسلىيەلەرغە نۇقسان يېتىپ، فىل جۈملە ئاجىز بولۇرلار. ئەمما، ئاجىز بولماقلار ئارىزىدۇر. ۋە نە زاتى كۆرمەك كېرەككىم، ئاناسىرى ئەبەئەكىم - ئاتەش، ھاۋا، ئاب ۋە خاكدۇر. ئاتەشنىڭ مەركىزى ھەممىدىن ئۈستىدە، پەلەككە يېقىندۇر. ئول ئاتەشنىڭ مەركىزىدە قانداق بەقۇۋۋەتلىكى ھۈكەمالارغە ئەياندۇر. ۋە لېكىن يەردە ئۆز مەركىزىدە بولغاندەك قۇۋۋەتى ھەرارەتى يوقدۇر. مۇنىڭ سەبەبى تەبىدىلى مەكاندۇر. ۋە يەنە قىش كۈنلەردە ياز پەسلىدىكىدەك قۇۋۋەتى ھەرارەتى يوقدۇر. مۇنىڭ سەبەبى تەغىرى ھەۋادۇر.»

كۆرۈنۈپ تۇرۇپتۇكى، بۇ مۇلاھىزىلەر چوڭقۇر ئىلمىي تەپەككۈرنىڭ مەھسۇلى. بۇلا ئەمەس، فۇرقەت بۇ پىكىرلەردىن ئەقىل ئىگىلىرىنىڭ قانداق خۇلاسە چىقىرىشلىرى لازىملىقىغىمۇ دىققەتنى قارىتىدۇ:

«بەس، ئاقىل ۋە ھوشمەندلەر، كېرەككىم، ھەر نەمەرسەنى ئۆز قۇۋۋەتى ئەسلىي ۋە فىئىلى زاتىگە

مۇلاھىزە ۋە فىكىر قىلغايىلار. تەبىدىلى مەكان ۋە تەغىرىرى ھەۋاكىم، فائىلى ئارىزىدۇر. ۋە نە زاتىي، ئېتىبار قىلماسەلەر كېرەك. چۈنكى ئوت بىرلە سۇنىڭ فىئىلى زاتىيىسىغە تەبىدىلى مەكان ۋە ھەۋا بىرلە ھەقىقەتەن نۇقسان يەتمەيدۇر».

بۇنىڭدىن تاشقىرى، يەكەن ۋىلايەتلىك خەلق ھۆكۈمىتىدىن «گۈلخان» ژۇرنىلى تەھرىراتىغا 1958 - يىلى 18 - ئاۋغۇست يوللانغان مەكتۇپتا فۇرقەتنىڭ تېبابەتتىن تاشقىرى ئىلمىي نۇجۇم (ئاسترونومىيە) بىلەنمۇ شۇغۇللانغانلىقىنى تەكىتلەيدۇ. شىنجاڭدا چىقىدىغان «قەشقەر گېزىتى» نىڭ 1957 - يىلى 11 - سېنتەبىر سانىدىكى «مەشھۇر ئۆزبېك خەلق شائىرى فۇرقەتنىڭ جەسىتى يۆتكەپ دەپنە قىلىندى» سەرلەۋھىلىك ماقالىدە شائىرنىڭ تارىخ، فىزىكا، خىمىيە ۋە ئاسترونومىيە پەنلىرى بىلەن شۇغۇللانغانلىقى توغرىسىدا مەلۇمات بېرىلىدۇ. مەزكۇر مەلۇماتلار فۇرقەتنىڭ تۈرلۈك پەن ساھەلىرى بويىچە چوڭقۇر بىلىمگە ئىگە ئىكەنلىكىنى كۆرسىتىدۇ. ئۇنىڭ بۇ ھەقتىكى ئەسەرلىرىنى تېپىش، ئومۇملاشتۇرۇش (نەشر قىلىش) بولسا نۆۋەتتىكى ۋەزىپىلەردىندۇر.

6

فۇرقەت، گەرچە ئۆمرىنىڭ ئاخىرىغىچە جېنىدىن سۆيگەن ئانا يۇرتىغا قايتالمىغان بولسىمۇ، بىر نەپەسىمۇ ۋەتىنىنى ئۇنتۇمىدى، ئۇنىڭ مۇھەببىتى بىلەن ياشىدى. ئۆزبېكىستان قەھرىمانى ئابدۇللا ئارپوف تەبىرى بىلەن ئېيتقاندا، ئانا - زېمىن ۋە ئۇنىڭ مېھرىبان پەرزەنتى ئوتتۇرىسىدىكى «ھىجران سېلى» غا ئەسەرلەر سىنىقىغا بەرداشلىق بېرەلەيدىغان كۆپ قىرلىق ئىجاد نەمۇنىلىرى ئارقىلىق «كۆۋرۈك سېلىندى». نەتىجىدە، بۇ بىباھا مىراس بۈگۈن مىللەتنىڭ بايلىقىغا ئايلاندى. بۈگۈن ھەر بىر مەرىپەتلىك زىيالىي تەرىپىدىن سۆيۈپ ئوقۇلماقتا. قەلبىلەرگە مۇھەببەت ئۇرۇقىنى چاچماقتا. مۇھەببەت ئۇرۇقىدىن ئۈنۈپ چىقىدىغان ياش نوتلار بولسا، شۈبھىسىز، يەنە نەچچە يۈز يىللار داۋامىدا مىللىي مەنىۋى يۈكسىلىشكە خىزمەت قىلىۋېرىدۇ.

ئىزاھلار:

- ① ئۆزبېكىستان، АДМ، فوند N 9001، 1 - رويخەت، 511 - ШИН (2 - توپلام)، 831 - بەت.
- ② مەخسۇس شەيخزادە: «فۇرقەت ھەققىدە قەيتلەر» - «فۇرقەت ۋە مۇقىمى ھەققىدە ماقالىلەر» تاشكەنت، ئۆزبېكىستان دۆلەت نەشرىياتى، 1958 - يىلى نەشرى، 31 - بەت.
- ③ ئا. ئابدۇغەفۇروف: «زاكىر جان فۇرقەت»، تاشكەنت «پەن» نەشرىياتى 1977 - يىلى نەشرى، 169 - بەت.

(مەزكۇر ماقالە ئۆزبېكچە «جاھان ئەدەبىياتى» ژۇرنىلىنىڭ 2004 - يىلى يانۋاردىكى سانىدىن ئۇيغۇرچىغا ئاغدۇرۇپ نەشرگە تەييارلاندى)

(ئاپتور ئۆزبېكىستان مىللىي ئۇنىۋېرسىتېتى ئۆزبېك فىلولوگىيە فاكولتېتى پروفېسسورى، دوكتور) (نەشرگە تەييارلىغۇچى چىرا ناھىيىسى گۇلاخما يېزىلىق باشلانغۇچ مەكتەپتە)

# دەۋلەتشاھ سەمەرقەندىي ۋە ئۇنىڭ ئەسىرى ھەققىدە سۆز

بۆرباي ئەھمىدوف

ئۆزبېكچىدىن ئاغدۇرغۇچى: يۈسۈف ئىگەمبەردى

دەۋلەتشاھ سەمەرقەندىيىنىڭ ئاتىسى ئەلائۇددەۋلە ئىبنى بەختشاھ ئەلغازىي مرزا شاھرۇخنىڭ كۆزگە كۆرۈنگەن ئەمىرلىرىدىن ئىدى. شۇڭا، ئوغلنىڭ ئىلىم تەھسىلىگە جىددىي ئېتىبار بەردى. ئۇنى ئاتاقلىق ئالىم ۋە شائىر فەزلۇللاھ سەمەرقەندىيگە شاگىرتلىققا تاپشۇردى. لېكىن، ياش دەۋلەتشاھ 1480 - يىللارغا قەدەر ئىلمىي ياكى ئەدەبىي پائالىيەت بىلەن شۇغۇللانماي، ساراي خىزمەتچىسى ھەمدە ھەربىي كىشى بولۇپ قالدى. ئۇ دەسلەپ ئەبۇسەئىد، كېيىن سۇلتان ھۈسەيىن بايقارا ئېلىپ بارغان ئەسكىرىي يۈرۈشلەرگە قاتناشتى. بىھۇدە ئۆتكەن بۇ ئۆمۈرگە ئەپسۇس قىلىپ، كېيىنچە نادامەت بىلەن مۇنداق دېدى: «مەن ئاسىي بەندە يىگىتلىكنىڭ غەنىمەت پەيتىنى، ئىلىم - مەرىپەت ئىگىلەش ۋاقتلىرىنى جاھالەت ۋە بىكارچىلىقتا ئاخىرلاشتۇردۇم. ئەبەدىي سائادەتنىڭ سەرمايىسى بولغان ئۈچ كۈنلۈك ئۆمۈرنى بىھۇدە ئۆتكۈزدۈم. بىر ۋاقىتتا ھېساب - كىتاب قىلىپ ھايات رۇزنامىسىگە نەزەر تاشلىسام، قىممەتلىك ئۆمرۈم كارۋىنى ئازغۇنلۇق باياۋىنىدا ئەللىك مەنزىلىنى بېسىپ ئۆتۈپتۇ...». دەۋلەتشاھ بۇ گەپلەرنى مەزكۇر «تەزكىرەتۇش - شۇئەرا» ئەسىرىنىڭ بېشىدا، دېمەككى، ئۇنى يېزىشقا باشلىغان ۋاقىتتا، تەخمىنەن 1485 - يىلىدا ئېيتقان. ئاشۇ ۋاقىتتا ئۇ ئەللىك ياشتا بولسا، 1435 ~ 1436 - يىللىرىنى ئالىمنىڭ تۇغۇلغان يىلى دەپ ھېسابلاش مۇمكىن. دەۋلەتشاھ سەمەرقەندىي ئاتىمىش يىلچە ئۆمۈر كۆرگەن ۋە «مىرئاتۇس - سەفا» (پاكتلىق ئەينىكى) ناملىق ئەسەرنىڭ مۇئەللىپى مۇھەممەد ئەلى ئىبنى مۇھەممەد سىددىق نىشاپۇرىيىنىڭ (17 - ئەسىرنىڭ ئىككىنچى يېرىمى ھەمدە 18 - ئەسىرنىڭ بىرىنچى يېرىمى) مەلۇماتىغا كۆرە 1495 - يىلى ۋاپات بولغان.

دەۋلەتشاھ ئۆمرىنىڭ ئاخىرلىرىدا ساراي خىزمىتىنى تەرك ئېتىپ، مۇشكۈل، ئەمما خەيرلىك ئىشقا، يەنى ئۆزىدىن ئىلگىرى ئۆتكەن شائىر ۋە ئالىملار ھەققىدە كىتاب پۈتۈشكە بەل باغلايدۇ. بۇ ئەسەر ناھايىتى كاتتا دەۋر - تەخمىنەن بەش يۈز يىل مابەينىدە ياشاپ ئىجاد ئەتكەن بىر يۈز ئەللىك نەپەر شائىر ۋە ئەدىبىنىڭ پائالىيىتىنى تەتقىقات دائىرىسىگە ئالغان. توغرا، دەۋلەتشاھ قولىدا ئۆزگىچە يېزىلغان ئەبۇ تاھىر خاتۇنىي (10 - ئەسىرنىڭ ئاخىرى ۋە 11 - ئەسىرنىڭ بىرىنچى يېرىمى) نىڭ «مەناقىبۇش - شۇئەرا» (شائىرلارنىڭ ياخشى سۈپەتلىرى) ھەمدە نۇرىددىن مۇھەممەد ئەۋفىي (1172 ~ 1233) نىڭ «لۇبابۇل - ئەلباب» («قەلبلەر قەلىبى») تەزكىرىلىرىمۇ بولغان. بۇلاردا

تاھرىيىلەر (821 — 873)، سامانىيلار (819 — 1005)، سەفارىيلار (867 — يىلدىن باشلاپ)، ئېلىگخانىيلار (1041 — 1178) ۋە سالجۇقىيلار (1038 — 1157) دەۋرىدە ئۆتكەن فارس تىللىق شائىرلار ھەققىدە قىسقىچە مەلۇماتلار كەلتۈرۈلگەن. لېكىن ئۇلاردىن كېيىن، تەخمىنەن ئىككى ئۈچ ئەسىر مابەينىدە بىرەر ئالىم، دەۋلەتشاھ ئېيتماقچى بولغان «بۇ شەپقەتلىك ئەفسانە (تەزكىرە) ئۈستىدە قەلىمىنى قىيىنمىغان ۋە ھىممەتلىك بېشىنى ئاڭا ئەگمىگەن...» دەرھەقىقەت شۇنداق، 1220 — 1223 — يىللاردا موڭغۇل ئىستېلاسى ئاقىۋىتىدە، ماۋەرائۇننەھر ۋە خۇراساننىڭ بۇخارا، سەمەرقەند، خوجەند، ئۈرگەنچ، بەلخ، مەرۋ كەبى گۈللەپ — ياشناپ تۇرغان شەھەرلىرى شەپقەتسىزلەرچە تالان — تاراج قىلىندى. «سەنئەت، باي كۈتۈپخانىلار، ئەلا دەرىجىدىكى يېزا ئىگىلىكى، قەسىرلەر ۋە مەسچىدلەرنىڭ بۇلارنىڭ ھەممىسى جەھەننەمگە جۆنتىلدى»<sup>①</sup> موڭغۇل باسقۇنلىرىدا تالاي ئالىم ۋە شائىرلار تىغدىن ئۆتكۈزۈلدى. ئايرىملىرىنى موڭغۇللار ئەسىر قىلىپ، ئۆز يۇرتلىرىغا ئېلىپ كەتتى. قىرغىندىن ئامان قالغانلارمۇ ھەر ياققا پىتىراپ كەتتى. تۈركىيىگە قېچىپ كەتكەن پەرغانىلىك شائىر سەيفىددىن مۇھەممەد، ئىراننىڭ جەنۇبىدىن پاناھ تاپقان خارەزىملىك تىلشۇناس ئالىم شەمسىددىن مۇھەممەد ئىبنى قەيس رازىي، ھىندىستانغا قېچىپ قۇتۇلغان يازغۇچى ۋە ئەدەبىياتشۇناس ئەۋفىي بۇخارىي ئاشۇ سەرسان — سەرگەردان بولغانلار جۈملىسىدىندۇر. بۇ شائىر ۋە پەزىلەت ئەھلىنىڭ پائالىيىتىنى بىر كىتابقا يىغىش، ئۇلار ئىجادى ھەققىدە قىسقىچە بولسىمۇ بىرەر پىكىر ئېيتىشنىڭ نەقەدەر مۈشكۈللۈكى ئۆز ئۆزىدىن ئايان. دەۋلەتشاھ سەرمەقەندى بۇ قىيىنچىلىقلاردىن قورقماستىن ئەستايىدىل ۋە ئۇزاق مېھنەت قىلغان. ئۇ يۇقىرىدا تىلغا ئېلىنغان تەزكىرىلەردىن تاشقىرى، ئۆزگىچە يېزىلغان ئونلاپ، يۈزلەپ تارىخىي ۋە جۇغراپىيىۋى ئەسەرلەردىن پايدىلانغان. مەسىلەن، «زەينۇل — ئەخبار»، «تارىخى ئالى سالجۇق»، «تارىخى بەناكەتتى»، «كىتابۇ سۇۋەرىل — ئەقالىم»، «نۇزھەتۇل — قۇلۇب» شېئىرىيەتكە ئائىت «ھەدائىقىس — سىھىر»، «جەۋاھىرۇل — ئەسرار» رىساللىرى ئىسلام ئۆلىمالىرىنىڭ تەرجىمەھالىلىرىغا ئائىت مەناقىبلار، يۈزلەپ دىۋان ۋە داستانلاردىن مەلۇماتلار توپلىغان. ئۇ ئەنە شۇنداق زور مېھنىتى سەمەرىسى بولغان مەزكۇر كىتابقا 10 — ئەسىردىن 15 — ئەسىرگىچە بولغان ئارىلىقتا ئوتتۇرا ئاسىيا، خۇراسان ۋە باشقا قوشنا مەملىكەتلەردە ياشىغان شائىر ھەم ئەدىبلەرنىڭ پائالىيىتىنى جەملىدى. دەۋلەتشاھ سەمەرقەندىنىڭ مەركىزىي ئاسىيا كلاسسىك ئەدەبىياتى تارىخىدىكى كاتتا خىزمىتى ئاشۇ دەۋرنىڭ ئۆزىدىلا يۈكسەك باھالاندى. بۇ ئىشتا ئاڭا يول كۆرسەتكەن ئەلىشىر نەۋائىي «مەجالسۇن — نەفائىس» ناملىق ئەسىرىدە: «... ئەمىر دەۋلەتشاھكىم، خۇراسان مۈلكىنىڭ ئېسىل مىرزىلىرى ئارىسىدا فەزىلەت ۋە دانىشمەنلىك زىننەتلىرى بىلە بەھرەمەند، فەقرۇ قەنائەت تاجى بىلە سەربەلەنددۇر، ھەم... «تەزكىرەتۇش شۇئەرا» ئاتلىغ كىتاب بىتمىپتۇ. دەرۋەقە كۆپ قىيىنچىلىق تارتىپتۇ ۋە بۇ تائىفىنى ياخشى جەم قىلىپتۇ» دەپ يازغان. ئەگەر ئەبۇ تاھىر خاتۇنىنىڭ «مەناقىبۇش — شۇئەرا» سىنىڭ بىزگىچە يېتىپ كەلمىگەنلىكى ۋە ئەۋفىي تەزكىرىسىنىڭ ناھايىتى قىسقا قىسمىلا يېتىپ كېلەلگەنلىكىنى ئېتىبارغا ئالساق، دەۋلەتشاھ سەمەرقەندىنىڭ بۇ كىتابىنىڭ قىممىتىنىڭ نەقەدەر يۈكسەك ئىكەنلىكىنى سېزەلەيمىز.

«تەزكىرەتۇش — شۇئەرا» مىلادىيە 1486 (ھىجرىيە 892) — يىلى يېزىپ پۈتكۈزۈلگەن. ئەسەر مۇقەددىمە، خاتىمە ۋە يەتتە تەبىقە (قىسىم)دىن تۈزۈلگەن. مۇقەددىمىدە ئەسەرنىڭ يېزىلىش سەۋەبلىرى، شۇنىڭدەك، كلاسسىك ئەرەب شائىرلىرىدىن لەبىد (7 — ئەسىر)، مۇتەنەببىي (915 — 965) ئەبۇئەللا ئەلمەئەرزىي (973 — 1058) ۋە باشقىلار (ھەممىسى بولۇپ ئون شائىر)، كىتابىنىڭ

① كارل ماركس «ھۆججەتلىك يازمىلار»، ك. ماركس، ف. ئېنگىلس تارىخىي 1938 — يىلى موسكۋا نەشرى 221 — بەت.

قالغان يەتتە قىسىمدا 10 - ئەسىردىن 15 - ئەسىرگىچە ئارىلىقتا ئوتتۇرا ئاسىيا، ئىران ۋە ئىراقتا ياشاپ ئىجادىيەت بىلەن شۇغۇللانغان شائىر، ئەدىبلەر، خاتىمىدە بولسا مەزكۇر تەزكىرە مۇئەللىپى بىلەن زامانداش ئالتە يىرىك شائىر، پەزىلەت ئەھلىدىن ئەبدۇرەھمان جامىي، ئەلىشىر نەۋائىي، خاجە ئەفرەلىددىن مۇھەممەد، ئەمىر ئەھمەد سۇھەيلىي، خاجە شەھابىددىن ئەبدۇللاھ مەرۋەرىد ھەمدە خاجە ئاسەفى ھەققىدە مەلۇماتلار كەلتۈرۈلگەن.

دەۋلەتشاھ سەمەرقەندىي تەزكىرىسىدە جەملەنگەن شائىرلار، ئۇلارنىڭ كلاسسىك ئەدەبىيات ۋە پەن تارىخىدىكى ئورنى دەۋرىمىزدە تېخىچە ئۆگىنىلمىدى.

بۇ شائىرلار ئەسەرلىرى شەرق كلاسسىك ئەدەبىياتىنىڭ ئومۇمىي يۆنىلىشى، ئۇنىڭ تەرەققىيات يوللىرى، كلاسسىك شەرق شېئىرىيىتىدە كەڭ قوللىنىلغان رۇبائىي، قەسىدە، غەزەل، ھەجۋ، ژانېرلىرىنىڭ پەيدا بولۇشى ۋە تاكامۇللىشىشى تەرسىئۇ، تەجنىس، تەرجىئىبەند، مۇرەببەئۇ قاتارلىق شېئىرىي شەكىللەرنى ئۆگىنىش ھەمدە تەتقىق قىلىشتا مۇھىم رول ئوينايدۇ. ئۇنىڭدىن باشقا، ئۇلار ئارىسىدا داستانچىلىق ژانىرىنىڭ يېتۈك نامايەندىلىرىدىن جەۋھەرىي زەرگەر، خاجە كىرمانىي، جەلال تەبىب، خاجە ئىسمەتۇللاھ بۇخارىي، ئەمىننىددىن نۇزۇلئابدۇ قاتارلىقلار بار. شېئىرىيەت ۋە نەسرىي ئىجادىيەتكە ئائىت «تەرجىمانەل - بەلاغە» (ناتىقلىقنى چۈشەندۈرۈپ بەرگۈچى كىتاب) ئەسىرى بىلەن مەشھۇر بولغان فەررۇخىي (1037 - 1038 - يىللىرى ئەتراپىدا ۋاپات بولغان)، «چەھار مەقالە» ناملىق كىتابى بىلەن شۆھرەت تاپقان نىزامىي ئەرۋىزى سەمەرقەندىي (12 - ئەسىر)، فارس تىلىنىڭ شەرھلىك لۇغىتىنى تۈزگەن قەتران ئىبنى مەنسۇر تېرمىزىي (12 - ئەسىر)، «ھەدايىقەس - سەھىر» (سېھىر بېغى) ئەسىرى بىلەن داڭق چىقارغان خارەزىملىك رەشىددىن ۋەتۋات (1088 - 1182)، «نىگارستان» ئەسىرىنىڭ مۇئەللىپى مۇئىننىددىن جۇۋەينى «شەبىستان خەيالى» كىتابىنىڭ ئاپتورى يەھيا سېبەك نىشاپۇرىي، «جەۋھەرئۇل - ئەسرار» («سىرلار جەۋھىرى») ئەسىرىنى پۈتۈن شەرققە تونۇتالغان شەيخ ئازەرىي (1382 - 1462) مۇسقىي ئىلمىنىڭ مەشھۇر نامايەندىلىرىدىن ساھىب بەلخىي، خەت ۋە خەتتاتلىق ئىلمىنىڭ پىرى سىمىي نىشاپۇرىمۇ بار. بۇلارنىڭ ئىجادىيىتى كلاسسىك ئەدەبىيات ھەمدە ئوتتۇرا ئەسىر شەرقشۇناسلىق تەرەققىياتى تارىخىدا مۇھىم ئورۇن تۇتىدۇ.

كىتابتا تەرىپلەنگەن شائىرلاردىن زور كۆپى ئۆز دەۋرىنىڭ ئەڭ بۈيۈك شائىرلىرى بولغان. ئۇلارنىڭ ئاساسەن ھەممىسى ئاخىر - ئاقىۋەتتە، تەماگەرلەر، ھەسەتخورلار ۋە ئىغۋاگەرلەر ئۇۋىسى بولغان شاھلار سارىيىنى تاشلاپ كەتكەنلەردۇر. ئەۋەدىددىن ئەنۋەرىي (12 - ئەسىر)، يۇقىرىدا نامى زىكر قىلىنغان رەشىددىن ۋەتۋات بۇخارادا قوش تىلچىلىق ياكى مۇلەممەھ (بىر شېئىرنى ئىككى تىلدا يېزىش) ئەنئەنىسىنى باشلاپ بەرگەن ھەجۋ ژانىرىنىڭ راۋاجلىنىشىغا زور ھەسسە قوشقان خاجە ئىسمەتۇللاھ بۇخارىي (1365 - 1426) ئەنە شۇنداق شائىرلار جۈملىسىدىندۇر.

تەزكىرىدە جاھانغا مەشھۇر پەيلاسوپ شائىر ۋە ئالىم ناسىر خۇسرەۋ (1004 - 1088)، شائىر ۋە يىرىك تارىخچى ئالىم فەخرىددىن بەناكەتىي (1329 - يىلىدا ۋاپات بولغان)، كەمال خۇجەندىي (1318 - 1401)، ئەبدۇرەھمان جامىي (1414 - 1492)، ئەلىشىر نەۋائىي (1441 - 1501) بىلەن بىرگە مېھنەتكەش خەلق ئارىسىدىن چىققان شائىر - نازىملار ھەم قەيت قىلىنىدۇ. نىزامىي گەنجىۋىينىڭ «مەخزەنۇل ئەسرار»غا مىڭ بېيىتتىن ئىبارەت جاۋاب يازغان، ئەسلىي دېھقان تەبىقىسىدىن بولغان جەمالىددىن ئىبنى جەئفەر فەررەھانىي، بىر ئۆمۈر قوش قېتىپ، دېھقانچىلىق قىلغان، دالادا ئىش ئۈستىدە ئىلھام كېلىپ قالغاندا، شېئىرنى كەتمەن دەستىسىگە پۈتۈپ يۈرگەن كۈھىستانلىق مۇھەممەد ئەسامىددىن؛ ئاددىي خەلقىتىن چىقىپ، شائىرلىق، خەتتاتلىق ۋە نەققاشلىقتا نام چىقارغان

سىمىي نىشاپۇرىي، بورا توقۇپ كۈن كەچۈرگەن سەمەرقەندلىك بىساتىي قاتارلىقلار ھەققىدىكى مەلۇماتلار بۇ جەھەتتىن دىققەتكە سازاۋەردۇر.

شۇنىڭدەك، تەزكىرىدە ئۆز شېئىرلىرى بىلەن شاھلار ۋە ھاكىملار، نائىبلار ۋە قازىلارنىڭ ئاتارمەن - چاپارمەنلىرىنى پاش قىلغان يەمىنىدىن فەريۇمەدىي ۋە ئۇنىڭ ئوغلى ئەمىر مەھمۇد (ئىبنى يەمىن)، ئۈبەيد زاكانىي، بۇرۇندۇق بۇخارىي ھەمدە بابا سەۋدايى ئەبىۋەردىي كەبى شائىرلارمۇ ئەسكەرتىلگەن. بۇ ھال ئەسەر قىممىتىنى يەنىمۇ ئاشۇرغان.

دەۋلەتشاھ سەمەرقەندىيىنىڭ ئەسىرىنىڭ يەنە بىر پەزىلىتى ئۇنىڭدا بەزى مۇھىم تارىخىي ۋەقەلەر بايانىنىڭ ئورۇن ئالغانلىقىدۇر. مەسىلەن، ئوتتۇرا ئاسىيا، ئافغانىستان، ئىران خەلقلەرنىڭ سۇلتان جەلالىددىن مەڭگۈبەردى باشچىلىقىدا 1221 - 1232 - يىللىرى موغۇل باسقۇنچىلىرىغا قارشى كۈرىشىگە بېغىشلانغان تارىختىن ئايرىم لەۋھەلەر؛ 1337 - يىلى خۇراساندا بولغان سەربەدارلار (ئۆزلىرىنى موغۇل ھۆكۈمدارلىرى زۇلمىغا قارشى كۈرەشكە بېغىشلىغان شەھەر ھۈنەرۋەنلىرى) قوزغىلىڭى ھەمدە شۇ قوزغىلاڭ نەتىجىسى ھېسابلانغان، خۇراساننىڭ كەڭرەك قىسمىدا روناق تاپقان سەربەدار دۆلىتىنىڭ (1337 - 1381) قىسقىچە تارىخىمۇ بۇ ئەسەردە ئەكس ئەتتۈرۈلگەن. شۇنىڭدەك، كىتابتا كەلتۈرۈلگەن خۇراسان ۋە ئوتتۇرا ئاسىيانىڭ جەنۇبىي قىسمىنىڭ 15 - ئەسىرنىڭ 40 - يىللىرىدىكى سىياسىي ھاياتى بىلەن باغلىق تەپسىلاتلار، يىرىك تارىخىي شەخسلەر ۋەزىر ۋە ئالىم نىزامۇلمۈلك، ئۇلۇغ شائىر ۋە ئالىم ئۆمەر ھەييىام، ئىسمائىلىيلەر تەرىقىتىنىڭ ئاساسچىسى ھەسەن سەبىياھ، بۈيۈك مۇنەججىم مىرزا ئۇلۇغبەگ ھاياتىغا ئائىت ۋەقەلەرمۇ ئالاھىدە قىممەتكە ئىگە. سەربەدارلار تارىخى پەقەت مۇشۇ كىتابتىلا كەلتۈرۈلگىنىدەك، جەلالىددىن مەڭگۈ بەردى ھەققىدىكى مەلۇماتلارمۇ باشقا مەنبەلەردە كەم ئۇچرايدۇ.

دەۋلەتشاھ سەمەرقەندىيىنىڭ مەزكۇر تەزكىرىسى ئىلمىي ساھەدىكى جامائەتچىلىكنىڭ دىققىتىنى بەكمۇ كۆپ تارتىپ كەلمەكتە. شۇنى ئېيتىش كېرەككى، 1819 - يىلىدىن بۇيان ئەسەرنىڭ ئايرىم پارچىلىرى رۇسىيىدە ۋ. جۇكوۋسكىي ۋە ف. ئەردمان تەرىپىدىن، فرانسىيىدە سىلوۋېستىر دې ساسى تەرىپىدىن، ئەنگلىيىدە ئە. برائۇن ۋە ئا. فالكونېر تەرىپىدىن، تۈركىيىدە فەھىم سۈلەيمان ئەپەندى تەرىپىدىن ۋە گېرمانىيىدە ھاممېر تەرىپىدىن ئېلان قىلىنغان. مەزكۇر ئەسەرنىڭ كۆپ مەتىنلىرى 1887 - يىلى ھىندىستاندا مىرزا مۇھەممەد تەرىپىدىن، 1900 - يىلى ئەنگلىيىدە ئە. برائۇن ۋە 1958 - يىلى ئىراندا ھاجى مۇھەممەد رەمەزانىي تەرىپىدىن نەشر قىلىنغان. ئەمما، تاكى ھازىرغىچە بۇ ئەسەر بىرەر ياۋروپا تىلىغا تولۇق تەرجىمە قىلىنمىغان.

1900 - يىلى بۇ ئەسەر بىرىنچى قېتىم خىۋادا مۇھەممەد رافىئۇ - تەرىپىدىن كونا ئۆزبېك تىلىغا تەرجىمە قىلىندى. لېكىن بۇ تەرجىمە كۆپ جەھەتتىن ھازىرقى ئۆزبېك تىلى تەلەپلىرىگە جاۋاب بېرەلمەيدۇ. بۇ تەرجىمە بىرىنچىدىن، كونا ئۆزبېك تىلىنىڭ خارەزم شېۋىسىدە، ئىككىنچىدىن بۇ تەرجىمە ئەسەرنىڭ پەقەت بىرلا نۇسخىسى ئاساسىدا بېجىرىلگەن، بەزى جۈملىلەر چۈشۈرۈپ قالدۇرۇلغان، بەزىدە بولسا قىسقارتىلىپ ياكى مەزمۇنەن ئېلىنغان ئورۇنلار ئۇچرايدۇ. شېئىرىي پارچىلار بولسا پۈتۈنلەي تەرجىمىسىز قالدۇرۇلغان. بۇنىڭدىن تاشقىرى تەرجىمىدە «ئەرەبىزم»<sup>①</sup> گە يول قويۇلغان.

(داۋامى 24 - بەتتە)

① ئەرەبىزم - تىلدا ئەرەبچە سۆزلەرنى ۋە ئەرەبچە جۈملە شەكىللىرىنى كۆپ ئىشلىتىشنى بىلدۈرىدۇ.



ئۆلكىسىنى باشقۇرۇش ئىدارىسىنىڭ رەھبىرى شەرقشۇناس ن. پانتۇسوف ئۆزى ئوقۇغان ئۇنىۋېرسىتېتقا 1890 - يىلى ئىناۋەتلىك مەنبە سۈپىتىدە تەقدىم قىلغانىكەن (قوليازىمنى پانتۇسوف 1876 - يىلى كۈزدە غۇلجىدا بىلال نازىم بىلەن ئۇچراشقاندا، ئەدىبىنىڭ ئۆز قولىدىن ئالغانىكەن).

1960 - يىلى لېنىنگرادقا ئىلمىي كوماندىروپكىغا بېرىپ، بۇ شەھەردىكى شەرقشۇناسلىق ئىنىستىتۇتىنىڭ قوليازىمىلار فوندىدا ئىشلەشكە توغرا كەلدى. بۇ يەردىكى نادىر قوليازىمىلار ئىككى خىل يېزىقتا پۈتۈلگەن: بىرى قەدىمكى ئۇيغۇر يېزىقى، يەنە بىرى ئەرەب ئېلىپبەسى ئاساسىدىكى ئۇيغۇر يېزىقىدا ئىدى. قەدىمكى ئۇيغۇر يېزىقىدىكى قوليازىمىلارنىڭ سانى (پروفېسسور س. كلىياشتورنىينىڭ مەلۇماتى بويىچە) 4200 دىن ئاشىدۇ. ئەرەب ئېلىپبەسى ئاساسىدىكى ئۇيغۇر يېزىقىدىكى قوليازىمىلارمۇ نۇرغۇن، بىراق ئۇلارنىڭ سانى تېخى ئېنىقلانمىدى.

شەرقشۇناسلىق ئىنىستىتۇتىدا ئىشلەش جەريانىدا ئۇيغۇرشۇناسلىق تېمىسى بويىچە تەتقىقات يۈرگۈزۈۋاتقان ئالىملاردىن د. تېخنىف، س. مۇراتوف، س. كلىياشتورنىي، ئا. شېرباك، ل. تۈگۈشپۇزا ۋە باشقىلار جىق ياردەم بەردى، بولۇپمۇ ئابدۇللاجان مۇغنىف ماڭا ئالاھىدە كۆڭۈل بۆلدى. ئۇ شۇ مەزگىلدە ئۇيغۇر - ئەرەب يېزىقىدىكى قوليازىمىلارنىڭ تەۋسىيىنى نەشرگە تەييارلاپ باسمىغا تاپشۇرغانىكەن. 350 دىن ئارتۇق ئۇيغۇر قوليازىمىلارنىڭ تەۋسىيىنى ئۆز ئىچىگە ئالغان بۇ كىتاب 1962 - يىلى نەشرىدىن چىقتى.

شۇ ۋاقىتتا مەن 19 - ئەسىرگە ئائىت قوليازىمىلارنىڭ 20 دىن كۆپرەك مىكروفىلىمىنى (لېنتا) زاكاس بېرىپ، قازاقىستان پەنلەر ئاكادېمىيىسى كۈتۈپخانىسىنىڭ فوندىغا ئالدۇردۇم. ئۇلار ئىچىدە ئا. نىزارىي، ن. زىيائىي، ت. غەربىي، موللانىيازىي، بىلال نازىم، سەيىد مۇھەممەد قاشىي، ئۇمىدىي، ئاشىر ئاخۇن غەربىي، ھاجى يۈسۈف، موسا سايرامىي ئەسەرلىرى، شۇنداقلا خەلق ئەدەبىياتىنىڭ ئۆلگىلىرىدىن 19 - ئەسىرنىڭ ئىككىنچى يېرىمىدا كۆچۈرۈلگەن «غېرىب - سەنەم»، «يۈسۈف - زىلەيخا»، «ئەشئار ئىلە ھىكايەت» قاتارلىقلار مەۋجۇت ئىدى.

بۇ مەنبەلەر توغرىسىدا دەسلەپكى ئۇچۇرلار مەتبەئە يۈزىدە ئېلان قىلىندى. شۇلارنىڭ بىرى ئابدۇرېھىم نىزارىي ھەققىدە مەلۇماتلار. «رابئە - سەئىد» داستانىنى ئىدىيىۋى، بەدىئىي جەھەتتىن تەھلىل قىلغان ماقالىمدا («ئۇيغۇر ئەدەبىياتى مەسىلىلىرى»، ئالماتا 1961 - يىلى نەشرى) شائىر تەخەللۇسىنىڭ يېزىلىشىغا دىققەت قىلدىم. چۈنكى، ئۇ چاغلاردا شۇ ئارىدا «نازارى» دەپ يېزىلغان بولسا، سوۋېت ئىتتىپاقىدا «نەزارى» شەكلىدە يېزىلاتتى. بۇ مەسىلىنى ھەل قىلىشتا لېنىنگرادتىكى قوليازما ئاساس بولدى. ئۇنىڭدا ئەدىب «نىزار» سۆزىنى تەخەللۇس ئۈچۈن تاللاپ ئالغانىكەن. شۇنىڭ ئۈچۈن مەن بۇنىڭدىن كېيىن «ئابدۇرېھىم نىزارىي» دەپ يازايلى دېگەن تەكلىپنى بەرگەندىم. بۇ تەۋسىيە قوبۇل قىلىندى.

مەن ئۆزۈم ئاساسەن ئۇيغۇر كلاسسىك ئەدەبىياتى مۇتەخەسسسى بولغانلىقتىن، ئاساسىي پائالىيەتتە ناھايىتى مول قوليازما، يەنى سۆز سەنئىتىنىڭ ئۆلگىلىرىنى تەتقىق قىلىشقا قارىتىلدى. شۇنىڭ بىلەن بىللە، ئۇيغۇر خەلق ئېغىز ئىجادىيىتىنىڭ يىرىك زانپىرلىرى مېنى قىزىقتۇراتتى. بولۇپمۇ «غېرىب - سەنەم»، «تاھىر - زۇھرا»، «فەرھاد - شىرىن»، «يۈسۈف - زىلەيخا» داستانلىرى خەلق ئارىسىدا كەڭ تارالغان، تەييار مۇزىكىلىق دراما ئىجادلىرى بولغانلىقتىن، ئۇلار دراماتورگىيە زانپىرنى شەكىللەندۈرۈشكە ئىجابىي تەسىر كۆرسەتتى. مەسىلەن، «غېرىب - سەنەم» ۋە ئايرىم داستانلار ئۇيغۇر 12 مۇقامىنىڭمۇ نەپىس ھەم جۇشقۇن نەغمە قىسىملىرىدۇر. كېيىن بىز قازاقىستاندىكى يەتمىشكە يېقىن ئۇيغۇر مەكتەپلىرىنىڭ ئەدەبىيات پروگراممىلىرىغا خەلق داستانلىرىنى ئوقۇش ماتېرىيالى سۈپىتىدە

جەلپ ئەتتۇق. مەن 1968 - يىلى ئۆزۈم تۈزگەن سەككىزىنچى سىنىپ خروستوماتىسىگە (دەرسلىككە قوشۇمچە ئوقۇش كىتابى) «غېرىب - سەنەم» نىڭ خەلق ئارىسىدا تارقالغان قىسقا ۋارىيانتىنى كىرگۈزدۈم. كېيىن بولسا «يۈسۈف - زىلەيخا» داستانى ناسىرىدىن رەبغۇزى ۋارىيانتى بويىچە ئوقۇش ماتېرىياللىرى سۈپىتىدە توققۇزىنچى سىنىپ دەرسلىكىگە كىرگۈزۈلدى (س. موللاۋۇتوف: «ئۇيغۇر ئەدەبىياتى»، ئالماتا 2000 - يىلى نەشرى)

ئۆتكەن ئەسىرنىڭ 70 - يىللىرى فولكلورغا ۋە تارىخقا قىزىققۇچى تۇرسۇن رەيھانوف (1927 - 1985) بىلەن تونۇشۇپ قالدىم. ئۇ داستانلارنى ئاھاڭغا سېلىپ ئوقۇيتتى. بىر كۈنى تۇرسۇن ئاكا «يۈسۈف - زىلەيخا» داستانىنىڭ قولىيازىسىنى كۆرسەتتى. ئۆزۈمدە مەشرەپنىڭ 19 - ئەسىردە بۇخارادا كۆچۈرۈلگەن كىتابى بار ئىدى. رەيھانوف مەشرەپنى ئوقۇدى، مەن بولسام «يۈسۈف - زىلەيخا» تەھسىلىگە كىرىشتىم ۋە ئۇنىڭ مەتىنىنى 1873 ~ 1874 - يىللىرى قەشقەردە كۆچۈرۈلۈپ لېنىنگرادتا ساقلانغان ۋە 1958 - يىلى ئالماتا ۋىلايىتىنىڭ چىلەك ناھىيىسىدىن تېپىلغان نۇسخىلىرى بىلەن سېلىشتۇردۇم. تەھلىللەر، تەكشۈرۈشلەر نەتىجىسىدە، بىر ماقالە يېزىش ئېھتىياجى تۇغۇلدى. چۈنكى، ئۇچلا نۇسخىدا «خالىس» دېگەن تەخەللۇس ئۇچرايدۇ. بۇ تەخەللۇس قەشقەر ۋارىيانتىدا بەشلا قېتىم يېزىلغان بولسا، لېنىنگراد ۋە چىلەك نۇسخىلىرىدا نۇرغۇن تەكرارلانغان.

نەتىجىدە، «يۈسۈف - زىلەيخا، داستانى كىمنىڭ؟» ناملىق ماقالە يېزىلىپ، ئۇ 1977 - يىلى ئاپرېل ئېيىدا «كوممۇنىزم تۇغى» گېزىتىدە يورۇق كۆردى. ئەنە شۇ ماقالىمىزدە ئۇچلا نۇسخىدا ئۇچراتقان «ئۆرتەر» رادىيلىق غەزەلدىكى خالىس سۆزىگە دىققەت قىلدۇق.

دېدى خالىس ئۇلارنىڭ قىسسەسىنى نەچچە ئەبىياتىن،  
ئىشتىسە ئاشىقى سادىق گۇمانسىز خانۇمان ئۆرتەر.

بۇ غەزەل ئارۇزىنىڭ ھەزەج بەھرىدە يېزىلىپ، ھەزەجى مۇسەممەنى سالىم ۋەزنىدە ئۆلچىنىدۇ. قەشقەر ۋارىيانتى ھەققىدە دەسلەپكى مەلۇمات ئا. مۇغنىنوفنىڭ «ئاسىيا خەلقلىرى ئىنىستىتۇتىدىكى ئۇيغۇر قولىيازىلىرىنىڭ ئىزاھى» ناملىق كىتابىدا 1962 - يىلى ئېلان قىلىندى. ئۇنىڭدا: «ئاپتورى نامەلۇم، پروزا ۋە شېئىر بىلەن پۈتۈلگەن، ئەسەرنىڭ نامى، كۆچۈرۈلگەن جايى كۆرسىتىلمىگەن» دەپ ئۇچۇر بېرىلگەن.

ئىلى ۋىلايىتىنىڭ مازار يېزىسىدا تۇغۇلغان تۇرسۇن ئاكىمنىڭ (بۇ كىشى كۆرسەنەلىك مەرىپەتچى، ژۇرنالىست ۋە ئەدىب ئايۇپ مەنسۇرنىڭ جىيەنى) دادىسى رەيھان خەلپەت داستانچى بولۇپ، بەزىلەردە «يۈسۈف - زىلەيخا» داستانى ۋە بلال نازىمنىڭ «غازات دەر مۈلكى چىن» داستانىنى ئوقۇپ يۈرەتتىكەن. داستانىنىڭ ئاخىرقى ۋارىقى يوق بولۇپ، ئۇ 267 سەھىپىلىك قولىيازما. چىلەك ۋارىيانتى رەيھانوفنىڭ قارىغاندا ھەجىم جەھەتتىن قىسقىراق بولۇپ، ئاخىرىدا خېلى ۋاراقلار يوق. بۇ نۇسخىنىڭ ئاپتورى، يېزىلغان، كۆچۈرۈلگەن ۋاقتى، ئورنى مەلۇم ئەمەس. تىلى ئىلى شېۋىسىگە يېقىن. مەزكۇر ئۈچ نۇسخىنىڭ ئىچىدە ت. رەيھانوفنىڭ قولىيازىسى ئەڭ ئىناۋەتلىك ۋە تولۇق نۇسخىدۇر.

ئوتتۇز يىل بۇرۇن خالىس ھەققىدە تۆۋەندىكى ئۇچۇرلارنى ئېيتقاندىم: شائىر خالىس توغرىلىق مەلۇماتلار ھازىرچە يېتەرلىك ئەمەس. ئۆزبېكىستان پەنلەر ئاكادېمىيىسىنىڭ شەرقشۇناسلىق ئىنىستىتۇتىنىڭ فوندىدا قىسسە ئى «يۈسۈف - زىلەيخا» ناملىق يەنە بىر قولىيازما ساقلانماقتا. ئۇنىڭ ئاپتورى قانداقتۇر بىر شاھ ھەكىم خالىس دېيىلگەن. تاشكەنتتىكى قولىيازىنى تېخى كۆرمىگەنلىكتىن ئۇ توغرىلىق ھازىرچە بىرەر پىكىر ئېيتىش تەس.

خالىس ئەسەرنى قېرىغان چېغىدا نەزم ئەتكەنلىكىنى نۇرغۇن جايلاردا تەكىتلەيدۇ. ئۆز ھاياتىدا خېلىلا قىيىنچىلىقلارنى كۆرگەن شائىر غەم - قايغۇسىنى شېئىر مىسرالىرىغا تىزىپ مۇنداق يازىدۇ:

مەندەك مۇڭلۇق جاھان ئارا بولدىمۇ،  
گۈل ئاچىلماي غۇنچە سايدا سولدىمۇ.  
غۇسسە بىرلە باغرى قانغا تولدىمۇ،  
خالىس كەبى كىم جاھاندا بار ئىكەن...

يۈرىكى ھەسرەت بىلەن تولغان «قېرىغاندا سوفىلارغا ئوخشىغان» شائىر قانداقتۇر بىر سەۋەب بىلەن ئۆز ۋەتىنىدىن ئايرىلىپ ئېغىر جۇدالىق ۋە ئىنتىزارلىق ئازابىنى چەككەن. ئون يىلدىن كېيىن بۇ مەسىلە بويىچە مۇلاھىزىلىرىمىزنى داۋاملاشتۇرۇش زۆرۈرىيىتى تۇغۇلدى. شۇ جەريانلاردا يېڭى مەلۇمات، ماتېرىيال ۋە مەنبەلەر ۋۇجۇدقا كەلدى. بىرىنچىدىن، شاھ ھەكىم خالىس توغرىلۇق دېرەكلەرنىڭ سانى كۆپەيدى ۋە مەزمۇنى بېيىدى. ئىككىنچىدىن شىنجاڭ ئۇيغۇر ئاپتونوم رايونىدا «يۈسۈف - زىلەيخا» نىڭ ئىككى نۇسخىسى نەشر ئېتىلدى. نەتىجىدە، «يەنە «يۈسۈف - زىلەيخا» داستانى توغرىلۇق» («كوممۇنىزم تۇغى» گېزىتى، 1987 - يىلى) ماۋزۇسىدىكى ماقالەم ئېلان قىلىندى. شاھ ھەكىم خالىسنىڭ «قىسسەئى يۈسۈف - زىلەيخا» ئەسىرىنىڭ قولىيازىمىسى 19 - ئەسىرنىڭ بىرىنچى يېرىمىغا تەئەللۇق بولۇپ، ھەجىمى 153 ۋاراق. مۇئەللىپ پەرغانە ۋادىسىدا ياشىغان. يېشى پەيغەمبەر يېشىدىن ئۆتكەنلىكىنى شائىر ئۆز ئەسىرىدە خەۋەرلەندۈرگەن. ئەدەبىكە بىر ئاغىنىسى «قىسسەئى يۈسۈف» كىتابىنى تەقدىم ئەتكەن. شۇنىڭدىن كېيىن خالىس شېئىرىي داستان يازغان. بۇنىڭدىن ئىلگىرى ئۇ «مەۋلۇتنامە»، «ھەزرەتى ئەييۇب»، «مىراجنامە» ۋە باشقا قىسسەلەرنى پۈتكەن. خالىس داستاننىڭ ئاساسىي قىسمى مەسنەۋى بىلەن ئىجاد ئېتىلىپ، نەسرىي پارچىلار يوق. شۇنىڭ بىلەن بىللە، غەزەل، مۇرەببە، مۇخەممەس، مۇسەددەسلەر داستاندىن خېلى ئورۇن ئالغان. شائىر ھەزەج، رەمەل، رەجەز بەھىرلىرىدە ئۆز ماھارىتىنى كۆرسەتكەن. ئەنە شۇ ماقالىمىزنىڭ ئىلمىي مۇلاھىزىلىرىدە ئاقسۇدىن تېپىلغان ۋە شائىر ئەرشىدىن تاتلىق «مىراس» ژۇرنىلى، 1984 - ، 2 - ، 3 - ، 4 - سانلىرىدا ئېلان قىلغان نۇسخىسى ۋە ئاتاقلىق ئالىم قادىر ئەكبەر «بۇلاق» نىڭ 1985 - يىلى ئومۇمىي 15 - سانىدا ئېلان قىلغان ۋارىيانتىغا دىققەت قىلدۇق. ئىككىلا نەشرىدە «يۈسۈف - زىلەيخا» خەلق داستانى دېيىلگەن بولسىمۇ، بىراق قادىر ئەكبەر: «ئەسەرنىڭ مۇئەللىپى ۋاھىدىدىن باخاموف (خالىس)» دەپ كۆرسىتىپ، ئۇنىڭ 1941 - يىلى كۆچۈرۈلگەنلىكىنى خەۋەر قىلىدۇ.

شاھ ھەكىم خالىسنىڭكىدىن باشقا داستانلارنىڭ ھەممىسى نەسىر ۋە شېئىر بىلەن يېزىلغان. نۇسخىلاردىكى شېئىرىي پارچىلار كلاسسىك شېئىرىيەتنىڭ غەزەل، مۇرەببە، مۇخەممەس، مۇسەددەس شەكىللىرىدە بولۇپ، ھەزەج، رەمەل، رەجەز بەھىرلىرىدە پۈتۈلگەن. شېئىرلارنىڭ كۆپچىلىك قىسمى خالىس پوئىمىسىدىكى شېئىرلار بىلەن ئوخشاش بولۇپ، ۋەزىنلىرىمۇ ئوخشاش بەھرىدە كەلگەن. لېكىن بۇلاردا ئايرىم پەرقلەر مەۋجۇت. مەسىلەن، يۈسۈف ئانىسىنىڭ قەبرىسىنى قۇچاقلاپ ئېيتقان شېئىرنىڭ شەكلى ۋە ھەجىمى بىر خىل ئەمەس. مەسىلەن، خالىستا (25 مىسرا)، مازار (30)، چىلەك (30)، غۇلجا (15) ۋارىيانتلىرىدا شېئىر مۇخەممەس شەكلىدە بولۇپ، قالغان ئىككىسىدە (ئاقسۇ 24، قەشقەر 20) ۋارىيانتلىرىدا غەزەل شەكلىدە يېزىلغان. شۇنىمۇ تەكىتلەش كېرەككى، مىراس ژۇرنىلىدىكى بۇ غەزەل تۆتلۈك شەكلىدە ناتوغرا بېرىلگەن. ئىلى تەۋەسىدە ئىجادىي يوسۇندا ئىشلەنگەن «يۈسۈف - زىلەيخا» نىڭ ئاپتورى توغرىلۇق ت. رەيھانوف غۇلجا ناھىيىسىدە ياشىغان شەمسىددىن خەلىپە دېگەندى. كلاسسىك

ئەدەبىياتىمىز تارىخىدا شەمسىددىن ئىسىملىك ئەدىب بولۇپ، ئۇنىڭ «غېرىب - سەنەم» داستانى بىزگە مەلۇم. مەزكۇر ئەدىبىنىڭ قولىيازىمىنى ساقلاپ كەلگەن مەشھۇر مەرىپەتچى ۋە ژۇرنالىست سابىر جان شاكىرجانوفنىڭ (1890 - 1970) بەرگەن مەلۇماتىغا قارىغاندا، داستاننىڭ مۇئەللىپى شەمسىددىن غۇلجىلىق ئىكەن. مەزكۇر ئىككى ئەسەرنىڭ ئىجادكارلىرى بىر شەخس بولۇشىمۇ مۇمكىن، چۈنكى ئىككى داستاننىڭ تىل ئۇسلۇبى، ماھارىتى، بەدىئىي ئۇسۇللىرى جەھەتتىن قارىغاندا ئۇلارنىڭ يېقىنچىلىقى سېزىلىپ تۇرىدۇ. مەسىلەن، «يۇسۇف - زىلەيخا» دىكى «مەن كېتۈرمەن بۇ جەھاندىن خەيلى خىشىم ياخشى قال» مىراسى، «غېرىب - سەنەم» دە «مەن كېتەر بولدۇم جاھاندىن ئەي يارانلار، ياخشى قال» شەكلىدە يېزىلغان. «يۇسۇف - زىلەيخا»، «غېرىب - سەنەم» كەبى ئەسەرلەرنى بىۋاسىتە خەلق ئېغىز ئىجادىيىتىنىڭ مەھسۇلى دېيىش مۇمكىن ئەمەس، سەۋەبى مەزكۇر ئىجادلار ئۇيغۇر كلاسسىك ئەدەبىياتىنىڭ بارلىق تەلەپلىرىگە لايىق يېزىلغان يازما بەدىئىي مىراسلاردۇر. ئەسەرنى ئىككى ژانىردا بۇنىڭدىن تاشقىرى شېئىرلارنى ئارزۇ سىستېمىسىدا يېزىش ئىجادكاردىن يۈكسەك ماھارەتنى، شېئىر تېخنىكىسىنىڭ مۇكەممەللىكىنى تەلەپ قىلىدۇ. بۇ ئەدەبىي يادىكارلىقلارنىڭ ئۆزىنىڭ ئىجادكارى بولغانلىقى شۈبھىسىز. بۇ مەسىلىلەرنى ئەدەبىياتشۇناسلار بىلەن فولكلور شۇناسلار ھەمكارلىقتا ھەل قىلىشى مۇمكىن.

شەمسىددىن ھەققىدە ن. پانتۇسوف 1881 - يىلى قازاندا چىققان «غازات دەر مۈلكى چىن، داستانغا ئىزاھلار» دېگەن كىتابىدا تۆۋەندىكى مەلۇماتلارنى كۆرسەتكەن: «مەزمەن خان سۇلتاننىڭ، ئەلاخان سۇلتاننىڭ ۋە شەمسىددىن خەلىپەنىڭ ئانىلىرى خۇداقولى خەلىپەنىڭ قىزلىرى ئىكەن. شەمسىددىن خەلىپەنىڭ قەبرىدىن ئىسىملىك ئوغلى بولۇپ، ئارا ئۆستەڭنىڭ جىگدىلىك تام كەنتىگە يېقىن بۇلاق دېگەن جايى 1881 - يىلىدا ئۇنىڭغا تەئەللۇق ئىكەن.»

يىگىرمە يىل مۇقەددەم ئىككىنچى ماقالىمىزدا ئەنە شۇنداق مۇلاھىزىلەرنى مۇتەخەسسسلەر دىققىتىگە ھاۋالە قىلغانىدىم. ھازىرقى كۈندە يەنە بىر ماقالە يېزىش ئېھتىياجى تۇغۇلدى. دەسلەپتە ئاپتورلۇق مەسىلىسى توغرىلۇق پىكىر يۈرگۈزۈش زۆرۈر. بىرىنچى، ئابدۇللا ھاپىزنىڭ (1875 - 1956) ئاپتورلۇقى ھەققىدە. شائىر ئابدۇللا (ياتقان جايى جەننەتتە بولغاي) يۇقىرىدا بىز مىسالغا ئالغان ئۆرتەر غەزەلنىڭ مەقتەئىنى تۆۋەندىكىچە ئاياغلاشتۇرغان:

دېگەي ئەبدۇللا يۇسۇف قىسسەسىدىن نەچچە ئەبىياتلار،

ئىشتىكەنلەر بولۇر ئاشىق كامالى خانۇمان ئۆرتەر.

بىرىنچىدىن، ئابدۇللا خالىس تەخەللۇسىنىڭ ئورنىغا ئۆز ئىسمىنى قويۇۋالغان. بۇ ئەھۋال كىتابىنىڭ ئاخىرىغىچە داۋاملاشقان. ئىككىنچىدىن، تېكىستولوگىيە جەھەتتىن مۇجەللىمكە يۈزلەنگەن پەرقلەر بولۇپ، ۋەزىن بۇزۇلۇپ ئاھاڭدارلىقمۇ سۇسلاشقان.

خالىستا بىسىمىلاھدىن كېيىن نەسرىي تېكىست ئىككى بەت بولسا، ئابدۇللا ھاپىزدا ئۈچلا قۇر. كىتابتا بەش بەندىتىن ئىبارەت مۇخەممەسنىڭ ئىككىسى بولۇپ، ئۈچ بەند چۈشۈپ قالغان، يەنى تۆتىنچى ۋە بەشىنچى بەندلەر داستاندا بار. تۆتىنچى بەندىنىڭ بىرىنچى ۋە ئىككىنچى مىراسلىرى ئابدۇللا نۇسخىسىدا مۇنداق تەرىزدە بېسىلغان:

چېكەر بۇلبۇل نەدا گۈل ۋاختى بولسا بوستان ئىچرە،

چېكەر يۈز نەغمە ئاھۈنى كېچە - كۈندۈز فىغان ئىشرە.

ت. رەيھانوف نۇسخىسىدا تۆۋەندىكىچە:

چېكەر بۇلبۇل نەۋا گۈل ۋەقتى بولسا گۈلىستان ئىچرە،  
تۈزەر يۈز نەغمە ئى ئاھەڭ كېچە - كۈندۈز فىغان ئىچرە.

بۇ يەردە شۇنىمۇ تەكىتلەپ ئۆتمەكچىمەنكى «گۈلىستان» سۆزى ۋەزىن ئېتىبارى بىلەن، يەنى ھەزەجى مۇسەممەنى سالىم تەلىپى بويىچە «گۈلىستان» دەپ يېزىلىدۇ.

ئەمدى غۇلجا نۇسخىسى تۇرپان يۈزىنىڭ ئارا مەھەللىسىدە ياشىغان ۋاھىدىن باھاموفنىڭ (1948 - يىلى ۋاپات بولغان) نۇسخىسىغا كېلىدىغان بولساق، بۇنىڭمۇ ئاپتورى مەرھۇم باھاموف ئەمەس، ئۇ 1941 - يىلى ئەسەرنى كۆچۈرگەن كاتىپ. شۇڭا، ئەدىب ئۆز نۇسخىسىدا شاھ ھەكىمنىڭ خالىس تەخەللۇسىغا قول تەگكۈزمەي، ھەممە يەردە دېگۈدەك ساقلاپ قالغان. قانداق ئەكسەرنىڭ «ھازىرغىچە مەلۇم بولغان نۇسخىلاردىن ئالاھىدە پەرقلىق بولۇپ چىقتى» دېگىنىمۇ ھەقىقەت.

بىز بۇنىمۇ ت. رەيھانوفنىڭ نۇسخىسى بىلەن سېلىشتۇرۇپ كۆرەيلى. نەسرىي مۇقەددىمىدىن كېيىن كەلگەن شېئىرىي مەتىنلەرنىڭ تۆت بەندى تولۇق، مەتلەۋ تولۇق ئەمەس، ئۇنىڭ پەقەت ئىككى مىسراسى بولۇپ، ئۈچ مىسراسى چۈشۈپ قالغان.

بىرىنچى بەندىنىڭ ئىككى مىسراسى مۇنداق ئېلان قىلىنغان:

ئۆزىنىڭ نۇرىدىن قانداق ئىگەم بىر نۇر ئەيان قىلدى،  
مۇھەممەد نۇرى ئول ئاندىن دۇ جاھان قىلدى.

بىرىنچى مىسرادا چاتاق يوق، بوغۇم سانى ۋە ۋەزىن ئۆز ئورنىدا. بىراق ئىككىنچى مىسرادا ئۈچ بوغۇم كەم، ۋەزىن بۇزۇلغان. شۇنداقلا تېكىستولوگىيە جەھەتتىن سەۋەنلىك مەۋجۇت. ت. رەيھانوف نۇسخىسىدا ئىككىنچى مىسرا مۇنۇ شەكىلدە بېرىلگەن:

مۇھەممەد نۇرى ئول بولدى كىئاندىن دۇ جەھان قىلدى،

ئەمدى تۆتىنچى بەندىنىڭ دەسلەپكى ئىككى مىسراسىنى مىسالغا ئالايلى:

چېكەر بۇلبۇل پىغانلار نەۋباھاردا گۈلىستان ئىچرە،  
تۈزەر يۈز نەغمە ئى ئاھى كى ھەردەم ئەرمۇغان ئىچرە.

بۇنىڭدا تېكىستتە كەمچىلىك بار، ئارۇز ئۆلچىمى ئۆز تەرتىپىدە كەلگەن، بىراق مەسىلە «گۈلىستان» سۆزىنىڭ يېزىلىشىدا. بەزىبىر شېئىرلارنىڭ كۆپلىتىلىرى چۈشۈپ قالغان. نەشرگە تەييارلىغۇچى بەزى جايلاردا ئۈچ چېكىتلەرنى قويغان. بۇ تېكىستنى قىسقارتىش ئالامەتلىرىمۇ؟ بۇ تەرىپى بىزگە ئېنىق ئەمەس. شۇنى ئاگاھلاندۇرۇپ قويماقچىمەنكى، مەن باھاموفنىڭ قوليازمىسى بىلەن تونۇش ئەمەس، مېنىڭ سېلىشتۇرۇشۇم «بۇلاق» تا ئېلان قىلىنغان نەشرى بىلەن بولۇۋاتىدۇ.

2006 - يىلى شائىر ۋە تەتقىقاتچى باتۇر ئەرشىدىنوف «گۈزەل قىسسە «يۈسۈف ۋە زىلەيخا» ناملىق كىتابىنى نەشر ئېتىپ، ئۇنىڭدا مەزكۇر داستاننىڭ قەشقەر ۋارىيانتىنى ئېلان قىلدى. مۇئەللىپنىڭ

مەلۇماتغا قارىغاندا، داستان مەتنى ترانسلىپتراسىيە ئۇسۇلى بىلەن بېسىلغان. بىراق، نەشرىنى كۆزدىن كەچۈرگىنىمىزدە بۇ ئۇسۇل ئىزچىل ساقلانماي، ترانسكرىپسىيە ئۇسۇلى بىلەن ئارىلىشىپ كەتكەن.

ب. ئەرشىدىنوف قەشقەر ۋارىيانتىنى باشقا نۇسخىلار بىلەن سېلىشتۇرۇپ چىققان، ت. رەيھانوف قولىدا ساقلانغان قوليازىدىن پايدىلىنىش ئىمكانىيىتىگە ئىگە بولالمىغان. بۇ توغرىلۇق ئۆزى كىتابتا تۆۋەندىكى مەلۇماتنى بەرگەن: «ئىلى نۇسخىسى ئالمائاتا شەھىرى تۈركمەن كوچىسىدا تۇرغۇچى تۇرسۇن رەيھانوفنىڭ قولىدا ساقلاندى. بۇ كىشى 1962 - يىلى غولجىدىن كۆچۈپ چىققاندا ئاشۇ قوليازىنى ئۆزى بىلەن بىللە ئېلىپ چىققان. ئەپسۇسكى، ئۇنىڭ ۋاپاتى (1984 - يىلى) مۇناسىۋىتى بىلەن قوليازما يوقاپ كېتىپ، تونۇشۇشتىن مەھرۇم بولدۇق (كىتاب ئالمائاتا 2006 - يىلى نەشرى، 15 - بەت). باتۇر ئاكىنىڭ مەلۇماتى ناھايىتى توغرا. 1977 - يىلى مەن «يۈسۈف - زىلەيخا، داستانى كىمىنىڭ» دېگەن ماقالەمنى گېزىت سەھىپىسىدە ئېلان قىلغاندا، ب. ئەرشىدىنوف: «شۇ كىشى بىلەن تونۇشتۇرسىڭىز» دەپ ئىلتىماس قىلغانىدى. مەن ئۇلارنى تونۇشتۇردۇم. بىراق ت. رەيھانوف قوليازىنى ئۇنىڭغا كۆرسەتمىدى، «ئالمائاتا يېنىدىكى قىزىل غەيرەت يېزىسىدا تۇرىدىغان ئىگىسىگە قايتۇرۇپ بېرىۋەتتىم» دەپ تۇرۇۋالدى. شۇنىڭغا قارىماي يۇقىرىقى كىتابىمنىڭ يەنە بىر يېرىدە باشقا دېرەك بەرگەن: «تۇرسۇن رەيھانوف قولىدىكى ئىلى نۇسخىسى بىلەن 1974 - يىلى چىلەكتە تونۇشقاندىمۇ. چۈنكى ئۇ شۇ يىللىرى چىلەك يېزىسىدا ياشايتتى. بۇ نۇسخىمۇ تامامەن خالىس ۋارىيانتى ئەمەس، گەرچە بىر بۆلۈك شېئىرلار خالىس ۋارىيانتىدىن ئېلىنغان بولسىمۇ، بىراق ۋەقەلىكى خالىس ۋارىيانتى كەبى مەسنەۋى بىلەن ئەمەس بەلكى، پروزا (نەسر) ۋارىيانتى بىلەن يېزىلغان. ئىككىنچى تۈرلۈك قىلىپ ئېيتقاندا، ت. رەيھانوف قولىدىكى نۇسخىنىڭ تەسۋىرى ئۆز ئالدىغا باشقا ۋارىيانت بولۇپ سانىلىدۇ». (شۇ كىتاب، 48~49 - بەتلەر).

قەشقەر ۋارىيانتىنىڭ يورۇققا چىققانلىقى قوللاپ قۇۋۋەتلەيدىغان ئوبدان قەدەم. مەزكۇر داستاننى ھەر تەرەپلىمە تەتقىق قىلىشتا يەنە بىر ئىناۋەتلىك مەنبە پەيدا بولدى دېگەن سۆز. ئەپسۇسكى، ئۇنىڭدىكى سەۋەنلىكلەر نەشر سۈپىتىنى ۋە تەتقىقات قىممىتىنى تۆۋەنلەتمەكتە. بىرىنچىدىن، بۇ ۋارىيانتتا خالىس تەخەللۇسى ئۇچرايدىغان بەند ۋە بەيتلەرنى ب. ئەرشىدونوف قىسقارتىپ، قوليازما مەتىنىدىن چىقىرىپ تاشلىغان. ئىككىنچىدىن، بەزىبىر مىسرالارنى باشقا نۇسخىلاردىن ئېلىپ، شۇ تېكىستكە كىرگۈزگەن. تېكىستتولوگىيىلىك كەمچىلىكلەر ئاز ئەمەس. ئارۇز ئۆلچەملىرىنىڭ بۇزۇلغانلىرى خېلى بار. بۇ نەشر ئالاھىدە تەتقىقات ماقالىسىنى تەلەپ قىلىدۇ. خۇلاسە قىلىپ ئېيتقاندا، ئىلىدا پەيدا بولغان ت. رەيھانوف ۋارىيانتى بىز خەلق داستانلىرى دەپ يۈرگەن بارلىق نۇسخىلار ئىچىدە ئۆزىگە ئالاھىدە دىققەتنى تارتىدۇ. بۇنىڭدىن تاشقىرى ئۇنىڭ ئىجادكارى ھەققىدە كۆپ بولمىسىمۇ ئۇچۇرلار بار. نەسر ۋە شېئىرلارنىڭ بەدىئىيلىكى ئۈستۈن، ئارۇز بەھرىلىرى (ھەزەج، رەمەل، رەجەز) نى ئۈستىلىق بىلەن قوللانغان.

ت. رەيھانوف ۋە چىلەكتە تېپىلغان قوليازىلار تېخى نەشر ئېتىلىمىدى. بۇلارنىمۇ يورۇققا چىقىرىپ داستانشۇناسلىق تەتقىقات ئىشلىرىمىزغا جەلپ قىلىش زۆرۈر. چۈنكى بۈيۈك رۇس ئالىمى، ئاكادېمىك لىخاچوف: «بىر ئەسەرنىڭ مەۋجۇت نۇسخىلىرىنىڭ ھەممىسىنى ئالاھىدە - ئالاھىدە نەشر قىلىش ئىلمىي جەھەتتىن زۆرۈر، سەۋەبى ئۇلارنىڭ ھەربىرىنىڭ ئۆزىگە لايىق ئەھمىيىتى، قىممىتى بار» دېگەن. بىزمۇ مۇشۇ پەننى تەلەپنى ئەمەلىيەتتە قوللانماق، تەتقىقاتلىرىمىزنىڭ ئىلمىي دەرىجىسى تېخىمۇ يۇقىرى كۆتۈرۈلگەن بولار ئىدى.

(ئاپتور قازاقىستان پەنلەر ئاكادېمىيىسى شەرقشۇناسلىق ئىنىستىتۇتىنىڭ ئىلمىي خادىمى، فىلولوگىيە پەنلىرىنىڭ نامزاتى، شىنجاڭ پېداگوگىكا ئۇنىۋېرسىتېتىنىڭ پەخرىي پروفېسسورى)

## قەدىمكى ئۇيغۇر يازما يادىكارلىقلىرىدىكى قۇش ئىسىملىرى ئۈستىدە دەسلەپكى ئىزدىنىش

رازىيە نۇرى

قەدىمكى ئۇيغۇر يازما يادىكارلىقلىرى ئۇيغۇر مەدەنىيەت تارىخىدا ئالاھىدە ئورۇن تۇتۇپلا قالماي، بەلكى دۇنيا مەدەنىيەت تارىخىدىمۇ پەخىرلىك ئورۇنغا ئىگە. بۇ يازما يادىكارلىقلار ئۇيغۇر خەلقى تارىختىن بۇيان ئىجاد قىلغان ۋە ئىشلەتكەن تۈرك رۇنىك يېزىقى، قەدىمكى ئۇيغۇر يېزىقى، ئەرەب ئېلىپبەسى ئاساسىدىكى ئۇيغۇر يېزىقى قاتارلىق كۆپ خىل يېزىقلاردا خاتىرىلەنگەن بولۇپ، ئۇيغۇر تىلى - يېزىقى تەرەققىياتىنىڭ ئەمەلىي مۇساپىسىنى كۆرسىتىپ بېرىپلا قالماي، ئەڭ مۇھىمى ئۇيغۇرلارنىڭ دۇنيا ۋە كىشىلىك قىممەت قاراشلىرى، ئىلىم - ئەخلاق چۈشەنچىلىرى، غايە ئىنتىلىشلىرى بىرقەدەر تولۇق ئەكس ئەتتۈرۈلگەن. بۇ يادىكارلىقلارنىڭ تۈرى ۋە مەزمۇنى كۆپ بولۇپ، قەدىمكى ئۇيغۇرلار ئىجتىمائىي ۋە مەنىۋى دۇنياسىنىڭ ھەرقايسى تەرەپلىرىگە چېتىلىدۇ. بۇ يازما يادىكارلىقلارنى تەتقىق قىلىش ۋە رەتلەش ئۇيغۇر مەدەنىيەت تارىخى تەتقىقاتىدا ناھايىتى مۇھىم ئورۇن تۇتىدۇ.

مەلۇمكى، تەبىئەت ۋە تەبىئەتتىكى شەيئىلەر بەدىئىي ئىجادىيەتتە ناھايىتى مۇھىم ئورۇندا تۇرىدۇ ۋە يازغۇچىنىڭ ئوي - پىكىرى دۇنيا قاراشلىرىنى ئەكس ئەتتۈرۈشتە مۇھىم رول ئوينىيدۇ. گەرچە ھازىرغىچە بىزگە يېتىپ كەلگەن يازما يادىكارلىقلارنىڭ كۆپ قىسمى دىنىي مەزمۇندىكى ئەسەرلەر بولسىمۇ، بىز بۇ ئەسەرلەردە تەبىئەت ۋە تەبىئەت ھادىسىلىرى، ھايۋاناتلارنى، جۈملىدىن قۇشلارنى تەسۋىرلەيدىغان نۇرغۇن گۈزەل مەزمۇنلارنى ئۇچرىتىمىز. بۇ مەزمۇنلار ئەسەردە تەسۋىرلەنگەن ئىجتىمائىي مۇھىت ۋە ئىجتىمائىي تۇرمۇشنى ئەكس ئەتتۈرۈش ۋە گەۋدىلەندۈرۈشتە رول ئويناپلا قالماستىن، ئەجدادلىرىمىزنىڭ تەبىئەت بىلىملىرىنى بىزگە يەتكۈزىدۇ.

دۆلىتىمىزدە ياكى چەت ئەللەردە بولسۇن، قەدىمكى ئۇيغۇر يازما يادىكارلىقلىرىدا ئۇچرايدىغان قۇش ناملىرى ئۈستىدە ئېلىپ بېرىلغان تەتقىقاتلار كۆپ ئەمەس. بۇ يازما يادىكارلىقلاردا ئۇچرايدىغان قۇش ناملىرى، ئۇلارنىڭ تارىخى، ئۆزگىرىشى ۋە ھازىرقى تىلىمىزدىكى ساقلىنىش ئەھۋالى ئۈستىدىكى تەتقىقات، بۇ قۇش ناملىرىنىڭ تارىخىي دەۋرلەردىكى شەكلى ۋە ھازىرقى شەكلىنى سېلىشتۇرۇشىمىزدا مۇھىم ئەھمىيەتكە ئىگە. تۆۋەندە «ئىرق بىتىگ»، «تۈركىي تىللار دىۋانى»، «قۇتادغۇ بىلىك»، «ساداپرا ئۇرۇدىتا ۋە دارما ئۇدگاتانىڭ ھېكايىسى» قاتارلىق ئوخشىمىغان دەۋرلەردە يېزىلغان يازما يادىكارلىقلاردا كۆرۈلگەن قۇش ئىسىملىرى ۋە قۇش تەسۋىرلىرى ئۈستىدە توختىلىپ ئۆتمەكچىمىز.

قەدىمكى ئۇيغۇر يازما يادىكارلىقلىرىدىكى ئەڭ بۇرۇن كۆرۈلگەن قۇش ئىسىملىرى تۈرك - رۇنىك يېزىقىدا يېزىلغان ھازىرغىچە ساقلانغان بىردىنبىر قوليازما «ئىرق بىتىگ» (پالنامە دەپمۇ ئاتىلىدۇ) دە ئۇچرايدۇ. بۇ ئەسەر دۇنخۇاڭدىن تېپىلغان بولۇپ، مانى دىنى مۇرىتلىرى تەرىپىدىن 9 ~ 10 - ئەسىردە

كۆچۈرۈلگەن. بۇ ئەسەردىكى قۇشلارغا ئائىت تەسۋىرلەر تۆۋەندىكىچە:

3. altun qanatıy talim qara quşmān. يەشمىسى: ئالتۇن قاناتلىق قارا قۇماي (تازقارا) مەن.

4. ürünj äsri toyan quşmān. يەشمىسى: ئاق رەڭلىك لاجىنمەن.

يەشمىسى: قۇزغۇننى دەرەخكە باغلاپتۇ.

15. quş oylı uça aztı. يەشمىسى: قۇش بالىسى ئۇچۇپ ئازدى.

21. qarı üpgük yıl yarumazqan ätdi. يەشمىسى: بىر قېرى ھۆپۈپ يىل يورماستىن (باھار كەلمەستىن) سايىردى.

23. oylan kākük tüzäkin bultı. يەشمىسى: ئوغلان كاككۇك تېزىكىنى تاپتى.

35. är sükā barmış. atı armış. är quyu quşqa soquşmiş. quyu quş qanatın urup anın qalıyu barıpan öginä qañıña tägürmiş.

يەشمىسى: ئەر جەڭگە بېرىپتۇ. ئېتى ھېرىپ قاپتۇ. ئەرگە ئاق قۇ ئۇچراپتۇ. ئاق قۇ قانىتىنى قېقىپ ئۇنى ئاسمانغا ئېلىپ بېرىپ ئاتا - ئانىسى بىلەن كۆرۈشتۈرۈپتۇ.

43. toyan ügüz quşı quşlayu barmış. utru talim qara quş qopupan barmıştir.

يەشمىسى: بۈركۈت دەريا قۇشىنى ئوۋلاپ بېرىپتۇ. ئۇدۇلدا قارا قۇماي (تازقارا) ئۇچۇپ كېتىپتۇ.

44. toyan quş täñridäm qodı tabışqan tipän qapmiş...

يەشمىسى: بۈركۈت ئاسماندا توشقاننى كۆرۈپ تۇتقىلى چۈشۈپتۇ.

51. talim qara quş män. يەشمىسى: قارا قۇماي (تازقارا) مەن.

61. turnya quş tüšnäkiñä qonmiş. يەشمىسى: تۇرنا ئارام ئالدىغان يېرىگە قونۇپتۇ.

قۇش تەسۋىرى ۋە قۇش ناملىرى يەنە بۇددا دىنى مەزمۇنىدىكى قەدىمكى ئۇيغۇر يېزىقىدا يېزىلغان قوليازما «ساداپىرا ئۇرۇددا ۋە دارما ئۇدگاتانىڭ ھېكايىسى» دە كۆپرەك ئۇچرايدۇ. بۇ قوليازمىنى فرانسىيلىك ئالىم پائول پىللىئوت دۇنخۇئاڭدىن بايقىغان بولۇپ، جەمئىي 34 بەت، 381 كۆپلەپت، 356 مىسرادىن تەشكىل تاپقان باش قاپىيە شەكلىدە يېزىلغان شېئىرىي ئەسەر. بۇ ئەسەردە ناھايىتى جانلىق ۋە گۈزەل قەدىمكى ئۇيغۇر ئەدەبىي تىلى ئارقىلىق ساداپىرا ئۇرۇددا بۇدساتۋانىڭ «بىلگە بىلىگ پارامت نوم» ياكى «پىراتيا پارامت نوم» (خەنزۇچە «大般若经»، سانسكرىتچە (Mahāprajñāpāramitā - sūtra) نى ئىزدەش سەپىرى ۋە بۇ نومنى دارما ئۇدگاتا بۇدساتۋادىن ئۈگىنىش جەريانى تەسۋىرلەنگەن بولۇپ، زور

ئەدەبىي قىممەتكە ئىگە. بۇ ئەسەر ھازىر پارىژ دۆلەتلىك كۈتۈپخانىسىدا ساقلانماقتادۇ. بۇ ئەسەردىكى قوشلارغا ئائىت تەسۋىرلەر تۆۋەندىكىچە:  
مەتنىنىڭ ترانسكرىپسىيىسى:

yänä ymä ol yemišliklärdä  
96 13 yaraši körklä ||yulları ärip  
yay täg süt täg suvları ol.  
97 14 yarılı açılmış lenhwa ||čäčäkläri ärip.  
yaltriyu turur önläri ol.

ol yullarniñ için-  
98 15 [tä] yänä

32

ödräk anit kāklik  
üpüp qušyač čiliq

33

99 16 kalav(i)nk čivačivak ||[y]uy quš  
kapinč(a) lägläk qaz quš

34

köküş kākük tuti  
100 17 kökürčgän turya ||[quš]ta ulatı  
tü törlüg tümän bayliy  
tüšrüg äsrinü yüglüg qanat||[liy]  
101 1 [kö...]nlärin yasip čalqinlarin čapa  
102 [kö...] qudruq||larin tikä

35

köküzlärin böksäglärin sürtünü  
103 3 körünlärin qayniqların ||etinü

36

öndün kedin baqınu  
önlärin yüglärin siqanu  
104 4 ögän qıdıy||larında qımrayu  
örü uçyalı talpiyu

37

qarıšu oynayu  
qaçuruşu toqıšu  
105 5 qaqılayu ätinäyü  
qañşilayu çirinayu ünäyürlär.

يەشمىسى:

ئۇ مېۋىلىك باغلاردا يەنە ناھايىتى ياراشقان گۈزەل ئېقىنلار بار ئىدى، (بۇ ئېقىنلارنىڭ سۈلىرى) ياغدەك، سۈتتەك ئىدى. پورەكلەپ ئېچىلغان نېلۇپەر گۈللەر بار بولۇپ، (بۇ گۈللەر) نىڭ رەڭلىرى چاقناپ يالتىراپ تۇراتتى. بۇ ئېقىنلارنىڭ ئىچىدە يەنە ئۆردەك، ھاڭگىرت، كەكلىك، ھۆپۈپ، قۇشقاچ، چۈللۈك، تورغاي، قىرغاۋۇل، توز، ئورمان چىلى، لەيلەك، غاز، كۆكۈش كاككۈك، تۈتى، كەپتەر، تۇرنا قاتارلىق خىلمۇ خىل تۈرلۈك تۈمەن ھەر خىل رەڭلىك قاناتلىق قۇشلار (مەتىندە بىر سۆز چۈشۈپ قالغان...) لىرىنى يېيىپ، قاناتلىرىنى قېقىپ، قۇيرۇقلىرىنى ئېگىز كۆتۈرۈپ، پەيلىرىنى تاراپ، تۇمشۇقلىرى بىلەن ئۆزىنى ياساۋاتاتتى. (بۇ قۇشلار) ئالدى - كەينىگە بېقىپ، پەيلىرىنى تاراپ، دەريا بويلىرىغا يىغىلىشىپ ئۇچۇشقا تەمشىلىۋاتاتتى. ئۇلار بىر - بىرى بىلەن چوقۇشۇپ ئوينىشىپ، بىر - بىرىنى قوغلىشىپ، قاقلىدىشىپ ۋىچىرلىشىپ سايرىشىۋاتاتتى.

قاراخانىيلار دەۋرىدە ئۇلۇغ ئالىمىمىز يۈسۈپ خاس ھاجىپ تەرىپىدىن يېزىلغان، ئىسلام دەۋرىگە ئائىت بۈيۈك ئەسەر «قۇتادغۇ بىلىك» تىمۇ يۇقىرىدا تىلغا ئېلىپ ئۆتكەن «ساداپىرا ئۇرۇدۇتا ۋە دارما ئۇدگاتاننىڭ ھېكايىسى» دە ئۇچرىغان تەسۋىرلەرگە ئوخشىشىپ كېتىدىغان مەزمۇنلار بار. بۇ مەزمۇنلار «قۇتادغۇ بىلىك» نىڭ تۆتىنچى بابى (پارلاق باھار پەسلى ۋە ئۇلۇغ بۇغراخان مەدھىيىسى بايانى) دا ئۇچرايدۇ. بۇ تەسۋىرلەر تۆۋەندىكىچە:

يەشمىسى:

70. تۈمەن رەڭ چېچەكلەر ئېچىلدى كۈلۈپ،  
ئىپار، كافۇر ھىدىغا دۇنيا تولۇپ.  
70 tūmān tū çičäklär yazıldı külä  
yıpar toldı kafur ajun yıd bilä

71. ئېسىپ تاڭ شامىلى قەلەمپۇر پۇراق،  
ئىپار بويىغا تولدى دۇنيا بىراق.  
71 saba yeli koptı karanfıl yıdın  
ajun barça bütrü yıpar burdı kin

72 kazördäk kugu kıl kalıkıg tudı  
kakılayu kaynar yokaru kudi

72. غاز، ئۆردەك، قىل، ئاق قۇ خۇشاللىق بىلەن  
قاقىلداپ ئۇچۇشۇر يۇقىرى - تۆۋەن.

73 kökiş turna köktä ünün yañkular  
tizilmiş titir täg uçar yelgürär

73. ئەنە كۆر، بىرى قونسا، ئۇچار ئۇ بىرى،  
بىرى ئۆزى ئويىناپ، ئىچەر سۇ بىرى.

74 ular kuş ünün tüzdi ündär eşin  
silig kız okır täg köñül bermişin

74. تىزىلغان تۆگىدەك كۆكۈش تورنىلار،  
ئۇچار، يەلپۈنەر ھەم ئۇنىن ياڭرىتار.

75 ünün ötti kāklik külär katgura  
kızıl agzı kan täg kaşı kap kara

75. ئۇلاي قۇش سايىرىدى ئۈندەپ يولدىشىن،  
گۈزەل قىز قىچىرغان كەبى سۆيىمىشىن.

76 kara çumguk ötti sıta tumşukın  
üni oglagu kız üni täg yakın

76. قاقىلدادى كەكلىك، كۈلۈپ قاتقارا  
قىزىل ئاغزى قاندەك، قېشى قاپقارا.

77 çiçäkliktä sandvaç ötär mırj ünün  
okır suri ibri tünün häm künün

77. قارا قۇشقاچ ئۆتتى سىتا توشۇغىن،  
ئۇنى نازىن قىزنىڭ ئۈنىگە يېقىن.

«ساداپىرا ئۇرۇدىتا ۋە دارما ئۇدگاتانىڭ ھېكايىسى» بۇددا دىنى مەزمۇنىدىكى ئەسەر. ئەسەردىكى قۇشلارغا ئائىت مەزمۇنلار ساداپىرا ئۇرۇدىتا ئىزدەۋاتقان نوم بار شەھەر سۇگانداپۇرنىڭ تەسۋىرىدە ئۇچرايدۇ. بۇ ئەسەردە سۇگانداپۇر شەھىرى جەننەت كەبى غايىبانە شەھەر قىلىپ تەسۋىرلەنگەن. «قۇتادغۇ بىلىك»تىكى قۇش تەسۋىرىمۇ جەننەت كەبى بىر مەنزىرىنى تەسۋىرلىگەندە ئىشلىتىلگەن. بىراق، يۇقىرىقى ئىككى ئەسەردە ئۇچرىغان قۇشلار تەسۋىرلەنگەن بۇ بۆلەكلەرنىڭ ئەسەر مەزمۇنى بىلەن بىۋاسىتە مۇناسىۋىتى يوق. «قۇتادغۇ بىلىك» بىلەن «ساداپىرا ئۇرۇدىتا ۋە دارما ئۇدگاتانىڭ ھېكايىسى» ئوخشىمىغان دەۋردە يېزىلغان، تارىخىي، دىنىي ئارقا كۆرۈنۈشى، مەزمۇنى پۈتۈنلەي ئوخشىمايدىغان ئىككى ئەسەر، ئەمما بۇ ئىككى ئەسەردىكى قۇشلارنىڭ ئىسىملىرى ۋە تەسۋىرلەر ئوخشىشىپ كېتىدۇ. دېمەك، ئىككى خىل دىنىي ئېتىقادتىكى قەدىمكى ئۇيغۇرلارنىڭ مەدەنىيەت، تىل، مىللىي ئەنئەنە جەھەتتىن چوڭقۇر باغلىنىشى بار.

ئۇلۇغ تىلشۇناس، ئالىمىمىز مەھمۇد كاشىغەرىينىڭ بۈيۈك ئېنىسكىلوپېدىك ئەسىرى «تۈركىي تىللار دىۋانى»دا تەبىئەت ھادىسىلىرى، ھايۋانات، ئۇچار قۇشلارغا ئائىت مەلۇماتلارمۇ خېلى كۆپ. «تۈركىي تىللار دىۋانى»غا كىرگۈزۈلگەن قۇش ئىسىملىرى تۆۋەندىكىچە:

1. quş قۇش (ئۇيغۇرچە نەشرى، 1 - توم 234 - بەت). ئۈرۈك قۇش — ئاق لاچىن. قارا قۇش — قارىقۇش. تەۋە قۇش — تۆگىقۇش. يۈن قۇش — توز. ئېل قۇش — تاسقارا. ئاندىن قالسا، مۇشتەرى يۇلتۇزمۇ «قارا قۇش» دېيىلىدۇ. مۇشتەرى يۇلتۇزى چىقسا، «قارا قۇش تۇغدى» دېيىلىدۇ. بۇ يۇلتۇز ئۇياقلاردا تاڭ ۋاقتىدا چىقىدۇ. ئوغۇزلار تۆگە پۈتلىرىنىڭ ئۇچىنىمۇ «قارا قۇش» دەيدۇ. قىز قۇش — پەيلىرىنىڭ رەڭگى خامپىلپۇنغا ئوخشاش ئۆزگىرىپ تۇرىدىغان بىر خىل قۇش.

2. aya yärsü ئايا يەرسگۈ — شەپەرەڭ (ئۇيغۇرچە نەشرى، 3 - توم 885 - بەت). بەزىلەر بۇنى

- «يەرسە» دەيدۇ. چىگىلچە.
3. turna تۇرنا (ئۇيغۇرچە نەشرى، 3 - توم 329 - بەت).
4. qarya قارغا ~ قاغا (ئۇيغۇرچە نەشرى، 1 - توم 554 - بەت). ماقالدا مۇنداق كەلگەن: قارغا قارسىن كىم بىلىر، كىشى ئالاسىن كىم تاپار - قارغىنىڭ قېرىسىنى كىم بىلەر، كىشىنىڭ ئالسىنى كىم تاپار. قارغىنىڭ قېرىسىنى كىم تونۇيالايدۇ، ئادەمنىڭ ئىچىدىكىنى كىم بىلەلەيدۇ. شېئىردا مۇنداق كەلگەن: قارغا قالى بىلسە مۇڭىن ئول بۇز سوقار، ئاۋچى ياشىپ تۇزاق تابا مەڭگە ياقار «قارغا (ئاچلىق - تەشئالىق) دەردىنى بىلسە ئۇ مۇز چوقۇيدۇ، ئوۋچى يوشۇرۇنۇپ ياتسا، تۇزاقتىكى دانغا يېقىنىلىشىدۇ.» قارغا ئاچلىق - تەشئالىق دەردىنى سەزسە. مۇزنى چوقۇيدۇ، يوشۇرۇنۇپ ياتقان ئوۋچىنى كۆرمەي، ئۇنىڭ تۇزىقىدىكى داننى يەيمەن دەپ بالاغا قالىدۇ.
5. kökürçän كەپتەر (ئۇيغۇرچە نەشرى، 3 - توم 571 - بەت).
6. ördäk ئۆردەك (1 - توم 144 - بەت) غاز كەتسە، ئۆردەك كۆلنى ئىگىلەر.
7. qara quş قارا قۇش - قارا قۇش، بۈركۈت (ئۇيغۇرچە نەشرى، 3 - توم 305 - بەت). قارا قۇش - مۇشتەرى يۇلتۇزى. بۇ تاڭ ۋاقتىدا چىقىدۇ. بەزىدە «قارا قۇش يۇلتۇز» دېيىلىدۇ. قارا قۇش - تۆگە تاپىنىنىڭ چۆرىسى.
8. lačin لاجىن. بۇ بىر خىل يىرتقۇچ قۇش (ئۇيغۇرچە نەشرى، 1 - توم 533 - بەت). باتۇر يىگىتلەرمۇ «لاجىن» دېيىلىدۇ. بۇ قۇش «تۈركىي تىللار دىۋانى» دا يەنە: çayri, çawli, kākük, ürün quş, boz quş, toyil, sunqur, turumtay
9. taqiyu توخۇ. توخۇ جىنىسىنىڭ ئومۇمىي نامى (ئۇيغۇرچە نەشرى، 1 - توم 285 - بەت). كېيىن خوراز «ئەركە تاقاغۇ»، مېكىيان «تېشى تاقاغۇ» دەپ پەرقلەندۈرۈلگەن. ماقالدا مۇنداق كەلگەن: يازىداقى سۈۋلىن ئەزئەرگەلى ئەۋدەكى تاقاغۇ ئىچىغىنما - قىردىكى قىرغاۋۇلنى ئوۋلايمەن دەپ، ئۆيدىكى توخۇنى قولدىن چىقىرىپ قويما. بۇ ماقال يوق نەرسىنى دەپ، قولدىكى نەرسىدىن ئايرىلىپ قالماسلىققا ئۈندەپ ئېيتىلىدۇ.
10. qaz غاز (ئۇيغۇرچە نەشرى، 3 - توم 204 - بەت).
11. anjit ھاڭگىت ~ ھاڭغىت (ئۇيغۇرچە نەشرى، 1 - توم 125 - بەت). ئۆردەككە ئوخشاپراق كېتىدىغان قىزغۇچ قۇش.
12. baliqçin بېلىقچى (قۇش) (ئۇيغۇرچە نەشرى، 1 - توم 665 - بەت). بېلىق ئوۋلايدىغان ئاق قۇش.
13. ša سار (ئۇيغۇرچە نەشرى، 3 - توم 192 - بەت). «شا» دېيىلىدىغان قۇشقا ئوخشايدىغان بىر خىل ئالچىپار قۇش.
14. üpüp ھۆپۈپ (ئۇيغۇرچە نەشرى، 1 - توم 107 - بەت).
15. üpgük ھۆپۈپ. چىگىلچە (ئۇيغۇرچە نەشرى، 1 - توم 148 - بەت).
16. tänlägüç سار. ئوغۇزچە (ئۇيغۇرچە نەشرى، 3 - توم 350 - بەت).
17. tänlägün سار. باشقا تۈركلەرنىڭ تىلىدا (ئۇيغۇرچە نەشرى، 3 - توم 350 - بەت).
18. torya تورغاي (ئۇيغۇرچە نەشرى، 3 - توم 239 - بەت).
19. sayızyan سېغىزغان ~ سېغىزغان (ئۇيغۇرچە نەشرى، 1 - توم 376 - بەت).
20. sanduvač بۆلبۈل (ئۇيغۇرچە نەشرى، 3 - توم 245 - بەت). شېئىردا مۇنداق كەلگەن: سەندەن

قاچار سۇندىلاچ، مەندە تىنار قارىغىلاچ، تاتلىغ ئۆتەر ساندۇۋاچ، ئەركەك - تىشى ئۇچراشۇر [سەندىن  
قاچار سۇڭگۈلۈگۈچ، مەندە تىنار قارىغىلاچ، تاتلىق سايىرار بۇلبۇل، ئەركەك - چىشى ئۇچرىشار]. ياز  
بىلەن قىشنىڭ مۇنازىرىسىنى تەسۋىرلەپ دەيدۇ: ياز قىشقا ئېيتىدۇ، سەندىن سۇڭگۈلۈگۈچ قاچىدۇ،  
مەندە بولسا قارىغىلاچلار يايىرايدۇ؛ بۇلبۇللار نەغمە قىلىدۇ، ئەركەك بىلەن چىشى قوشۇلىدۇ.

19. tewequş تەۋە قۇش — تۆڭمقۇش (ئۇيغۇرچە نەشرى، 1 - توم 234 - بەت).

20. yapaqulaq مۇشۇكىياپلاق، (ئۇيغۇرچە نەشرى، 3 - توم 67 - بەت). (ھۇۋقۇش. ياباقۇ ۋە يەمەك

تىللىرىدا.

ühi ئۈكە، ھۇۋقۇش. (ئۇيغۇرچە نەشرى، 1 - توم 218 - بەت) تۈرك خەلقىنىڭ كۆپى بۇ  
سۆزنى «ك - k» بىلەن «ئۈكى» دەپ تەلەپپۇز قىلىدۇ، توغرىسىمۇ شۇ. چۈنكى، تۈركىي تىلىدا بوغۇز -  
دىن چىقىدىغان «ھ - h» تاۋۇشى يوق.

ügi ئۈگە، ھۇۋقۇش (ئۇيغۇرچە نەشرى، 3 - توم 327 - بەت). تۈركلەرنىڭ كۆپچىلىكى «ئۈكى»

دەيدۇ.

quburya ھۇۋقۇش (ئۇيغۇرچە نەشرى، 1 - توم 636 - بەت).

21. kāklik كەكلىك (ئۇيغۇرچە نەشرى 1 - توم 626 - بەت).

22. yün quş يۈن قۇش (ئۇيغۇرچە نەشرى 1 - توم 432 - بەت).

23. süglin/süwlin قىرغاۋۇل. بۇ سۆز «سۈۋلىن» دەپمۇ ئېيتىلىدۇ (ئۇيغۇرچە نەشرى 1 - توم

578 - بەت).

24. bödürsin بۆدۈنە (ئۇيغۇرچە نەشرى 1 - توم 666 - بەت). شېئىردا مۇنداق كەلگەن: ئۆزۈم

مەنىڭ بۆدۈرسىن، ئوتى ئانىڭ چاققانۇر [مېنىڭ كۆڭلۈم (گويىا بىر) بۆدۈنە، ئۇنىڭ ئوتى چاقنايدۇ].  
مۇھەببەتنى تەسۋىرلەپ شۇنداق دېيىلىدۇ: مەن ئۇنىڭ مۇھەببەت ئوتى ئەتراپىدا خۇددى بۆدۈنەگە ئوخشاش  
چۆرگىلەيمەن.

25. quzyun قۇزغۇن (ئۇيغۇرچە نەشرى 1 - توم 572 - بەت). ماقالدا مۇنداق كەلگەن: بۆرىمىڭ

ئورتاق، قۇزغۇننىڭ يىغاچ باشىدا — بۆرىنىڭ ئورتاق، قۇزغۇننىڭ دەرەخ بېشىدا. قاغا - قۇزغۇن بۆرد -  
نىڭ تاپقىنىغا تەڭ شېرىك بولىدۇ؛ ئۆزىنىڭ تاپقىنىنى بولسا دەرەخ بېشىدا ئولتۇرۇپ يەيدۇ.

26. köti qizlaq كۆتى قىزلاق — «قىزىل ئىشتان» دېيىلىدىغان بىر قۇش. (ئۇيغۇرچە نەشرى 1 -

توم 619 - بەت) ئۇنىڭ قۇيرۇقى قىزىل بولىدۇ.

27. bayirtaq بېغىرتاق (ئۇيغۇرچە نەشرى 1 - توم 654 - بەت).

28. quşyaç قۇشقاچ (ئۇيغۇرچە نەشرى 1 - توم 594 - بەت).

29. siyiçiy قارىغۇجا (ئۇيغۇرچە نەشرى 1 - توم 652 - بەت).

30. qaryilaç قارىغىلاچ. بۇ سۆز «قارىغىلاچ» دەپمۇ تەلەپپۇز قىلىنىدۇ (ئۇيغۇرچە نەشرى 1 - توم

682 - بەت).

31. quyu قۇ. ئاق قۇ (ئۇيغۇرچە نەشرى 3 - توم 311 - بەت).

32. qorday قوداي - قودا (ئۇيغۇرچە نەشرى 3 - توم 133 - بەت). شېئىردا مۇنداق كەلگەن:

قورداي قۇغۇ ئاندا ئۇچۇپ يۇمغىن ئۆتەر، قۇزغۇن ياڭان سايىراپ ئاننى ئۇنى پۈتەر [قوداي، ئاق قۇ ئۇندا  
ئۇچۇپ توپلىشىپ ئۆتەر، قۇزغۇن، تاغ قاغىلىرى سايىرىشىپ ئۇنلىرى پۈتەر]. بىر ئورۇننىڭ گۈزەللىكى  
تەسۋىرلىنىپ شۇنداق دېيىلىدۇ: قوداي ۋە ئاق قۇلار توپلىشىپ سۇ ئەتراپىدا ئۇچۇشىدۇ ۋە ھەر خىل

- ئاۋازلار بىلەن سايىرىشىدۇ، قۇزغۇن، تاغ قاغىلىرى تولا قاقلىداپ ئۈنلىرى پۈتۈپ كېتىدۇ.
33. qil quş قىل قۇش — ئەتىيازدا كېلىدىغان، ئۆردەككە ئوخشاش بىر خىل قۇش (ئۇيغۇرچە نەشرى 1 - توم 439 - بەت). ئۇنى «قىل قۇزغۇن — قىل قۇيرۇق» دەپمۇ ئاتايدۇ.
34. el quş ئېل قۇش — تاسقارا (ئۇيغۇرچە نەشرى 1 - توم 432 - بەت).
35. baybayuq يېقىملىق سايىرايدىغان بىر قۇش (ئۇيغۇرچە نەشرى 3 - توم 247 - بەت). دەرەخ شاخلىرىغا زەمبىلگە ئوخشاش ساڭگىلىتىپ ئۇۋا تىزىدۇ.
36. çulıq چۈللۈق. چوڭلۇقى پاختەكچىلىك كېلىدىغان، سۇدا ياشايدىغان ئالا قۇش. (ئۇيغۇرچە نەشرى 3 - توم 247 - بەت).
37. qaşyaldaq قاشقالداق. ئۆردەكتىن كىچىكرەك سۇ قۇشى (ئۇيغۇرچە نەشرى 1 - توم 683 - بەت). شېئىردا مۇنداق كەلگەن: تەڭدە بىلە كۆرسە مېنى ئۆردەك ئاتار، قالۋا كۆرۈپ قاشقالداق سۇۋقا پاتار [مېنى كۆلدە ئۆردەك ئاتقۇچى دەپ (ھېسابلىسا)، ئوقۇمنىڭ باشاقسىزلىقىغا قارىماي قاشقالداق سۇغا شۇڭغۇيدۇ]. ئوۋ قۇشى ھەققىدە شۇنداق دېيىلىدۇ: كۆلدىكى قاشقالداق مېنىڭ كېلىۋاتقانلىقىمنى كۆرسە، ئوقۇمنىڭ باشاقسىزلىقىغا قارىماي، «ئۆردەك ئاتقۇچى كەپتۇ» دەپ سۇغا شۇڭغۇيدۇ.
38. پاختەككە ئوخشايدىغان قۇش (ئۇيغۇرچە نەشرى 1 - توم 326 - بەت).
39. an يېغى دورا بولىدىغان بىر خىل قۇش، قوداي. بۇ قۇشنىڭ يېغى ئالقانغا سۈرۈلسە، قولنىڭ كەينىدىن سىزىپ چىقىدۇ (ئۇيغۇرچە نەشرى 1 - توم 57 - بەت).
40. čäkik قارا قىيالاردا ياشايدىغان، قۇشقاچقا ئوخشايدىغان ئالچىپار قۇش (ئۇيغۇرچە نەشرى 3 - توم 418 - بەت).
41. közkünäk كۆزكۈنەك ~ كۆكسەك. قارچۇغا، جاغالمىغا ئوخشايدىغان، ھاۋا يۈتىدىغان قۇش. (ئۇيغۇرچە نەشرى 1 - توم 648 - بەت)
42. qiz quş قىز قۇش — پەيلىرىنىڭ رەڭگى خامبېلىئونغا ئوخشاش ئۆزگىرىپ تۇرىدىغان بىر خىل قۇش (ئۇيغۇرچە نەشرى 1 - توم 432 - بەت).
- يۇقىرىدىكى يازما يادىكارلىقلاردىن شۇنى كۆرۈۋالالايمىزكى، قەدىمكى ئۇيغۇر تىلىدىكى ئەسەرلەردە كۆرۈلگەن قۇشلارنىڭ تەسۋىرى ۋە ئۇلارنىڭ ناملىرىدا ئىزچىللىق ساقلانغان بولۇپ، مەيلى ئۇ ئەسەر شامانىزم دەۋرىدە يېزىلغان بولسۇن، مانى دىنى، بۇددا دىنى ياكى ئىسلام دىنى دەۋرىگە ئائىت بولسۇن، ئۇلارنىڭ قۇشلارنى تەسۋىرلەش ۋە قۇشلارنى ئاتاش ئۇسۇلى ئاساسەن ئوخشاش بولۇپ كەلگەن. ئوخشىمىغان تارىخىي دەۋردىكى ۋە ئوخشىمىغان مەدەنىيەت ئارقا كۆرۈنۈشىگە ئىگە بولغان بۇ ئەسەرلەردىكى بۇ خىل ئورتاقلىقلارنى ئورخۇن دەۋرىدىلا شەكىللەنگەن ئەدەبىي ئەنئەنىنىڭ ئىزچىل داۋاملىشىشى دەپ قاراشقا بولىدۇ.
- ئوخشىمىغان دەۋردە يېزىلغان بۇ ئەسەرلەردىكى قۇشلارنىڭ ناملىرىنى ھازىرقى زامان ئۇيغۇر تىلى بىلەن سېلىشتۇرۇپ، قۇش ناملىرىنىڭ تارىخىي ئۆزگىرىشى جەريانىنى تۆۋەندىكى جەدۋەلدىن كۆرۈۋالالايمىز. «تۈركىي تىللار دىۋانى»دىكى قۇش ئىسىملىرى بىرقەدەر تولۇق بولۇپ، بىر قىسىم قۇشلارنىڭ ھازىرقى زامان ئۇيغۇر تىلىدىكى ئۈدۈل كېلىدىغان ئىسمىنى تېپىش مۇمكىن بولمىدى. بۇ جەدۋەلدە «تۈركىي تىللار دىۋانى»دىكى قۇش ناملىرى ئاساس قىلىندى. جەدۋەلنىڭ تەرتىپى ئەسەرلەرنىڭ يېزىلغان دەۋرىگە ئاساسەن تىزىلدى.

ئىرق بىتىگ	تۈركىي تىللار دىۋانى	قۇتادغۇ بىلىك	ساداپىرا ئۇرۇ - دىتا ۋە دارما ئۈدگاتانىڭ ھېكايىسى	ھازىرقى زامان ئۇيغۇر تىلى
-	anj			قوداي
-	anjit			ھاڭگىت ~ ھاڭگىت
-	aya yärsgü			ئايا يەرسگۈ - شەپەرەڭ
-	baliqčın			بېلىقاغۇچ ~ بېلىقچى
	baybayuq			
-	bayırtaq			چىل
	bödürsin			بۆدۈنە
-	čäkik			چۈللۈق
-	el quş	-		ئېل قۇش - تاسقارا
käkük	käkük	käkük	käkük	كاككۈك
käklik	käklik	käklik	käklik	كەكلىك
	kökürčän		kökürčän	كەپتەر
	köti qızlaq			
	közkünäk			قارچۇغا
	lačın, turuntay čayrı, čawlı, ürüy quş, boz quş			لاچىن
ördäk	ördäk	ördäk	ördäk	ئۆردەك
	qara quş			قارا قۇماي، تازقارا
	qaryä			قاغا
	taqıru.			توخۇ
	qaz	qaz	qaz	غاز
	üptip, üpgük		üptip	ھۆپۈپ
	qaryılaç			قارلىغاچ
	qaşyaldaq			
	qız quş			قىز قۇش
	qıl quş			ياۋا قارلىغاچ، قىل قۇش

قوداي			qorday	
ھۇۋقۇش، مۈشۈكياپىلاق			quburya, ügi, ühi, yapaqulaq	
ئاق قۇ			quyu	quyu quş.
قۇشقاچ			quşyač	
قۇش			quş	
قۇزغۇن			quzyun	
سېغزغان			sayızyan	
بۆلبۈل		sanduvač	sanduvač	
قارغۇجا			siyçiy	
قىرغاۋۇل			süglin / süwlin	
سار			ša.tärlägüč, tärlägün	
تۆگە قۇش			tewe quş	
تۇرنا		turya	turya	turya
تورغاي			torya	
توز			yün quş	
قىرغاۋۇل	čivačivak			
تورغاي	kalav(i)nk			
ئورمان چىلى	kapinč(a)			
لەيلەك	lägläk			
شاتۇتى	tuti			
ئۇلار		ular quş		
قارا قۇشقاچ		qara çumyuk	çumyuk	

پايدىلانمىلار:

Arat, Resit Rahmeti

1991 Kutadgu Bilig . I, metin . Ankara . Clauson, Sir Gerard

1972 An etymological dictionary of pre-thirteenth-century Turkish . Oxford .

Dankof, Robert and Kelly, James

Mahmid el-Kasgari, Compendium of the Turkic Dialects . Harvard University, parts I-III .

Erdal, Marcel 1982-1984

1979 'The chronological classification of Old Turkish texts'  
(Central Asiatic Journal 23, 151-175)

1991 Old Turkic Word Formation: a functional approach to the lexicon. Vols. I;  
II. Wiesbaden, Harrassowitz, (Turcologica, 7).

Ingeborg Hauenschild

2003 Die Tierbezeichnungen bei Mahmud al-Kashgari. Eine Untersuchung  
aus sprach- und kulturhistorischer Sicht. Harrassowitz, Wisbaden (Turcologica vol. 53).

Tekin, Sinasi

Budapest, Akadémiai Kiadó.

1980 Buddhistische Uigurica aus der Yüan-Zeit,  
Zieme, Peter

1991 Die Stabreimtexte der Uiguren

von Turfan und Dunhuang. Studien zur alttürkischen Dichtung. Budapest, Akadémiai Kiadó.

耿世民著:《古代突厥文碑铭研究》，中央民族大学出版社，2005年出版。

《福乐智慧》(维吾尔文)，新疆社会科学院民族文学研究所编译，民族出版社，  
1984年出版。

麻赫默德·喀什噶里:《突厥语大词典》(维吾尔文译本)1~3卷，《突厥语大词典》  
翻译组译，新疆人民出版社，1981年、1983年、1984年出版。

(ئاپتور مەركىزىي مىللەتلەر ئۇنىۋېرسىتېتىدا)

ئەمەن بولما، سەنۇ ئەلەم تارتسەن،  
قولۇشكەن بىراۋ چەككەن بولسا ئەلەم.  
تاش ئاتا پەقەت سەن سېپىل ئۈستىگە،  
ئۈيەردىن ياغار تاش بېشىكە غاشۇدەم.

— شىخ ئىزىل خەتات،

## «دىۋان»دىكى «ئۇيغۇر» ئاتالمىسىغا ئېنىقلىما

نۇسخە تۈردى، ئابلىز ئورخۇن

مەھمۇد كاشغەرىينىڭ مىللەت تەۋەلىك مەسىلىسى «تۈركىي تىللار دىۋانى» تەتقىقاتىدا ئىزچىل تۈردە مۇھىم ئورۇن تۇتۇپ كەلدى. گەرچە بىزنىڭ ئۇستازلىرىمىزدىن ئىبراھىم مۇتئىي، مىرسۇلتان ئوسمانوف قاتارلىقلار تىل ۋە باشقا جەھەتلەردە ئېلىپ بارغان بىر يۈرۈش تەتقىقاتلىرى ئارقىلىق مەزكۇر مەسىلىنى ھەل قىلىشتا مۇھىم ئىلمىي ئاساسلار بىلەن تەمىن ئەتكەن بولسىمۇ، ئىلىم ساھەسىدە بۇ ھەقتە تالاش - تارتىشلار يەنىلا مەۋجۇت. تارىخىي نۇقتىدىن قارىغاندا، مەھمۇد كاشغەرىينىڭ قاراخانىيلار خان جەمەتىدىن بولۇشتەك ئالاھىدە سالاھىيىتى ئۇنىڭ مىللىي تەۋەلىك مەسىلىسىنى بىۋاسىتە تۈردە قاراخانىيلار خانلىقىنى كىمىنىڭ قۇرغانلىقىدىن ئىبارەت چوڭ بىر تارىخىي مەسىلىگە باغلاپ قويغانلىقتىن، مەزكۇر مەسىلە نوقۇل «دىۋان» شۇناسلىق دائىرىسىدىن ھالقىپ كەتتى.

ھالبۇكى، ئەڭ دەسلەپكى تارىخىي يازمىلارنىڭ كەم بولۇشى، بۇ ھەقتىكى تۈرلۈك قىياسلارنىڭ مەيدانغا كېلىشى ئۈچۈن يەنىلا يېتەرلىك بوشلۇق قالدۇرۇپ، ئوخشىمىغان قاراشلارنىڭ مەيدانغا كېلىشىگە تۈرتكە بولۇپ كەلدى، بولۇپمۇ بۇنداق قاراشلاردا مەھمۇد كاشغەرىي تىلىدىكى «ئۇيغۇر» ئاتالمىسى بىلەن مەھمۇد كاشغەرىينىڭ ئۆزى ۋەكىللىك قىلىدىغان «خاقانىيلىكلەر» ياكى «خاقانىيە تۈركلىرى» نىڭ قارىمۇ قارشى قويۇلۇشى بىر قىسىم كىشىلەرنىڭ مەھمۇد كاشغەرىينىڭ مىللىي كىملىكىنى ئۇيغۇردىن ياتلاشتۇرۇشى ئۈچۈن مۇھىم ئاساسلاردىن بولۇپ قالدى. دەل شۇ ۋەجىدىن بىزدىمۇ بۇ نۇقتىدا داۋاملىق ئىزدىنىپ كۆرۈش ئىستىكى تۇغۇلدى. بىز توۋەندە «دىۋان» نىڭ 1 - جىلدىنى ئۆگىنىش جەريانىدا بۇ ھەقتە ھېس قىلغان بىر قىسىم تونۇشلىرىمىزنى «ئۇيغۇر» ئاتالمىسىنى چۆرىدىگەن ھالدا بايان قىلىپ ئۆتىمىز.

«دىۋان» نىڭ كىرىش سۆز قىسمى ۋە باشقا جايلىرىدا «ئۇيغۇر» ئاتالمىسى بىلەن بىۋاسىتە مۇناسىۋەتلىك بولغان مۇنداق بايانلار ئۇچرايدۇ:

رۇمغا ھەممىدىن يېقىن جايلاشقان قەبىلە پەچەنەك، ئاندىن قالسا قىپچاق، ئوغۇز، يەمەك، باشقىرت، باسمىل، قاي، ياباقۇ، تاتار، قىرغىز قەبىلىلىرىدۇر. قىرغىزلار چىنغا يېقىن جايغا ئورۇنلاشقان. بۇ قەبىلىلەرنىڭ ھەممىسى رۇم ئۆلكىسى يېنىدىن شەرققە قاراپ شۇ تەرتىپتە سوزۇلغان. ئاندىن چىگىل، توخسى، ياغما، ئوغراق، چارۇق، چۈمۈل، ئۇيغۇر، تاڭغۇت، خىتاي قەبىلىلىرىدۇر. خىتاي چىن دېمەكتۇر. ئاندىن تابغاچ، بۇ ماچىن دېمەكتۇر. بۇ قەبىلىلەر جەنۇب بىلەن شىمال ئوتتۇرىسىدا ياشايدۇ («تۈركىي تىللار دىۋانى»، 1 - جىلد، 38 - بەت).

ئۇيغۇرلارنىڭ تىلى ساپ تۈركچە، لېكىن ئۆزئارا سۆزلىشىدىغان يەنە بىر خىل شېۋىسىمۇ بار. ئۇيغۇرلار كىتابىنىڭ باش قىسمىدا كۆرسىتىلگەن 24 ھەرپلىك تۈركىي يېزىقنى قوللىنىدۇ. كىتاب ۋە خەت - چەكلىرىنى شۇ يېزىق بىلەن يازىدۇ. ئۇيغۇرلارنىڭ چىنىلىقلارنىڭكىگە ئوخشايدىغان يەنە بىر خىل يېزىقىمۇ بار. رەسمىي خەت - چەك ۋە ھۆججەتلىرىنى شۇ يېزىقتا يازىدۇ. بۇ يېزىقنى مۇسۇلمان بولمىغان ئۇيغۇرلار بىلەن چىنىلىقلاردىن باشقىلار ئوقۇيالمىدۇ. مەن يۇقىرىدا شەھەر خەلقلىرى توغرىسىدا سۆزلىدىم («تۈركىي تىللار دىۋانى»، 1 - توم 40 - بەت).

uyghur ئۇيغۇر. بىر ئەلنىڭ ئىسمى. ئۇنىڭ بەش شەھىرى بار. زۇلقەرنەين بۇ شەھەرلەرنى تۈرك خاقانى بىلەن پۈتۈم تۈزگەندىن كېيىن سالدۇرغانىكەن.

... زۇلقەرنەين ئۇيغۇر ئېلىگە يېقىنلاشقاندا، تۈرك خاقانى ئۇنىڭغا قارشى تۆت مىڭ ئادەم ئەۋەتكەن. ئۇلارنىڭ قالپاقلىرىنىڭ قاناتلىرى لاچىن قاناتلىرىغا ئوخشايدىكەن. ئوقنى ئالدىغا قانداق ئاتسا، كەينىگىمۇ شۇنداق ئۈستىلىق بىلەن ئاتىدىكەن. زۇلقەرنەين بۇلارغا ھەيران قاپتۇ ۋە inan huzhurend «بۇلار باشقىلارغا موھتاج بولماي، ئۆز ئوزۇقىنى ئۆزى تېپىپ يەيدىغانلار ئىكەن؛ بۇلارنىڭ قولىدىن ئوۋ قېچىپ قۇتۇلالمايدۇ، قاچان خالىسا، شۇ چاغدا ئېتىپ يېيەلەيدۇ، دەپتۇ. شۇنىڭدىن تارتىپ بۇ ئەل (huzhur) دەپ ئاتىلىپتۇ ...» («تۈركىي تىللار دىۋانى»، 1 - توم 152 - بەت).

بۇ ئەلدە بەش شەھەر بار. ئۇنىڭ خەلقى ئەڭ ئەشەددىي كاپىرلار، ئەڭ ئۇستا مەرگەنلەردۇر. بۇ شەھەرلەر: سۇلمى، بۇنى زۇلقەرنەين سالدۇرغان؛ قوچۇ، چانبالىق، بەشبالىق، ياڭبالىق («تۈركىي تىللار دىۋانى»، 1 - توم 153 - بەت).

يۇقىرىدىكى بايانلاردىن سىرت، مەھمۇد كاشغەرىي بىر قىسىم سۆزلەملەرنى ئىزاھلاش، چۈشەندۈرۈش ئېھتىياجى بىلەن يەنە تۆۋەندىكى جۈملىلەردە «ئۇيغۇر» ئاتالمىسىنى تىلغا ئالدىمۇ. ئۇيغۇر ئېلىگە يېقىن بولغان بۇ تاغنىڭ ئەتراپىدا كۆچمەن تۈرك خەلقلىرى ياشايتتى. زۇلقەرنەين شۇ كېچىلىك ھۇجۇمدىن كېيىن تۈرك خاقانى بىلەن سۈلھ تۈزگەن («تۈركىي تىللار دىۋانى»، 1 - توم 123 - بەت).

üsmi tarim ئۈسمى تارىم. ئىسلام ئېلىدىن ئۇيغۇر ئېلىگە ئېقىپ بارىدىغان دەريا. بۇ دەريا شۇ يەردە قۇمغا سىڭىپ بارىدۇ («تۈركىي تىللار دىۋانى»، 1 - توم 175 - ، 176 - بەتلەر). otüken ئۆتۈكەن. تاتار (موڭغۇل) دالاسىدىكى بىر يەرنىڭ نامى. ئۇيغۇر ئېلىگە يېقىن («تۈركىي تىللار دىۋانى»، 1 - توم 186 - بەت).

aramut ئارامۇت. ئۇيغۇر ئېلىگە يېقىن جايلاشقان بىر تۈرك قەبىلىسى («تۈركىي تىللار دىۋانى»، 1 - توم 187 - بەت).

... بۇ يەرنىڭ شەرق تەرىپى چىنغا، غەرب تەرىپى كەشمىرگە، شىمال تەرىپى ئۇيغۇر يۇرتىغا، جەنۇب تەرىپى ھىندى دېڭىزىغا تۇتىشىدۇ («تۈركىي تىللار دىۋانى»، 1 - توم 461 - بەت).

bügür بۈگۈر. كۇچا شەھىرى بىلەن ئۇيغۇر ئېلى ئارىلىقىدىكى تاغ ئۈستىگە قۇرۇلغان قەلئە. بۇ يەر چېگرا («تۈركىي تىللار دىۋانى»، 1 - توم 468 - بەت).

balik ئىسلامىيەتتىن ئىلگىرى تۈرك ۋە ئۇيغۇر تىللىرىدا شەھەر، قەلئە. شۇڭا، ئۇيغۇرلارنىڭ ئەڭ چوڭ شەھەرلىرىدىن بىرى (bex balik) دەپ ئاتىلىدۇ، بۇ «بەش شەھەر» دېگەنلىك. ئۇيغۇرلارنىڭ يەنە بىر شەھىرى (yangi balik) دەپ ئاتىلىدۇ، بۇ «يېڭى شەھەر» دېگەنلىك («تۈركىي تىللار دىۋانى»، 1 - توم 492 - بەت).

qomak ئۇيغۇرلار ۋە مۇسۇلمان بولمىغان ھەممە خەلق مۇسۇلمانلارنى «qomak eri» دەيدۇ. بۇ مۇسۇلمانلاردىن بىر ئادەم، دېگەنلىك («تۈركىي تىللار دىۋانى»، 1 - توم 495 - بەت).  
tarim تارىم. ئۇيغۇرلار چېگرىسىدىكى — kuqa (كۇچا)، دېگەن يەرنىڭ يېنىدىكى بىر جاي. بۇ يەر «üsmi tarim» مۇ دېيىلىدۇ. («تۈركىي تىللار دىۋانى»، 1 - توم 514 - بەت).  
küsen كۈسەن. (كۇچا، دەپ ئاتىلىدىغان شەھەرنىڭ يەنە بىر نامى. بۇ شەھەر ئۇيغۇرلار چېگرىسىغا جايلاشقان («تۈركىي تىللار دىۋانى»، 1 - توم 526 - بەت)

peqkem urup atlaka  
uyghur daki tatlaka  
oghri yavuz itlaka  
kuxlar kebi uqtimiz

ئاتلارغا بەلگە تاقاپ،  
ئۇيغۇردىكى تاتلارغا،  
ئوغرى، ياۋۇز ئىتلارغا،  
خۇددى قۇشلاردەك ئۇچتۇق.

(«تۈركىي تىللار دىۋانى»، 1 - توم 630 - بەت).

يۇقىرىقى بايانلاردىن مەلۇمكى، مەھمۇد كاشغەرى قارىماققا «ئۇيغۇر» بىلەن ئۆزىنى ياكى ئۆزى ۋەكىللىك قىلغان خاقانىيلىكلەرنى كەسكىن پەرقلەندۈرگەندەك قىلىدۇ. ئۇنداقتا، مەھمۇد كاشغەرى ۋە ئۇنىڭ ۋەكىللىكىدىكى «خاقانىيە تۈركلىرى» راستتىنلا بىزنىڭ ئىستېمالىمىزدىكى بىر مىللەتكە تەڭداش «ئۇيغۇر» بىلەن مۇناسىۋەتسىزمۇ؟ بىز ئۆگىنىش جەريانىدا مۇشۇ بايانلار تۈپەيلىدىن خېلىلا قايىمۇققاندىق. بىراق، چۈشىنىشنىڭ چوڭقۇرلىشىشىغا ئەگىشىپ، مەسىلىنىڭ ئۇنداق ئاددىي ئەمەسلىكىنى ھېس قىلىشقا باشلىدۇق، شۇنداقلا دىۋاندا قەيت قىلىنغان يۇقىرىقى بايانلارغا ئاساسلىنىپ، مەھمۇد كاشغەرى ئۇيغۇر بىلەن مۇناسىۋەتسىز دەپ قارىغۇچىلارنىڭ ئىنتايىن ئەجەللىك خاتالىق سادىر قىلغانلىقىنى بايقىدۇق. چۈنكى، مەھمۇد كاشغەرىنىڭ ئىستېمالىدىكى «ئۇيغۇر» ئاتالمىسى بىزنىڭ چۈشەنچىمىزدىكى «ئۇيغۇر» دىن پەرقلىنەتتى.

مەھمۇد كاشغەرى «ئۇيغۇر» ئاتالمىسىغا «بىر ئەلنىڭ ئىسمى» دەپ بىۋاسىتە ئىزاھات بېرىدۇ. ئۇ يەنە «ئەل» سۆزىنى ئىزاھلاپ «مەملىكەت» دەپ چۈشەندۈرىدۇ. ① بىز يەنە ئۇنىڭ «üsmi tarim» ئۇسمى تارىم. ئىسلام ئېلىدىن ئۇيغۇر ئېلىگە ئېقىپ بارىدىغان دەريا. بۇ دەريا شۇ يەردە قۇمغا سىڭىپ بارىدۇ» (بۇ جايدا «ئىسلام ئېلى» ياكى قاراخانىيلار خانلىقى بىلەن «ئۇيغۇر ئېلى» نى دىنىي نۇقتىدىن قارىمۇ قارشى ئورۇنغا قويىدۇ). «بۇ ئەلدە بەش شەھەر بار. ئۇنىڭ خەلقى ئەڭ ئەشەددىي كاپىرلار، ئەڭ ئۇستا مەرگەنلەردۇر. بۇ شەھەرلەر: سۇلمى، بۇنى زۇلقەرنەين سالدۇرغان، قوچۇ، چانبالىق، بەشبالىق، ياڭىبالىق»، «qomak ئۇيغۇرلار ۋە مۇسۇلمان بولمىغان ھەممە خەلق مۇسۇلمانلارنى «qomak eri» دەيدۇ. بۇ «مۇسۇلمانلاردىن بىر ئادەم، دېگەن بولىدۇ» قاتارلىق بايانلىرىدىن «ئۇيغۇر» بىلەن «ئۆز» ئوتتۇرىسىدىكى پەرقنىڭ كۈچلۈك دىنىي پەرق ياكى دىنىي ئاڭدىن ئىبارەت ئىكەنلىكىنى ھېس قىلماي تۇرالمىمىز. بۇنىڭدىن سىرت، مەھمۇد كاشغەرى ئىسلامغا ئېتىقاد قىلمىغان «ئۇيغۇر» قاتارلىقلارنىڭ تىلى توغرىسىدا توختىلىشنى «پايدا يوق» ② دەپ قارىغان بولسىمۇ، ئۇيغۇرلارنىڭ تىلىنى «ساپ تۈركچە» دەپ قارايدۇ؛ شۇنداقلا «ئۆز ئارا سۆزلىشىدىغان بىر خىل شېۋىسىمۇ بار» دەپ كۆرسىتىدۇ. بىز بۇ بىر

① «تۈركىي تىللار دىۋانى»، شىنجاڭ خەلق نەشرىياتى ئۇيغۇرچە، 1 - جىلد 67 - بەت.

② «تۈركىي تىللار دىۋانى»، شىنجاڭ خەلق نەشرىياتى ئۇيغۇرچە، 1 - جىلد 37 - بەت.

جۈملە چۈشەندۈرۈشتىن نېمىنى ھېس قىلىشىمىز مۇمكىن؟ بىزنىڭچە، مەھمۇد كاشغەرىي بۇ جايدا ئېيتقان «ساپ تىل» سۆزىنىڭ خاقانىيە تۈركلىرى بىلەن «ئۇيغۇر»لارغا ئورتاق بولغان ئەدەبىي تىلنى كۆرسىتىدۇ. بۇ سۆزگە سەلنىڭ ئۆز تىلىنى «تۈرك ئۇيغۇر تىلى» ياكى بىۋاسىتە «تۈرك تىلى» دەپ ئاتىغىنىغا تولمۇ ئوخشىشىدۇ. مۇبادا مۇنداق ئورتاق تىل بولمىسا مەھمۇد كاشغەرىي ئېيتقان «بىر خىل شېۋە» نىڭ بولۇشى مەھمۇد كاشغەرىي ئۈچۈن مۇمكىن ئەمەس. بۇ نۇقتىدا ئىبراھىم مۇتئىي باشلىق ئۈستاز تىلچىلىرىمىز قەدىمكى ئۇيغۇر تىلى ۋە خاقانىيە تىلى ياكى «دىۋان» تىلىنى سېلىشتۇرۇش ئارقىلىق چىقارغان يەكۈنىمۇ بىزنىڭ بۇ قارىشىمىزنىڭ، تېخىمۇ ئېنىق قىلىپ دېگەندە مەھمۇد كاشغەرىينىڭ قارىشىنىڭ توغرىلىقىنى ئىسپاتلايدۇ.<sup>①</sup>

مەھمۇد كاشغەرىي «... زۇلقەرنەين ئۇيغۇر ئېلىگە يېقىنلاشقاندا، تۈرك خاقانى ئۇنىڭغا قارشى تۆت مىڭ ئادەم ئەۋەتكەن. ئۇلارنىڭ قالپاقلرىنىڭ قاناتلىرى لاچىن قاناتلىرىغا ئوخشايدىكەن. ئوقنى ئالدىغا قانداق ئاتسا، كەينىگىمۇ شۇنداق ئۈستىلىق بىلەن ئاتىدىكەن. زۇلقەرنەين بۇلارغا ھەيران قاپتۇ ۋە inan huzhurend «بۇلار باشقىلارغا موھتاج بولماي، ئۆز ئوزۇقىنى ئۆزى تېپىپ يەيدىغانلار ئىكەن؛ بۇلارنىڭ قولىدىن ئوۋ قېچىپ قۇتۇلالمايدۇ، قاچان خالىسا، شۇ چاغدا ئېتىپ يېيەلەيدۇ، دەپتۇ. شۇنىڭدىن تارتىپ بۇ ئەل (huzhur) دەپ ئاتىلىپتۇ. ...» دېگەن نەقىل ياكى رىۋايەتمۇ بىزنىڭ ئالاھىدە قىزىقىشىمىزنى قوزغايدۇ. چۈنكى، مەھمۇد كاشغەرىينىڭ تىلىدىكى «تۈرك خاقانى» قاراخانىيلار بىلەن مۇناسىۋەتلىك ئىدى. زۇلقەرنەين ئۇيغۇر ئېلىگە يېقىنلاشقاندا «ئۇيغۇر خاقانى» ئەمەس، بەلكى «تۈرك خاقانى» ئۇنىڭغا قارشى قوشۇن ئەۋەتىدۇ. بۇنىڭ ئۆزىمۇ مەھمۇد كاشغەرىينىڭ نەزىرىدىكى «ئۇيغۇر» بىلەن «خاقانىيىلىكلەر» نىڭ ياكى قاراخانىيلار خان جەمەتى ئوتتۇرىسىدىكى پەۋقۇلئاددە مۇناسىۋەتتىن دېرەك بېرىدۇ.

مەھمۇد كاشغەرىينىڭ ئىپادىلىگەن «تۈرك» ئۇقۇمى تولىمۇ ھەرىكەتچان ئۇقۇم بولۇپ، كىشىنى ئاسانلا قايمۇقتۇرۇپ قويۇشى چوقۇم. لېكىن، بىز زەن قويۇپ كۆزەتكەن ۋاقىتىمىزدا، شۇنداقلا «دىۋان» يېزىلغان مۇھىت ۋە تارىخىي دەۋرگە بىرلەشتۈرۈپ ئانالىز قىلغىنىمىزدا، ئېھتىمال بۇ مەسىلىنى بىر قەدەر مۇۋەپپەقىيەتلىك ھەل قىلالشىمىز مۇمكىن. مەھمۇد كاشغەرىي «تۈرك» ئۇقۇمىنى مۇنداق بىر قانچە قاتلامدىن ئىستېمال قىلىدۇ.

1. كەڭ مەنىدىكى «تۈرك» ئۇقۇمى. بۇ بارلىق تۈركىي تىللىق قوۋملارنى ئۆز ئىچىگە ئالىدۇ. مەھمۇد كاشغەرىي بۇ ئۇقۇمنى ئۆز نەزىرىدىكى «دىۋان» نىڭ بولغۇسى ئوقۇرمەنلىرى ئەرەبلەرگە قارىتا ئىشلەتكەنلىكى چوقۇم. ئۇ مۇشۇ نۇقتىدىن ئوغۇز، قىپچاق، ئۇيغۇر ... قاتارلىق بارلىق تۈركىي تىللىق قەبىلىلەرنى ساناپ ئۆتىدۇ.

2. تار مەنىدىكى «تۈرك» ئۇقۇمى. بۇ ئۆزى ۋەكىللىك قىلغان خاقانىيىلىكلەرنى كۆرسىتىدۇ ۋە ئۇنى ئوغۇزلار بىلەن كەسكىن تۈردە پەرقلىنىدۇرۇپ مۇئامىلە قىلىدۇ. «alma ئالما. ئوغۇزچە. تۈركلەر بۇنى «almila» دەيدۇ. ② «ئوغۇزلار بىر ئىشنى قىلسا «etti» سۆزىنى ئىشلىتىدۇ. تۈركلەر «kildi» دەيدۇ. «ben مەن. ben bardim مەن باردىم. ئوغۇزچە. تۈركلەر «men» دەيدۇ. ③ ...»

① «ئىبراھىم مۇتئىي ماقالىسى»، مىللەتلەر نەشرىياتى ئۇيغۇرچە، 375 -، 376 - بەت.

② «تۈركىي تىللار دىۋانى»، شىنجاڭ خەلق نەشرىياتى ئۇيغۇرچە، 1 - جىلد 176 - بەت.

③ «تۈركىي تىللار دىۋانى»، شىنجاڭ خەلق نەشرىياتى ئۇيغۇرچە، 1 - جىلد 441 - بەت.

مەھمۇد كاشغەرىي تىلىدىكى «تۈرك» بىلەن «ئوغۇز» نى كەسكىن پەرقلەندۈرۈش خاھىشى بىر تەرەپتىن ئۇلارنىڭ تىلىدىكى پەرق تۈپەيلىدىن تۇغۇلغان بولسا، يەنە بىر تەرەپتىن ئەينى چاغدىكى ئابباسىيلار خەلىپىلىكىدە ياشىغۇچى ئەرەبلەر ئەڭ بىۋاسىتە ئۇچرىشالايدىغان تۈركىي قوۋمۇ ئوغۇز تۈركلىرى ياكى بىز ئاتا كۆنگەن سالجۇق تۈركلىرى بولغانلىقىدىندۇر. 11 - ئەسىردە سالجۇق تۈركلىرى زور بىر سىياسىي كۈچ سۈپىتىدە ئابباسىيلار خەلىپىلىكىنىڭ سىياسىي ھاياتىدا ھەل قىلغۇچ رول ئوينىغانىدى. مۇشۇنداق سىياسىي مۇھىتتا يېزىلغان «تۈركىي تىللار دىۋانى» دا مۇقەررەر يوسۇندا ئوغۇز تۈركلىرىگە ۋە ئۇلارنىڭ تىلىغا تېگىشلىك ئورۇن بېرىلىشى چوقۇم. ئۆز نۆۋىتىدە شۇنىمۇ ئەسكەرتىپ ئۆتۈش كېرەككى، مەھمۇد كاشغەرىينىڭ نەزىرىدە ئۆز دەۋرىدىكى «ئۇيغۇر» بىلەن «خاقانىيلىكلەر» نىڭ تىلى بىر تىل بولغاچقا ئۇنىڭغا ئارتۇقچە ئىزاھ بېرىلمىگەن. دەل شۇ ۋەجىدىن مەھمۇد كاشغەرىي «زامان ۋە ماكان ئىسىملىرى بىلەن مەستەرلەرمۇ شۇ قائىدىلەر بويىچە تۈزۈلىدۇ. خاقانىيە تۈركلىرى بىلەن باشقا تۈركلەر، ئوغۇز تۈركمەنلىرى بىلەن باشقىلار ئوتتۇرىسىدا ئەنە شۇ نۇقتىدا پەرق بار.» ① دەپ كۆرسىتىپ، تىل جەھەتتىن پەرقلەندۈرىدۇ، ھەمدە ئوغۇزلارنىڭ تۈپ ئۇرۇقلىرىنى ۋە ئۇلارنىڭ ئىشلىتىدىغان تامغىلىرىنى بىر - بىرلەپ ساناپ ئۆتۈپ «كىشىلەر بۇ قەبىلىنىڭ ئۇرۇقلىرىنى بىلىشكە موھتاج بولغاچقا، مەن ئۇلارنى بىر مۇبىر يېزىپ چىقتىم» دەيدۇ. ② بۇ جايدا «كىشىلەر» دەپ شۈبھىسىزكى، ئەرەبلەرنى كۆزدە تۇتۇۋاتاتتى. بىز يەنە «دىۋان» نىڭ 1 - جىلىدىنى ئۆگىنىش جەريانىدا «ئوغۇز» ئىبارىسىگە بېرىلگەن تەبىرىدىكى «زامانىمىزنىڭ سۇلتانلىرى شۇلاردىندۇر.» ③ دېگەن قۇرلارنى كۆرگەن چاغدا ئىنتايىن قايىمۇققان ئىدۇق. بىراق، بىز ئەينى چاغدىكى «دىۋان» يېزىلغان باغدادنىڭ سىياسىي مۇھىتى ۋە «دىۋان» نىڭ كىم ئۈچۈن يېزىلغانلىقىنى بىرلەشتۈرۈپ تەھلىل قىلىش ئارقىلىق مەزكۇر «زامانىمىز سۇلتانلىرى» نىڭ قاراخانىيلار خانلىرىنى ئەمەس، بەلكى ئەينى دەۋردە ئابباسىيلار خەلىپىلىكىنىڭ سىياسىي، مەمۇرىي ۋە ھەربىي ئىشلىرىدا مۇھىم رول ئويناۋاتقان سالجۇق تۈركلىرىدىن چىققان سۇلتان ياكى ھاكىمىيەت ئىگىلىرىنى كۆزدە تۇتقانلىقىنى قىياس قىلىشقا مۇۋەپپەق بولدۇق.

دېمەك، مەھمۇد كاشغەرىينىڭ تىلىدىكى «ئۇيغۇر» ئاتالمىسى بىلەن «ئوغۇز» ئاتالمىسىنى ئۆزى ۋەكىللىك قىلغان «تۈرك» ياكى «خاقانىيە تۈركلىرى» دىن پەرقلەندۈرۈش ئېھتىياجى، ئۆلچىمى ئوخشىمايدۇ. بىزنىڭ ئېرىشكەن ھاسىلاتىمىز شۇكى، مەھمۇد كاشغەرىي تىلىدىكى «ئۇيغۇر» ئاتالمىسىدىن، جۇغراپىيىلىك ۋە سىياسىي مەنىدىكى ئۇقۇم بولۇپ، مىللىي ئېتنىك ئۇقۇمى قاتارىدا ئىستېمال قىلىنمىغان، يەنى «ئۇيغۇر» نى ئۆزىگە يات مىللەت ياكى قوۋم دەپ قارىمىغان، بەلكى يات دىندىكىلەر، بىر خانلىق نامى دەپ تونۇغان خالاس.

(ئاپتورلارنىڭ بىرى شىنجاڭ ھەربىي رايونى چېگرا مۇداپىئە كادىرلىرىنى تەربىيەلەش چوڭ ئەترىتىدە، يەنە بىرى مىللەتلەر نەشرىياتى ئۇيغۇر تەھرىر بۆلۈمىدە)

① «تۈركىي تىللار دىۋانى»، شىنجاڭ خەلق نەشرىياتى ئۇيغۇرچە، 1 - جىلد 17 - بەت.  
② «تۈركىي تىللار دىۋانى»، شىنجاڭ خەلق نەشرىياتى ئۇيغۇرچە، 1 - جىلد 80 - بەت.  
③ «تۈركىي تىللار دىۋانى»، شىنجاڭ خەلق نەشرىياتى ئۇيغۇرچە، 1 - جىلد 77 - بەت.

# شەرق ئەدەبىي گۈللىنىش مەزگىلىدىكى گۇمانىزم ئەدەبىياتى ھەققىدە

ئالىمجان ھەسەن

شەرق — پۈتكۈل يەر شارىنىڭ ئۈچتىن ئىككى قىسمىنى تەشكىل قىلىدىغان ئاسىيا ۋە ئافرىقىدىن ئىبارەت ئىككى چوڭ قىتئەنى ئۆز ئىچىگە ئالىدۇ. مەن بۇ ماقالەمدە پەقەت مىلادىيە 9 - ئەسىردىن كېيىن كۆتۈرۈلگەن، شۇ چاغدىكى دۇنيا مەدەنىيەت سەۋىيىسىنىڭ يۇقىرى پەللىسىگە ۋەكىللىك قىلىدىغان ئوتتۇرا شەرق، ئوتتۇرا ئاسىيا ئەدەبىي ئويغىنىش مەزگىلىدىكى گۇمانىزم<sup>①</sup> ئەدەبىياتىنىڭ كېلىپ چىقىش سەۋەبلىرى، مۇۋەپپەقىيەتلىرى ۋە ئۇنىڭ كېيىنكى ياۋروپا ئەدەبىي گۈللىنىش دەۋرىدىكى گۇمانىزملىق ئەدەبىياتىنىڭ كېلىپ چىقىشىغا بولغان تۈرتكىسى قاتارلىقلار ئۈستىدە قىسقىچە توختىلىپ ئۆتمەن.

مىلادىيە 17 - ئەسىرگىچە بولغان دۇنيا ئەدەبىياتى تارىخىدا ئەدەبىياتتا ئۈچ قېتىم كۆتۈرۈلۈش بولدى. بىرىنچى قېتىمقىسى، مىلادىيەدىن بۇرۇنقى 8 - ئەسىردىن مىلادىيەدىن بۇرۇنقى 4 - ئەسىرگىچە داۋاملاشقان گرېتسىيە ئەدەبىي گۈللىنىشى، ئىككىنچىسى قېتىمقىسى، مىلادىيە 9 - ئەسىردىن 15 - ئەسىرگىچە داۋاملاشقان ئوتتۇرا شەرق، ئوتتۇرا ئاسىيا ئەدەبىي گۈللىنىشى، ئۈچىنچى قېتىمقىسى، 14 - ئەسىرنىڭ ئاخىرلىرىدىن 17 - ئەسىرنىڭ باشلىرىغىچە داۋاملاشقان ياۋروپا ئەدەبىي گۈللىنىشىدۇر. بۇ ئۈچ قېتىملىق ئەدەبىي گۈللىنىش بىر - بىرىگە تەسىر كۆرسەتكەن، بىر - بىرىنىڭ كېلىپ چىقىشىغا تۈرتكىلىك رول ئوينىغان. ئۈچ قېتىملىق ئەدەبىي گۈللىنىش گەرچە ئوخشاش بولمىغان تارىخىي شارائىتتا بارلىققا كەلگەن بولسىمۇ، ئەمما ھەر ئۈچىلىسىدە ئىنسانچىلىق ئاساسلىق ئىپادىلەنگەن. مەيلى شەرق ئەدەبىي گۈللىنىشى بولسۇن ياكى غەرب ئەدەبىي گۈللىنىشى بولسۇن ھەر ئىككىلىسى ئوتتۇرا ئەسىر خرىستىئان دىنىي جەمئىيەتلىرى تەرىپىدىن «بىدئەتچىلىك تەرغىب قىلىنغان» دەپ چەتكە قېقىلىپ ۋەيران قىلىنغان قەدىمكى گرېتسىيە ئىنسانچىلىق ئەدەبىياتىغا ۋارىسلىق قىلغان ۋە ئۇنىڭدىن ئوزۇق ئالغان.

قەدىمكى گرېتسىيە ئەدەبىياتى تەرەققىي قىلىپ مىلادىيەدىن بۇرۇنقى 6 - ئەسىرگە كەلگەندە يۇقىرى كۆتۈرۈلۈپ، «ئالتۇن دەۋر» گە كىرىپ كەلگەن ۋە «كلاسسىك دەۋر» دەپ نام ئالغان، كۆپلىگەن

① گۇمانىزم — لاتىنچە «humanus — ئىنسانىي» دېگەن سۆزدىن كېلىپ چىققان بولۇپ، ئادەملەرگە مېھىر - مۇھەببەت بىلەن قاراش، ئۇلارنى ھۆرمەت قىلىش، ئىنساننىڭ ماددىي پاراۋانلىقىنى يۈكسەلدۈرۈش، كىشىلەردە يۈكسەك مەنىۋى پەزىلەتلەرنى يېتىلدۈرۈش ۋە ئۇنى راۋاجلاندۇرۇشقا ئىنتىلىش دېگەن مەنىدە. بۇ ئاتالغۇ تار مەنىدە بولسا، ياۋروپادا ئەدەبىي ئويغىنىش دەۋرى (13 - 16 - ئەسىرلەر)دە مۇستەبىتلىككە، خۇراپاتلىققا ۋە جېركاۋنىڭ مەنىۋى ھۆكۈمرانلىقىغا قارشى تۇرغان دۇنياۋى ھۆر پىكىر ئېقىمى. — مۇھەررىردىن.

ئەدەبىي شەكىللەر، مەسىلەن، ئەپسانە، رىۋايەت، لىرىك شېئىر، ئىپىك شېئىر، ئىپوس، تراگېدىيە، كومېدىيە، نەسر، مەسەل قاتارلىقلار بارلىققا كەلگەن، كۆپلىگەن يازغۇچى، شائىرلار بۇ شەكىللەردە نادىر ئەسەرلەرنى ۋۇجۇدقا كەلتۈرگەن. پىلاتون، ئارستوتېل قاتارلىق بۈيۈك ئەربابلار ئەدەبىيات نەزەرىيىسى ھەققىدە كىتابلار يېزىپ، گىرېتسىيە ئەدەبىياتىنى نەزەرىيىۋى يۈكسەكلىككە كۆتۈرگەن. قەدىمكى گىرېتسىيە ئەدەبىياتى ئىنسانىيەتنىڭ بالىلىق دەۋرىدە بارلىققا كەلگەن ئەدەبىيات بولۇشىغا قارىماي، ئۇنىڭدا ئەدەبىياتنىڭ ئەڭ تۈپ ئالاھىدىلىكى — ئىنسانچىلىق ئىپادىلەنگەن. مەسىلەن، قەدىمكى گىرېتسىيە ئەپسانىلىرىدا تىلغا ئېلىنغان خۇدالار ئىنسانلاشتۇرۇلغان خۇدالار بولۇپ، ئىنسانلارغا ئوخشاش شەكىلگە، خاراكتېرگە ئىگە. قەدىمكى گىرېتسىيە ئەدەبىياتىدا ئىنسانچىلىق ھېسسىيات ئىپادىلىنىپلا قالماي، ئىنسانلارنىڭ ئەقىل — پاراستى، باتۇرلۇقىغا مەدھىيە ئوقۇلغان. قەدىمكى گىرېتسىيە ئەدەبىياتىدا، مەيلى ئەپسانە، ئىپوسلاردا بولسۇن، ياكى دراما، مەسەللەردە بولسۇن ھەممىسىدە دېگۈدەك ئىنسان روھى، ئىنسان خاراكتېرى، ئىنساننىڭ كۈچ — قۇدرىتى مەدھىيەلەنگەن، ئىنسان روھى مەركەز قىلىنغان. ئوتتۇرا ئەسىر خرىستىئان دىنى دەۋرىگە كەلگەندە يۇقىرىقى مەزمۇنلار ئىپادىلەنگەن گىرېتسىيە ئەدەبىياتى «بىدئەتچىلىك تەرغىب قىلىنغان» دەپ قارىلىپ ۋەيران قىلىنغان، چەكلەنگەن. شەرق ئەدەبىي گۈللىنىش ۋە غەرب ئەدەبىي گۈللىنىش دەۋرىگە كەلگەندە گىرېتسىيە ئەدەبىياتىدىكى ئىنسانچىلىق روھى قايتا ئېتىبارغا ئېلىنىپ، ئەدەبىيات ئىنسان روھىنى ئەكس ئەتتۈرىدىغان ئىزغا قايتىپ كەلگەن.

ئوتتۇرا شەرق، ئوتتۇرا ئاسىيا رايونلىرى خېلى بۇرۇنلا قەدىمكى گىرېك ۋە رىم مەدەنىيىتى بىلەن ئۇچراشقان. مىلادىدىن بۇرۇنقى 332 — يىلى ئالېكساندىر ماكېدونىسكى (ئىسكەندەر زۇلقەرنەين) ماكېدون ۋە گىرېك بىرلەشمە ئارمىيىسىنى باشلاپ، دۇنيا تارىخىدا كۆلىمى ئەڭ زور بولغان ئالېكساندىر ئىمپېرىيىسىنىڭ شەرققە يۈرۈش قىلىش ئۇرۇشىنى باشلىغان. بۇ جەرياندا ئۇ مىسىر، ئوتتۇرا شەرق، ھىندىستان ۋە ئوتتۇرا ئاسىيادىكى نۇرغۇنلىغان جاينى ئۆز كونتروللۇقى ئاستىغا ئالغان. ئالېكساندىر ماكېدونىسكىنىڭ شەرققە قىلغان تاجاۋۇزچىلىق ئۇرۇشى گەرچە شەرق خەلقىگە كۆپلىگەن تالاپەتلەرنى ئېلىپ كەلگەن بولسىمۇ، ئەمما بۇ ئۇرۇش تۈپەيلى شەرق بىلەن غەرب مەدەنىيىتى ئۇچراشقان، شانلىق مۇۋەپپەقىيەتلەرگە ئېرىشكەن گىرېتسىيە مەدەنىيىتى — پىلاتون، ئارستوتېلنىڭ پەلسەپە ئەسەرلىرى، ھومېرنىڭ «ئىلىئادا»، «ئودىسسە» داستانلىرى، ئىسخىل، سوفوكىل، ئەۋرىپىد ۋە ئارستوتېلارنىڭ دراما ئەسەرلىرى، ئىزوپ مەسەللىرى ۋە باشقا ئەسەرلەر شەرققە يۈرۈش قىلغان ماكېدون، گىرېك قوشۇنلىرى بىلەن بىرگە بۇ رايونلارغا كىرگەن. ئالېكساندىر ماكېدونىسكى بېسىۋالغانلىقى رايونلاردا شەھەرلەرنى، شەھەرلەردە كاتتا تىياتىرخانىلارنى سالدۇرۇپ، گىرېك درامىلىرىنى سەھنىگە ئاچىقىپ، گىرېك مەدەنىيىتىنى تەشۋىق قىلغان. ئۇ بېسىۋالغان رايونلاردىكى ھۆكۈمرانلىقنى مۇستەھكەملەش ۋە غەرب — شەرق مەدەنىيىتىنى بىر گەۋدىگە ئايلاندۇرۇش غەرىزىدە گىرېكلەشتۈرۈشنى يولغا قويغان، يەنى بۇ رايونلاردا ماكېدون، گىرېكلەر بىلەن شەرقلىقلەرنى ئارىلاشتۇرۇپ ئولتۇراقلاشتۇرغان. ئۇ ئۆزىنىڭ نامىدا مىسىردا سالدۇرغان ئالېكساندىرىيە شەھىرى شەرق بىلەن غەربنىڭ مەدەنىيەت ئالماشتۇرۇشىدا تۈرتكىلىك رول ئوينىغان. بۇ شەھەر شەرق ۋە ئوتتۇرا يەر دېڭىز بويىدىكى رايونلارنىڭ سودا مەركىزى بولۇپلا قالماي، شەرق ۋە غەربتىكى ئالىملارنىڭ، پەيلاسوپ، شائىرلارنىڭ تەلپۈنىدىغان مەدەنىيەت

مەركىزى بولۇپ قالغان. ئالېكساندىر ئىمپېرىيىسى گەرچە ئۇزۇنغا قالماي نۇرغۇن گىرېكلەشكەن دۆلەتلەرگە پارچىلىنىپ كەتكەن بولسىمۇ، ئەمما گىرېك مەدەنىيىتى بۇ زېمىنلاردا داۋاملىشىپ، تەرەققىي قىلىپ، دۇنيا مەدەنىيىتىنىڭ يېڭى سەھىپىسىنى ئاچقان. گىرېكلەشكەن شەرقتىكى ھەرقايسى دۆلەتلەر گىرېك مەدەنىيىتىدىن نەچچە ئەسىر بۇرۇن مەيدانغا كەلگەن ئىلغار مەدەنىيەت ئاساسىدا، ئۆز مەدەنىيىتىنى تېخىمۇ زور تەرەققىياتلارغا ئېرىشتۈرگەن.

ۋىزانتىيە شەرق بىلەن غەرب مەدەنىيىتى ئۇچراشقان مۇھىم ماكان. 7 - ئەسىردىن بۇرۇن ۋىزانتىيە ئاساسلىقى گىرېك ئىمپېرىيىسى بىلەن رىم ئىمپېرىيىسىنىڭ كونتروللۇقىدىكى جاي ئىدى. مىلادىيە 330 - يىلى رىم پادىشاھى كونستانتىن بۇ شەھەرنى رىم ئىمپېرىيىسىنىڭ پايتەختى قىلىپ، شەھەر نامىنى «كونستانتىنوپول» غا ئۆزگەرتكەن. 476 - يىلى غەربىي رىم ئىمپېرىيىسى ھالاک بولغاندا، كونستانتىنوپولدا زور مىقداردىكى گىرېك، رىم مىراسلىرى ساقلىنىپ قالغانىدى. 7 - ئەسىردىن كېيىن بۇ جاي ئالدى بىلەن ئەرەبلەرنىڭ، كېيىنرەك مۇسۇلمان تۈركلەرنىڭ كونتروللۇقىغا ئۆتكەن. 1071 - يىلى سالجۇق تۈركلىرى كونستانتىنوپولنىڭ دەۋازىسىنى ئاچقان. شۇنىڭدىن كېيىن تۈركلەر بۇ زېمىندا مەڭگۈلۈك ئولتۇراقلاشقان. 15 - ئەسىردىن كېيىن بۇ زېمىن تۈرك ئىمپېرىيىسىنىڭ ياۋروپاغا يۈرۈش قىلىشتىكى مۇھىم بازىسىغا ئايلانغان. ۋىزانتىيە مەدەنىيىتى تەركىبىدە كلاسسىك دەۋر بىلەن گىرېكلەشكەن دەۋر مەدەنىيەت ئەنئەنىسى، 4 - ئەسىردە دۆلەت دىنى قىلىپ بەلگىلەنگەن خرىستىئان دىنى مەدەنىيەت ئەنئەنىسى ۋە ۋىزانتىيە بىلەن چەمبەرچاس باغلىنىشلىققا ئىگە بولغان شەرق مەدەنىيەت ئەنئەنىسى قاتارلىقلار بار.

«يىپەك يولى» شەرق بىلەن غەربنىڭ مەدەنىيەت ئالماشتۇرۇشىدا كۆۈرۈكلۈك رول ئوينىغانىدى. ئۇ ئاسىيانى توغرىسىغا كېسىپ ئۆتۈدىغان سودا يولى بولۇپ، جۇڭگو، ھىندىستان، شۇنداقلا ئوتتۇرا ئاسىيا بىلەن ئوتتۇرا يەر دېڭىزى رايونلىرىنى ئۆزئارا تۇتاشتۇردى. ئوتتۇرا ئاسىيا، ئوتتۇرا تۈزلەڭلىك، ھىندىستان، ئىران، شۇنداقلا ئوتتۇرا يەر دېڭىز مەدەنىيىتى مۇشۇ يول ئارقىلىق ئۆزئارا ئۇچراشتى. شەرق مەدەنىيىتى بىلەن غەرب مەدەنىيىتىنىڭ ئۇچرىشى ئاسىيا، ئافرىقا ۋە ياۋروپانى توغرىسىغا كېسىپ ئۆتكەن فېئودال ئەرەب ئىمپېرىيىسى دەۋرى (750 - 1258) دە ئەڭ گەۋدىلىك بولدى. 750 - يىلى قۇرۇلغان ئابباسىيلار سۇلالىسى قەدىمكى گىرېتسىيە، رىمنىڭ پەلسەپە، ئاسترونومىيە، تېبابەت، ماتېماتىكا ۋە ئەدەبىي ئەسەرلىرىنى تەرجىمە قىلىشقا بۇيرۇق چۈشۈرۈپ، ئەرەبلەرگە، جۈملىدىن ئەرەب ئىمپېرىيىسى ئىچىدىكى باشقا مىللەتلەرگە ئىلىم - پەن ئۆگىنىشنىڭ يولىنى ئاچتى. خەلىپىنىڭ تەشەببۇسى ۋە رىغبەتلەندۈرۈشى بىلەن «100 يىللىق تەرجىمە ھەرىكىتى» (750 - 850) بارلىققا كەلدى، باغداتتا «ئاقىلار سارىيى» قۇرۇلدى. بۇ ساراي ئۈنۈپرسال ئىلىم - پەن مۇئەسسەسى بولۇپ، ئوتتۇرا شەرق، ئوتتۇرا ئاسىيانىڭ ھەرقايسى جايلىرىدىن كەلگەن ئالىم، تىلماچلار بۇ يەردە پىلاتون، ئارستوتىل، ئېۋكلىد، تىرومى قاتارلىق گىرېك ئالىملىرىنىڭ ئەسەرلىرىنى ئەرەبچىگە تەرجىمە قىلدى ھەم ئىسپاتلاش، ئىزاھلاش ۋە تولۇقلاش خىزمەتلىرىنى ئىشلىدى. ئەرەب ئالىملىرى تەرجىمە قىلىش، كلاسسىك مەدەنىيەتنى قوبۇل قىلىش بىلەن بىرگە، زور كۆلەملىك تەتقىقات خىزمىتى بىلەنمۇ شۇغۇللاندى. ئەرەب ۋە ئوتتۇرا ئاسىيا ئالىملىرىنىڭ تەرجىمە ۋە تەتقىقات ئەسەرلىرى لاتىن تىلىغا تەرجىمە قىلىنىپ ياۋروپاغا كىردى. بەزىلىرى ھەتتا ياۋروپادىكى ئۈنۈپرسىتېتلارنىڭ ئوقۇشلۇق

كىتابغا ئايلاندى. مەسىلەن، جۇغراپىيە ئالىمى ئىدىر سىيىنىڭ «دۇنيا جۇغراپىيە شۇناسلىقى»، ماتېماتىكا ئالىمى خارەزمىيىنىڭ «ئالگېبرا»، مېدىتسىنا ئالىمى ئىبنى سىناننىڭ «تېبابەت قانۇنى» قاتارلىقلار. بۇلاردىن باشقا داڭلىق خىمىيە ئالىمى جاپپار، ئىبنى ھەييەنىڭ نوپۇزلۇق ئەسەرلىرى ياۋروپا ئالگېبراسىغا نەچچە يۈز يىل ھۆكۈمرانلىق قىلدى. ئەرەبلەر ۋە ئوتتۇرا ئاسىيالىقلار ئىجاد قىلغان ئاسترونومىيە كۆزىتىش ئەسۋابلىرى 16 - ئەسىرگە كەلگەندە ياۋروپا ئاسترونوملىرى تەرىپىدىن پايدىلىنىلدى. ئەرەب تىلىدا خاتىرىلەنگەن يۇلتۇزلار نامى بۈگۈنكى كۈندىمۇ دۇنيادىكى نۇرغۇن دۆلەتلەر تەرىپىدىن قوللىنىلماقتا. ماتېماتىكا ساھەسىدە ئەرەبلەر ھىندىستاننىڭ 10 خانىلىق رەقىمىنى تارقىتىپ، خاتىرىلەش ۋە ھېسابلاشقا غايەت قۇلايلىق يارىتىپ، ماتېماتىكىنىڭ تەرەققىياتى ئۈچۈن زور تۆھپىلەرنى قوشتى. پەلسەپە ساھەسىدە ئاتاقلىق ئالىم كىندى، فارابىلار قەدىمكى غەربنىڭ مول مەدەنىيەت مىراسى — گرېك پەلسەپىسىنى ئىسلام دىنىنىڭ ئىسلامىيەتشۇناسلىق قاراشلىرى بىلەن ئۆزئارا مۇۋاپىقلاشتۇرۇپ بىر گەۋدىگە ئايلاندۇردى. ئەرەبلەرنىڭ ۋە ئوتتۇرا ئاسىيالىقلارنىڭ مەدەنىيەت جەھەتتىكى يەنە بىر تۆھپىسى شەرقنىڭ قەغەز ياساش، مەتبەئە تېخنىكىسى، كومپاس ۋە مىلتىق دورىسىنى ياۋروپاغا كىرگۈزگەنلىكىدە كۆرۈلىدۇ. قەغەزچىلىك، مەتبەئەچىلىك غەرب مەدەنىيىتىنىڭ كۆتۈرۈلۈشىگە، تارقىلىشىغا تۈرتكە بولدى. كومپاس يېڭىدىن كۆتۈرۈلگەن غەرب بۇرژۇئازىيىسىنىڭ يېڭى دېڭىز يولىنى ئېچىش، يېڭى قۇرۇقلۇقنى تېپىۋېلىشىغا ئىمكانىيەت ياراتتى؛ مىلتىق دورىسى غەرب بۇرژۇئازىيىسىنىڭ ئاسىيا، ئافرىقا، ئامېرىكا قىتئەسىنى بويسۇندۇرۇپ، بايلىق توپلىشى ئۈچۈن ناھايىتى پايدىلىق شارائىت ھازىرلىدى. بۇ جەرياندا ياۋروپالىقلارغا ئەڭ پايدىلىق بولغان تەرەپ كلاسسىك ئەسەرلەرنىڭ ئەرەبچىگە تەرجىمە قىلىنىشى ۋە گرېك مەدەنىيىتىنىڭ ساقلىنىپ قېلىشى بولۇپ، بۇلار ئىسپانىيە ۋە سىتسىلىيە ئارىلى ئارقىلىق ياۋروپاغا قايتىپ باردى — دە، ياۋروپا مەدەنىيىتىنىڭ تەرەققىياتىدا، شۇنداقلا ئەدەبىي گۈللىنىش ھەرىكىتىنىڭ كۆتۈرۈلۈشىدە تۈرتكىلىك رول ئوينىدى.

7 - ئەسىرنىڭ 30 - يىللىرىدىن تارتىپ ئەرەبلەر سىرتقا كېڭىيىپ شەرقتىكى سۈرىيە، مىسىر، ئىراق (بابىل)، پارس، ئوتتۇرا ئاسىيا، ھىندىستان قاتارلىق قەدىمكى مەدەنىيەتلىك دۆلەتلەرنىڭ تەسىرىگە ئۇچرىدى ھەم ئۇلارنىڭ مەدەنىيىتىنى قوبۇل قىلدى. ئەرەب ئىمپېرىيىسى ئىشغال قىلغان رايونلاردىكى ھەر مىللەت خەلقىنىڭ ئورتاق ياراتقان مەدەنىيىتىدە ئەرەب تىلى قوللىنىلغاچقا شۇنداقلا بۇ مەدەنىيەت ئىسلام ئالاھىدىلىكىگە ئىگە بولغاچقا «ئەرەب ئىسلام مەدەنىيىتى» دەپ ئاتالغان. شۇنىڭغا دىققەت قىلىش لازىمكى، ئەرەب مەدەنىيىتىنىڭ شەكىللىنىشىگە ۋە كۆتۈرۈلۈشىگە زور تۆھپە قوشقانلارنىڭ تولىسى غەيرىي ئەرەب قان سىستېمىسىدىكى ئالىملاردۇر. مەسىلەن، فارابى، ئىبنى سىنا، خارەزمىي، ئۆمەر ھەييام قاتارلىقلار ئۆزى ئەرەب مىللىتىدىن بولمىسىمۇ، ئەرەب ئىسلام مەدەنىيىتى ئۈچۈن ئۆچمەس تۆھپە قوشقان كاتتا ئالىملاردۇر.

ئەرەب مەدەنىيىتى دۇنيا تارىخىدا ئىنتايىن زور تەسىر قوزغىغان، بولۇپمۇ 9 - ئەسىردىن 11 - ئەسىرگىچە ئەرەب مەدەنىيىتى تەرەققىي قىلىپ يۈكسەك پەللىگە كۆتۈرۈلگەن، دۇنياغا داڭلىق تەبىئىي پەن ئالىملىرى، ئىجتىمائىي پەن ئالىملىرى، ئەدىب، شائىرلار، شۇنداقلا «مىڭ بىر كېچە»، «شاھنامە»، «كەلىلە ۋە دىمىنە»، «قۇتادغۇ بىلىك»، «ئەتەبەتۇل - ھەقايىق»، «روبائىيات»، «گۈلىستان»، «بوستان»، «خەمسە» قاتارلىق گۆھەر ئەسەرلەر مەيدانغا كەلگەن. ئەرەب مەدەنىيەت مۇۋەپپەقىيەتلىرى ياۋروپاغا

تارقالغاندىن كېيىن، ياۋروپا يېقىنقى زامان ئىلىم - پېنىننىڭ تەرەققىياتىغا تۈرتكە بولغان. خرىستىئان مەدەنىيىتى گىرېك مەدەنىيىتى بىلەن ئىبرانىيلار مەدەنىيىتىنىڭ قوشۇلۇشىدىن كېلىپ چىققان. ئوتتۇرا ئەسىرنىڭ دەسلەپىدە يات مىللەتلەرنىڭ تاجاۋۇز قىلىپ كىرىشى بىلەن گىرېك كلاسسىك مەدەنىيىتى ۋەيرانچىلىققا ئۇچراپ، گىرېك مەدەنىيەت مىراسلىرىدىن ھېچقانچە نەرسە قالمىغانىدى. 1453 - يىلى شەرقىي رىم ئىمپېرىيىسى تۈركلەر تەرىپىدىن مۇنقەرز بولدى. گىرېك مەدەنىيىتىنى تەتقىق قىلىدىغان كۆپلىگەن ئالىملار قوليازىملىرىنى كۆتۈرۈشۈپ كونسىتاتىنوپولغا يېقىن بولغان ئىتالىيەگە قېچىپ بېرىپ، گىرېك مەدەنىيىتىنى تەشۋىق قىلىش كەسپى بىلەن شۇغۇللاندى. قۇتقۇزۇۋېلىنغان قوليازىملىرى، رىم خارابىلىرىدىن قېزىۋېلىنغان كلاسسىك ھەيكەلتاراشلىق ئەسەرلىرى غەربلىكلەرنىڭ كۆز ئالدىدا يېڭى بىر دۇنيا - گىرېك، رىم قەدىمكى دەۋرىنى نامايان قىلدى. بۇنىڭ بىلەن قەدىمكى گىرېك، رىم مەدەنىيىتى غەربتە قايتىدىن ئېتىبارغا ئېلىندى. 14 - ئەسىردە ئالدى بىلەن ئىتالىيە، ئارقىدىن فرانسىيە، ئەنگلىيە، گېرمانىيە قاتارلىق دۆلەتلەردە ئىلگىرى - كېيىن بولۇپ گىرېتسىيە، رىم مەدەنىيىتىنى ئۆگىنىش، تەتقىق قىلىش، تەشۋىق قىلىش دولقۇنى كۆتۈرۈلدى. ئۇلار «قەدىمكى گىرېتسىيەگە قايتايلى» دېگەن شوئارنى ئوتتۇرىغا قويۇپ، ئۇزۇن مەزگىلگىچە كۆمۈلۈپ قالغان قەدىمكى مەدەنىيەتنى تىرىلدۈردى. «ئەدەبىي گۈللىنىش» دېگەن ئاتالغۇ مانا مۇشۇنداق كېلىپ چىقتى.

«ئەدەبىي گۈللىنىش» دەۋرىدىكى گۇمانىزم ئېقىمى، «ئادەم مەركەز» دېگەننى تەشەببۇس قىلىپ، ئادەمنى مۇقىملاشتۇرۇپ، ئادەمنى مەدەنىيەت، كىشىلەرنىڭ ئەركىن تەرەققىي قىلىشىنى تەشەببۇس قىلدى؛ كىشىلەرنى بەختكە، بەختلىك تۇرمۇشقا، بايلىققا، بايلىقتىن بەھرىمەن بولۇشقا ئۈندىدى؛ ئەقىل - ئىدراكنى، ئىلىم - پەننى، مائارىپنى ئۈلۈغلاپ، سىرلىقلاشتۇرۇش، نادانلاشتۇرۇشقا ۋە تەركىدۇنياچىلىققا قارشى تۇردى؛ فېئودال بۆلۈنمىچىلىككە قارشى تۇرۇپ، ھوقۇقنىڭ مەركەزگە مەركەزلەشتۈرۈلۈشىنى تەشەببۇس قىلدى. مانا بۇلار 9 - ئەسىردىن كېيىن ئوتتۇرا شەرق، ئوتتۇرا ئاسىيادا شەكىللەنگەن گۇمانىزم ئەدەبىياتىنىڭ ئاساسلىق ئالاھىدىلىكى، شۇنداقلا 14 - ئەسىردىن كېيىن ياۋروپادا شەكىللەنگەن گۇمانىزم ئەدەبىياتىنىڭمۇ ئاساسلىق ئالاھىدىلىكى ئىدى.

ئۇيغۇر خەلقىنىڭ ئۇلۇغ مۇتەپەككۈر شائىرى يۈسۈپ خاس ھاجىپ تەرىپىدىن يېزىلغان «قۇتادغۇ بىلىك» (1069 - 1070) ئوتتۇرا ئاسىيا، ئوتتۇرا شەرق ئەدەبىي ئويغىنىش دەۋرىدىكى گۇمانىزم ئەدەبىياتىغا ئاساس سالغان ئەسەردۇر. ئاپتور 13295 مىسرالىق بۇ زور ھەجىملىك پەلسەپىۋى داستاندا ئادالەتنىڭ سىمۋولى بولغان كۈنتۈغدى، بەخت - سائادەتنىڭ سىمۋولى بولغان ئايتولدى، ئەقىل - پاراسەتنىڭ سىمۋولى بولغان ئۆگدۈلمىش، قانائەتنىڭ سىمۋولى بولغان ئودغۇرمىش قاتارلىق تۆت پېرسوناژنىڭ سۆھبەت ۋە دىئالوگلىرى ئارقىلىق دۆلەت ۋە قانۇن قاتارلىق ئىجتىمائىي مەسىلىلەر ئاساسدا ئۆزىنىڭ غايىۋى جەمئىيەت قارىشىنى مەركەزلىك مۇھاكىمە قىلدى. گۇمانىزملىق ئىدىيىنى يېتەكچى قىلىپ، ئادەم دۆلەتنىڭ ئاساسى، دۆلەتنىڭ ۋەزىپىسى ئادەملەر ئۈچۈن بەخت كەلتۈرۈشتۈر، بۇنى ئىشقا ئاشۇرۇشنىڭ ھالقىسى دۆلەتنى تۈزەش، دۆلەتنى تۈزەشنىڭ ھالقىسى ياخشى بىر پادىشاھنى ھاكىمىيەت پېشىغا قويۇش دەپ قارىدى ھەم پادىشاھلارغا بىر يۈرۈش تەلەپلەرنى ئوتتۇرىغا قويۇپ: «پادىشاھ بولغان كىشى ئەقىل - پاراسەتلىك بولۇپلا قالماي، بىلىملىك بولۇشى، كەڭ قورساق بولۇپلا قالماي، جاسارەتلىك، سالاپەتلىك بولۇشى كېرەك» دېگەن قاراشنى تەكىتلىدى. ئەسەردىكى «بۆرە بىلەن

قوزچاق بىر ئېرىقتىن سۇ ئىچەلەيدىغان» ئىناق جەمئىيەت قۇرۇش، دۆلەتنى ئادىل قانۇن ئاساسىدا باشقۇرۇش، قانۇن ئالدىدا ھەممە ئادەم باراۋەر بولۇش، ئومۇمىي خەلق مائارىپىنى يولغا قويۇش، پەرزەنتلەرنى بىلىملىك، ئەخلاقلىق قىلىپ تەربىيەلەشكە ئەھمىيەت بېرىش، بىلىملىكلەرگە ھۆرمەت قىلىش، ئۇلارنىڭ دېگىنى بويىچە ئىش قىلىش، جەمئىيەتتىكى ھەرقايسى ساھەدىكىلەر ئۆز كەسپىنى تاكامۇللاشتۇرۇش، ھالال ياشاش، بايلىققا ئىنتىلىش، بايلىقتىن بەھرە ئېلىش، رېئال دۇنيا گۈزەللىكىدىن ھۇزۇرلىنىش، رىياكار سوپى - زاھىتلارغا ئېتىراز بىلدۈرۈش، تەركىدۇنياچىلىققا قارشى تۇرۇش قاتارلىق بىر قاتار گۇمانزىملىق قاراشلار ئەسەرنىڭ بېشىدىن ئاخىرىغىچە سىڭگەن. ئەسەردە ئىپادىلەنگەن مۇشۇ مەزمۇنلارغا ئاساسەن يۈسۈپ خاس ھاجىپنى شەرق ئەدەبىي گۈللىنىش مەزگىلىدىكى گۇمانزىملىق ئەدەبىياتىنىڭ باشلامچىسى، «قۇتادغۇ بىلىك»نى گۇمانزىملىق ئەدەبىياتقا ئاساس سالغان تۇنجى ئەسەر دېيىشكە بولىدۇ. ئۇ يېزىلغاندا (1069 ~ 1070) ياۋروپانىڭ چوڭ تىپتىكى ئىپوسلىرىدىن - فرانسۇزلارنىڭ «روللان ناخشىسى» (1080)، نېمىسلارنىڭ «شىر ناخشىسى» (1140)، ئىنگىلىزلارنىڭ «نپولگىن ناخشىسى» (12 - 13 - ئەسىرلەر)، رۇسلارنىڭ «ئىگورنىڭ يىراققا سەپەر خاتىرىسى» (1158 ~ 1187) قاتارلىق ئېغىز ئەدەبىيات ئەسەرلىرى تېخى مەيدانغا كەلمىگەندى. ھەتتا ياۋروپا گۇمانزىم ئەدەبىياتىنىڭ باشلامچىسى دەپ قارالغان دانتىنىڭ «ئىلاھ كومېدىيىسى»مۇ ئۇنىڭدىن ئۈچ ئەسىر كېيىن مەيدانغا چىققان. «بىلىم كۈچ» دېگەن شوئارنى 16 - ئەسىردە ئۆتكەن ئەنگىلىيەلىك مۇتەپەككۈر بىكون ئوتتۇرىغا قويغان. ئەمما يۈسۈپ خاس ھاجىپ «قۇتادغۇ بىلىك» تە بىكوندىن 500 يىل بۇرۇن: «ئەقىل - پاراسەت ۋە بىلىم ئارقىلىق ھەممىگە ئېرىشكىلى بولىدۇ، بىلىملىكلەر ۋە ئەقىل - پاراسەتلىكلەر مەقسىتىگە يېتەلەيدۇ ۋە ھەر يەردە ئۇلۇغ سانىلىدۇ، كىم بىلىملىك بولسا شۇ بۈيۈك سانىلىدۇ، بىلىم ئارقىلىق تەبىئەتنىڭ سىرىنى ئاچقىلى بولىدۇ» دېگەن قاراشنى ئوتتۇرىغا قويغان.

يۈسۈپ خاس ھاجىپ بىلەن دەۋرداش بولغان پارس شائىرى ئۆمەر ھەييەم (1048 ~ 1131) كۆپلىگەن رۇبائىيلارنى يېزىپ خۇراپاتلىقنى دادىللىق بىلەن ئىنكار قىلىپ، رېئال دۇنيا گۈزەللىكىنى، ئىنسان ھۆرلۈكىنى تەشەببۇس قىلدى.

ئۆمەر ھەييەم «ئىنسان مەركەز»لىكىدىن ئىبارەت گۇمانزىملىق كۆزقاراشنى ئېنىق ئوتتۇرىغا قويدى.


دۇنيانىڭ تىلىكى ۋە مېۋىسىدۇرمىز،  
ئەقىل كۆزىنىڭ قارىسى ۋە جەۋھىرىدۇرمىز.  
يۇمىلاق جاھاننى ئۈزۈك دەپ بىلسەك،  
شۇ ئۈزۈك كۆزىنىڭ گەۋھىرىدۇرمىز.

ياۋروپا ئەدەبىي ئويغىنىش مەزگىلىدىكى گۇمانزىم ئەدەبىياتىنىڭ ۋەكىللىرى 14 - ئەسىردە «ئادەم مەركەز» دېگەن تەشەببۇسنى ئوتتۇرىغا قويدۇ. ئەمما 11 - ئەسىردە ياشىغان ئۆمەر ھەييەم يۇقىرىقى رۇبائىيدا «ئالەم يۇمىلاق»، «ئادەم ئاشۇ يۇمىلاق جاھاننىڭ مەركىزى» دېگەن قاراشنى ئوتتۇرىغا قويغانىدى. ئۆمەر ھەييەمنىڭ ئالەمنى يۇمىلاق دەپ ئوتتۇرىغا قويۇشى ھەرگىزمۇ تاساددىپىي ئەمەس. ئۇ

ئاتاقلىق شائىر بولۇپلا قالماي، بەلكى يەنە داڭلىق ماتېماتىك، ئاسترونومىيە ئالىمى، ئۇ بۇ ھەقتە ئون پارچە كىتاب يازغان، ھەم يەتتە نەپەردەك مۇنەججىم بىلەن بىرگە باغداتتا رەسەتخانا قۇرۇپ، كۆزىتىش ئېلىپ بارغان. يۈسۈپ خاس ھاجىپ، ئۆمەر ھەييەمدىن باشقا يەنە پارس شائىرى سەئىدىنىڭ «گۈلىستان»، «بوستان»، ئۇيغۇر شائىرى ئەھمەد يۈكەنكىنىڭ «ئەتەبتۇل - ھەقايىق» قاتارلىق ئەسەرلەردە ۋە لۇتقىي، سەككاكى غەزەللىرىدە رىياكار سوفى - ئىشانلارنىڭ ئەپتى - بەشىرىسى ئېچىپ تاشلىنىپ، رېئال دۇنيا گۈزەللىكىنى، بەختنى قوغلىشىشتەك ئىنسانىي ئارزۇ - ئىستەكلەر مەدھىيەلەنگەن. ئۇيغۇرلارنىڭ مۇتەپەككۈر شائىرى ئەلىشىر نەۋائىي (1441 ~ 1501) ئۆزىنىڭ بىر يۈرۈش داستانلىرى، لىرىكىلىرى ئارقىلىق شەرق ئەدەبىي ئويغىنىش دەۋرىدىكى گۇمانىزم ئەدەبىياتىنى ئەڭ يۇقىرى پەللىگە كۆتۈرگەن. غەربتە ئەدەبىي گۈللىنىش دەۋرىدىكى گۇمانىزملىق ئەدەبىيات 14 - ئەسىردە ئىتالىيەدە باشلاندى. دانتى، پىتراركا، بۇكاچچىو گۇمانىزم ئەدەبىياتىنىڭ باشلامچىلىرىدۇر. دانتىنىڭ مۇھىم ئەسەرلىرىدىن «يېڭى ھايات»، «ئىلاھ كومپىدىيىسى» قاتارلىقلار بار. «يېڭى ھايات» تا دىنىي جەمئىيەتكە، تەركىدۇنياچىلىققا قارشى تۇرۇپ، چىن سۆيگۈ - مۇھەببەتكە مەدھىيە ئوقۇدى. پىتراركا گۇمانىزمىنىڭ باشلامچىسى بولۇپ، «گۇمانىزمىنىڭ ئاتىسى» دەپ تەرىپلەنگەن. ئۇ كلاسسىك مەدەنىيەتنى قايتا گۈللەندۈرۈشنى تۇنجى قېتىم ئوتتۇرىغا قويۇپ، «ئىنسانشۇناسلىق» ئارقىلىق «ئىلاھىيەتشۇناسلىق» قا قارشى تۇردى. بۇكاچچىو ئىتالىيە مىللىي ئەدەبىياتىنىڭ ئاساسچىسى، ئۇنىڭ ۋەكىللىك ئەسىرى «ئون كۈنلۈك سۆھبەت» تە دىنىي جەمئىيەتنىڭ قاراڭغۇلۇقى، روھانىيلارنىڭ ساختىپەزلىكى ئېچىپ تاشلىنىپ، ئىنسان باراۋەرلىكى، ئىنسان ئەركىنلىكى مەدھىيەلەنگەن. رابىلى فرانسىيە گۇمانىزم ئەدەبىياتىنىڭ ۋەكىلى. ئۇنىڭ «گىگانىتلار قىسسىسى» رېئاللىق بىلەن خىيالىيلىق بىرلەشتۈرۈلگەن رېئاللىق ئەسەر بولۇپ، ياۋروپا ئەدەبىيات تارىخى ۋە مائارىپ تارىخىدا مۇھىم ئورۇن تۇتىدۇ. سرۋانتىس ئىسپانىيە گۇمانىزم ئەدەبىياتىنىڭ ۋەكىلى. ئۇنىڭ ھەجۋى رومانى «دونكىخوت» ياۋروپا رومان ئىجادىيىتىگە ئاساس سالغان ئەسەر. شېكسپىر ئەنگىلىيەلىك مەشھۇر دراماتورگ ۋە شائىر بولۇپ، بىرقاتار دراما ئىجادىيىتى ئارقىلىق ياۋروپا گۇمانىزم ئەدەبىياتىنى ئەڭ يۈكسەك پەللىگە كۆتۈرگەن.

خۇلاسلىغاندا، قەدىمكى گرېتسىيە، رىم گۇمانىستىك ئەدەبىياتىنىڭ تەسىرىدە مىلادىيە 9 - ئەسىردە ئوتتۇرا ئاسىيا، ئوتتۇرا شەرق رايونلىرىدا ئەدەبىي گۈللىنىش دەۋرى گۇمانىزملىق ئەدەبىياتى بارلىققا كەلگەن، ئوتتۇرا ئاسىيا، ئوتتۇرا شەرق ئەدەبىي گۈللىنىش دەۋرىدىكى گۇمانىزملىق ئەدەبىياتىنىڭ تۈرتكىسىدە ئاندىن 14 - ئەسىردە غەربتە ئەدەبىي گۈللىنىش دەۋرى گۇمانىزملىق ئەدەبىياتى ۋۇجۇدقا چىققان.

(ئاپتور خوتەن پېداگوگىكا ئالىي تېخنىكومى ئەدەبىيات فاكولتېتىدا)



# ھېكايەنى داراب شاھ ئىرانى، سەلمان شاھ ۋە قەمەر چىپرە

نەشرگە تەييارلىغۇچى: ئابلىمىت ئەھمەت بۆگۈ

ئىبنى سەرەندىب شاھنىڭ ھېكايە قىلىشىچە: ئىران مەملىكىتىنىڭ بىر پادىشاھى بار ئىدى. ھۆكۈمرانلىقى ئالەمگە مەشھۇر ئىدى. ئۇنىڭ زامانىسىدا بۆرىلەر قوي باقاتتى، كەپتەرلەر لاچىنلار بىلەن بىر ئۇۋىدا ياشايتتى، ئۇنىڭ ئېتى داراب شاھ سانى ئىدى.

ھەزرىتى ئاللاتائالا پەزلى كەرىمىدىن داراب شاھ سانىغا بىر پەرزەنت ئاتا قىلغانىدى. ئۇنىڭغا شاھزادە سەلمان دەپ ئات قويدى.

شاھ داراب ئەمىر - نۆكەرلىرىگە:

— ھەرقانداق ئۆيدە شاھزادە سەلمان بىلەن بىر كۈندە دۇنياغا كەلگەن پەرزەنت بولسا ئېلىپ كېلىڭلار، بىر يەردە بىللە پەرۋىش قىلىنسۇن. شۇ ئارقىلىق ئۇلار ئىچكىشىپ ئاكا - ئۇكا بولۇشقا! — دەپ پەرمان قىلدى. ئەمىر - نۆكەرلەر دەرھال ئاتلىنىپ، ھەر تەرەپنى ئىزدەپ تۆت ئوغۇلنى تېپىپ ئېلىپ كەلدى. ئاتا - ئانىسىنى رازى قىلىپ، بىر يەردە پەرۋىش قىلدى. بۇ بەش ئوغۇل ھەممىسى تەڭ ئوينايىتتى. شاھ داراب: «بۇ بەش مېنىڭ پەرزەنتىم» دەپ باراۋەر كۆرەتتى.

بالىلار يەتتە ياشقا كىردى. ھەممىسىنى ئىلىم ئۆستۈلۈشىگە تاپشۇرۇپ، ئوخشاش خەت ساۋاتىنى چىقاردى. شاھ داراب خۇرسەن بولۇپ بىرىنى

مۇدەررىسكە، يەنە بىرىنى نەققاشقا شاگىرت قىلىپ بەردى؛ يەنە بىرىنى رەسسام ئۈستىغا شاگىرت قىلىپ بەردى؛ يەنە بىرىنى لەخمە كولىغۇچى ماھىر ئۈستىغا تاپشۇردى. شاھزادە سەلماننى بولسا، لەشكىرىي ئىشلار مەشقاۋۇلىغا شاگىرت قىلىپ بەردى. ئاز پۇرسەتتە ھەممىسى ئۆز ھۈنەرلىرىدە ماھىر بولدى. داراب شاھ بۇلارنى شاھزادە سەلماندىن ھەرگىز كەم كۆرمەيتتى. ھەربىرىگە ئالاھىدە باغۇ بوستانلار، ئالتۇن - كۈمۈش، قىممەت باھا تاشلار بىلەن زىننەتلەنگەن قەسىر سالدۇرۇپ بەردى. بۇ بەش ئوغۇل خاھى شىكاردا بولسۇن، خاھى بەزمىدە بولسۇن بىر - بىرىدىن بىردەممۇ ئايرىلمايتتى.

بۇلار ئون تۆت ياشقا يەتكەندى. بىر كۈنى بىر سودىگەر ھىندىستاندىن كېلىپ، شاھ دارابقا شۇنداق چىرايلىق بىر توننى سوۋغا قىلدى. شاھ

ستەمنى سېتىۋالدىم. ئەھۋالىم كۈندىن كۈنگە خاراڭلاشتى. ئۆز - ئۆزۈمگە: «بۇ قانداق جادۇ ۋە قانداق سېھىردۇر، بۇنداق سۈرەتنى نەقىشلىگەن قايسى باغرى تاشتۇر؟! ئۇنىڭ قاپقارا ھەربىر تال چېچى نەچچە يۈز ئىشقا ئەھلىنى ئۆزىگە بەنت ئەيلەپ، تۇتقۇنلۇق دارىنىڭ قۇربانىغا ئايلاندۇرغۇدەك» دەيتتىم. پېقىر ئۇشبۇ سۈرەتنى كۆرگەندىن بېرى، بۇ جادۇگەرنىڭ ئەسلىنى كىمدىن سوراڭنى بىلمىدىم. بەلكى يۈرىكىم ئۇنىڭ ئىشقىدا، ئىشقا گۈلخانىدا كۆيۈپ، كۈندىن - كۈنگە كاۋاپ بولۇشقا باشلىدى. شۇ ھالەتتە دوست - بۇرادەرلىرىمنىڭ سودا ئىشلىرى يەنە تەييار بولۇپ قالغانىدى. كارۋانلار يۈك - تاقلارنى ئېلىپ يولغا چىقتى. مەنمۇ ئائىلاج يۈكلەرنى قاچىلاپ يولغا چىقتىم. ئەمما، ھەر كۈنى ئۇ كۆڭۈل ئوغرىسىنى ئىزدەيتتىم. بىراق، ھېچبىر ئۇچۇرغا ئېرىشەلمىدىم. ئاخىر مەن ھەر دائىم چۈشكۈن قىلىدىغان ساراينىڭ خوجاينىغا ئەھۋال ئېيتىپ، تون بىلەن ئىچىدىكى سۈرەتنى كۆرسەتتىم. ئاندىن بۇ سۈرەتنىڭ ئەسلىنى سورىدىم. ساراينىڭ مۇسەپپەت كىشى ئىدى. مەن ھەر قېتىم بۇ جايغا كەلگەندە، ئۇ كىشىگە كۆپتىن - كۆپ مېھرىبانلىقلار كۆرسەتتىم. ئۇ كىشى: «ئەي بۇرادەر، بۇ ئىشنى مەخپىي تۇت. بۇ سىز يېپىق پېتىچە قالسۇن. ئەگەر باشقىلار بىلىپ قالسا، ئۆلۈم خەۋىرىنى كۈتمەكتىن باشقا ئىلاج يوق، - دەپ مېنى ۋەھىمگە سېلىپ قويدى. مەن يەنە بىر چاڭگال ئالتۇن - كۈمۈش بېرىپ، بۇ ۋەقەنى كۈچىلاپ سورىدىم. ئۇ مۇسەپپەت ئائىلاج بولۇپ: «بۇ سەرەندىپ پادىشاھنىڭ مەلىكىسىنىڭ ئويۇنىدۇر. شاھ سەرەندىپنىڭ بىر مەلىكىسى باردۇر. ئۇنىڭ ئېتى مەلىكە قەمەرچىدۇر. ئۇنىڭ قولى گۈل. ھەرقانداق ھۈنەر - كەشتىچىلىكتە بۇ ئىشلىدا ئۇنىڭ تەڭشى يوقتۇر. مەلىكە بۇ ئالەمنىڭ ئىسسىق - سوغۇقلىرىدىن تەجرىبە ھاسىل قىلىش مەقسىتىدە ھەر ئالتە ئايدا بىر

توننى ئېچىپ كۆردى. مۇنداق چىرايلىق توندىن بۇ ئالەمدە يەنە بىرى مەۋجۇت ئەمەس دېسە، ئارتۇق كەتمەس. خۇسۇسەن، بۇ توننىڭ ئىچىگە ئاجايىپ بىر سۈرەت نەقىشلەنگەنكى، ھەرقانداق ئادەم كۆرسە، ئۇ ياش ياكى قېرى بولسۇن بۇ سۈرەتكە شەيدا بولماي قالمايتتى.

شاھ ھەيرانۇھەس بولۇپ سورىدى:

— بۇ توننى نەدىن ئالدىڭ، نېمە ئۈچۈن بۇ يەرگە ئەكەلدىڭ؟

سودىگەر جاۋاب بېرىپ دېدىكى:

— ئەي ئۇلۇغ شاھ، ئىقبال - دۆلىتىڭ زىيادە بولغاى! مەن كەمىنە سودىگەرلىك قىلىپ سەرەندىپ ۋىلايىتىگە بارغانىدىم، ساراينغا ئورۇنلىشىپ، ئېلىپ بارغان ماللارنى سېتىپ بولۇپ بازارغا چىققانىدىم، بىر تەرەپكە كۆزۈم چۈشتى. ئادەملەر چۆرىدەپ تۇرۇپتۇ. مەنمۇ قىزىقىپ، ئۇ ئادەملەر ئارىسىغا باردىم. كۆردۈمكى، بىر كەمپىرنىڭ قولىدا بىر بوغچا تۇرۇپتۇ. ئۇ: «كىمكى ئۆزىنىڭ تەقدىر - ئىقبالىنى سىناپ كۆرمەكچى بولسا، قولۇمدىكى بۇ ماتانى سېتىۋالغاى. باھاسى مىڭ تەڭگىدۇر. بۇ بوغچىنى مەن كەتكەندىن كېيىن ئېچىپ كۆرگەى! تەلىپى بولسا، ئىچىدىن بىر نېمە چىقىدۇ، ئەگەر كاج تەلەپ بولسا، مىڭ تەڭگىسى بەربات بولغۇسىدۇر!» دەپ ۋارقىراۋاتقانكەن. مەن تەئەججۈپ ئىلكىدە: «نېمە بولسا بولسۇن، كۆيسە شۇ مىڭ تەڭگەم كۆيۈپ كېتەر» دەپ بۇ بوغچىنى سېتىۋالدىم. كەمپىر مىڭ تەڭگىنى ئېلىپ يولغا راۋان بولدى. مەن ساراينغا قايتىپ ھۇجرامغا كىرگەندىن كېيىن، بوغچىنى ئېچىپ قارىسام، زەرباب تون ئىكەن. ئەرزان ئاپتىمەن دەپ كۆڭلۈمدە خۇش بولدۇم. بىر ئازدىن كېيىن ئۆرۈپ - چۆرۈپ توننىڭ ئىچىگە نەقىشلەنگەن ئۇشبۇ سۈرەتكە كۆزۈم چۈشتى. شۇ ئان يۈز جېنىم بىلەن بۇ سۈرەتنىڭ شەيداسى بولدۇم. توغرىراقى، پۇل خەجلىپ ئۆزۈمگە ئۆزۈم بىر ئارتۇقچە ئەلەم ۋە

بولغانلىقىنى كۆرۈپ، ئەتراپتىكىلەردىن بۇ ئەھۋالنىڭ سەۋەبىنى سورىدى. شاھزادىنىڭ ئەتراپىدىكىلەر:

— ئەي شاھىم، ھەر ئىش بولسا ئۇشبۇ توندىن يەتتى، — دېيىشتى.  
شاھنىڭ پەرمانى بىلەن نۆكەرلەر ھايال ئۆتمەي ھىندى سودىگەرنى ئېلىپ كەلدى. شاھ دەرغەزەپ بولۇپ:

— ئەي بىئەقىل، مېنىڭ بۇنداق ئاچچىقلىنىشىمغا سەن ئېلىپ كەلگەن بۇ تون سەۋەب بولدى، — دېدى.

— ئەي شاھ، بۇ ئالەمدە شاھزادە سەلماندەك شاھزادە كۆپتۇر. ئەمما، مەلىكە قەمەرچىپەرەدەك پەرى يۈزلۈك گۈزەلدىن يەنە بىرى يوقتۇر. ئەگەر سەۋەب قىلىپ تىرىشىپ كۆرسە، ئۇ مەلىكە قوللىرىغا كەلسە ئەجەب ئەمەس.

سودىگەرنىڭ سۆزى شاھقا مەقبۇل كەلدى. شاھ دەرھال سەرەندىب شاھنى كۆپتىن — كۆپ مەدھىيىلەپ بىر پارچە نامە پۈتتى. ئاندىن بىرنەچچە دانىشمەن ۋەزىرىنى سەردار قىلىپ نۇرغۇن ھەدىيە، سوۋغا — سالاملار بىلەن ئەلچىلىككە ئەۋەتتى. ئۇشبۇ ئەلچىلەر نامە ۋە سوۋغا — سالاملارنى ئېلىپ، دەشت — باياۋانلارنى كېزىپ سەرەندىب شاھنىڭ شەھىرىگە يېقىن يەتتى.

ئەلقىسسە، شاھ سەرەندىب بۇ ئىشتىن خەۋەر تېپىپ دۆلەت كاتتىلىرىدىن بىرمۇنچە كىشىنى ئىستىقبالىغا چىقاردى. ئۇلار شاھ داراب ئەۋەتكەن ئەلچىلەرنى شەھەرگە ئېلىپ كېلىپ، ئازادە بىر جايغا ئورۇنلاشتۇردى ۋە خىزمىتىدە پەرمانبەردار بولۇشتى. ئەلچىلەر ياخشى يەپ — ئىچىپ بىر كۈن ئارام ئالغاندىن كېيىن، ئەتىسى شاھ ئالىيلىرىنىڭ دەرگاھىغا سالامغا باردى. ئەلچىلەر دۇئا ۋە سانادىن كېيىن داراب شاھنىڭ نامەسى بىلەن ھەدىيە، سوۋغا — سالاملارنى شاھ ھۇزۇرىدىن بىر — بىرلەپ ئۆتكۈزدى. ئاندىن قايتىپ تا بىر ھەپتىگىچە

توننى ئۆز قولى بىلەن تەييار قىلىپ، ئىنىكئانىسىدىن چىقىرىپ ساتىدۇ. بۇ توننى سېتىۋالغان نۇرغۇن شاھزادە ۋە ھېسابسىز دانا، ساھىبىقىرانلار ئۇنىڭ ئارزۇسىدا سۆيگۈ تەشنىلىقىغا ئەسىر بولۇشقاندۇر. ئول مەلىكە ھېكمەت ئىلمىدە يېتىشكەن. ناھايىتى دانادۇر» دەپ سۆزىنى ئاخىرلاشتۇردى. شۇ تاپتا كارۋانلار يۈرۈشكە ھازىرلىنىۋاتىدۇ. مەنمۇ ئائىلاج يولغا چىقماق بولۇپ، بۇ توننى شاھزادىگە ھەدىيە قىلىش مەقسىتىدە ئالدىراپ — تېنەپ ئۆزلىرىنىڭ ئالدىغا كەلدىم، — دېدى. شاھ سودىگەردىن مەمنۇن بولۇپ، ئۇنى ھەدىيە — سوۋغاتلار بىلەن تارتۇقلىدى. ئاندىن مەزكۇر توننى خەزىنىگە تاپشۇردى.

شاھزادە سەلماننىڭ ئادەملىرىدىن بىرى بۇ يەردە ھازىر ئىدى. ئۇ بېرىپ شاھزادىگە:

— بىر سودىگەر كىشى سىزگە ھەدىيە قىلماق بولۇپ ئاجايىپ بىر توننى شاھ ھۇزۇرىغا ئېلىپ كەلگەندى. شاھ ئۇنى سىزگە بەرمەي خەزىنىگە تاپشۇرۇۋەتتى، — دەپ، ئارىدا بولۇپ ئۆتكەن گەپ — سۆزلەرنى يىمىدىن — يىڭنىسىگىچە بايان ئەيلەپ خەۋەر يەتكۈزدى.

شاھزادە دەرھال ئاتىسىغا كىشى ئەۋەتىپ توننى سوراتتى. شاھ ئىلاجسىز توننى ئەۋەتتى. شاھزادە توننى ئېچىپ، ئۆرۈپ — چۆرۈپ تاماشا قىلىۋېتىپ، توننىڭ ئىچىدىكى مەلىكە قەمەرچىپەرەنىڭ سۈرىتىگە كۆزى چۈشتى. شۇئان بۇ مەلىكىنىڭ ھۆسن — جامالىغا جان — جېنى بىلەن ئاشىق بىقارار، ۋىسالغا پۈتكۈل ۋۇجۇدى بىلەن تەشنا بولدى — دە، سوغۇق ئاھ تارتىپ ئىختىيارسىز يىقىلدى. توختىماي زارلىنىپ، جىگەر — باغرى گۈلخان بولۇپ، ئىشىق مۇھەببەتنىڭ ھارارىتىدە كۆيۈپ كاۋاپ بولدى، مەشۇقىدىن بىخەۋەر ھىجران ئازابىدا دەردلىك تولغىناتتى. بۇ كۆڭۈلسىز خەۋەر بىردەمدىلا داراب شاھقا يەتتى. داراب شاھ كېلىپ كۆز نۇرى، يۈرەك پارىسىنىڭ بۇ قاتارلىق بالاغا گىرىپتار

قىلدەك تولغىنىپ قەلەندەر بولۇش ھالىتىگە يەتتى. ئاخىر «مۇشۇ مۇراد دەرياسىدىن يەمەن گۆھىرىنى ئىزدەپ تاپقايمەن» دەپ، ئاللاغا ئىلتىجالار قىلىپ ئۆيىدىن چىقتى ۋە شاھ دەرىجىسىگە يېرىپ يەرنى ئۆپتى. ئاندىن ئەدەپ بىلەن كۆڭلىدىكىنى بىلدۈرۈپ، ئىجازەت جاۋابىنى ھاسىل قىلىپ، تۆت بۇرادىرى بىلەن جاھان كەزمەككە يول ئالدى.

ئەمدى ئىككى كەلىمە سۆزنى قەلەندەر سۈپەتلىك بۇ بەش كىشىدىن ئىشتىك:

ئەلقسە، شاھزادە سەلمان تۆت بۇرادىرى بىلەن قەلەندەر سىياقىدا ياسىنىپ باياۋان يولىغا راۋان بولدى. ئۇلار ئېگىز - پەس تاغ - دەريالارنى، دەشت - دالىلارنى مەجنۇن كەبى كېزىپ سەرەندىپ شەھەرگە يېتىپ كەلدى. ئۈچ - تۆت كۈن تاماشا بىلەن ئۆتتى. بۇ شەھەردە شاھ قەسىرىگە ھەم مەلىكىنىڭ جاھاننامىسىغا يېقىن بىر ساراي بار ئىدى. شاھزادە سەلمان ھەمراھلىرى بىلەن شۇ سارايدىن بىر ھۇجرىنى ئالدى ۋە ئۆزلىرىگە تەۋە قىلىپ، لايىقىدا بېزەپ سەرەمجانلاشتۇردى. ئاندىن ھۇجرىدا ئىستىقامەت بىلەن مەشغۇل بولدى. ئارىدىن بەش - ئون كۈن ئۆتتى. بۇرادەرلىرى:

— مۇنداق بىكار يۈرۈش ھۈرۈن - يالقاۋلارنىڭ ئىشىدۇر. شۇڭا، بىرەر مۇناسىپ ئىش تېپىپ قىلساق، — دېيىشتى.

بۇلاردىن بىرى بىر - ئىككى پارچە قەغەز ئېلىپ، ئۇنىڭغا رەڭ بېرىپ، كۆڭلىدە ئويلىغىنى بويىچە ئۇنى بىر دەستە گۈل قىلىپ باغلىدى. ئاندىن:

— بۇ گۈلنى سېتىپ پۇلىنى ئېلىپ كەلگىن، — دەپ ساراياۋەننىڭ غۇلامىغا بەردى. غۇلام گۈلنى بازارغا ئېلىپ چىقىپ ئوتتۇز تەڭگىگە ساتتى. غۇلام يىگىرمە تەڭگىنى ئۇلارغا ئەكىرىپ بېرىپ، قالغىنىنى ساراياۋەن بىلەن بۆلۈشۈۋالدى. بۇ بەش «قەلەندەر» گۈل سېتىپ

ھۈزۈر - ھالاۋەتتە ئارام ئېلىشتى. شاھ سەرەندىپ بۇ ئىشلاردىن مەلىكە قەمەرچىبەرەنى خەۋەردار قىلدى. بىراق، كۆز نۇرىنى ئىران زېمىنىغا ئەۋەتىشكە زادىلا كۆڭلى ئۈنمىدى. شۇڭا، ئۇ:

«ئەي بۇرادىرىم، ئەگەر بېشىمنى سورىغان بولسىڭىزمۇ بېرەر ئىدىم. ئەپسۇس، ھەرقانچە ئىلتىجا قىلغان بولساممۇ، پەقەت كار قىلمىدى. قىزىم زادىلا ماقۇل بولمىدى» دەپ جاۋابنامەنى تامام ئەيلەپ، ئەلچىلەرنى ھېسابسىز سوۋغا، ھەدىيەلەر بىلەن تارتۇقلاپ، ئۈزۈپ قويدى. ئەلچىلەر تاغ، دەشت - باياۋانلارنى تاماشا قىلىپ، ئۇزۇن ئۆتمەي ئىران شەھەرگە قەدەم يەتكۈزدى ۋە سەرەندىپ شاھنىڭ نامەسىنى داراب شاھقا بەردى. داراب شاھ نامە مەزمۇنىدىن خەۋەر تېپىپ ئۈن چىقىمىدى. ئەمما، شاھزادە سەلمان بۇ كۆڭۈلسىز خەۋەرنى ئاڭلاپ تولمۇ بىتاقەت بولدى. يۈزىنى تۇپراققا يېقىپ، ئاللاغا مۇناجاتلار قىلىپ: «ئەي كەرىم ۋە رەھىم، ئۆز بەندىلىرىگە مەرھەمەت ئاتا قىلغۇچى تەڭرىم، ئۇشبۇ بىر ئوچۇم تۇپراقنىڭ يارالمىشى بولغان بۇ بىر پارچە سۈرەتكە پاك روھنى لايىق كۆردۈڭ. ھەر كالىغا كۆپ خىيال ۋە ھەر دىلغا ھېسابسىز ئوي - پىكىرلەرنى سەن ئاتا قىلدىڭ. بىراۋنى جاينامازدىن ئورۇن بېرىپ ئىبادەت ۋە سائادىتىڭگە يېقىن قىلدىڭ. يەنە بىراۋغا مۇھەببەت شارابىنى بېرىپ، ئۇنى مەست - ئەلس ئەيلەدىڭ. يەنە بىر كىملىرىنى مۇھەببەت كوچىلىرىدا كۈل قىلدىڭ. بىراۋنى بولسا مەجنۇندەك باياۋانغا تاشلاپ سەرگەردان قىلدىڭ. بەزىلەرنى خۇسرەۋ ۋە بەزىلىرىنى پەرھاد، ئۆزگىسىنى شىرىن ئەيلەدىڭ. مەگەر بۇ ئالەمنى شۇ تەرزىدە بىر - بىرىگە ئالاقىدار ياراتقانكەنەن، ئۇ ھالدا، ئەي تەڭرىم، ئۇشبۇ ئاشىقلار جامائىتىنىڭ ھۆرمىتى يۈزىسىدىن مەن ئاجىزنى ھەم نائۇمىد قويمىغايەن!» دەپ ئىلتىجالار بىلەن بېشىنى سەجدىدىن كۆتۈردى. گويا ئوتتا كۆيۈۋاتقان

— بۇ ھۈنەرنى كىم قىلىدۇ؟ بۇ گۈلدەستىنى قەيەردىن ئېلىپ كېلىسەن؟ — دەپ سورىدى. غۇلام دېدىكى:

— بۇ ھۈنەر ئۆزۈمدىندۇر، يەنى بۇ گۈلدەستىنى ئۆزۈم ياسايمەن. مەلىكە شۇئان كىشى بۇيرۇپ قەغەز ۋە لازىملىقلارنى تەييار قىلدۇردى. ئاندىن: — ھازىرلا مېنىڭ ئالدىمدا بىر دەستە گۈل باغلا! — دەپ پەرمان قىلدى.

غۇلامنىڭ يۈرىكى قېپىدىن چىقىپ كەتكىلى ئاز قالدى. ئۇ قورققىنىدىن:

— ئەي مەلىكەم، بىزنىڭ سارايدا خېلى ۋاقىتلاردىن بېرى بەش قەلەندەر پەيدا بولۇپ قالدى. بۇ ھۈنەرلەرنىڭ ھەممىسى شۇلارنىڭ ئىشىدۇر. ئۇلار ماڭا، «ھەر كىم سورىسا، ئۆزۈمنىڭ ھۈنەرى، يەنى بۇ گۈلدەستىنى ئۆزۈم باغلىدىم دېگىن. بىزلەرنى ئەسلا تىلغا ئالما» دەپ تاپىلىغان. مەن ھەر كۈنى گۈلنى سېتىپ، ئۇلارغا يىگىرمە تەڭگە بېرىمەن. قالغىنىنى مەندىن سورىمايدۇ، — دەپ بىرمۇبىر بايان قىلدى.

— ئۇلار باغلىغان گۈلدەستىنى ھەر كۈنى مېنىڭ ھۈزۈرۈمغا كەلتۈرگىن، — دەپ غۇلامنى يولغا سېلىپ قويدى مەلىكە، ئاندىن ئۇ ئۆز — ئۆزىگە: «قاچىنىڭ ئاستىدا قاچا بار. بولمىسا، ئۇ بەش قەلەندەر بۇ يەردە نېمە قىلار؟!» دەپ خىيالغا پاتتى.

ئەلقسىسە، غۇلام كېلىپ بولغان ۋەقەنى قەلەندەرلەرگە ئېيتتى. ئارىدىن رەسسام يىگىت ئورنىدىن تۇرۇپ، بۇرادەرلىرىگە: «ئەمدى ماڭمۇ خىزمەت ۋاقتى يەتتى» دەپ بىر بۇلۇڭغا جايلىشىپ، بىر پارچە قەغەزنىڭ ئەتراپىنى چىرايلىق نەقىشلەر بىلەن زىننەتلەپ، ئوتتۇرىسىغا شاھزادە سەلماننىڭ سۈرىتىنى سىزدى. ئاندىن ئۇشۇ سۈرەتنى چىرايلىق قاتلاپ گۈلدەستىنىڭ ئىچىگە باغلىدى. بۇ ھۈنەرلەر تامامغا يەتكەندىن كېيىن، گۈلدەستىنى غۇلامغا

تاپقان يىگىرمە تەڭگىسىنى شۇ كۈنلۈك خىراجىتى ئۈچۈن سەرپ قىلىشتى. شۇنداق قىلىپ گۈلچى ھەر كۈنى بىر دەستە گۈل باغلاپ غۇلامغا تۇتقۇزاتتى. غۇلام بولسا يىگىرمە تەڭگە بېرەتتى. ئەمما، گۈلنىڭ بازاردىكى باھاسى بارغانسېرى ئۆرلەپ ئەللىك تەڭگە، ئاتمىش تەڭگە يەتتى. قەلەندەرلەر بولسا ھەر كۈنى بۇ يىگىرمە تەڭگىنى سەرپ قىلىپ كۈن ئۆتكۈزۈشەتتى. بىر كۈنى پۈتكۈل شەھەر خەلقىگە:

— قەمەرچىبەرە باغ سەيلىسىگە چىقماقچى. شۇڭا، شەھەر ئەھلى سىرتقا چىقماقچى! — دېگەن پەرمان يەتتى. بۇ پەرماندىن قەلەندەرلەر خەۋەرسىز ئىدى. يەنە بىر دەستە گۈل باغلاپ غۇلامغا بەردى. غۇلام سارايدىن چىقىشى بىلەنلا مەلىكە قەمەرچىبەرەگە ئۇچراپ قالدى. قېچىشنىڭ ئامالى قالمىغانىدى. مەلىكىنىڭ كۆزى غۇلامنىڭ قولىدىكى گۈلگە چۈشتى. مەلىكە بىر كېنىزىكىنى بۇيرۇپ گۈلدەستىنى ئالدۇردى ۋە تاماشا قىلىپ زوقلانغىنىدىن يۈز تەڭگە بەردى. ئاندىن باغ تەرىپىگە ئۆتۈپ كەتتى. غۇلام قەلەندەرلەرگە يىگىرمە تەڭگىنى بېرىپ، قالغىنىنى سارايبۇەن بىلەن چۆنتىكىگە سېلىشتى.

ئەلقسىسە، مەلىكە گۈلدەستىدىن ئەسلا كۆزىنى ئۈزۈمدى. ئەتىسى كېنىزىكىنى بۇيرۇپ يەنە بىر دەستە گۈل ئالدى. ئالدىنقى كۈنى سېتىۋالغان گۈلدەستە بىلەن بۇ گۈلدەستە ئارىسىدا خېلىلا پەرق بار ئىدى. ئۈچىنچى كۈنى پەرمان قىلىپ:

— گۈلدەستە بىلەن گۈل ساتقۇچىنى ھۈزۈرۈمغا ئېلىپ كەلگىن، — دەپ كىشى ئەۋەتتى.

ئەلقسىسە، نۆكەرلەر دەرھال پەرمانبەردار بولۇپ، گۈلدەستە بىلەن غۇلامنى مەلىكىنىڭ ئالدىغا ھازىر قىلىشتى. مەلىكە گۈلدەستىنى قولىغا ئېلىپ غۇلامغا ئىككى يۈز تەڭگە بەردى ۋە غۇلامدىن:

كۆرۈنەرلىك سېلىنىدىغان بۇ تەخت ئۈستىگە ھەشەمەتلىك لىباسلارغا ئورالغان، بېشىغا سۈمۈرۈلگەن پەرى قىستۇرۇلغان شاھانە تاج كىيگەن شاھزادە سەلماننى ئولتۇرغۇزدى. ئاندىن يېنىغا ئۇنىڭ خىزمىتىدە سەپىر تۇرغان بىرنەچچە قەلەندەر مىسال ئادەمنىڭ كۆرۈنۈشىنى چۈشۈردى. قارىماققا، دەريانىڭ سۈيى خۇددى راستتەكلا سىر دەرياسىدەك مەۋج ئۈرۈپ ئېقىپ تۇراتتى.

مەلىكە شۇ قەدەر سېھىر - جادۇ بىلەن ۋايىغا يەتكۈزگەن بۇ تاختاينى بىر دەستە گۈل بىلەن سەلمان ئەۋەتكەن گۈلنىمۇ قوشۇپ باغلاپ غۇلامغا بەردى. چۈنكى، مەلىكە بۇ سۈرەت ئىگىسىنىڭ ھايات ئىكەنلىكىنى، بۇ ئالەمدە مەۋجۇتلۇقىنى كۆڭلىدە بىلگەنىدى. ئەتىسى غۇلام يەنە بىر دەستە گۈل بىلەن مەلىكە ئەۋەتكەن تاختاينى ئېلىپ مەلىكە ھۇزۇرىغا يېتىپ كەلدى. مەلىكە بۇ نۆۋەت غۇلامغا ئىككى مىڭ تەڭگە ئىنئام قىلدى. غۇلام ئۆز يولىغا راۋان بولدى. مەلىكە گۈلدەستىنى تاماشا قىلغۇچى تاختاينىڭ بۇرچىكىگە بېسىلغان سۇس مۆھۈر ئىزىنى بايقاپ قالدى. ئۇ سەپىر قاراپ، بۇ مۆھۈرنىڭ ئىران شاھى دارابنىڭ ئوغلى شاھزادە سەلماننىڭ ئىكەنلىكىنى بىلدى. ئۇ كۆڭلىدە: «بۇ پەلەك يەنە قانداق ئويۇنلارنى كۆرسىتىرىكىن!» دېگەنلەرنى ئويلاپ تاختايغا قارىغانىدى. بىر دەريا سۇ مەۋج ئۈرۈپ ئېقىۋېتىپتۇ. مەلىكە گويا دەريا ئېقىنىغا كىرىپ قالغاندەك ھېسسىياتقا كېلىپ، تاختاينى تۇتۇپ كۆرۈپ، سۇ ئەمەس، بەلكى سۈرەت ئىكەنلىكىنى ئېسىگە ئېلىپ، ئۆزىنىڭ بۇ قاتارلىق ھۈنەر - جادۇلىرىغا ئاپىرىن ۋە تەھسىنلەر ئەيلىدى. ئۇ ئۆز - ئۆزىگە: «بۇ بەش قەلەندەرنىڭ بىرى ئەلۋەتتە شاھزادە سەلمان بولسا كېرەك» دەپ جەزم قىلىپ كۆڭلىنى بەزلىدى.

ئەلقسىسە، مەلىكە گاھى تاختايدىكى تەخت ئۈستىدە ئولتۇرغان شاھزادىنىڭ سۈرىتىگە مەپتۇن

ئاپىرىپ بېرىپ، ئىلگىرىكى قائىدە بويىچە پۇلىنى ئېلىپ كەلدى.

غۇلام پەرمان بويىچە گۈلدەستىنى مەلىكە ھۇزۇرىغا يەتكۈزدى. مەلىكە گۈلدەستىنى تاماشا قىلىۋېتىپ، توساتتىن ئىچىدە بىر پارچە قەغەز تۇرغانلىقىنى بايقاپ قالدى. دەرھال ئېلىپ ئاچقاندى، شاھزادە سەلماننىڭ سۈرىتىگە كۆزى چۈشتى. سېھىرگەرلەر شۇنداق تىلسىمات ئەيلىگەنكى، بۇ بىر مۇھەببەت زەنجىرى ئىدى. كۆرگەن ئادەم ئەلۋەتتە مەپتۇن بولماي قالمايتتى. دەرۋەقە، مەلىكە ئىختىيارسىز سوغۇق ئاھ تارتىپ، يۈرەك - باغرىدىن پۇچىلىنىشقا باشلىدى. ئۇ مۇھەببەت دەرياسىغا غەرق بولغانىدى.

ئەلقسىسە، دەردۇ پىغان ئىچىدە ئۆز - ئۆزىگە: «يۈز ئاھ، شېرىكىم گويا ماڭا ئوخشاشلا بىر پارچە قەغەز بىلەن مېنى بۇ رەسىمگە مۇپتىلا ۋە شەيدا قىلدى. شۇ قاتارلىق كەڭرى جاھاننى كۆڭۈل قۇشۇم ئۈچۈن قەپەستەك تار ۋە زىنداندىن قاراڭغۇ قىلدى» دەپ بىتاقەت بولۇپ، يەنە باغ سەيلىسى قىلىشقا پەرمان چۈشۈردى. شەھەر خەلقى ئاڭلاپ پىنھان بولۇشتى. مەلىكە ئارامگاھ بېغىغا يېتىپ كەلدى. ھەر زامان ئىشقىنىڭ لەشكىرى ئۇنىڭ ۋۇجۇد مەملىكىتىگە ھۇجۇم قىلىپ، بۇلاڭ - تالاڭ قىلماقنى توختاتمايتتى. مەلىكە ئاخىر خىيال دېڭىزىدىن چىقىپ، كېنىزەكلەرگە بۇيرۇپ بىر پارچە تاختاي ھازىرلاتتى. ئاندىن بارلىق ھۈنەرلەرنى سەرپ قىلىپ، تاختاينىڭ ئوتتۇرىسىغا بىر دەريانىڭ سۈرىتىنى سىزدى. ئەتراپىنى بولسا گۈللۈك قىلىپ بېزىدى. گۈللۈكتە تۈرلۈك گۈل - چېچەكلەر ئېچىلىپ كەتكەن بولۇپ، بۇنداق گۈزەل مەنزىرىنى ھېچبىر كۆز كۆرگەن ۋە ھېچبىر قۇلاق ئاڭلىغان ئەمەس. بىر تەرىپىگە يەنە شاھانە لەشكىرى سەپنىڭ سۈرىتىنى بەرپا قىلىپ، ئۈستى تەرىپىگە قىممەت باھا تاشلار بىلەن زىننەتلەنگەن بىر تەختنى ئورۇنلاشتۇردى. ئەتلەس، تاۋار - دۈردۈن ۋە ئاپئاق تېرىلەردىن تەييارلانغان

— ئەي كۆزۈمنىڭ نۇرى، بۇ سۈرەت ئۆزلىرىگە قايماقتىن يەتتى؟ — دەپ سورىدى. مەلىكە زار - زار يىغلاپ، ھەممە ۋەقەنى بىرمۇبىر بايان قىلدى. كېنىزەك ئەھۋالدىن ۋاقىپ بولۇپ، مەلىكىنىڭ ھالىغا ھەمدەرد بولدى. دېدىكى:

— ئەي كۆزۈمنىڭ نۇرى، بىرىنچىدىن، بۇ رەسىمگە ئەسلا بەند بولمىغايلا. چۈنكى، بۇ سۈرەت ئىگىسىنىڭ بار - يوقلۇقىدىن خەۋەر يوقتۇر. ئىككىنچىدىن، ھازىردىن باشلاپ بۇ سۈرەتنىڭ بەھرىدىن ۋاز كەچكەيلا، ئىمكان بار ئۆزلىرىنى بالا تونىقىدىن يىراق تۇتايلا...

— ئەي ئانا، — دېدى مەلىكە ئوتلۇق ئاھ تارتىپ، — شۇ تاپتا بۇنداق سۆزلەرنىڭ پايدىسى يوقتۇر. ئەگەر ماڭا راستتىنلا رەھىم قىلماقچى بولساڭ، شۇبۇ بەش قەلەندەرنىڭ ھال - ئەھۋالىنى بىلىشنىڭ تەدبىرىنى قىلغىن!

ئەمدى ئىككى كەلىمە سۆزنى كېنىزەكتىن ئىشىتىڭ:

— ئەي ئانا، ئورنۇڭدىن تۇر، — دېدى مەلىكە، — دەرھال پالانى ساراىغا بارغىن. پالانى ھۇجرىدا بەش قەلەندەر بار. ئۇ ھۇجرىغا كىرىپ، ئۇلاردىن ئەھۋال سوراپ، بۇ سۈرەتنىڭ ئەسلىنىڭ قەيەردە، ئېتىنىڭ نېمە، قايسى ۋىلايەتتىن ئىكەنلىكىنى؛ ئۇلارنىڭ بۇ ماكاندا تۇرۇشىنىڭ سەۋەبىنى ئېنىقلاپ، بىرەر خەۋەر ئېلىپ كەل. بولمىسا، تۈگىمەس ئىزتىراپ ئىچىدە قالمىن.

ئەللىقىسى، كېنىزەكمۇ مەستانە ھالەتتە يولغا چىقتى. ئۇ ساراىغا كېلىپ مەلىكە ئېيتقان بەش قەلەندەرنىڭ ھۇجرىسىغا كىردى. ئەدەپ بىلەن سالام قىلىپ، قەلەندەرلەرنىڭ ئالدىغا كېلىپ ئولتۇردى. ئۇ داستىخاندا ئولتۇرۇپ ئەتراپقا نەزەر سېلىپ بىلىدىكى، تۆت قەلەندەر پەگادا ئولتۇراتتى، بىرى يۇقىرىدا گويا شاھلاردەك ئولتۇرۇپتۇ.

بولۇپ قارىسا، گاھىدا گۈلدەستىنى تاماشا قىلاتتى. بىراق، سۈرەتكە قارىغانسېرى ئىشقى مۇھەببەتنىڭ زوقى مەلىكىنىڭ يۈرىكىنى شۇنچە ئۆرتەپ، كۆڭلىنى ئارامدا قويمايتتى. شۇ تەرىقىدە بارا - بارا ئويۇن - تاماشا - ھەممىدىن قول ئۈزدى. يېمەك - ئىچمەك، ئۇيقۇدىنمۇ قالدى. دائىم يوشۇرۇن ھال ئېيتىپ ئاللاتائالغا يىغلايتتى. ئەمما، بۇ ئىشقا بىرەر ئامال تاپالمىدى. ئاخىر بىتاپلىقى چېكىگە يەتتى. مەلىكىنىڭ كېنىزەكلىرى ئىچىدە ئىشقى - مۇھەببەتنىڭ ئازابىنى يەتكۈچە تارتقان ئەھلى دەرد بىر كېنىزەك بار ئىدى. ئۇ مەلىكىنىڭ ئەھۋالىدىن خەۋەر تېپىپ، مەلىكىنى بىر چەتكە تارتىپ:

— ئەي كۆزۈمنىڭ نۇرى، نېمە سەۋەبتىن ئۆزلىرىگە خىلۋەتتىن ئورۇن ھازىرلايدىلا؟ نېمە ئۈچۈن يېمەك - ئىچمەكتىن ئۆزلىرىنى قاچۇرىدىلا؟ ئەھۋاللىرى باشقىچە كۆرۈنىدۇ. ماڭا ئېيتسىلا، جېنىمنىڭ بارىچە خىزمەتلىرىدە بولمىن. مەنمۇ بۇ غەملىرىنىڭ ماڭا تەسىر كۆرسىتىپ، كۆيۈك ئوتۇمنىڭ قايتا ئۇلغىيىپ كېتىشىدىن قورقۇۋاتمەن. ھازىر ۋاقتىدۇر. ئەگەر ۋاقىت ئۆتۈپ كەتسە، تەنلىرى جۈنۈنلۈك دەردىگە - كۆڭۈل يارىسىنىڭ ئىسكەنجىسىگە بەند بولىدۇ. بۇ ھالدا ئىلاج قىلغىلى بولماس. بىلىمەن، بۇنىڭدىن ئارتۇق غەمگە تاقەتلىرى يوقتۇر، — دەپ كۆڭۈل سۆزلىرىنى ئېيتىپ، مەلىكىگە تەسەللى بەردى.

مەلىكە مۇھەببەت ئىلىكىدە مەست - ئەلەس بولۇپ:

— ئەي مېھرىبان ئانا، مەن دەردىمنى ساڭا قايسى تىل بىلەن ئېيتىشنى بىلمەيۋاتمەن. ئاۋۋال بۇ سۈرەتنى كۆرۈپ باق، — دەپ قەغەزنى ئالدىغا قويدى. سۈرەتنى كۆرۈش بىلەن بۇ كېنىزەكنىڭ مۇھەببەتتىنمۇ جۇش ئۇرۇپ، جان - جېنىدىن پىغانى ئۆرلىدى. كېنىزەك دەرھال ئۆزىنى بېسىۋېلىپ:

سالىدىمكىن، بىلەلمىدىم. مەندەك بىر دەردمەنگە نېمە سەۋەبتىن مۇنچە ئاداۋەت بىلەن بۇ تەرىقە ئىشلارنى ئىزھار قىلىسىلەر. بۇ ئىشلارنىڭ ئاخىرى نە يەرگە يېتەر؟! نامە تامام ۋەسسالام.»

ئەلقسىسە، كېنىزەك بۇ نامەنى شۇ زامان قەلەندەرلەرگە يەتكۈزدى. سەلمان شاھزادە كېنىزەككە بىر لېگەن ئالتۇن - كۈمۈش ئىنئام قىلدى. ئاندىن نامەنى ئېچىپ مەزمۇنىدىن خەۋەر تېپىپ، گۈلدەك ئېچىلىپ كەتتى. شاھزادىمۇ بىر نامە ئىنشا ئەيلەپ ئىككى دانە قىزىل ياقۇت بىلەن كېنىزەككە تاپشۇردى. كېنىزەك يولىغا راۋان بولۇپ، ھايال ئۆتمەي نامەنى مەلىكىگە يەتكۈزدى. مەلىكە خۇشال بولۇپ نامەنى ئېچىپ كۆردىكى، ئۇ مەكتۇپ باشتىن - ئاياغ مۇھەببەت دۇردانىلىرى بىلەن پۈتۈلگەنىدى. ئۇشبۇ نامەنىڭ مەزمۇنى مۇنداق ئىدى: «ئەي يىگانە گۆھەر دەرياسىنىڭ سەدىپى، ئەي سۆزلىرى شېرىن، لەۋلىرى شېكەر، ۋاي كەلگۈسى پارلاق دىلرەبا، ۋاي شادلىق قوزغىغۇچى گۈزەل! مۇنچە ئىقبال، دۆلەت ۋە ھۆسن - لاتاپەتلەرگە لايىق تۇرۇپ، سىزگە يەنە كىمدىن ۋە نېمە سەۋەبتىن مۇنداق كۆڭۈل ئاغرىتىدىغان سۆزلەر يەتتى؟ ھايات مۇساپىڭىزنىڭ تولىمۇ قىستاڭچىلىق، ئازاب - ئوقۇبەت ئىچىدە ئۆتۈۋاتقانلىقىدىن شىكايەتلەر قىلىپسىز. توغرا، بۇنداق غەم - قايغۇ، مېھنەت بىزدەك ئايرىلىش ئازابىدا ئۆتۈۋاتقانلار ئۈچۈن مۇناسىپتۇر. ئەمما، ۋىسال ئارزۇسىدا ھەرقانچە ئەلەم ۋە سىتەملەر بولسىمۇ، ئەي جاھاننىڭ جېنى، بەس، ئەسلا غەم - ئەندىشە قىلىپ يۈرمەڭ. ھەتتا خان پەرمانى بولغان تەقدىردىمۇ، ھەرقانداق ئىشنىڭ بىر تەدبىرى بولىدۇ...»

مەلىكە بۇ مەكتۇپنىڭ مەزمۇنىدىن ۋاقىپ بولۇپ، يەنە نامە پۈتۈپ كېنىزەككىدىن ئەۋەتتى. نامە «ھەرقانداق تەدبىر بولسىمۇ تېزىرەك بولغاي!» دېگەن مەزمۇندا ئىدى.

شاھزادە ئۈچىنچى بۇرادىرىگە قاراپ:

كېنىزەك مەلىكىنىڭ ئۆيىدىكى قەغەزگە نەقىش قىلىنغان سۈرەتنىڭ مۇشۇ يىگىتنىڭ سۈرىتى ئىكەنلىكىنى پەملىدى - دە، ئاۋۋال سۆز ئاچتى:

«ئەي قەلەندەرلىرىم، قايسى ۋىلايەتتىن بولسىلەر؟ ئاتلىرىڭلار نېمە؟ بۇنداق غېرىبانە جەندىلەرنى كىيىپ، قەلەندەردەك ياسىنىۋېر. لىشىڭلاردا قانداق مەقسەت - مۇددىئايىڭلار بار؟ بۇ سارايدا چۈشكۈن قىلىشىڭلارنىڭ سەۋەبى نېمە - كىن؟ ئۇ كېلىشكەن يىگىت كىم؟...» دەپ بىرمۇنچە سوئاللارنى سورىدى.

«بىر يولىلا مۇنچە كۆپ سوئاللارنى سوراشتىن مەقسىتىڭىز نېمە؟» دەپ قەلەندەرلەردىن بىرى سۆز قايتۇرۇپ:

كېنىزەك شۇئان جاۋاب بېرىپ:

«مەن دەۋرانىمىزنىڭ گۈزىلى، زامانىمىزنىڭ شۆھرىتى مەلىكە قەمەرچىپەرەنىڭ كېنىزىكى بولمەن. ھال - ئەھۋال سوراپ كېلىشكە مەلىكەم ئەۋەتتى. سىلەر نېمە دېسەڭلار، مەن بېرىپ مەلىكەمگە شۇنى ئېيتىمەن، - دەپ قەلەندەرلەر بۇ ئىشلارنى باشقىلاردىن مەخپىي تۇتۇشنى تاپىلاپ، كېنىزەكنىڭ سورىغانلىرىغا بىرمۇبىر جاۋاب بېرىشتى. كېنىزەك بۇلارنىڭ ئېيتقانلىرىنى زوق بىلەن ئاڭلاپ، كۆڭلىگە پۈكۈپ، دەرھال ئۆزىنى مەلىكە ھۇزۇرىغا يەتكۈزدى ۋە كۆرگەن - ئىشتىكەنلىرىنى تولۇقى بىلەن بايان قىلدى. مەلىكە ئۈمىدلىنىپ، شۇئان قولغا قەلەمنى ئالدى ۋە مۇھەببەت ئىزھار قىلىپ ئىككى كەلىمە سۆز ئىنشا ئەيلدى: «ئەي قەلەندەر سۈپەت ئاشىقلارنىڭ سۇلتانى، ئەي ھىجران شەھىرىنىڭ ھۆكۈمرانى شاھى، سىلەر بىر سۈرەتنى ئاشكارىلاپسىلەر، ئۇ كۆڭۈللەر تىلىسماتىنى ۋەيران قىلدى. ئۇشبۇ قارا بېشىمدا سەۋدا، دىلىمدا غوۋغا پەيدا قىلىپ، يۈرەك - باغرىمنى ئۆرتىدى. ئەسلىدە بىر سەرۋى نوتىسى ئىدىم. ئۆمرۈمنىڭ كۈنلىرى ھەمىشە باھار پەسلىدەك خۇشال ۋە غەمسىز ئۆتەتتى. سىلەرگە قانداق زۇلۇم ۋە تەھدىت

لەخمىكار يىگىت كېلىپ شاھزادىگە خۇش خەۋەر يەتكۈزدى. شاھزادە ھەم ئۆزىنى تۈزەشتۈرۈپ قولغا مەشئەلنى ئېلىپ، يارەنلىرى بىلەن ۋىدالىشىپ مەشۇقى تەرەپكە يول ئالدى. يول بويى خۇداغا سىغىنىپ، ئىشقى - مۇھەببەتنى ئىزھار ئەيلەپ، ئۇشبۇ رۇبائىنى ئوقۇدى. رۇبائى:

ھەر گۈلشەنە بارسام ئول بەلەند ئىقبال بولسۇن، بەس،  
ھەم گۈللەر ئاچىلىپ نەچە پامال ئولسۇن، بەس.  
كەمەندى ھەممەتمنى ئىشرەت ئەيۋانغا تاشلاپ مەن،  
غەمىم يوق غەير ئېلى قەسدىم ئۈچۈن دۈنبال ئولسۇن، بەس.

ئەلقسىسە، كېنەزەك لەخمە بېشىدا ئىدى.  
شاھزادە يېتىپ كېلىشى بىلەن مەلىكىنىڭ  
خىلۋەتگاھىغا باشلاپ بېرىپ، مەلىكىدىن سۆيۈنچە  
ئالدى. شاھزادىنىڭ كۆزى مەلىكىگە چۈشتى.  
دەرۋەقە، مەلىكە ئىشتىكەن - ئاڭلىغانلىرىدىن،  
سۈرەتتىكىدىن نەچچە ھەسسە گۈزەل ئىدى.  
مەلىكىمۇ كۆردىكى، شاھزادە ھۆسن - جامالدا،  
لاتاپەتتە، قەددى - قامەتتە تولىمۇ قاملاشقانىدى.  
ھەر ئىككىسى بىر - بىرىگە توپىماي بېقىشىپ،  
نەچچە قېتىم بىخۇد بولۇپ، يەنە ھوشىغا كېلىپ،  
نۆۋىتىدە بىرى بىرىگە شاراب تۇتۇشۇپ، بىرى  
بىرىنىڭ قولىدىن مۇھەببەت شارابىنى ئىچىشىپ،  
ئايرىلىش ئىچىدە ئۆتكەن كۈن - تۈنلىرىنى  
ئەسلىشىپ ھەمسۆھبەتتە بولۇشتى.

ئەلقسىسە، سۈبھى ۋاقتى بولدى.  
ۋىدالىشىدىغان چاغدا شاھزادە مەلىكىنى ساراينغا  
تەكلىپ قىلىپ خوشلاشتى. شاھزادە ھۇجرىسىغا  
كەلدى. مەلىكە تەلمۈرگىنىچە زارقىپ تولىمۇ  
مۇشەققەت ئىچىدە بۇ بىر كۈننى كەچ قىلدى.  
ئاخىر ئارام دۈمبىقى ئۇرۇلغاندىن كېيىن، مەلىكە  
تاقەتسىزلىك بىلەن لەخمە يولىغا چۈشۈپ، پات  
پۇرسەتتە ساراينغا يېتىپ كېلىپ قەلەندەرلەر  
ھۇجرىسىدىن بېشىنى چىقاردى. شاھزادە يېنىدىكى  
تۆت قەلەندەرنى تونۇشتۇرۇپ:

— ئەمدىكى خىزمەتنىڭ نۆۋىتى سىزنىڭ، —  
دەپ، ئۇنى كېنەزەككە قوشۇپ ماڭدۇردى.  
كېنەزەك ئۇ يىگىتنى ئايالچە كىيىندۈرۈپ،  
بېشىغا رومال ئارتىپ مەلىكىنىڭ قەسىرىگە ئېلىپ  
كەلدى. يىگىت ساراينى بىلەن بۇ قەسىرنىڭ  
ئارىلىقىنى ئىنچىكە ھېسابلاپ، قەسىر ئىچىدىكى  
بىر ھۇجرىنى تەيىن قىلدى. ئاندىن:

— ئىنشائاللا، مۇنچە كۈندە شۇ ھۇجرىنىڭ  
ئاستىدىن چىقسام كېرەك. ئەي مەلىكەم، شۇ كېچە  
خەۋەر كۈتۈپ تۇرغايلا، — دەپ ساراينغا قايتىپ  
ئەسۋاب - جابدۇقلىرىنى راسلىدى ۋە دەرھال  
سارايدىن باشلاپ قەسىر ئىچىدىكى ھۇجرىنى  
نىشانلاپ ھەر كۈنى كېچىدە توختىماي لەخمە  
كولاشقا باشلىدى. دەرۋەقە، يىگىت مۆلچەرلىگەن  
كۈنى كېچىدە لەخمىنى كولاپ ئاخىرىغا يەتكۈزۈپ،  
مەلىكىنىڭ قەسىرى ئىچىدىكى تەيىن قىلىنغان  
ھۇجرىدىن بېشىنى چىقاردى. كېنەزەك خەۋەردار  
ئىدى. بۇ ئىشنى مەلىكىگە مەلۇم قىلغانىدى.  
مەلىكە ھېسابسىز خۇشال بولۇپ، شۇئان ھۇجرىغا  
يېتىپ كەلدى.

لەخمىكار يىگىت مەلىكىگە ھۆرمەت بىلدۈرۈپ  
ئەدەپ بىلەن:

— ئەي مەلىكەم، سىلى ئاۋۋال ساراينغا بېرىپ  
شاھزادىمىزنىڭ ھۇجرىسىنى روشەن ۋە گۈلشەن  
قىلامدىلا ياكى شاھزادىمىز بۇ يەرگە كېلىپ  
ئۆزلىرىنى تاۋاپ قىلسۇنمۇ؟ — دەپ سورىدى.

مەلىكە جاۋاب بېرىپ:

— بۇ كېچە ئاۋۋال شاھزادە سائادەت قەدىمىنى  
بىز بىچارىلەرنىڭ كۆزلىرىگە سۈرمە قىلغاي! —  
دەپ لەخمىكار يىگىتنى نۇرغۇن ئالتۇن - كۈمۈش  
ئىنئام قىلىپ ئۈزىتىپ قويدى. كېنەزەك دەرھال  
بۇ ھۇجرىنى ياساپ - جابدۇپ تاشقىرى چىقىپ  
لەخمە ئاغزىدا شاھزادىنىڭ يولىغا كۆز تىكىپ  
تۇردى. مەلىكە كىيىنىپ - تارىنىپ ئۆزىنى  
تۈزەشتۈرۈپ ھۇجرىدا شاھزادىنى تەقەززالىق بىلەن  
ساقلاپ ئولتۇردى.

تۇرغىن. مەن قەمەرچىبەرەنىڭ تۇرالغۇسىغا بېرىپ، بار - يوقلۇقىدىن خەۋەر ئېلىپ كۆرەي، - دەپ مەلىكە قەسىرىگە قاراپ يۈرۈپ كەتتى. ۋەزىر دەرھال ھۇجرىغا كىرىپ:

— ئەي ھەممەنەپەسلەر، ئاگاھ بولۇڭلاركىم، شاھ بۇ ئەھۋالدىن ۋاقىپ بولۇپ مەلىكىنىڭ قەسىرىگە كەتتى. ئەمدى قانداق قىلىشنى ئۆزۈڭلار بىلىڭلار. مەن شاھنىڭ ۋەزىرىدۇرمەن، - دەپ بولغان ۋەقەنى رەھىم - شەپقەت يۈزىسىدىن بۇلارغا مەلۇم قىلدى.

مەلىكە دەرھال ئورنىدىن تۇرۇپ قەلەندەر - لەرگە:

— سىلەر خاتىرجەم بولۇپ، ئاۋۋالقىدەكلا مەجلىسىڭلارنى داۋاملاشتۇرۇۋېرىڭلار، ئەسلىي ھالەتنى بۇزماڭلار. بۇ ئىشنىڭ ئىلاجى تېپىلىپ قالار، - دەپ لەخمە بىلەن قەسىرىگە قايتتى ۋە تېزلىك بىلەن ھۇجرىسىغا كىرىپ، دەرىپەردە ئىچىدىن ئورۇن ئالدى. شاھ بېرىپ قەمەرچىبەرەنىڭ تاتلىق ئۇخلاپ ياتقانلىقىنى كۆرۈپ «سۇبھاناللا» دەپ يەنە سارايعا قاراپ يول ئالدى. كېلىپ قارىغۇدەك بولسا، مەجلىسنىڭ ھالىتى قىلچە ئۆزگەرمەپتۇ. مۇشائىرە يەنىلا داۋاملىشىۋېتىپتۇ.

ئەلقىسسە، شاھ شۇ تەرىقىدە تا سەھەرگىچە يەتتە مەرتەم يۈگۈردى. مەلىكىنى ئىككى جايدا ھازىر كۆردى. نائىلاج بولۇپ، ئاخىر ۋەزىرنى ئېلىپ قەلەندەرلەرنىڭ بەزمىسىگە ئۈسۈپ كىردى. مەلىكىنىڭ رەڭگى - رويى ئوخشاش ئىدى. قەلەندەرلەر دەرھال ئورۇنلىرىدىن تۇرۇپ، ھۆرمەت بىلدۈرۈپ، شاھ بىلەن ۋەزىرنى تۆرگە تەكلىپ قىلدى. قايتىدىن داستىخان سېلىپ، نازۇ نېمەتلەرنى تارتتى. ئاندىن مەلىكىنىڭ قولىدىن ئىككى پىيالىدىن مەي ئىچىشتى. قەلەندەرلەرمۇ ھېچبىر قورقۇنچ - ۋەھىمە ھېس قىلىشمىدى. سۈبھى ۋاقتى بولدى. شاھ بىلەن ۋەزىر قەلەندەرلەر بىلەن ۋىدالىشىپ ئوردىسىغا يۈرۈپ كەتتى. مەلىكە ئورنىدىن تۇرۇپ:

— بۇلار مېنىڭ بۇرادەرلىرىمدۇر. شۇڭا، ئويالماي، يۈزىڭىزدىكى چۈمبەلنى قايرىۋېتىپ ئولتۇرسىڭىزمۇ جايىزدۇر، - دەپ مەلىكىنى يۇقىرىغا تەكلىپ قىلدى. شۇنىڭ بىلەن مەلىكە تارتىنماستىنلا يۇقىرىغا ئۆتۈپ ئولتۇردى. بەزمىلەر تا سۈبھىگىچە داۋاملاشتى. مەلىكە ۋىدالىشىپ تۇرالغۇسىغا قايتتى. ھەر كېچە مۇشۇ تەرىقىدە ئۆتەتتى. ۋاقتىنىڭ ئۆزىرىشى بىلەن شەھەرگە: «پالانى سارايدا بەش قەلەندەر بارمىش. پۇل - ماللىرى زىيادە كۆپمىش. بۇ جاھاندا ئۇلارنىڭ تەڭدىشى يوقمىش...» دېگەندەك گەپ - سۆزلەر تارالدى. بۇ خەۋەر ئاستا - ئاستا شاھنىڭ قولىقىغا يەتتى. شاھنى خىياللار بېسىپ: «پىنھان بېرىپ، راست - يالغىننى بىر بىلىپ باقاچۇ» دېگەن ئارزۇ كۆڭلىنى چىرمىۋالدى. شاھ بىر كۈنى ۋەزىرنى ھەمراھ قىلىپ، يېرىم كېچىدە ئۇ سارايعا كەلدى ۋە سارايبۇەننى ۋاقىپلاندىرۇپ، ئاستا - ئاستا ئىچكىرى كىرىپ قەلەندەرلەرنىڭ ھۇجرىسىغا يېقىنلاشتى. ھۇجرىدا چىراغ يورۇق ئىدى. شاھ ئاۋايلاپ بېرىپ ئىشكىنىڭ يوقىقىدىن قارىغاندى، مەلىكە قەمەرچىبەرە مەجلىستە شېئىر ئوقۇپ ئولتۇرۇپتۇ. بۇنى كۆرۈپ شاھنىڭ بەدىنىدىكى ھەربىر مويى نەشتەر بولۇپ لىباسلىرىدىن باش چىقاردى. قان ئىچىشكە تەييار تۇرغان شەمشىرى قىنىدىن يۇلقۇنۇپ چىقتى. شاھ گويىا ھۇجرىغا بېسىپ كىرىپ، بۇ ئالتىسىنىڭ بېشىنى تەنلىرىدىن جۇدا قىلىش ھالىتىگە يەتكەندى. شۇ پەيتتە ۋەزىر شاھنىڭ قولىنى تۇتتى ۋە:

— ئەي ھۆرمەتلىك شاھىم، بۇنىڭ نېمىسى بولمىغۇدەك؟! - دەپ تەسەللى بېرىپ، شاھ كۆڭلىنى تىنچىتتى.

شاھ غەزىپىنى بېسىپ:

— ئەي ۋەزىر، قەمەرچىبەرە بۇنداق بىپەرۋا بولماسلىقى كېرەك ئىدى. ئەمەسمىكىن دېسەم، قەمەرچىبەرەنىڭ ئەينى ئۆزىدۇر. ئەمدى سەن بۇ يەردە ئۇلارنى ھېچ يەرگە بارغۇزماي كۆزىتىپ

كۆردىكى، ھۇجرىدا بىر پارچە نامە تۇرۇپتۇ. شاھ نامە مەزمۇنىدىن ۋاقىپ بولۇپ، بىر پەس ئېسىنى يوقاتتى. ئەمما، تېز پۇرسەتتە ئېسىگە كېلىپ، سەۋر - تاقەتنى دوست بىلىپ، ئۆزىگە ئۆزى تەسەللى بېرىپ «ئۇلارنى خۇدايىتائالاغا تاپشۇردۇم» دەپ يەنە شاھلىق ئىشلىرى بىلەن مەشغۇل بولدى. كۆڭلىدە بولسا، شاھزادە سەلماننىڭ ئەقىل - پاراسىتىگە ئاپىرىن ۋە تەھسىنلەر ئوقۇدى.

ئەلقسىسە، شاھزادە مەلىكە، كېنىزەك ۋە بۇرادەرلىرى بىلەن كېچە - كۈندۈز يول يۈرۈپ، بىر كۈنى بىر بۇلاق يېنىغا يېتىپ كەلدى. ئۇلار بۇ يەردە توختاپ، ئاتلارنى دەم ئالدۇرۇپ، كېچىنى شۇ بۇلاق بېشىدا ئۆتكۈزۈشكە تەرەددۇت قىلىشتى. تۈن نىسپىدىن ئاشقاندى. مۇدەررىنسكە شاگىرت بولغان موللا يىگىتنىڭ ئۇيقۇسى قاچتى. ئۇ ئورنىدىن تۇرۇپ غۇسۇل قىلدى. ئاندىن قازا نامازلىرىنى ئوقۇپ بولۇپ، تىلاۋەت قىلىپ ئولتۇراتتى، ئىككى قۇش ئۇچۇپ كېلىپ، بۇلاق لېۋىدىكى دەرەخكە قوندى. كېچە ئايدىڭ ئىدى. بىر قۇشنىڭ تۇمشۇقىدا بىر تال يوپۇرماق بار ئىدى. يەنە بىر قۇش كېلىپ يوپۇرماقنى تالاشتى. يوپۇرماقنى بىرى بىرىدىن قىزغىناتتى. تاللىشىش بىر ھازا داۋاملاشتى. بۇلار ئارىسىدا يۈز بەرگەن جەڭگى - جېدەلنى تەرىپلەشكە تىل ئاجىزلىق قىلىدۇ. ئاخىر يوپۇرماق يەرگە چۈشۈپ كەتتى. ئىككى قۇشمۇ تەڭلا قانات قېقىپ يەرگە قوندى. موللا يىگىت بۇ ۋەقەلەرنى كۆرۈپ كۆڭلىدە: «بۇ يوپۇرماقنىڭ چوقۇم بىرەر خاسىيىتى بولسا كېرەك، بولمىسا، بۇ قۇشلار مۇنچىلىك تالاشماس ئىدى» دېگەنلەرنى ئويلاپ، يوپۇرماقنى ئالدى - دە، ئاغزىغا سېلىپ يۈتۈۋەتتى. يوپۇرماق ھەزىم بولۇش بىلەن موللا يىگىت پۈتكۈل جانىۋارلارنىڭ تىلىنى ناھايىتى ئېنىق بىلىدىغان خاسىيەتكە ئىگە بولدى. يوپۇرماقتىن ئايرىلىپ قالغان بۇ ئىككى قۇش بىر - بىرىگە تاپا قىلىشقا باشلىدى.

بىرى دېدىكى:

— بۇ يوپۇرماق بىزگە نېسىپ بولمىدى.

يەنە بىرى دېدىكى:

— بۇ يەردىكى بەزمە ئەمدى ئاخىرىغا يەتتى. سىلەر سەپەر جابدۇقلىرىنى تەخلەپ ھازىر بولۇپ تۇرۇڭلار. بىر ئاماللارنى قىلىپ ئىران مەملىكىتىگە بېرىۋالايلى. مەندە مال - دۇنيا كۆپتۇر. كېنىزەكتىن سىلەرگە يەتكۈزۈپ بېرىمەن، — دەپ، ئۇلار بىلەن خوشلىشىپ تۇرالغۇسىغا راۋان بولدى. ھەر كۈنى كېنىزىكىدىن مال - دۇنيا يەتكۈزۈپ تۇردى. شاھ ئېھتىيات يۈزىدىن يەنە بىر قانچە كېنىزەكنى تەيىنلەپ، مەلىكىنىڭ قەسىرىنى تېخىمۇ مەھكەم ساقلىدى.

ئەلقسىسە، قەلەندەرلەر ياخشى ئاتتىن يەتتىنى ھازىرلاپ، ئېگەر - جابدۇقلىرىنى توقۇپ، ھەر ۋاقىت مېڭىشقا تەييارلىنىپ تەخ بولۇپ تۇردى. ئارىدىن بىر ئاي ئۆتتى. بىر كېچىسى مەلىكە بىلەن كېنىزەك ئەرەنچە ياسىنىپ لەخمە يولى بىلەن ساراينغا يېتىپ كەلدى. ئۇلار يەنە نۇرغۇن ئالتۇن - كۈمۈش، لەئەل - ياقۇت ۋە جاۋاھىراتلار ئېلىپ كەلگەنىدى. ئۇلار يېرىم كېچە بولغاندا ساراينىڭ بىر مۇشت ئالتۇن بېرىپ، ئاتلىرىغا مىنىپ ئىران يولىغا راۋان بولدى.

مەلۇم بولغاچكى، شاھزادە يولغا چىقىشتىن ئىلگىرى بىر پارچە نامە پۈتۈپ ھۇجرىغا قويۇپ قويغانىدى. خەتنىڭ مەزمۇنى مۇنداق ئىدى: «ئەبەدىي ھۆرمەتكە لايىق، ئەي ئۇلۇغ شاھىم، كەمىنە ئىران زېمىنىنىڭ شاھى دارابىنىڭ ئوغلى شاھزادە سەلماندۇرمەن. تەقدىرى قىسمەت بىلەن مۇنچە كۆپ نامۇۋاپىق ئىشلار روي بەردى. ئەگەر ئىران زېمىنىغا ساق - سالامەت بېرىپ شاھ ئاتام بىلەن دىدارلىشالسام، يەنە نامە يوللاپ ئەھۋالدىن خەۋەردار قىلىمەن. ئەلۋەتتە، بىزلىرىدىن خاتىرجەم بولغايسىلا. نامە تامام، ۋەسسالام.»

بۇ كېچە ئۆتتى. ناشتا ۋاقتى ئىدى. خىزمەتكارلار مەلىكە بىلەن كېنىزىكىنىڭ غايىب بولغانلىقىنى بىلىپ، شاھقا خەۋەر يەتكۈزۈشتى. شاھ بىتاقەت بولۇپ، دەرھال مەلىكىنىڭ ھۇجرىسىغا كىردى. ئەتراپقا نەزەر سېلىپ لەخمىنى كۆردى. شۇئان لەخمىگە چۈشۈپ، لەخمە يولى بىلەن ھايال ئۆتمەي ساراينغا يېتىپ كەلدى.

— ئەگەر سەۋر قىلغان بولساق، خاسىيىتى ھەر ئىككىمىزگە تەڭ بولغان بولاتتى...

ئۇلار «ھەي، ھەي! دەرىخ، ئەپسۇس!» دېيىشىپ نادامەت بىلەن ئۇچۇپ كېتىشتى. تالىپ ئىچ - ئىچىدىن خۇشال ئىدى. چۈنكى، ئۇ تۈرلۈك جانىۋارلارنىڭ سۆزلىرىنى چۈشىنەلەيدىغان بولغانىدى. بۇنىڭ سىرى مۇنداق ئىدى:

ئىنسانىيەتنىڭ ئۇلۇغ بوۋىسى ھەزرىتى ئادەم سەفىۋىللاھنىڭ قەبرىسى ئالدىدا بىر تۈپ دەرەخ بار ئىدى. ھاياتلىقتىن ھەر كىم ياكى ھەر نېمە ئۇ دەرەخنىڭ يوپۇرمىقىنى قايسى نىيەت بىلەن ئېلىپ تۇتسا ياكى يۇتسا، شۇ نىيەتكە يارىشا خاسىيەتكە ئىگە بولاتتى. بۇ قۇشلار يوپۇرماقنى ئادەمزاتنىڭ زۇۋانىنى (تىلىنى) تامام بىلىشنى نىيەت قىلىپ ئۈزگەنىدى. ئەپسۇس، ئۇلارغا نېسىپ بولمىدى. ئەكسىچە، بۇ نىيەت مۇنۇ موللا يىگىتكە نېسىپ بولدى. ۋەللاھۇ ئەللىم (ئاللاھ ئەڭ ياخشى بىلگۈچىدۇر).

ئەلقىسسە، بۇ كېچە ئۆتتى. يارەنلەر يەنە يولغا راۋان بولدى. تا ئىران زېمىنىغا قاراشلىق بىر ناھىيىگە يېتىپ كېلىپ، سۈيى ئېقىپ تۇرغان بىر ئېرىق بويىغا جايلاشتى. يارەنلەر ئۇيقۇغا غەرق بولۇشتى. ئەمما موللا يىگىتنىڭ يەنە ئۇيقۇسى كەلمىدى. ئۇ تەرەت ئېلىپ، ناماز ئوقۇپ ئولتۇرغانىدى. بىر جۈپ قۇش كېلىپ ئېرىق بويىدىكى دەرەخكە قوندى. بىرى يەنە بىرىگە بېقىپ: «ھەي دەرىخ!» دەپ كۆپ ئەپسۇس - نادامەتلەر قىلغانىدى، يەنە بىرى:

— ئەي دوستۇم، بۇنداق ئەپسۇس - نادامەتلەر چېكىشنىڭ سەۋەبى نېمىكىن؟ — دەپ سورىدى.

ئاۋۋالقىسى دېدىكى:

— بىلمەسەن، ئۇشبۇ مېھمانلارنىڭ بىرى سەلماندۇر. ھەي ئىسىت! پېشانىسىگە پۈتۈلگىنى شۇ ئوخشايدۇ. پات پۇرسەتتە ئۇنىڭ بېشىغا بالا ياغىدىغان بولدى. مەن ئۇنىڭ ھاياتىنىڭ خەۋپ ئاستىدا تۇرۇۋاتقانلىقىغا ئەپسۇسلىنىۋاتمەن.

نادامەت چەكمىكىمنىڭ سەۋەبى مانا شۇ.

— ئۇنداق بولسا، — دېدى يەنە بىرى، — پېشانىسىگە ھالاكەت پۈتۈلگەنكىن، ئەلۋەتتە، ھالاكەتتىن قۇتۇلۇشنىڭ چارىسىمۇ پۈتۈلگەن بولىدۇ. قانداق ئىلاج قىلماق كېرەكلىكىنى بىلمەسەن؟

— ئەلۋەتتە، ئىلاجى باردۇر، — دەپ جاۋاب بەردى ئاۋۋالقى قۇش، — مەيلى كىم بولسۇن، پەقەت ئۇچار قۇشلارنىڭ تىلىنى بىلىدىغانلىكى ئادەم بولسا، شاھزادە سەلماننى ئۆلۈمدىن خالاس قىلالايدۇ.

بىرى يەنە سوئال سورىدى:

— ئېيتقانلىرىڭنىڭ مەنىسى نېمە؟

يەنە بىرى جاۋاب بېرىپ دېدىكى:

— ۋاقتىكى، شاھزادە سەلمان جاپا - مۇشەققەتنى ئىختىيار قىلىپ سەپەرگە چىققانىدى. بىراق، سەپىرى ئۇزاققا سوزۇلۇپ كەتتى. داراب شاھ ئۈمىد ئۈزۈپ، باشقىلارنىڭ مەسلىھىتى بىلەن ئۈكىسىنى ۋەلىئەھد قىلىپ، ئۆزى خىلۋەتكە كىرىپ ئىبادەتكە مەشغۇل بولدى. ۋەلىئەھد يېقىندا شاھزادە سەلماننىڭ كېلىۋاتقانلىقىدىن خەۋەر تېپىپ، تەختتىن ئايرىلىپ قېلىشقا كۆڭلى ئۈنىماي، تۈرلۈك ئامال بىلەن شاھزادىنى كۆزدىن يوقىتىپ، شاھلىق ئورنىنى ساقلاپ قېلىش كويىدا بولۇۋاتىدۇ. شۇڭا، بىرىدىن بولمىسا، بىرىدىن تەسىرى يۇقۇپ شاھزادىنى نابۇت قىلغاي، دېگەن ئۈمىدتە بىر قۇش، بىر ئات، بىر ئىت، نەچچە قۇر ئېسىل تون ۋە بىر مەھرەمنى ناھايىتى ئۆتكۈر زەھەرگە چىلانغان ئالتۇن - كۈمۈش ۋە جاۋاھىراتلار بىلەن بېزەپ، شاھزادىنىڭ ئىستىقبالىغا ئېلىپ چىقىشنىڭ ھازىرلىقىنى قىلىۋاتىدۇ. ناۋادا شاھزادە بۇلاردىن بىرىگە قول تەگكۈزسە، ھايات ئۆتمەي جېنىدىن جۇدا بولىدۇ. ئەلۋەتتە، بۇ ئىشلارنى رەت قىلماقنىڭ چارىسى شۇكى، شاھزادە ئىستىقبالى ئۈچۈن ئېلىپ كېلىنگەن ھەرقانداق جانۇجانۋار، تون - سەرۋىپاي ۋە جاۋاھىراتلارنى بىرىنى قالدۇرماي كۆيدۈرۈپ،

لەشكەرلەرنىڭ قوللىرى دۇئادا ئىدى. ئەلقسىسە، ئىنئام - تارتۇق سۈپىتىدە شاھزادە ۋە بۇرادەرلەرنىڭ مۇبارەك قەدەملىرىگە ھازىرلانغان سوۋغا - سالاملارمۇ يېتىپ كەلگەنىدى. موللا يىگىتنىڭ بۇيرۇقى بويىچە بۇرادەرلەر ھەممىنى ئۇرۇپ - سۈندۈرۈپ، ئوت يېقىپ كۆيدۈرۈۋەتتى.

داراب شاھ بىلەن شاھزادىنىڭ ئىنىسى بىر دەۋازىدىن چىقىپ كېلىۋاتاتتى. ئەمما، شاھزادە موللا يىگىتنىڭ بۇيرۇقى بىلەن ئاتىسىغا قارىماستىن بۆلەك دەۋازىدىن كىرىپ، پايتەختكە بېرىپ قارار تاپتى. داراب شاھ ئىچكىرىگە كىرىپ بەش ئوغۇلنى كۆرگەندىن كېيىن خۇداغا شۈكۈرلەر ئېيتتى. بىراق، كۆڭلى پەرىشان بولۇپ: — ئەي كۆزۈمنىڭ نۇرلىرى، مېنى خەلق ئارىسىدا خىجىل ۋە شەرمەندە قىلىدىڭلار. بۇنداق قىلىشتىن سەۋەب نېمە؟ — دەپ كۆپتىن - كۆپ كۆڭۈل ئاغرىقى ئىزھار قىلدى. شاھزادە ئاتىسىنىڭ بۇ قاتارلىق پەرىشان بولۇۋاتقانلىقىغا چىدىماي، ئاخىر راست گەپنى ئېيتىپ، بۇ موللا يىگىتنىڭ كۆرسەتمىسى ئىكەنلىكىنى بايان قىلدى.

شاھ موللا تالىپقا تىكىلىپ:

— ئەي ئەقىلسىز، بۇ نېمىدېگەن ئەدەپسىزلىك. بۇنداق بولمىغۇر قىلىق قانداقسىگە سەندىن سادىر بولدى؟! مېنى خالايقىلار ئىچىدە شەرمەندە قىلىدىڭ. ئەگەر سەۋەبىنى دەپ مېنى رازى قىلساڭ ھايات قالسەن، بولمىسا، سىياسەت دارىغا ئېسىلسەن! — دەپ تەھدىت سالدى.

موللا تالىپ شاھنىڭ ئەلپازىغا قاراپ مەزكۇر سىرلارنى بايان قىلمىسا، بەربىر ئۆلىدىغانلىقىغا كۆزى يېتىپ:

— ئەي شاھ ئاتا، بۇ خۇسۇستا سوئال سورىمىغان بولسىلا ياخشى بولار ئىدى. كېيىن پۇشايمان قىلسىلىمۇ ھېچبىر پايدىسى بولمىغاي! — دەپ قىسسەنى باشتىن - ئاياغ، بىر مۇبىر بايان قىلىپ بولۇپ، ئوردا ئەھلى ۋە شاھزادە، مەلىكە

ئاتىسى كېلىدىغان يول ۋە دەۋازىنى تاشلاپ، ئۇلارغا قارىماستىن باشقا يول ۋە دەۋازا بىلەن شەھەرگە كىرىپ، ئۈدۈل ئوردىغا يېتىپ بېرىۋالسا، ئۇشبۇ بالا - قازالاردىن ئامان قالغاي، بولمىسا، تەخىرىسىز ھالاك بولغۇسىدۇر. ھەتتا بۇ سىرلاردىن ۋاقىپ بولغان ھەرقانداق بىر كىشى بۇ سۆزلەرنى باشقا بىرىگە بايان قىلسا ھەم تاشقا ئايلانغۇسىدۇر.

قۇشلار سوئال - جاۋابلىرىنى تامامىغا يەتكۈزۈپ بولغاندىن كېيىن، قانات قېقىپ ئۇچۇپ كېتىشتى. موللا يىگىت پەرىشان بولۇپ ھېسابسىز غەمگە پاتتى...

بۇ كېچە ئۆتتى. موللا يىگىت تەزىم قىلىپ:

— ئەي شاھزادە ۋە ئەي بۇرادەرلىرىم، ئەمدى خىزمەت ئادا بولدى. ماڭا جاۋاب بېرىپ رازى بولغايىسىلەر. مەن سىلەر بىلەن مۇشۇ يەردە خوشلىشىپ، باشقا جايلاردىن روزغار ئىزدەمەكچىمەن، — دەپ ئىلتىجا قىلدى.

شاھزادە ھەيران بولۇپ:

— ئەي بۇرادەر، مانا ئەمدى ھۇزۇر ۋە پاراغەتنىڭ ۋاقتى بولدى. ئەگەر ئاللا بۇيرۇغان بولسىلا، مەن سىزنى ئەسلا قويۇپ بەرمەيمەن، — دېدى.

— ئۇنداق بولسا، مۇنۇ ئىككى ئىشنىڭ بىرىنى ئىختىيار قىلىڭ، — دېدى موللا يىگىت، — بىرى شۇكى، ئىجازەت بېرىپ مېنى يولغا سېلىپ قويۇڭ؛ يەنە بىرى، خاھى يامان ئىش بولسۇن، خاھى ياخشى ئىش بولسۇن، تا بۇ يەردىن پايتەختكە بارغۇچە ئىختىيار تىزگىنىڭىز مەندە بولغاي!

شاھزادە شۇ زامان: «قەدىمىم تا پايتەختكە يەتكۈچە ئىختىيار تىزگىنىم بۇرادىرىم موللا يىگىتتە بولغاي» دەپ بىر پارچە ئەھدىنامە پۈتۈپ موللا يىگىتكە بەردى. موللا يىگىتنىڭ بۇ ئىشتىن كۆڭلى خاتىرجەم بولۇپ، شاھزادە ۋە بۇرادەرلىرى بىلەن يولغا راۋان بولدى. بۇلار شەھەرگە يېتىپ كەلدى. كۆردىكى، لەشكەرلەر توپ - توپ سەپ تۈزۈپ بۇلارنىڭ ئىستىقبالىغا چىققانىدى.

چىقىپ ئورنىدىن تۇردى. ئىككىيلەن بىر - بىرى بىلەن قۇچاقلىشىپ كۆرۈشۈپ، كۈلۈشۈپ - يىغلىشىپ، قول تۇتۇشۇپ پايتەخت ئىرانغا راۋان بولدى. ئۇلار شەھەرگە كېلىپ داراب شاھنىڭ ئايىغىغا ئۆزلىرىنى تاشلاپ ئۆزىلەر سوراشتى. داراب شاھ خۇرسەن بولۇپ، بۇلارنىڭ بېشىدىن بىر ئاياق ئالتۇن چاچقۇ قىلدى. خەزىنىلەرنىڭ ئىشىكىنى ئېچىپ خالايققا كۆپتىن - كۆپ ئىنئام - ئېھسانلار ئەيلەپ، شاھانە تاجنى ئۆز قولى بىلەن شاھزادە سەلماننىڭ بېشىغا كىيگۈزدى. شاھزادىمۇ ھۆرمەت بىلدۈرۈپ، ھۆكۈمەتنىڭ ئىقبال ئۈزۈكىنى قولىغا سالدى ۋە ئۇلۇغ - ئۇششاق ھەممىسىدىن پاتىھە ئېلىپ، سەلتەنەت تەختىدىن ئورۇن ئالدى. ئاندىن نەچچە كۈن توي - تاماشا قىلىپ، مەلىكە قەمەرچىپەرەنى نىكاھىغا ئالدى. بۇ ئىككى ۋىسال تەشنىلىرى مۇرادىنى تېپىپ ئارزۇ ئارمانلىرىغا يېتىشتى. شاھزادە تۆت بۇرادىرىگىمۇ تېگىشلىك مەنسەپ ۋە ھۆكۈمەت ئاتا قىلىپ، ئۆز يېنىغا ئولتۇرغۇزدى. ئەلقسىسە، شۇنىڭدىن باشلاپ مەلىكەتنىڭ بارلىق ھاكىمىيەت ئىشلىرى تۆت يارەننىڭ باشقۇرۇشىدا بولدى. شاھزادە بولسا ھەمىشە مەلىكە قەمەرچىپەرە بىلەن ھەمسۆھبەتتە بولاتتى. سەرەندىب شاھ بىلەنمۇ نەچچە مەرتەم نامە يوللاپ، ئەلچى ئەۋەتىپ بېرىش - كېلىش قىلىپ تۇردى. شاھنىڭ تۈزكۈر ئىنىسىنىڭمۇ گۇناھىدىن ئۆتۈپ، ئېھسان قىلىپ، كۆڭلىنى تىندۈرۈپ لايىق دۆلەت - مەنسەپكە ئىگە قىلدى. ئىران مەملىكىتى بۇلارنىڭ دانالىقى ۋە ھۆكۈمەتدارلىقى سەۋەبىدىن كۈنساين ئاۋاتلاشتى. ۋەللاھۇ ئەلەم بىسسەۋاب (ئاللا توغرىسىنى ئەڭ ياخشى بىلگۈچىدۇر).

ھەم بۇرادەرلىرىدىن رازىلىق تىلەپ يەرگە يىقىلدى. ئاندىن ئاستا - ئاستا تاشقا ئايلىنىپ قالدى. شاھ بىلەن شاھزادە بۇ ۋەقەنى كۆرۈپ ھېسابسىز پۇشايمان قىلدى. بىراق، ھېچبىر پايدىسى بولمىدى. شاھزادە سەلمان ئورنىدىن تۇرۇپ، ياقىلىرىنى پارە - پارە قىلىپ، ھېچكىمگە قارىماستىن تاشنى بېشىغا ئېلىپ، ئاھ - نالە قىلىپ باياۋانغا قاراپ يول ئالدى. گاھى دەشت، گاھى سەھرا ۋە گاھى تاغ - دەريالارنى كېزىپ يۈرۈپ، توختىماستىن ھەزرىتى خىزىر ئەلەيھىسسالامنىڭ قەدەملىرىدىن شىپالىق تىلەيتتى. بىر كۈنى ھەزرىتى ئاللاتائالانىڭ ئىنايىتى بىلەن باياۋاندا خىزىر سۈپەت بىر ھەزرەت بىلەن ئۇچرىشىپ قالدى. ئۇ ھەزرەت يىگىتنىڭ پەرىشان ھالىغا قاراپ:

— ئەي ئوغلۇم، نېمىگە مۇنچە ئاھ - نالە قىلىسەن؟ — دەپ سورىدى. شاھزادە يىغلاپ، ئۇ ھەزرەتنىڭ ئايىغىغا باش قويۇپ، سەرگۈزەشتىنى بايان قىلدى.

— ئەي ئوغلۇم، — دەپ ئۇ قەلبى يورۇق ئۈستاز، — ئەنە، ئاۋۇ كۆرۈنگەن دەرەخنىڭ ئاستىدا بىر بۇلاق بار. كىشىلەر ئۇنى «چەشمەئى شىفا» (شىپالىق بۇلاق) دەپ ئاتايدۇ. شۇ بۇلاقنىڭ يېنىغا بېرىپ ئۈچ - تۆت جام سۇنى بۇ تاشقا قويغىن. ئىنشائاللا، مۇرادىڭ ھاسىل بولغاي!

ئۇ ھەزرەت شاھزادىگە پاتىھە بېرىپ غايىب بولدى. شاھزادە ئاللاننىڭ ئىلتىپاتىغا تۈمەن مىڭ شۈكۈر - سانالار ئېيتىپ، دەرھال بۇلاقنى تېپىپ، ئۈچ جام سۇنى «بەندىكە شىپا» دەپ تاشقا قويدى. ئاللاتائالانىڭ كامالەتكە يەتكەن قۇدرىتى بىلەن تاش ھەرىكەتكە كېلىپ، تەڭ ئوتتۇرىدىن يېرىلدى. ئاندىن تاش ئىچىدىن موللا يىگىت ساق - سالامەت

(نەشرگە تەييارلىغۇچى شىنجاڭ ئۇنىۋېرسىتېتى فىلولوگىيە ئىنىستىتۇتىدا)



توپلاپ رەتلىگۈچى: راجە ئابدۇرېشىت ئىبراھىم

قىلىشنى بىلمەي تۇرۇشىغا، يەنە ھاۋا گۈلدۈرلەپ، يەر - جاھاننى تىترىتىپ چاقماق چېقىپتۇ. چاقماق بىلەن تەڭ بىر نۇر يەرگە چۈشۈپلا ئاق توشقانغا ئايلىنىپتۇ. ئاق توشقان سەكرەپ بەختىنىڭ ئالدىغا كېلىپلا كەينىگە قاراپ قېچىپتۇ. بەختى يول تاپالماي تۇرغاچقا، توشقاننىڭ كەينىدىن يۈگۈرۈپتۇ. ئۇ توشقاننىڭ كەينىدىن يۈگۈرۈپ بىر ئورمانلىق ئىچىگە كىرگەندە توشقان كۆزدىن غايىب بوپتۇ. بەختى ئورمانلىق ئىچىدە يا ئوڭغا، ياكى سولغا مېڭىشنى بىلمەي تۇرغاندا، ئالدى تەرەپتىن خورازنىڭ چىلىغان ئاۋازى ئاڭلىنىپتۇ. بەختى: «خوراز بار يەردە ئادەم بولۇشى مۇمكىن» دەپ ئويلاپ، ئاۋاز چىققان تەرەپكە قاراپ مېڭىپتۇ. شۇ چاغدا خوراز يېقىنلا يەردە يەنە چىلاپتۇ. بەختى خورازنىڭ ئاۋازى چىققان تەرەپنى نىشانلاپ مېڭىپتۇ، بىردەم ماڭغاندىن كېيىن بىر بۇلاق ئۇچراپتۇ. بۇلاق بېشىدا بىر تۈپ چىنار بار ئىكەن. چىنارنىڭ ئۈچى كۆككە تاقاشقان بولۇپ، سايىسى يەتتە پاتمان يەرگە چۈشۈپ تۇرىدىكەن. بەختى بۇلاق سۈيىدىن قانغۇچە ئىچىپ تۇرۇشىغا، خوراز يەنە چىلاپتۇ. بۇ نۆۋەت خورازنىڭ چىلىغان ئاۋازى ئاسماندىن ئاڭلىنىپتۇ. بەختى ئاسمانغا قاراپ ھېچنەرسە كۆرەلمەپتۇ. ئۇ بۇنىڭ نېمە ئىش

بۇرۇن بۇرۇندىكەن، تېرىق تۇلۇمدىكەن، سىز، بىز بىلمىگەن بىر ئەل بولغانىكەن. ئۇ ئەلنىڭ پادىشاھى تولىمۇ گۈل ئىكەن. ئۇ پادىشاھ ھىيلىگەر، قارا كۆڭۈل سول قول ۋەزىرى نېمە دېسە شۇنى قىلىدىكەن. شۇڭا، پۇقرالار پادىشاھتىن رازى ئەمەس ئىكەن. ئۇ شەھەرنىڭ چېتىدە بىر تۈل ئايال بار ئىكەن، ئۇ ئايال بەختى ئىسىملىك ئوغلى بىلەن بىللە تۇرىدىكەن. بەختى تولىمۇ ئاق كۆڭۈل، ئەمگەكچان، تېجەشلىك ئىكەن، كۈندە جاڭگالدىن ئوتۇن ئېلىپ كېلىپ ئۈچ تەڭگىگە سېتىپ، بىر تەڭگىگە يېمەك - ئىچمەك ئېلىپ ئاپىسى بىلەن تۇرمۇشنى قامدايدىكەن؛ بىر تەڭگىنى كېيىنكى ياخشى - يامان كۈنلەردە ئىشلىتەرمىز دەپ ئاپىسىغا ساقلاشقا بېرىدىكەن؛ بىر تەڭگىنى ئۆز يۇرتىدىكى ئاجىز، يېتىم - يېسىرلارغا سەدىقە قىلىپ بېرىدىكەن. ئايلا ئۆتۈپ، يىللار ئۆتۈپ بەختى 19 ياشقا كىرىپتۇ. ئۇنىڭ بۇرۇنقى خەت تارتىپتۇ. ئۇ كۈندىن - كۈنگە چوڭ بولۇپ، قەددى - قامىتى كېلىشكەن بىر يىگىتكە ئايلىنىپتۇ. كۈنلەرنىڭ بىرىدە بەختى ئادىتى بويىچە جاڭگالغا ئوتۇن ئالغىلى بېرىپتۇ. ئۇ ئوتۇن كەسلەۋاتقاندا توساتتىن ھاۋا تۇتۇلۇپ، ئەتراپى قاراڭغۇلۇق قاپلاپ كېتىپتۇ. بەختى نېمە

— ئاپا، ساڭا نېمە بولدى؟ — دەپ سوراپتۇ.  
 ئاپىسى بەختىنى كۆرۈپ:  
 — بالام، بۇ سەنمۇ؟ شۇنچە ۋاقىت نەگە  
 كەتتىڭ؟ ۋاي جېنىم بالام، — دېگىنىچە  
 بەختىنىڭ يۈز — كۆزلىرىگە سۆيۈپتۇ.  
 — ئاپا، مەن ئەتىگەن چاڭگالغا ئوتۇنغا  
 كەتكەندىمغۇ؟ مانا ھازىر قايتىپ كەلدىمغۇ، —  
 دەپتۇ.

— ياق بالام، سەن ئۆيدىن چىقىپ كەتكىلى  
 بۈگۈن ساق قىرىق كۈن بولدى. سەن شۇنچە  
 ۋاقىت نەلەردە يۈردۈڭ؟ — دەپ سوراپتۇ.  
 بەختى ئاپىسىغا:

— ئاپا، مەن ئۆيدىن چىقىپ كەتكىلى بۇنچە  
 ئۇزۇن بولۇپ كەتكەنلىكىنى بىلمىدىم. بۈگۈن  
 بىر ئالتۇن تاجلىق خورازنى تۇتۇۋالدىم. خورازنى  
 پادىشاھقا سوۋغا قىلىپ ئېلىپ بارايلى، پادىشاھ  
 بۇنىڭ ئۈچۈن ئىنئام بەرسە، ئۇنى دەسمايە قىلىپ  
 بىر ھۈنەر ئۆگەنسەم، چاڭگالدىن ئوتۇن  
 توشۇيدىغان ئىشتىن قۇتۇلۇپ، تۇرمۇشىمىز  
 ياخشىلىنىپ كەتسە ئەجەب ئەمەس، — دەپتۇ.

ئاپىسى خورازنىڭ چىرايلىقلىقىغا قاراپ:  
 — بۇ ھەقىقەتەن پادىشاھقا لايىق خوراز  
 ئىكەن، — دەپتۇ ھەمدە پادىشاھقا تەقدىم قىلىشقا  
 قوشۇلۇپتۇ.

ئەتىسى ئۇلار خورازنى ئېلىپ ئۇدۇل ئوردىغا  
 بېرىپتۇ. ياساۋۇللار ئۇلارنى توسۇۋېلىپ ئوردىغا  
 كىرگىلى قويماپتۇ. بۇ ئىككىسى نېمە قىلىشنى  
 بىلمەي تۇرغاندا، ئالتۇن تاجلىق خوراز  
 چىللاپتۇ. خورازنىڭ چىللىغان ئاۋازى پۈتۈن  
 ئوردىنى زىلزىلىگە ساپتۇ. پادىشاھ بۇنىڭغا ھەيران  
 بولۇپ:

— ئوردىنى تىترەتكۈدەك چىللايدىغان قانداق  
 خوراز ئۇ؟ شۇ خورازنى تېپىپ كېلىڭلار! — دەپ  
 بۇيرۇق چۈشۈرۈپتۇ.

ئوردا مۇلازىملىرى ئوردا ئالدىغا چىقىپ،  
 بەختى بىلەن ئاپىسىنى كۆرۈپ:

— سىلەر كىم؟ بۇ يەردە نېمە قىلىۋاتىد-  
 سىلەر؟ — دەپ سوراپتۇ.

ئۇلار كېلىش مەقسىتىنى ئېيتقاندىن كېيىن،  
 مۇلازىملار ئۇلارنى پادىشاھنىڭ ئالدىغا ئېلىپ

ئىكەنلىكىنى، نەگە مېڭىشنى بىلمەي، بۇلاق  
 تۈۋىدە ئازراق ئارام ئېلىۋېلىش ئۈچۈن، بۇلاق  
 سۈيىگە قارىغىنىچە خىيال سۈرۈپ ئولتۇرۇپتۇ.  
 بىر چاغدا خورازنىڭ چىللىغان ئاۋازى ئۇنىڭ  
 خىيالىنى بۇزۇپتۇ. ئۇ بۇلاقتا چىللاۋاتقان ئالتۇن  
 تاجلىق خورازنى كۆرۈپ تېخىمۇ ھەيران بولۇپتۇ —  
 دە، خورازنى تۇتۇۋېلىشنى ئويلاپ قولىنى بۇلاققا  
 تىققاندىن كېيىن، خوراز يوقاپ كېتىپتۇ. بەختى  
 بۇلاقتا كۆرۈنگىنى خورازنىڭ سۇغا چۈشكەن  
 شولىسى ئىكەنلىكىنى بىلىپ، چىنارنىڭ  
 ئۈستىگە قاراپتۇ — دە، چىنار شېخىدا بۇلاققا  
 تەلمۈرۈپ تۇرغان خورازنى كۆرۈپتۇ. خورازنىڭ  
 پەيلىرى كۈن نۇرىدا پارقىراپ، تاجىسى  
 جۇلالىنىپ تۇرغانىكەن. بەختى تاكى شۇ كۈنگىچە  
 بۇنداق چىرايلىق خورازنى كۆرۈپ باقمىغانىكەن.  
 خورازنىڭ چىرايلىقلىقىدىن بەختى كۆزىنى  
 ئۈزلەلمەي: «بۇ خورازنى تۇتۇۋالسام نېمىدېگەن  
 ياخشى بولاتتى — ھە؟» دەپ ئويلاپتۇ. ئۇ خورازنىڭ  
 بۇلاق سۈيىگە تەلمۈرۈپ قاراۋاتقانلىقىنى كۆرۈپ،  
 سۇ ئىچكىلى چۈشىدىغانلىقىنى پەملەپتۇ — دە،  
 شۇ پەيتتىن پايدىلىنىپ ئۇنى تۇتۇۋېلىشنى  
 ئويلاپ، چاققانلىق بىلەن بۇلاق بويىدىكى ئوت —  
 چۆپلەرنىڭ ئارىسىغا يوشۇرۇنۇپتۇ. ئۇ ئوت — چۆپ  
 ئارىسىدا خورازنىڭ چۈشۈشىنى كۈتۈپ يېتىپ،  
 كۆزى ئۇيقۇغا كېتىپتۇ. توساتتىن: «ئەي ئوغلۇم،  
 تۇر ئورنىڭدىن، ئۆز بەختىڭنى تاپ!» دېگەن  
 ئاۋاز ئاڭلىنىپتۇ. ئۇ چۆچۈپ ئويغىنىپ  
 قارىغۇدەك بولسا، ئالتۇن تاجلىق خوراز بۇلاق  
 بويىغا چۈشۈپ سۇ ئىچمۇ ئاقۇدەك. بەختى قولىنى  
 ئاستا سوزۇپ، خورازنىڭ پۈتىنى تۇتۇۋاپتۇ.  
 خوراز قاقاقلىغىنىچە يۇقىرىغا كۆتۈرۈلۈپتۇ.  
 بەختىمۇ خورازنىڭ پۈتىنى قويۇپ بەرمەپتۇ.  
 خوراز شۇ ئۇچقانچە بەختىنىڭ ئىشىكى ئالدىغا  
 كېلىپ قونۇپتۇ. بەختى خورازنى قەپەزگە سولاپ  
 قويۇپ ئۆيىگە كىرىپتۇ. قارىغۇدەك بولسا ئاپىسى  
 قارىلىق تۇتۇپ، ھازا ئېچىپ:

— ۋاي جېنىم بالام، ياش كەتتىڭغۇ بالام،  
 چۆل — جەزىرىدە نام — نىشانىز كەتتىڭغۇ بالام، —  
 دەپ يىغلاپ ئولتۇرغۇدەك. بەختى بۇنىڭغا ھەيران  
 بولۇپ:

كەرىپتۇ.

بەختى پادشاھقا تەزىم قىلىپ:

— پادشاھى ئالەم، مەن بىر ئالتۇن تاجلىق خوراز تۇتۇۋالغانىدىم، بۇ خورازنى سىلگە مۇناسىپ كۆرۈپ سوۋغا قىلىشقا ئېلىپ كەلدىم، — دەپ قەپەزنىڭ ئۈستىگە يېپىپ قويغان يوپۇقنى ئاچقانكەن، شۇ ھامان ئوردا ئىچى ۋاللىدە يۈرۈپ كېتىپتۇ. پادشاھ بۇنى كۆرۈپ ناھايىتى خوشال بولۇپ:

— خەزىندار، بۇ بالغا مىڭ تىللا ئىنئام بەرگىن، — دەپتۇ.

سول قول ۋەزىر پادشاھنىڭ مەجەزىنى بىلىدىغان بولغاچقا، بەختى خورازنى تەقدىم قىلىشنى ئېيتقاندىلا كۆڭلىگە بىر رەزىللىكنى پۈككەنكەن. ئۇ پادشاھقا:

— پادشاھى ئالەم، مېنىڭ بىر ئېغىز پىكرىم بار ئىدى، — دەپتۇ. پادشاھ سول قول ۋەزىرگە:

— قېنى، پىكرىڭنى ئېيتىڭ، — دەپتۇ.

— ئەي پادشاھى ئالەم، خەزىندىكى ئالتۇن - كۈمۈش، تىللارنى جانابلىرى سەركەردە - سەرۋازلارنى ئىشقا سېلىپ، پۇقرالارنىڭ ئۈستىگە ئالۋان - ياساق چېچىپ مىڭ تەستە يىغقان، سىلى مەردلىك قىلىپ، بىر خوراز ئۈچۈن مىڭ تىللا ئىنئام بەرسىلە، ئاز كۈندە خەزىنە قۇرۇقىدىلىنىپ قالسا، سىلى يۇرتنىڭ چوڭ ئىشلىرىنى قانداق ۋۇجۇدقا چىقىرىدىلا؟ ئۇنىڭ ئۈستىگە مەن ئالتۇن تاجلىق خورازنى بىر قاننى ئالتۇن، بىر قاننى كۈمۈش ئىشكى بار قەپەستە تۇرمىسا غايىب بولارمىش دەپ ئاڭلىغان. شۇڭا، بۇ بالا ئالتۇن تاجلىق خورازنى تاپالغانكەن، ئالتۇن تاجلىق خوراز تۇرىدىغان ئاشۇ قەپەسنىمۇ تاپالايدۇ. ئۇ ئەشۇ قەپەسنى تېپىپ كېلىپ، ئاندىن مىڭ تىللا ئىنئامنى ئېلىپ كەتسۇن، — دەپتۇ.

پادشاھ ۋەزىرنىڭ سۆزىنى توغرا تېپىپ، بەختىنى قەپەسنى تېپىپ كېلىشكە بۇيرۇپتۇ.

ئانا - بالا ئىككىسى ئۆيگە قۇرۇق قول قايتىپ كەپتۇ. بەختى قانداق قىلىش توغرىلىق ئانىسىدىن مەسلىھەت سورايتۇ. ئانىسى:

— بالام، بىز پادشاھنىڭ ئالدىغا بېرىپ ئۆزىمىزگە باش ئاغرىقى تېپىۋالدۇق. پادشاھنىڭ ئەمرى ۋاجىپ. بالام، ئەگەر پېشانەڭگە پۈتۈلگەن بولسا، سەن ئۇ قەپەسنى چوقۇم تاپالايسەن، تەۋەككۈل قىلىپ ئىزدەپ باققىن، ئاۋۋال غەرب تەرەپكە بېرىپ باققىن، — دەپتۇ.

بەختى ئاپىسى تەييارلاپ بەرگەن توققۇز زاغىنى خۇرجۇنغا سېلىپ ئۆشنىسىگە ئارتىپ، بىر قاپاق سۇ ئېلىپ سەپەرگە چىقىپتۇ. لېكىن، ئۇ قەپەسنى نەدىن ئىزدەشنى بىلمەي نىشانسىز يول يۈرۈپتۇ. بەختى شۇ ھالەتتە ئادەم ئاياغ باسمىغان چۆل - جەزىرىدە توققۇز كۈن يول يۈرۈپتۇ. ئۇنىڭ خۇرجۇنىدا بىرلا زاغرا قاپتۇ. قاپاقتىكى سۈيىمۇ تۈگەي دەپ قاپتۇ. بەختى قانداق قىلىشنى بىلمەي غەم بىلەن كېتىپ بارسا، ئالدى تەرەپتىن چىنار شېخىنى ھاسا قىلىۋالغان، ئاپئاق ساقاللىق خىزىر سۈپەت بىر بوۋاي چىقىپ كەپتۇ. بەختى بوۋايغا سالام بېرىپتۇ. بوۋاي بەختىنىڭ سالامىنى قوبۇل قىلىپ:

— بالام، مەن ئاغزىمغا بىر بۇردا نان سالمىغىلى، بىر يۈتۈم سۇ ئالمىغىلى توققۇز كۈن بولدى، ماڭا سۇ بەرسەڭ، — دەپتۇ.

بەختى ھېچ ئىككىلەنمەيلا خۇرجۇندىكى ئاخىرقى زاغىسىنى چىقىرىپ بېرىپتۇ. بوۋاي زاغىنى يەپ بولغاندىن كېيىن قاپىقىدىكى سۈنمۇ بېرىپتۇ. بوۋاي سۈنى ئىچىپ بولۇپ:

— بالام، بۇ جەزىرىدە نېمە قىلىپ يۈرسەن؟ — دەپ سورايتۇ.

بەختى سەپەرگە چىقىش مەقسىتىنى ئېيتىپ بېرىپتۇ.

— ئوغلۇم، سەپىرىڭ خەتەرلىك سەپەر ئىكەن، سېنىڭ مەقسىتىڭگە يېتىشنىڭ يولىنى كۆرسىتەي. سەن مۇشۇ يولنى بويلاپ قىرىق كۈن يول يۈرسەڭ، بىر تاغ باغرىغا يېتىپ بارسەن، ئاشۇ تاغ باغرىدىكى كەپىدە بىر ياغاچ تۇرىدۇ، ئۇ ياغاچنى سەن ئىزدىگەن قەپەستىن كۈندە بىرنى ياسايدۇ. لېكىن، قەپەس پۈتكەن ھامان بېشى قاتتىق ئاغرىيدۇ، ئۇ ئادەم شۇ باش ئاغرىقى سەۋەبىدىن ئاشۇ يەرگە بېرىپ قالغان، ئۇ

ئىسسىق قاتلىما چىقىپ تۇرۇپتۇ، قاپقىدىن شەربەت ئۆكسۈمەپتۇ. ئۇ قىرىق كۈن مېڭىپ بوۋاي ئېيتقان ھېلىقى تاغ باغرىغا يېتىپ بېرىپتۇ. تاغ باغرىدا بىر كەپىدىن باشقا ھېچ نەرسە يوق ئىكەن. بەختى بۇنى كۆرۈپ بوۋاي ئېيتقان كەپىنىڭ شۇ ئىكەنلىكىنى بىلىپ، كەپىگە كىرىپ سالام بېرىپتۇ. ياغاچچى بەختىنىڭ سالمىنى قوبۇل قىلىپ:

— بۇ يەرگە نېمە مەقسەت بىلەن كەلدىڭ؟ — دەپ سورايتۇ.

بەختى بۇ يەرگە كېلىشتىكى مەقسىتىنى ئېيتىپ:

— سېنىڭ باش ئاغرىقىڭنى توختىتىپ، قەپەسنى ئالغىلى كەلدىم، — دەپتۇ. ياغاچچى بەختىنىڭ مەقسىتىنى بىلىپ:

— مەن ساڭا ئۇ قەپەسنى ياساپ بېرىمەن، بىراق بېشىمنىڭ ئاغرىقىنى توختىتالمىساڭ، سېنى ئۆلتۈرۈۋېتىمەن، — دەپتۇ.

بەختى ماقۇل بوپتۇ. ياغاچچى قەپەسنى ياساشقا كىرىشىپتۇ. بەختى ئۇنىڭ قەپەسنى نېمىدە ياساۋاتقانلىقىنى كۆرمەپتۇ. لېكىن، قەپەس ئاستا - ئاستا پۈتۈشكە باشلاپتۇ. قەپەس پۈتۈشكە ئاز قالغاندا، بەختى:

— ئىشلەپ تەرلەپ كەتتىڭ، تۇمىقىڭنى ئېلىۋىتەي، — دەپ، ياغاچچىنىڭ بېشىدىكى تۇماقنى ئېلىۋاپتۇ. ياغاچچى قەپەس ئىشىكىنىڭ ئوڭ قانتىنى بېكىتكەندە بەختى كەپىدىن چىقىپ، تۇماق بىلەن باش سۆڭىكىگە سۇ ئېلىپ كىرىپ تەييار بولۇپ تۇرۇپتۇ. ياغاچچى قەپەسنى پۈتتۈرگەن ھامان بوۋاينىڭ كۆرسەتمىسى بويىچە ئىشلارنى تاماملاپتۇ، ياغاچچىغا باش سۆڭەكىنى بېرىپ:

— بۇنىڭدىكى سۇنى ئىچسەڭ، بېشىڭنىڭ ئاغرىقى توختايدۇ، — دەپتۇ.

ياغاچچى سۇنى ئىچكەندىن كېيىن، باش ئاغرىقى توختاپتۇ. ياغاچچى بۇنىڭدىن خۇش بولۇپ:

— سېنىڭ يەنە نېمە تەلىپىڭ بار؟ — دەپ سورايتۇ.

— مۇشۇ قەپەس ئىشىكىنىڭ بىر قانتىنى

بېشىنىڭ ئاغرىقىغا بەرداشلىق بېرەلمەي قەپەسنى ئۈرۈپ يانچىۋېتىدۇ. ئۇ: «بېشىمنىڭ ئاغرىقىنى كىم توختاتسا، قەپەسنى شۇنىڭغا بېرىمەن» دەپ قەسەم ئىچكەن. لېكىن، ئۇنىڭ باش ئاغرىقىنىڭ سەۋەبىنى ھېلىغىچە ھېچكىم بىلەلمىدى. چۈنكى، ئۇنىڭ بېشى سېھىر - جادۇ سەۋەبىدىن ئاغرىيدۇ. سەن ئۇنىڭ يېنىغا بېرىپ، بېشىنىڭ ئاغرىقىنى توختىتىدىغانلىقىڭنى ئېيتساڭ، ياسىغان قەپەسنى ساڭا بېرىشكە ماقۇل بولىدۇ. قەپەس پۈتۈشكە ئاز قالغاندا، سەن ئۇنىڭ بېشىدىكى تۇمىقىنى ئېلىپ تەييار بولۇپ تۇرغىن. ئۇ قەپەس ئىشىكىنىڭ ئوڭ قانتىنى بېكىتكەندە سەن يۈگۈرۈپ چىقىپ، ئۇنىڭ كەپىسى ئالدىدىكى بۇلاقتىن تۇماققا سۇ ئالغىن. بۇلاق بېشىدا ئادەمنىڭ قۇرۇپ كەتكەن باش سۆڭىكىدىن يەتتىسى بار. سەن ئوتتۇرىدىكى باش سۆڭىكىنى ئېلىپ، ئۇنىڭغا بۇلاق سۈيىنى قاچىلاپ تۇماق بىلەن بىرگە ئېلىپ كىرگىن. ئۇ قەپەس ئىشىكىنىڭ سول قانتىنى بېكىتىپ بولغان ھامان، تۇماقتىكى سۇغا ئۇ ئۆلتۈرگەن يەردىن بىر ئوچۇم توپا ئېلىپ سېلىپلا، تۇماقنى ئۇنىڭ بېشىغا كەيدۈرۈپ قوي، ئاندىن باش سۆڭىكىدىكى سۇنى ئىچىشنى ئېيتقىن. ئۇ ئادەم سۇنى ئىچسە، شۇ زامان بېشىنىڭ ئاغرىقى توختايدۇ. ئۇنىڭ بېشىنىڭ ئاغرىقى توختىسا، قالغان ياردەمنى ئۆزى قىلىدۇ. لېكىن، بۇ ئىشلارنى بەجا كەلتۈرەلمىسەڭ، ئۇ سېنى ئۆلتۈرۈۋېتىدۇ. خەير ئوغلۇم، ساڭا ئاق يول تەلەيمەن، — دەپ دۇئا قىلىپ غايىب بوپتۇ.

بەختى يولنى داۋاملاشتۇرۇپتۇ. كەچ كىرگەندە ئۇنىڭ قورسىقى ئېچىپتۇ. ئۇ «يەيدىغان نەرسە يوق، ئەمدى قانداق قىلارمەن؟» دەپ زاغرىنىڭ ئۇۋاقلىرىنى يېمەكچى بولۇپ خۇرجۇنغا قولىنى سالغانىكەن، خۇرجۇندىن ھورى كەتمىگەن ئىسسىق قاتلىما چىقىپتۇ. بەختى قاتلىمىنى كۆرۈپ، ئۆزىگە ئۇچرىغان بوۋاينىڭ ئادەتتىكى ئادەم ئەمەسلىكىنى بىلىپتۇ ۋە قاتلىمىنى يەپ قورسىقىنى تويغۇزۇپتۇ. قاپاقنىڭ ئاغزىنى ئاچقاننىكەن، شەربەت پۇراپتۇ. ئۇ شەربەتنى ئىچىپ، يولنى داۋام قىپتۇ. شۇنىڭدىن كېيىن بەختى خۇرجۇنغا قاچان قولىنى سالىسا

بوپتۇ. پادشاھ ئالتۇن تاجلىق خورازنى قەپەسكە سولاپتۇ. ئالتۇن تاجلىق خوراز قەپەسكە كىرىپلا، ئوردىنى زىلزىلىگە كەلتۈرۈپ چىلاپتۇ. ئالتۇن تاجلىق خوراز چىللىشى بىلەن ئوردىنىڭ ئىچى خۇشپۇراققا تولۇپتۇ. بۇ خۇشپۇراقتىن مەستخۇش بولغان پادشاھ خۇشاللىقىدا:

— بۇ يىگىتكە ئالتۇن تاجلىق خوراز بىلەن قەپەسنىڭ ھەققىنى قوشۇپ، ئىككى مىڭ تىللا بېرىڭلار! — دەپ ئەمر قىپتۇ. خەزىنىدار تىللا ئېلىپ كېلىشكە ماڭغانىكەن، ھېلىقى قارا نىيەت ۋەزىر ئۆزىنىڭ ئويلاپ تاپقان ھىيلە - مىكرىنى ئاشكارىلاپ:

— ئەي پادشاھى ئالەم، ئالتۇن تاجلىق خوراز بۇ ئېسىل قەپەستە يالغۇز تۇرسا بولماس، جاھاندىكى ھەممە جانلىق جۈپتى بىلەن يارالغان، شۇڭا بۇ يىگىت ئالتۇن تاجلىق خورازنىڭ جۈپتى بولغان ئالتۇن باشلىق مېكىيانىنى تېپىپ كېلىپ، ئاندىن ھەققىنى ئالسۇن، — دەپتۇ.

پادشاھمۇ دەرھال گېپىنى ئۆزگەرتىپ، بەختىنى شۇنداق قىلىشقا بۇيرۇپتۇ.

بەختى ئۆيىگە روھى چۈشكەن ھالدا قايتىپ كېلىپ، بولغان ئىشلارنى ئاپىسىغا سۆزلەپ بېرىپتۇ. ئاپىسى غەمگە پاتقىنىچە:

— بالام، پادشاھنىڭ بۇيرۇقىدىن باش تارتقىلى بولمايدۇ. يەنە بىر قېتىم تەۋەككۈل قىلىپ باققىن، بۇ نوۋەت جەنۇبقا قاراپ يولغا چىق، — دەپ سەپەرگە ئۈزىتىپ قويۇپتۇ.

بەختى ئاپىسىدىن دۇئا ئېلىپ، خۇرجۇن بىلەن قاپاقنى مۇرىسىگە ئارتىپ سەپەرگە چىقىپتۇ. يىگىت قورسىقى ئاچسا خۇرجۇنغا قولىنى سالىدىكەن، خۇرجۇندىن ھەر دائىم ئىسسىق قاتلىما چىقىپ تۇرىدىكەن. ئۇسسغاندا قاپقىدا شەرىپەت تولۇپ تۇرىدىكەن. بەختى شۇ ماڭغىنىچە قىرىق كۈن يول يۈرۈپتۇ. يۈرگەندىمۇ مول يۈرۈپتۇ. بىر چاغدا كېتىپ بارسا ئالدىغا چاچ - ساقاللىرى قاردەك ئاقارغان بىر بوۋاي ئۇچراپتۇ. بەختى ئۇ بوۋايغا سالام بېرىپتۇ. بوۋاي بەختىنىڭ سالامىنى ئىلىك ئېلىپ:

— ئەي ئوغلۇم، بۇ ئادەم بالىسى ئاياغ باسمىغان چۆل - جەزىرىدە نېمە قىلىپ

ئالتۇندىن، بىر قاندىكى كۈمۈشتىن قىلىپ بەرگەن بولساڭ، — دەپتۇ بەختى.

ياغاچچى گەپ قىلماي بەختىنى باشلاپ مېڭىپتۇ. ئۇلار تاغنى ئايلىنىپ بىر غارغا كىرىپتۇ. ياغاچچى بىر ئەپسۇن ئوقۇغانىكەن، غارنىڭ بىر تېمىدىن ئىشىك ئېچىلىپتۇ. ئۇ بەختىنى ئىشىكتىن كىرگۈزۈپ:

— سەن مۇشۇ يول بىلەن ماڭساڭ ئالدىڭغا بىر بۇلاق ئۇچرايدۇ، ئۇ بۇلاقنىڭ سۈيى ئوڭ - تەتۈر ئاقىدۇ، ئوڭ ئاققاندا قەپەسنىڭ بىر قاندىكى بۇلاق سۈيىگە چىلساڭ ئالتۇنغا، تەتۈر ئاققاندا يەنە بىر قاندىكى چىلساڭ كۈمۈشكە ئايلىنىدۇ. لېكىن، بۇلاقنىڭ ئوڭ - تەتۈر ئېقىشىغا دىققەت قىلغىن. ئېيتقىنىمنىڭ ئەكسىچە ئىش قىلساڭ، سەن بۇ يەردىن ئۆيۈڭگە مەڭگۈ كېتەلمەيسەن، مەقسىتىڭ ئەمەلگە ئاشسا، سەن ئۆيۈڭگە ئاسانلا قايتالايسەن، — دەپ يولغا ساپتۇ.

بەختى ياغاچچى بىلەن خوشلىشىپ توققۇز كۈن يول يۈرگەندىن كېيىن، ئالدىغا بىر بۇلاق ئۇچراپتۇ. بۇلاق بىردە ئوڭ، بىردە تەتۈر ئېقىپ تۇرىدىكەن. بەختى بۇنىڭ دەل ئۆزى ئىزدەۋاتقان بۇلاق ئىكەنلىكىنى بىلىپ، ھېلىقى كىشىنىڭ ئېيتقىنى بويىچە قەپەسنى بۇلاققا چىلىغانىكەن، قەپەس ئىشىكىنىڭ بىر قاندىكى ئالتۇنغا، بىر قاندىكى كۈمۈشكە ئايلىنىپ، كۈن نۇرىدا چاقناپ كۆزنى قاماشتۇرۇپتۇ. بەختى بۇنى كۆرۈپ ناھايىتى خۇشال بوپتۇ. ئۇ بۇ خۇشاللىقىنى ئاپىسىغا يەتكۈزۈشنى ئويلاپ قەدىمىنى تېزلەتكەنىكەن، ئايىغىدىن چاڭ - توزان كۆتۈرۈلۈپ كۆزىگە كىرىپ كېتىپتۇ. ئۇ كۆزىنى ئېچىپ قارىسا، ئۆزىنى ئۆيىنىڭ ئالدىدا كۆرۈپتۇ. بەختى بۇ كارامەتتىن تېخىمۇ ھەيران قاپتۇ ۋە خۇشاللىقىدا ئۆيىگە كىرىپ ئاپىسى بىلەن كۆرۈشۈپ، بولغان ئىشلارنى سۆزلەپ بېرىپتۇ، ئاندىن ئاپىسىنىڭ رازىلىقىنى ئېلىپ ئوردىغا بېرىپتۇ.

پادشاھ بەختىنىڭ بىر قاندىكى ئالتۇندىن، بىر قاندىكى كۈمۈشتىن ئىشىكى بار قەپەسنى تېپىپ كەلگەنلىكىنى كۆرۈپ، ناھايىتى خۇشال

ئۇ يەتتە چۈجىنىڭ بىرىنىمۇ قاچۇرۇپ قويماي ئۆلتۈرۈۋەتسەڭ، دىۋىلەر دەرھال ئۆلىدۇ. ئەگەر چۈجىدىن بىرنى قاچۇرۇپ قويساڭ، بىر دىۋە مىڭغا ئايلىنىپ سېنى ئۆلتۈرۈۋېتىدۇ. ساڭا ئاق يول تىلەيمەن، — دەپتۇ ۋە بىر يوپۇق بېرىپ، دۇئا قىپتۇ.

بەختى بوۋاي بىلەن خوشلىشىپ مېڭىپتۇ. شۇ ماڭغىنىچە قىرىق بىر كۈن يول يۈرگەندىن كېيىن، كۆز ئالدى قاراڭغۇلىشىپتۇ. ئەمما، ئۇ كۆزىنى چىڭ يۇمۇۋېلىپ يولىنى داۋاملاشتۇرۇپتۇ. شۇ ھالەتتە خېلى ماڭغاندىن كېيىن، ھاۋا قاتتىق گۈلدۈرلەپتۇ. بەختى كۆزىنى ئاچسا، ئەتراپ يورۇپ كەتكەنىكەن. ئۇنىڭ ئالدىدا دەھشەتلىك دولقۇنلاپ ئېقىۋاتقان بىر دەريا پەيدا بوپتۇ. ئۇ قاپقىغا دەريادىن سۇ ئالغانىكەن، دەريا دولقۇنلىرى پەسىيىپ ئاستا - ئاستا غايىب بوپتۇ ۋە دەريا ئورنىدا چاتقاللىق پەيدا بولۇپ، ئوت كۆيۈشكە باشلاپتۇ. بەختى شۇ چاغدا بوۋاينىڭ گېپىنى يادىغا ئېلىپ، قاپاقتىكى سۇنى چاتقالنىڭ يىلتىزىغا قويغانىكەن، ئوت ئۆچۈپ، چاتقاللار يوقىلىپتۇ. ئۇ ئەمدى ماڭاي دەپ تۇرۇشىغا يان تەرەپتىن بىراۋنىڭ ھالسىز نالە قىلغان ئاۋازى ئاڭلىنىپتۇ. قارىسا، بىر تۈپ يۇلغۇن تۈۋىدە چاچلىرى چۈۋۈلۈپ كەتكەن نىمجان بىر موماي: — سۇ، سۇ... — دەپ قوللىرىنى سوزغىنىچە ياتقىدەك.

بەختى موماينىڭ تۇرقىغا قاراپ ئىچى ئاغرىپتۇ. ئۇ مومايغا سۇ بېرىشنى ئويلاپ ئالدىغا ئىككى قەدەم ئالغانىكەن، موماينىڭ كۆزلىرىگە قان تولۇپ، ئېغىز - بۇرنىدىن ئوت يالقۇنچاپ چىقىشقا باشلاپتۇ. بەختى مومايدىكى بۇ ئۆزگىرىشنى كۆرۈپ، دەرھال ئۇنىڭغا ياردەم قىلىش نىيىتىدىن يېنىپ، قولىغا يوغان تاشتىن بىرنى ئېلىپ، قەھرى بىلەن موماينىڭ بېشىغا ئۈرۈپتۇ. موماي دەھشەتلىك چىرقىراپ غايىب بوپتۇ. بەختى يولىنى يەنە داۋاملاشتۇرۇپ بىر كۈن ماڭغانىكەن، ئالدىغا تورغا چۈشۈپ قالغان بىر قارچىغا ئۇچراپتۇ. قارچىغا توردىن قۇتۇلۇش ئۈچۈن ھەر تەرەپكە ئۆزىنى ئۈرۈپ، پالاقشىپ تۇرغانىكەن. بەختىنىڭ قارچىغا ئىچى ئاغرىپ،

يۈرسەن؟ يەنە ئالدىڭغا ماڭساڭ دىۋىلەر ماكانغا كىرىپ قالسىن. ئۇلار سېزىپ قالسا بىئەجەل ئۆلۈپ كېتىسەن، كەينىڭگە يانغىن، — دەپتۇ. بەختى كەچۈرمىشلىرىنى سۆزلەپ بېرىپ: — مەن ئالتۇن باشلىق مېكىياننى تېپىپ قايتىمىسام، پادىشاھ قولىدا بىئەجەل ئۆلۈپ كېتىمەن، — دەپتۇ.

بوۋاي بەختىنىڭ ئېيتقانلىرىنى ئاڭلاپ: — ئوغلۇم، سەپىرىڭ خەتەرلىك ئىكەن. سەن ئىزدىگەن مېكىيان دىۋىلەر ماكاندا بار. سەن ئۇ يەرگە يېتىپ بارغۇچە تۈرلۈك مۈشكۈلاتلارغا يولۇقسەن. ئالدىڭغا چاتقاللىق ئۇچرىسا ئۇنىڭ يىلتىزىغا قاپقىڭدىكى سۇنى قويغىن. دەريا ئۇچرىسا سۇ ئالغىن. مەيلى قانداقلا جانلىق ئۇچرىسا رەھىم قىلماي ئۈرۈپ ئۆلتۈرگىن. ئالدىڭغا ئۇچرايدىغان نەرسىلەرنىڭ ھەممىسى دىۋىلەرنىڭ قۇرغان قىلتىقى. سەن دىۋىلەر ماكانغا ئامان - ئېسەن يېتىپ بارالساڭ، ئاندىن ئىزدىگەن مېكىياننى تاپالايسەن. لېكىن، ئۇ مېكىيانغا ئاق دىۋە بىلەن قارا دىۋە كېچە - كۈندۈز نۆۋەتلىشىپ قارايدۇ، ئۇنى قولغا چۈشۈرۈش ئاسان ئەمەس. دىۋىلەر قىرىق كۈندە بىر قېتىم ئۇخلايدۇ. ئۇلار ئۇخلاشتىن ئىلگىرى يەر تىترەپ، ئاسمان گۈلدۈرلەيدۇ. سەن دىۋىلەر ئۇخلىغان ھامان، بۇ يوپۇقنى مېكىيان سولانغان قەپەسنىڭ ئۈستىگە ياپساڭ، مېكىياننى قولغا چۈشۈرەلەيسەن. يوپۇقنى ياپالمىساڭ، مېكىيان قاقىلداپ دىۋىلەرنى ئويغىتىۋېتىدۇ. دىۋىلەر ئويغىنىپ كەتسە تۈگەشكىنىڭ شۇ. سەن قەپەسنى قولغا چۈشۈرەلسەڭ، كەينىڭگە قارىماي قاچقىن. كەينىڭدىن ھەرقانداق ئاۋاز ئاڭلانسا قارىمىغىن، قاراپلا قويساڭ دىۋىلەر سېنى تۇتۇۋالىدۇ. سەن توختىماي يەتتە كېچە - كۈندۈز قاچساڭ دىۋىلەر چارچاپ، ئارام ئېلىش ئۈچۈن توختايدۇ. سەن شۇ چاغدا مېكىياننى قەپەستىن چىقىرىپ، بوينىدىن تۈتۈپ ئوك - تەتۈر يەتتە قېتىم ئايلاندۇرۇپ يەرگە قويساڭ، مېكىيان شۇ زامان تۇخۇم تۇغىدۇ. سەن شۇ تۇخۇمنى ئېلىپ چاقساڭ، ئىچىدىن يەتتە دانە چۈجە چىقىدۇ. دىۋىلەرنىڭ جېنى ئاشۇ يەتتە چۈجىگە بەند قىلىنغان. سەن

قولۇڭدىكى قەپەسنى تاشلا، قەپەسنى تاشلىمىساڭ سېنى قىيما - چىيما قىلىۋېتىمىز، - دەپ ۋارقىرىشىپتۇ.

بەختى دىۋىلەرنىڭ ۋارقىرىشىغا پەرۋا قىلماي قېچىپتۇ. دەل يەتتە كۈن بولغاندا دىۋىلەر ھېرىپ توختاپ قاپتۇ. بەختىمۇ توختاپ، قەپەستىن مېكىياننى چىقىرىپ، بوۋايىنىڭ كۆرسەتمىسى بويىچە بېشى ئۈستىدە ئوڭ - تەتۈر يەتتە قېتىم ئايلاندۇرۇپ يەرگە قويغانىكەن، مېكىيان ئالتۇندەك پارقىراق بىر دانە تۇخۇم تۇغۇپتۇ. تۇخۇم يەرگە چۈشۈشى بىلەن ئەتراپىنى قاراڭغۇلۇق قاپلاپ، تەرەپ - تەرەپتىن قورقۇنچلۇق ئاۋازلار ئاڭلىنىپ، سان - ساناقسىز دىۋىلەر كېلىشكە باشلاپتۇ. بەختى تۇخۇمنى ئېلىپ تاشقا ئۇرغانىكەن، تۇخۇم ئىچىدىن يەتتە چۈجە چىقىپ، تەرەپ - تەرەپكە قېچىپتۇ. بەختى چاققانلىق بىلەن چۈجىلەرنى تۇتۇۋېلىپ، بوينىنى بىر - بىرلەپ ئۈزۈپ تاشلاپتۇ. ھەربىر چۈجىنىڭ بوينىنى ئۈزگەندە ھاۋا گۈلدۈرلەپ، يەر - زېمىن لەرزىگە كەپتۇ، يەتتىنچى چۈجىنىڭ بوينىنى ئۈزۈشگە، ئەڭ ئاخىرقى دىۋە بەختىنىڭ ئالدىغا كېلىپ يىقىلىپ چۈشۈپ ئۆلۈپتۇ.

بەختى ئالتۇن باشلىق مېكىياننى پادىشاھنىڭ ئالدىغا ئېلىپ بېرىپتۇ. پادىشاھ ئالتۇن باشلىق مېكىياننى كۆرۈپ خۇشاللىقىدىن خەزىنىدارغا: - بۇ بالغا ئۈچ مىڭ تىللا ئىنئام بەر! - دەپ بۇيرۇپتۇ.

سول قول ۋەزىر خەزىنىدارنى توسۇپ: - ئەي پادىشاھى ئالەم، ئالتۇن تاجلىق خوراز بىلەن ئالتۇن باشلىق مېكىيان بۇ ئېسىل قەپەستە تۇرغانىكەن، ئۇلارغا ئالتۇن غوللۇق، كۈمۈش شاخلىق، تىللا يوپۇرماقلىق بىر دەرەخ سايە چۈشۈرۈپ تۇرمىسا بولماس، بۇ بالا دەرھال ئاشۇ دەرەخنى تېپىپ كېلىپ، ئاندىن ئۈچ مىڭ تىللا ئىنئامنى ئالسۇن! - دەپتۇ.

پادىشاھمۇ بەختىگە شۇنداق قىلىشنى بۇيرۇپتۇ. بەختى يەنە ئۆيىگە غەم بىلەن قايتىپتۇ. ئاپىسى بولغان ئىشلارنى بىلىپ، يەنە ئۇنى سەپەرگە ئۈزۈپتۇ. بەختى نەگە بېرىپ نەدە توختاشنى بىلمەي مېڭىۋېرىپ، بىر

ئۇنى توردىن قۇتۇلدۇرۇپ قويۇشنى ئويلاپ ئىككى قەدەم مېڭىشىغا، قارچىغا سول قانتىنى بىر شىلتىغانىكەن، دەھشەتلىك قارا بوران پەيدا بولۇپ، بەختىنى ئۇچۇرۇپ كەتكىلى تاس قاپتۇ. شۇ ھامان بەختىنىڭ غەزىپى تېشىپتۇ. ئۇ قارچىغىنىڭ قانتىنى دەسسەپ تۇرۇپ، بوينىنى تولغاپ ئۈزۈپ تاشلاپتۇ. قارچىغىنىڭ بوينى ئۈزۈلۈشى بىلەن تەڭ ھاۋا گۈلدۈرلەپ، تۇمان پەيدا بوپتۇ. تۇمان تاراپ كەتكەندە قارچىغىنىڭ ھېچنىمىسى كۆرۈنمەپتۇ.

بەختى يەنە توققۇز كۈن يول يۈرۈپ، دىۋىلەر ماكانغا يېتىپ بېرىپتۇ. ئېگىزلىكى يەتتە گەز، بىلەكلىرى دەرەخ شېخىدەك توم، كۆزلىرى ئوربىدەك، بۇرنى تۇرخۇننىڭ مورسىدەك ئىككى دىۋە ئالتۇن باشلىق مېكىيان سولانغان قەپەسنىڭ يېنىدا مىدىرلىماي تۇرغانىكەن. دىۋىلەرنى كۆرۈپ بەختىنى قورقۇنچ بېسىپتۇ. شۇنداقسىمۇ دىۋىلەرنىڭ ئۇخلايدىغان ۋاقتىنى كۈتۈپ مۆكۈنۈپ يېتىپتۇ. توققۇز كۈن بولغاندا ئاق دىۋە قارا دىۋىگە:

- مەن ئۇخلاپ قوپقىچە سەن قاراپ تۇر، - دەپتۇ. قارا دىۋە:

- ئالدىنقى قېتىم سەن ئالدىدا ئۇخلىغان، بۇ قېتىم مەن ئالدىدا ئۇخلاي، - دەپتۇ.

ئاق دىۋە قارا دىۋىنىڭ گېپىگە كىرمەپتۇ. قارا دىۋىمۇ ماقۇل دېمەپتۇ. شۇنىڭ بىلەن ئىككى دىۋە ئۇخلاش نۆۋىتىنى تالىشىپ ئۇرۇشۇشقا باشلاپتۇ. ئۇلار يەتتە كېچە - كۈندۈز ئۇرۇشۇپ، بىر - بىرىنى يېڭەلمەپتۇ. ئاخىر قارا دىۋە:

- بىز بۇنداق ئۇرۇشقىچە ئىككىلىمىز تەڭلا ئۇخلىساق بولمامدۇ؟ - دەپتۇ. ئىككى دىۋە تەڭ ئۇخلاشقا باشلاپتۇ. بەختى يوشۇرۇنغان يېرىدىن چىقىپ، ھېلىقى بوۋاي بەرگەن يوپۇقنى چاققانلىق بىلەن ئالتۇن مېكىيان سولانغان قەپەسنىڭ ئۈستىگە يېپىپلا، قەپەسنى ئېلىپ قېچىپتۇ. ئارىدىن بىر كۈن ئۆتكەندە دىۋىلەر ئويغىنىپ، قەپەسنىڭ يوقالغانلىقىنى كۆرۈپ، بەختىنىڭ ئىزىغا چۈشۈپ قوغلاشقا باشلاپتۇ. دىۋىلەر بەختىگە يېتىشىۋېلىشقا ئاز قالغاندا:

- ئەي ئادەم بالىسى، ئامان قالاي دېسەڭ

سەن ساندۇقنىڭ ئاچقۇچىنى ئالساڭ، ساندۇقنى ئاچالايسەن. ئاچقۇچنى ئالماي ساندۇققا يېقىن بارساڭ، تاشقا ئايلىنىپ قالسىەن. سەن ساندۇقنى ئاچقاندىن كېيىن، قۇتىنى ئېلىپ باغقا چىقىپ، تۈزنى باغدىكى بۇلاق سۈيىگە تۆكۈۋەتسەڭ، دېۋىلەر ئۇخلىغان پېتى جەھەننەمگە سەپەر قىلىدۇ. دېۋىلەر ئۆلگەندىن كېيىن، بۇلاق بويىدا سەن ئىزدىگەن دەرەخ پەيدا بولىدۇ. سەن بۇ دەرەخنى قۇچاقلاپ تۇرۇپ قولۇڭدىكى قۇتىغا: «مېنى ئۆز يۇرتۇمغا ئېلىپ بار» دەپ ئەمىر قىلساڭ، سەن ئۆزۈڭنى پادىشاھنىڭ ئوردىسىدا كۆرسەن. ئاللا سېنى مۇرادىڭغا يەتكۈزگەي، — دەپ دۇئا قىلىپ، ھاسسىنى بېرىپ كۆزدىن غايىب بوپتۇ.

بەختى ھاسسىنى كۆتۈرگىنىچە تاغدىن ئۆتۈپ، بىر يايلاققا چىقىپ قايتتۇ. ئۇ يايلاققا بىر ئاز ماڭغاندىن كېيىن، ئالدىغا بىر كىيىك ئۇچراپتۇ. كىيىك بەختىنى كۆرۈپ، ئۇنىڭغا بىر قاراپ قويۇپ ئالدىغا قاراپ مېڭىپتۇ. بەختى كىيىكنىڭ كەينىدىن مېڭىپتۇ. كىيىك بەختىنى تاغ ئىچىدىكى بىر غارغا باشلاپ كىرىپ، سول تەرەپتىكى ئىشىككە كىرىپ كېتىپتۇ. بەختى بوۋاينىڭ ئېيتقىنى بويىچە ئوڭ تەرەپتىكى ئىشىكتىن كىرگەنكەن، ئاجايىپ چىرايلىق بىر باغقا چىقىپ قايتتۇ. باغدا تۈرلۈك مېۋىلەر مەي باغلاپ پىشىپ كەتكەن بولۇپ، قۇشلار توختىماي سايىرىشىپ تۇرىدىكەن. بەختى باغنىڭ چىرايلىقلىقىغا ھەيران بولۇپ تۇرسا، تۈيۈقسىز قارا بوران چىقىپ، بىر توپ دېۋىلەر پەيدا بوپتۇ. بەختى يوشۇرۇنۇشقىمۇ ئۈلگۈرەلمەي قايتتۇ. ھەممىدىن چوڭ بىر دېۋە بەختىنىڭ ئالدىغا كېلىپ:

— سەن نېمە ئادەم؟ بۇ يەرگە نېمە قىلغىلى كەلدىڭ؟ بۇ يەرگە ئەجىلى توشقان ئادەم كېلەتتى، سېنىڭ ئەجىلىڭ توشقان بولسا، مۇرادىڭغا يەتكۈزۈپ قوياي، — دەپ بەختىنى ئۆلتۈرمەكچى بوپتۇ.

— مەن بۇ يەرگە ئەجىلىم توشۇپ كەلمىدىم، ئۆز كارامىتىمنى سىلەرگە كۆرسىتىپ قويۇشقا كەلدىم، — دەپتۇ بەختى.

چۆل - جەزىرىگە بېرىپ قايتتۇ. ئۇ يا ئوڭغا، ياكى سولغا مېڭىشنى بىلمەي تۇرغاندا، چاچ - ساقاللىرى ئاپئاق بىر بوۋاي پەيدا بوپتۇ. بەختى ئۇ بوۋايغا سالام بېرىپتۇ. بوۋاي بەختىنىڭ سالمىنى ئېلىك ئېلىپ:

— ئەي ئوغلۇم، سەن بۇ ئادەم ئاياغ باسمايدىغان چۆل - جەزىرىدە نېمە قىلىپ يۈرسەن؟ — دەپ سورايتتۇ.

بەختى بېشىدىن ئۆتكەن ئىشلارنى بىر - بىرلەپ سۆزلەپ بېرىپ، بۇ يەرگە كېلىشتىكى مەقسىتىنى ئېيتىپتۇ. بوۋاي بەختىنىڭ ئېيتقانلىرىنى ئاڭلاپ:

— بالام، سەپىرىڭ تولىمۇ خەتەرلىك ئىكەن، سەن مۇشۇ كۆرۈنگەن تاغدىن ئۆتسەڭ بىر يايلاققا چىقسەن، يايلاققا ئالدىڭغا بىر كىيىك ئۇچرايدۇ. سەن شۇ كىيىكنىڭ كەينىدىن تاغدىكى غارغا كىرگىن. كىيىك سول تەرەپتىكى ئىشىككە كىرىپ كېتىدۇ. سەن ئوڭ تەرەپتىكى ئىشىكتىن كىرسەڭ بىر باغقا چىقسەن. شۇ باغدا سەن ئىزدىگەن دەرەخ بار. بىراق، ئۇ يەر دېۋىلەر ماكانى. سەن ئۇ يەرگە كىرگەندە قورقما، دېۋىلەرنىڭ كېلىشىنى كۈتكىن. دېۋىلەر كېلىپ سېنى ئۆلتۈرمەكچى بولىدۇ. سەن ئۇلارغا: «ئۆلتۈرسەڭلارمۇ مەيلى، لېكىن كارامىتىمنى كۆرۈپ بولغاندىن كېيىن ئۆلتۈرۈڭلار» دېسەڭ، دېۋىلەر: «سېنىڭ نېمە كارامىتىڭ بار؟» دەپ سورايدۇ. سەن: «سىلەر كۆزۈڭلارنى يۇمۇپ ئاچقۇچ بىر قازان تاماق تەييار قىلالايمەن» دېگىن. ئۇلار سېنى شۇنداق قىلىشقا بۇيرۇيدۇ. سەن ئۇلارغا: «كۆزۈڭلارنى يۇمۇڭلار» دېسەڭ ئۇلار كۆزىنى يۇمىدۇ. ئۇلار كۆزىنى يۇمغان ھامان سەن بۇ ھاسىنى ئۇلارنىڭ قازىنىغا ئۇرۇپ قويساڭ، بىر قازان تاماق تەييار بولىدۇ. ئۇلار تاماقنى يېسە بېھوش بولۇپ ئۇخلاپ كېتىدۇ. شۇ چاغدا ئۇلارنى ئۆلتۈرەلەيسەن. لېكىن، ئۇلارنىڭ جېنى ئۆز تېنىدە ئەمەس. ئاشۇ غاردا بىر قارا ساندۇق بار، ئۇنىڭ ئىچىدە بىر ئاق ساندۇق بار. ئاق ساندۇقتا بىر قۇتا تۈز بار. دېۋىلەرنىڭ جېنى ئاشۇ تۈزغا بەند قىلىنغان. قارا ساندۇقنىڭ ئاچقۇچى ئەڭ چوڭ دېۋىننىڭ تىلىنىڭ ئاستىدا. سەن دېۋىلەر ئۇخلاپ قالغاندا

چىلىغانىكەن، پۈتۈن ئوردا ئىچى لەرزىگە كەپتۇ. پادىشاھ ئالتۇن تاجلىق خورازنىڭ چىلىغانلىقىنى ئاڭلاپ ھەرىمىدىن چىققانىكەن، ئالتۇن غوللۇق، كۈمۈش شاخلىق، تىللا يوپۇرماقلىق دەرەخنىڭ خوراز بىلەن مېكىيانغا سايە تاشلاپ تۇرغانلىقىنى كۆرۈپتۇ - دە، ناھايىتى خۇشال بولۇپ:

— خەزىنىدار، بۇ بالىغا تۆت مىڭ تىللا ئىنئام بەر! — دەپتۇ.

پادىشاھ بىلەن بىرگە بۇ خاسىيەتلىك ئالتۇن دەرەخنى تاماشا قىلىۋاتقان سول قول ۋەزىر پادىشاھنىڭ ئەمرىنى ئاڭلاپلا:

— ئەي پادىشاھى ئالەم، ھازىر سىلىمدە جاھاندىكى ھەممە پادىشاھلاردا يوق ئالتۇن غوللۇق، كۈمۈش شاخلىق، تىللا ياپراقلىق دەرەخ، ئالتۇن تاجلىق خوراز، ئالتۇن باشلىق مېكىيان بار بولدى، شۆھرەتلىرى ئالەمگە تارالدى. بۇ شۆھرەتلىرىگە ئالتۇن چاچلىق مەلىكە قوشۇلغان بولسا، ئالەمدە تەڭداشسىز پادىشاھ بولغان بولاتتىلا، سىلىنىڭ شۇنداق بولغۇلىرى يوقمۇ؟ — دەپتۇ.

— سەن دېگەن ئاشۇ مەلىكە نەدە بار ئىكەن؟ — دەپ سوراپتۇ پادىشاھ. سول قول ۋەزىر:

— ئۇ مەلىكە يەر ئاستى پادىشاھىنىڭ قىزىدۇر، بۇ بالا شۇ مەلىكىنى سىلىگە ئەكېلىپ بېرىپ، ئاندىن ئىنئامنى ئالسۇن! — دەپتۇ.

پادىشاھ بەختىگە يەر ئاستى پادىشاھىنىڭ قىزىنى ئەكېلىپ بېرىشنى ئەمر قىپتۇ.

بەختى پادىشاھنىڭ ئەمرىدىن باش تارتىشقا ئامالسىز بولغاچقا، ماقۇل بوپتۇ، ئۆيىگە بېرىپ، ئاپىسى بىلەن كۆرۈشۈپ، يەنە پادىشاھنىڭ ئەمرى بىلەن سەپەرگە چىقىدىغانلىقىنى ئېيتىپتۇ.

بەختىنىڭ ئاپىسىمۇ ئامالسىز يىغلاپ تۇرۇپ ئۇنى ئۈزىتىپتۇ. بەختى سەپەرگە چىقىپ، نەگە بېرىپ،

نەدە تۇرۇشنى، يەر ئاستى پادىشاھىنىڭ ماكانىنى نەدىن تېپىشنى بىلەلمەي كېتىپ بارسا بىر بۇلاق ئۇچراپتۇ. بۇلاق بېشىدىكى ئاسمان - پەلەك بوي تارتقان چىنار يەتتە پاتمان يەرگە سايە تاشلاپ تۇرغانىكەن. بەختى بۇلاق سۈيىدىن قانغۇچە ئىچىپ، سايىدە ئازراق ئارام ئېلىۋېلىش ئۈچۈن

ئولتۇرۇپتۇ. شۇ چاغدا بۇلاق بېشىغا بىر ئادەم

دېۋە بەختىنىڭ ئېيتقانلىرىغا ھەيران بولۇپ: — ئادەم بالىسىنىڭ قولىدىن نېمە كارامەت كېلىدۇ؟ قېنى، كارامىتىڭنى كۆرسەت، كارامىتىڭ مېنى قايىل قىلالمىسا، شۇ ھامان ئولتۇرمەن، — دەپتۇ. بەختى:

— مەن ھەرقانداق تاماقنى بۇيرۇساڭلار، كۆزنى يۈمۈپ ئاچقۇچە تەييار قىلالايمەن، — دەپتۇ.

دېۋىلەر بەختىنى تاماق تەييار قىلىشقا بۇيرۇپتۇ. بەختى دېۋىلەرگە:

— كۆزۈڭلارنى يۈمۈڭلار، — دەپتۇ. دېۋىلەر

كۆزىنى يۈمۈشەن، بەختى قولىدىكى ھاسىنى دېۋىلەرنىڭ قىرىق قۇلاقلىق قازىنىغا ئۇرۇپ قويغانىكەن، شۇ ھامان بىر قازان تاماق تەييار بوپتۇ. دېۋىلەر كۆزىنى ئېچىپ، قازاندىكى مەزىلىك پۇراپ تۇرغان تاماقنى كۆرۈپ، بەختىنى ئۇنتۇپ تاماق يېيشكە باشلاپتۇ. ئۇلار قازاندىكى تاماقنى يەپ بولۇپلا ئۇيقۇغا كېتىپتۇ. بەختى ئەڭ چوڭ دېۋىننىڭ ئاغزىنى تەستە ئېچىپ، تىلىنىڭ ئاستىدىكى ئاچقۇچنى ئېلىپ غارغا كىرىپ، قارا ساندۇقنى ئېچىپتۇ. قارا ساندۇق ئىچىدە ئاق ساندۇق بار ئىكەن، ئۇنى ئاچقانىكەن، ئىچىدىن قۇتا چىقىپتۇ. بەختى قۇتنى ئېلىپ چىقىپ، تۈزنى باغدىكى بۇلاققا تۆككەننىكەن، ھاۋا گۈلدۈرلەپ، يەر - جاھان تىترەپ، ئەتراپىنى قارا تۈتەك قاپلاپ كېتىپتۇ. بىر ئازدىن كېيىن تۈتەك تارقىلىشى بىلەن بۇلاق بويىدا ئالتۇن غوللۇق، كۈمۈش شاخلىق، تىللا ياپراقلىق دەرەخ پەيدا بوپتۇ. بەختى دېۋىلەرنىڭ ئۆلگەنلىكىنى كۆرۈپ خاتىرجەم بولۇپ، بوۋاينىڭ ئېيتقىنى بويىچە دەرەخنى چىڭ قۇچاقلاپتۇ، ئاندىن قولىدىكى قۇتغا قاراپ:

— ئەي قۇتا، مېنى ئۆز يۇرتۇمغا ئېلىپ بار، — دېگەننىكەن، ھاۋا گۈلدۈرلەپ، چاقماق چىقىپتۇ.

بەختى دەرەخنى چىڭ قۇچاقلىغىنىچە كۆزىنى چىڭ يۈمۈپتۇ، بىر چاغدا كۆزىنى ئېچىپ ئۆزىنى پادىشاھ ئوردىسىدا كۆرۈپتۇ. ئالتۇن تاجلىق خوراز بىلەن ئالتۇن باشلىق مېكىيانغا ئالتۇن غوللۇق، كۈمۈش شاخلىق، تىللا ياپراقلىق دەرەخ سايە تاشلاپ تۇرۇپتۇ. ئالتۇن تاجلىق خوراز بىر

كەپتۇ. بەختى ئۇ ئادەمگە سالام بېرىپتۇ. ئۇ ئادەم بەختىنىڭ سالامىنى قوبۇل قىلىپ:

— سەن كىم؟ بۇ ئادەم بالىسى ئاياغ بېسىپ باقمىغان جايغا نېمە مەقسەت بىلەن كەلدىڭ؟ — دەپ سورايتۇ.

بەختى ئۆز كەچۈرمىشلىرىنى سۆزلەپ بېرىپ، بۇ يەرگە كېلىشتىكى مەقسىتىنى ئېيتىپتۇ ھەمدە ئۇنىڭدىن:

— سەن نېمە ئادەم؟ سەن بۇ يەرگە نېمە مەقسەت بىلەن كېلىپ قالدىڭ؟ — دەپ سورايتۇ. ئۇ ئادەم:

— مەن سىر پەرىشتىسىنىڭ خىزمەتچىسى، ئادىتىمىز بويىچە ئۈچيۈز ئاتىش بەش يىلدا بىر نۆۋەت يەر يۈزىگە چۈشۈپ، تۇنجى ئۇچرىغان ئادەمنىڭ مۈشكۈلاتلىرىنى ئاسان قىلىپ بېرىمىز. مەن ئەنە شۇ ئىشنى بېجىرىشكە چۈشكەن. تۇنجى بولۇپ سەن ئۇچرىدىڭ، تەلىپىڭ بار ئىكەن. ساڭا ياردەم قىلىپ مۈشكۈلۈڭنى ئاسان قىلاي، — دەپتۇ.

ئىككىسى بىللە يولنى داۋاملاشتۇرۇپتۇ. لېكىن، ھېچقايسىسى بىر ئېغىز مۇ گەپ قىلماپتۇ. ئۇلار شۇ ھالەتتە توققۇز كۈن يول يۈرگەندىن كېيىن، بىر كۆل بويىغا يېتىپ كەپتۇ. كۆل بويىدا بىر ئادەم كۆلنىڭ سۈيىنى بىر سۈمۈرۈپ، بىر ياندۇرۇپ ئولتۇرغانىكەن. بەختى بېرىپ ئۇ ئادەمگە سالام بېرىپتۇ. ئۇ ئادەم بەختىنىڭ سالامىنى قوبۇل قىلىپ:

— سىلەر نېمە ئادەملەر؟ بۇ يەردە نېمە قىلىسىلەر؟ — دەپ سورايتۇ.

بەختى كەچۈرمىشلىرىنى، بۇ يەرگە كېلىشتىكى مەقسىتىنى ئېيتىپتۇ، ئاندىن:

— سەن كىم؟ بۇ يەردە نېمە قىلىپ ئولتۇرسەن؟ — دەپ سورايتۇ. ئۇ ئادەم:

— مەن سۇ پەرىشتىسىنىڭ خىزمەتچىسى، ئادىتىمىز بويىچە ئۈچيۈز ئاتىش بەش يىلدا بىر نۆۋەت يەر يۈزىگە چىقىپ، مۈشكۈلاتقا ئۇچرىغان ئادەملەرگە ياردەم بېرىمىز. بۈگۈن شۇ ياردەمگە موھتاج ئادەمنى ساقلاپ ئولتۇرغانىدىم. سېنىڭ سەپىرىڭ خەتەرلىك سەپەر ئىكەن. مەن سەن بىلەن بىرگە بېرىپ، ۋەزىپەمنى ئادا قىلاي، — دەپتۇ.

بەختى ئۇ ئادەمدىن:

— سېنىڭ نېمە كارامىتىڭ بار؟ — دەپ سورايتۇ. ئۇ ئادەم:

— مەن پۈتۈن ئالەمدىكى سۇلارنى سۈمۈرۈپ قورسىقىمدا ساقلاپ، ۋاقتى كەلگەندە چىقىرىپ بېرەلەيمەن، — دەپتۇ.

— ئۇنداقتا بىز بىلەن ماڭغىن، — دەپتۇ بەختى.

ئۈچەيلەن يولنى داۋاملاشتۇرۇپتۇ. لېكىن، ئۆزئارا بىر ئېغىز مۇ گەپ قىلىشماپتۇ، توققۇز كۈن يول يۈرگەندە، ئۇلارغا يەنە بىر ئادەم ئۇچراپتۇ. ئۇ ئادەم بىردە سول قولىنى يەرگە ياقسا، بىردە ئوڭ قولىنى يەرگە يېقىپ ياتقانىكەن. بەختى ئۇ ئادەمگە سالام بېرىپ:

— سەن نېمە ئادەم؟ بۇ يەردە نېمە قىلىپ ياتسەن؟ — دەپ سورايتۇ.

— مەن خەۋەر پەرىشتىسىنىڭ خىزمەتچىسى، ئۇزۇن قۇلاق باتۇر بولىمەن. مەن ئالەمدىكى ھەر قانداق ئاۋازنى ئاڭلاپ، نېمە ئىش يۈز بېرىۋاتقانلىقىدىن خەۋەر بېرەلەيمەن. بىز ئۈچيۈز ئاتىش بەش يىلدا بىر نۆۋەت يەر يۈزىگە چۈشۈپ ئىنسانلارغا ياردەم قىلىمىز. بۈگۈن ئادىتىمىز بويىچە ياردەم بېرىدىغان ۋاقىت كەلگەندى. مەن بۇ يەردە سىلەرنىڭ ئاياغ تىمۇشىڭلارنى ئاڭلاپ، ھاجىتى بولسا ياردەم بېرەي، دەپ ساقلاپ تۇرغانىدىم. سەن نېمە ئادەم؟ بۇ ئادەملەرنى باشلاپ نەگە ماڭدىڭ؟ — دەپ سورايتۇ.

بەختى ئۆز كەچۈرمىشلىرىنى سۆزلەپ، سەپەرگە چىقىش مەقسىتىنى ئېيتقانىكەن. ئۇ ئادەم:

— سېنىڭ سەپىرىڭ خەتەرلىك ئىكەن. مەنمۇ سەن بىلەن بىللە بېرىپ، ساڭا ياردەم قىلىپ، ۋەزىپەمنى ئادا قىلسام بولغۇدەك، — دەپتۇ.

ئۇلار ئەمدى تۆتەيلەن بولۇپ يولنى داۋاملاشتۇرۇپتۇ. ئۇلار يەنە بىر ئېغىز مۇ گەپ قىلىشماستىن، توققۇز كۈن يول يۈرگەندە، ئالدىغا بىر ئادەم ئۇچراپتۇ. ئۇ ئادەم قولىدىكى ئەينەكنى جاھاننىڭ تۆت ئەتراپىغا توغرىلاپ، قاراپ ئولتۇرغانىكەن. بەختى ئۇ ئادەمگە سالام بېرىپ:

— سەن نېمە ئادەم؟ بۇ يەردە نېمە قىلىپ

ئالدىغا يەنە بىر ئادەم ئۇچراپتۇ. ئۇ ئادەم ئوڭ قولىدا بىر تاغنى، سول قولىدا بىر تاغنى پىرقىرىتىپ ئويىناپ تۇرغانىكەن. بەختى بۇنى كۆرۈپ:

— سەن نېمە ئادەم؟ بۇ يەردە نېمە قىلىپ تۇرسەن؟ — دەپ سوراپتۇ. ئۇ ئادەم:

— مەن قۇدرەت پەرىشتىسىنىڭ خىزمەتچىسى تاغ يۆتكەپ باتۇر بولمىمەن. ھەر قانداق تاغنى ئورنىدىن يۆتكەپلەيمەن. بۈگۈن ئادىتىمىز بويىچە ئۇچىيۇز ئاتىمىش بەش يىلدا بىر نۆۋەت يەر يۈزىگە چۈشۈپ، ئىنسانلارغا ياردەم بېرىدىغان ۋاقىت بولغاچقا، مەن يەر يۈزىگە قىيىنچىلىققا ئۇچرىغان ئىنسانلارغا ياردەم بېرىشكە چۈشكەن، سەن كىم؟ بۇ يەرگە نېمە مەقسەت بىلەن كەلدىڭ؟ — دەپ سوراپتۇ.

بەختى كەچۈرمىشلىرى ۋە بۇ يەرگە كېلىشتىكى مەقسىتىنى سۆزلەپ بەرگەننىكەن، ئۇ ئادەم:

— سېنىڭ سەپىرىڭ خەتەرلىك ئىكەن. مەن ساڭا ياردەم قىلاي، — دەپتۇ.

ئۇلار ئەمدى يەتتە يىل بولۇپ يولنى داۋاملاشتۇرۇپتۇ. ئۇلار يەنە توققۇز كۈن يول يۈرگەندە بىر ئادەم ئۇچراپتۇ. ئۇ ئادەم ھاۋادىن بىر نەرسىنى تۇتقاندەك ھەرىكەت قىلىپ، قولىنى بىر بۆز خالتىغا سېلىپ ئولتۇرغانىكەن. بەختى بۇ ئادەمنىڭ نېمە قىلىۋاتقانلىقىنى بىلەلمەي:

— سەن نېمە ئادەم؟ بۇ يەردە نېمە قىلىپ ئولتۇرسەن؟ — دەپ سوراپتۇ. ئۇ ئادەم:

— مەن جاھاندىكى ھاۋا پەرىشتىسىنىڭ خىزمەتچىسى، دائىم جاھاننىڭ ھاۋاسىنى تەڭشەپ تۇرىمەن. بۈگۈن ئادىتىمىز بويىچە ئۇچىيۇز ئاتىمىش بەش يىلدا بىر نۆۋەت يەر يۈزىگە چۈشۈپ، ئىنسانلارغا ياردەم بېرىدىغان كۈنىمىز ئىدى. مەن يەر يۈزىدە قىيىنچىلىققا ئۇچرىغان ئىنسانلارغا ياردەم بېرىشكە چۈشكەن. سەن كىم؟ بۇ يەرگە نېمە مەقسەت بىلەن كەلدىڭ؟ — دەپ سوراپتۇ.

بەختى ئۆزىنىڭ كەچۈرمىشىنى ۋە بۇ يەرگە كېلىشتىكى مەقسىتىنى سۆزلەپ بەرگەننىكەن، ئۇ ئادەم:

— سېنىڭ سەپىرىڭ خەتەرلىك ئىكەن. مەنمۇ

ئولتۇرسەن؟ — دەپ سوراپتۇ.

ئۇ ئادەم بەختىنىڭ سالىمىنى قوبۇل قىلىپ: — مەن جاھاننى كۆزەتكۈچى پەرىشتىسىنىڭ خىزمەتچىسى، بۈگۈن ئادىتىمىز بويىچە ئۇچىيۇز ئاتىمىش بەش يىلدا بىر نۆۋەت يەر يۈزىگە چۈشۈپ، ئىنسانلارغا ياردەم بېرىدىغان ۋاقىت كەلگەندى. مەن يەر يۈزىدە كىمىنىڭ ياردەمگە موھتاج ئىكەنلىكىنى بىلىش ئۈچۈن جاھاننى كۆزىتىپ ئولتۇرغان، سەن كىم؟ بۇ يەرگە نېمە مەقسەت بىلەن كەلدىڭ؟ — دەپتۇ.

بەختى ئۆزىنىڭ كەچۈرمىشلىرىنى سۆزلەپ بېرىپتۇ. ئۇ ئادەم بەختىنىڭ ئېيتقانلىرىنى ئاڭلاپ:

— سېنىڭ سەپىرىڭ خەتەرلىك ئىكەن. قارىغاندا سەن بۇ سەپەردە مۈشكۈلاتقا يولۇقىدىغان ئوخشايسەن، مەنمۇ ساڭا ياردەم قىلاي، — دەپتۇ. شۇنداق قىلىپ بەش يىل يەنە يولنى داۋاملاشتۇرۇپتۇ. توققۇز كۈن يول يۈرگەندە، ئالدىغا يەنە بىر ئادەم ئۇچراپتۇ. ئۇ ئادەم ئىككى پۈتۈمغا يوغان ئىككى قورام تاشنى تېڭىۋېلىپ، يېڭى ئايىغى چىققان بالدەك مېڭىۋاتقاننىكەن. بەختى بۇنى كۆرۈپ ھەيران بولۇپ:

— سەن نېمە ئادەم؟ بۇ يەردە نېمە قىلىۋاتىسەن؟ — دەپ سوراپتۇ. ئۇ ئادەم:

— مەن شامال پەرىشتىسىنىڭ خىزمەتچىسى، شامال ئايىغى باتۇر بولمىمەن. مەن ناھايىتى تېز يۈگۈرگەچكە، ئۆزۈمنى تۇتالماي، دائىم پەللىدىن ئېشىپ كېتىمەن، شۇڭا پۈتۈمغا قورام تاش باغلىۋالدىم. بۈگۈن ئادىتىمىز بويىچە ئۇچىيۇز ئاتىمىش بەش يىلدا بىر نۆۋەت يەر يۈزىگە چۈشۈپ، ئىنسانلارغا ياردەم بېرىدىغان كۈن ئىدى. مەن شۇ ئىشقا چۈشكەن. سەن كىم؟ بۇ يەرگە نېمە مەقسەت بىلەن كەلدىڭ؟ — دەپ سوراپتۇ.

بەختى ئۆزىنىڭ كەچۈرمىشلىرى ۋە بۇ يەرگە كېلىشتىكى مەقسىتىنى ئېيتىپ بەرگەننىكەن، ئۇ ئادەم:

— سېنىڭ سەپىرىڭ خەتەرلىك سەپەر ئىكەن. مەن ساڭا ياردەم قىلسام بولغۇدەك، — دەپتۇ.

ئۇلار ئالتە كىشى بولۇپ يولنى داۋاملاشتۇرۇپتۇ. ئۇلار توققۇز كۈن يول يۈرگەندە

پادشاھ مېنىڭ دۈشمىنىم. ئۇ ئۆز ئوغلى ئۈچۈن قىزىمغا ئەلچى ئەۋەتكىلى يەتتە يىل بولغانىدى. مەن قىزىمنى دۈشمىنىمگە بەرگۈم كەلمەي تۈرلۈك شەرتلەرنى قويغانىدىم. ئۇ مەن قويغان شەرتلەرنىڭ ھەممىسىنى ئورۇنداپ بولدى. قىزىمنى ئامالسىز ئۆز دۈشمىنىمگە بېرىدىغان بولدۇم. ئەگەر سەن قارا پادشاھ بىلەن بەسلىشىپ ئۇنى يېڭەلسەڭ، قىزىمنى سەن ئېلىپ كەتسەڭ بولىدۇ. ئەمما، بەسلىشىش شەرتلىرىنى قارا پادشاھ قويمىدۇ، ئۇنىڭ شەرتلىرىنى ئورۇندىيالمىساڭ ھالاك بولىسەن، — دەپتۇ.

بەختى قارا پادشاھ بىلەن بەسلىشىشكە ماقۇل بوپتۇ. ئاق پادشاھ بۇ خەۋەرنى قارا پادشاھقا يەتكۈزۈپتۇ. قارا پادشاھمۇ بەسلىشىشكە قوشۇلۇپتۇ. ئۇلار كىم يېڭىلىپ قالسا قىزىنى ئۆتۈنۈپ بېرىشكە ۋەدىلىشىپتۇ. ئاق پادشاھ مۇسابىقە ئۆتكۈزۈلىدىغانلىقىنى جاكارلاپتۇ. پۈتۈن يەر ئاستى ئادەملىرى تاماشا كۆرۈشكە يىغىلىپتۇ. قارا پادشاھ مەيدانغا يىغىلغان ئادەملەرگە قاراپ كۆرەڭلىگىنىچە:

— بۇ ماكاندا مەن بىلەن بەسلىشىشكە ئادەم چىققانلىقىغا ھەيران قېلىۋاتىمەن. كىم مەن بىلەن بەسلىشىمەن دەيدىكەن، يەتتە مەيدان مۇسابىقىدە بەسلىشىسۇن. ئەگەر ئۇنداق بولمايدىكەن، مەن بەسلىشىمەن. تۇنجى مەيدان مۇسابىقە چېلىشىش مۇسابىقىسى. بۇلاردىن بىرى چىقىپ، مېنىڭ كۈچتۈڭگۈر پالۋىنىم بىلەن چېلىشىدۇ، — دەپ جاكارلاپ، بويىنىڭ ئېگىزلىكى يەتتە غۇلاچ، بېشى قازاندەك، بۇرنى تۇرخۇندەك بىر دىۋىنى مەيدانغا چۈشۈرۈپتۇ. بۇنى كۆرۈپ قۇدرەت پەرىشتىسىنىڭ خىزمەتچىسى مەيدانغا چۈشۈپتۇ. دىۋە ئۇنى كۆرۈپ ھەيۋە بىلەن يېقىن كېلىپ:

— بىئەجەل ئۆلۈپ كەتمەي دېسەڭ، يېڭىلىگەنلىكىڭنى جاكارلاپ مەيداندىن چىقىپ كەت! — دەپتۇ.

قۇدرەت پەرىشتىسىنىڭ خىزمەتچىسى: — سەن ئەسكىلىكىڭدىن ئۆز ماكانىڭغا پاتماي، بۇ يەرگە قېچىپ كېلىپسەن، نېمەڭگە شۇنچە چوڭ گەپ قىلىسەن؟ مەن سېنى ئۆز ماكانىڭغا ئاپىرىپ قوياي، — دەپ دىۋىنىڭ

ساڭا ياردەم قىلاي، — دەپتۇ. ئۇلار ئەمدى سەككىز ئادەم بولۇپ يولنى داۋاملاشتۇرۇپتۇ. توققۇز كۈن يول يۈرگەندە، يەنە بىر ئادەم ئۇچراپتۇ. ئۇ ئادەم غۇلاچلاپ ئولتۇرغانىكەن. بەختى ئۇ ئادەمنىڭ نېمە قىلىۋاتقانلىقىنى بىلەلمەي:

— سەن نېمە ئادەم؟ بۇ يەردە نېمە قىلىپ ئولتۇرسەن؟ — دەپ سوراپتۇ. ئۇ ئادەم:

— مەن ۋاقىت پەرىشتىسىنىڭ خىزمەتچىسى. مەن ۋاقىت ئارقىلىق ئىنسانلارنىڭ سەپىرىنى ئۇزارتىمەن، قىسقارتىمەن. بۈگۈن ئادىتىمىز بويىچە ئۈچيۈز ئاتىمىش بەش يىلدا بىر نۆۋەت يەر يۈزىگە چۈشۈپ، ئىنسانلارغا ياردەم بېرىدىغان كۈنىمىز ئىدى. شۇڭا، مەن يەر يۈزىدە قىيىنچىلىققا ئۇچرىغان ئىنسانلارغا ياردەم بېرىشكە چۈشكەن. سەن كىم؟ بۇ يەرگە نېمە مەقسەت بىلەن كەلدىڭ؟ — دەپ سوراپتۇ.

بەختى بۇ يەرگە كېلىشتىكى مەقسىتىنى سۆزلەپ بەرگەنىكەن، ئۇ ئادەم:

— سېنىڭ سەپىرىڭ خەتەرلىك ئىكەن. سەن بۇ سەپەردە خەتەرگە ئۇچرىشىڭ مۇمكىن. مەنمۇ ساڭا ياردەم قىلسام بولغۇدەك. كۆزۈڭلارنى يۈمۈڭلار، مەن سىلەرنى ئۆز مەنزىلىڭلارغا دەرھال يەتكۈزۈپ قوياي، — دەپتۇ.

ئۇلار كۆزىنى يۈمۈپتۇ ۋە بىردەمدىلا كۆزلىرىنى ئېچىپ ئۆزلىرىنى ئاجايىپ ھەيۋەتلىك ۋە چىرايلىق بىر ئوردىنىڭ ئالدىدا كۆرۈپتۇ. بەختى بۇ ئىشتىن ھەيران بولۇپ:

— بىز قەيەرگە كېلىپ قالدۇق؟ — دەپ سوراپتۇ. ۋاقىت پەرىشتىسىنىڭ خىزمەتچىسى:

— بۇ يەر ئاستى پادشاھىنىڭ ئوردىسى. سىلەر كىرىپ ئۆز مەقسىتىڭلارنى ئەمەلگە ئاشۇرۇڭلار، — دەپتۇ.

شۇ چاغدا ئوردا ياساۋۇللىرى چىقىپ، ئۇلاردىن كېلىش مەقسىتىنى سوراپتۇ. بەختى كېلىش مەقسىتىنى ئېيتىپتۇ. ياساۋۇللار ئۇلارنى پادشاھنىڭ ئالدىغا باشلاپ كىرىپتۇ. يەر ئاستى پادشاھى بەختىنىڭ كېلىش مەقسىتىنى بىلىپ:

— بۇ يەر ئاستى پادشاھلىقىنى قارا پادشاھ، ئاق پادشاھ دەپ ئىككى پادشاھ سورايىمىز. قارا

ۋاقىت پەرىشتىسىنىڭ خىزمەتچىسى غۈلچىنى بىر كەرگەن ئىكەن، يەلتاپان شاتۇر يىراقلاپ كېتىپتۇ. بۇ چاغدا سىر پەرىشتىسىنىڭ خىزمەتچىسى:

— ئۇنىڭ كۆزى ئېچىلدى، بۇ ياققا قاراپ كېلىۋاتىدۇ، — دەپتۇ.

ۋاقىت پەرىشتىسىنىڭ خىزمەتچىسى غۈلچىنى قويۇپ بەرگەن ئىكەن، يەلتاپان شاتۇر يەنە ئورنىدا كۆرۈنۈپتۇ. بۇ چاغدا شامال پەرىشتىسىنىڭ خىزمەتچىسى كەينىدىن يۈگۈرۈپ كېلىپ، يەردىن بىر ئوچۇم قۇمنى ئېلىپ:

— بۇنىڭ دەردىنى سەنمۇ تارتىپ باققىن، — دەپ، يەلتاپان شاتۇرنىڭ كۆزىگە چېچىپتۇ. يەلتاپان شاتۇر كۆزىنى تۇتۇپ تۇرۇپلا قاپتۇ. ئۇ پەللىگە يېتىپ كېلىپ، ئۆزىنى توختىتىۋالماي، تاماشا كۆرۈپ ئولتۇرغان ئاق پادىشاھ بىلەن قارا پادىشاھنىڭ تەختىدىن ھالقىپ ئۆتۈپ كېتىپ توختاپتۇ. قارا پادىشاھ يۈگۈرۈشتە يېڭىلىگەنلىكىنى ئېتىراپ قىلىپ:

— ئۈچىنچى قېتىملىق مۇسابىقە سۇ ئىچىش مۇسابىقىسى. بۇلاردىن بىرى چىقىپ، مېنىڭ ھەپسە قورساق پالۋىنىم بىلەن سۇ ئىچىشتە بەسلەشسۇن! ئۇلار مەن ئىچىشكە بۇيرۇغان سۇنى ئىچىپ بولۇپ، مۇشۇ مەيداننى يەتتە قېتىم ئايلىنىپ چىقالسا، مۇسابىقىدە ئۇتقان بولىدۇ، — دەپتۇ.

قارا پادىشاھنىڭ ئادەملىرى قىرىق قۇلاقلىق قازاندىن قىرىق بىر قازانغا سۇ ئېلىپ كەپتۇ. قارا پادىشاھنىڭ پالۋىنى دەسلەپتە مەيدانغا چۈشۈپتۇ. بەختى بۇ ئىشتىن گۇمانلىنىپ، سىر پەرىشتىسىنىڭ خىزمەتچىسىگە:

— سەن قاراپ باققىن، بۇ سۇدا گۇمان بارمۇ قانداق؟ — دەپتۇ. سىر پەرىشتىسىنىڭ خىزمەتچىسى قازاندىكى سۇلارغا قاراپ چىقىپ:

— ئادەتتىكى سۇ ئىكەن، — دەپتۇ. قارا پادىشاھنىڭ پالۋىنى قازانغا بېشىنى پاتۇرۇپلا بىر سۈمۈرۈپ، بىر قازاننىڭ سۈيىنى ئىچىپ، قىرىق بىر قېتىمدا قىرىق بىر قازاننىڭ سۈيىنى ئىچىپ بولۇپ قاراپ تۇرۇپتۇ.

سۇ پەرىشتىسىنىڭ خىزمەتچىسى مەيدانغا

قۇلىقىدىن تۇتۇپ، چاقپەلەكنى پىرقىراتقاندا پىرقىرىتىشقا باشلاپتۇ. دېۋىنىڭ نالىسى ئالەمنى بىر ئاپتۇ. ئۇ دېۋىنى پىرقىراتقانچە قويۇپ بەرگەن ئىكەن، دېۋە بوراندا ئۇچقان ياپراقتەك ئۇچقىنىچە كۆزدىن غايىب بوپتۇ.

قارا پادىشاھ بۇنى كۆرۈپ، چېلىشىش مۇسابىقىسىدە يېڭىلىگەنلىكىنى ئېتىراپ قىلىپ:

— ئىككىنچى مەيدان مۇسابىقە يۈگۈرۈش مۇسابىقىسى، بۇلاردىن بىرى چىقىپ مېنىڭ يەلتاپان شاتۇرلىرىم بىلەن يۈگۈرۈشىدۇ. كىم يەڭسە، ئاق پادىشاھنىڭ قىزى شۇنىڭ بولىدۇ، — دەپ جاكارلاپتۇ.

شامال پەرىشتىسىنىڭ خىزمەتچىسى مەيدانغا چۈشۈپتۇ. قارا پادىشاھ مۇسابىقە ئورنىنى يەتتە كۈنلۈك يىراقتىن باشلاشنى ئورۇنلاشتۇرۇپتۇ. ئۇلار باشلىنىش نۇقتىسىغا يېتىپ بېرىشقا، قارا پادىشاھنىڭ ئادىمى شامال پەرىشتىسىنىڭ خىزمەتچىسىنىڭ كۆزىگە بىر ئوچۇم سېھىرلەنگەن قۇمنى چېچىۋېتىپ، ئۆزى يۈگۈرۈپ كېتىپتۇ. شامال پەرىشتىسىنىڭ خىزمەتچىسى كۆزىنى ئاچالمىي شۇ يەردە تۇرۇپ قاپتۇ. يەلتاپان شاتۇر ئالتە كۈن يۈگۈرۈپ قارىسى كۆرۈنگەندە، بەختى ئۆز ھەمراھىنىڭ يوقلۇقىنى كۆرۈپ، كۆزەتچى پەرىشتىسىنىڭ خىزمەتچىسىگە:

— قاراپ باققىن، ئۇ نېمىشقا كەلمەيدۇ؟ — دەپتۇ.

كۆزەتچى پەرىشتىسىنىڭ خىزمەتچىسى ئەينىكىگە قاراپ ئۇنىڭ كۆزىنى ئۇۋۇلاپ تۇرغانلىقىنى كۆرۈپ:

— ئۇ تېخى تۇرغان ئورنىدىن تەۋرىمەپتۇ، شۇ يەردە كۆزىنى ئۇۋىلىغانچە تۇرىدۇ، — دەپتۇ. بەختى سىر پەرىشتىسىنىڭ خىزمەتچىسىگە:

— سەن قاراپ باققىن، ئۇنىڭغا نېمە بولىدىكىن؟ — دەپتۇ. ئۇ قاراپلا:

— قارا پادىشاھنىڭ يەلتاپان شاتۇرى ئۇنىڭ كۆزىگە سېھىرلىك قۇمنى چېچىۋەتكەنلىكى. شۇڭا ئۇ كۆزىنى ئاچالمىۋېتىپتۇ، — دەپتۇ. بەختى ۋاقىت پەرىشتىسىنىڭ خىزمەتچىسىگە:

— ۋاقىتنى دەرھال كەينىگە سۈر، ئۇ يېتىپ كېلىۋالسا بىز يېڭىلىپ قالمىز، — دەپتۇ.

— سىلەر شۇنچە يىراق يەرنى قانداق تېپىپ كەلدىڭلار؟ — دەپ سوراپتۇ.  
بەختى قارا پادشاھقا:

— بىزنىڭ قانداق تېپىپ كەلگىنىمىزنى سورىما، ئۆزۈڭنىڭ يېڭىلىگەنلىكىڭنى ئېيت، — دەپ قارا پادشاھنىڭ يەر ئاستى گەمىدە قىلغان ئىشلىرىنىڭ ھەممىسىنى سۆزلەپ بېرىپتۇ. قارا پادشاھ بەختىنىڭ سۆزىگە گەپ تېپىپ بېرەلمەي، يېڭىلىگەنلىكىگە قايىل بولۇپ:

— بەشىنچى قېتىملىق مۇسابىقە، يەنە يوشۇرۇنغان ئادەمنى تېپىش. بۇ قېتىم سىلەر ئاق پادشاھنىڭ قىزىنى يوشۇرۇنغان يېرىدىن تېپىڭلار، — دەپتۇ.

ئۇلار ئاق پادشاھنىڭ قىزىنى يوشۇرۇشقا ئۈچ كۈن تەييارلىق قىپتۇ. تەييارلىق پۈتكەندىن كېيىن قىزنى تېپىشقا بۇيرۇپتۇ. بەختىنىڭ ھەمراھلىرى ئۆزلىرىنىڭ كارامەتلىرىنى ئىشقا سېلىپ، مەلىكىنى ئىزدەشكە كىرىشىپتۇ. ئاخىر سىر پەرىشتىسىنىڭ خىزمەتچىسى:

— مەلىكە ئاق پادشاھنىڭ ئوردىسىنىڭ يەتمىش غۇلاچ ئاستىدىكى خاس خانىسىدە ئىكەن، — دەپتۇ. كۆزەتكۈچى پەرىشتىسىنىڭ خىزمەتچىسى:

— مەلىكە كەشتە توقۇپ ئولتۇرۇپتۇ، — دەپتۇ. خەۋەر پەرىشتىسىنىڭ خىزمەتچىسى قۇلىقىنى يەرگە يېقىپ:

— شۇ تاپتا مەلىكىنىڭ يىڭىنىسى يەرگە چۈشۈپ كەتتى. ئۇ كېنىزەكلەرگە تېپىشنى بۇيرۇغانىدى، كېنىزەكلەر تاپالمىدى. شۇڭا مەلىكە خاپا بولۇپ كېنىزەكلەرگە كايىۋاتىدۇ، — دەپتۇ.

قارا پادشاھ يەنە يېڭىلىگەنلىكىگە تەن بېرىپ: — مەن مۇسابىقىگە تەييارلىق قىلىمەن دەپ كۆپ چارچىدىم، سىلەرمۇ چارچىدىڭلار. مەن يەنە تەييارلىق قىلىۋالغۇچە ئۈچ كۈن ئارام ئېلىپ تۇرۇڭلار، — دەپتۇ.

ئۇلار ماقۇل بوپتۇ. قارا پادشاھ بۇ نۆۋەت تۆمۈردىن ئۆي ياساشقا كىرىشىپتۇ. ئۇ ئۈچ كۈندە ئېگىزلىكى يەتتە غۇلاچ، كەڭلىكى ئوتتۇز غۇلاچ تۆمۈر ئۆينى پۈتتۈرۈپتۇ. ئاندىن بەختىگە:

— ئالتىنچى قېتىملىق مۇسابىقە تۆمۈر ئۆيدە تۈنەش. سىلەر مۇشۇ تۆمۈر ئۆينىڭ ئىچىدە يەتتە

چۈشۈپتۇ. قازانلارغا قايتا سۇ قاچىلىنىپتۇ. سىر پەرىشتىسىنىڭ خىزمەتچىسى قازاندىكى سۇغا قاراپ چىقىپ:

— بۇ سېھىرلەنگەن سۇ ئىكەن، بۇ سۇ ئىچكەنچە كۆپىيىدۇ، — دەپتۇ. سۇ پەرىشتىسىنىڭ خىزمەتچىسى بۇ ئىشنى بىلىپ:

— مەن دەريانىڭ سۈيىنى ئىچىپ بېرەي، — دەپتۇ ھەم دەريانىڭ سۈيىنى بىر سۈمۈرگەن ئىكەن. ئېقىۋاتقان دەريا قۇرۇقلىنىپ قاپتۇ. قارا پادشاھ يېڭىلىگەنلىكىنى ئېتىراپ قىلىپ:

— تۆتىنچى قېتىملىق مۇسابىقە مۆكۈمۈكلەڭ. مەن يوشۇرۇنمەن. سىلەر ئۈچ كۈن ئىچىدە مېنى يوشۇرۇنغان ئورنۇمدىن تاپالساڭلار، يەتتە بولسىلەر، — دەپتۇ. دە، ئۇلارنى بىر ئۆيگە سولاپ قويۇپ يۈرۈپ كېتىپتۇ. لېكىن، ئۇنىڭ ھەرىكىتىنى كۆزەتچى پەرىشتىسىنىڭ خىزمەتچىسى بىر مۇبىر كۆزىتىپ تۇرۇپتۇ. قارا پادشاھنىڭ يوشۇرۇنۇپ بولغانلىقى ھەققىدە خەۋەر كېلىشىگە، ئاق پادشاھ ئۇلارنى سولاپ قويغان ئۆيدىن چىقىرىپتۇ. ئۇلار ئۆيدىن چىقىشىغا خەۋەر پەرىشتىسىنىڭ خىزمەتچىسى قۇلىقىنى يەرگە يېقىپ:

— بۇ يەردىن ئۈچ كۈنلۈك يىراقتا، يەر تېگەندىن ئۇلارنىڭ ئاۋازى كېلىۋاتىدۇ. ئۇلار بىزدىن قانداق قۇتۇلۇش ھەققىدە مەسلىھەتلىشىۋاتىدۇ، — دەپتۇ. كۆزەتچى پەرىشتىسىنىڭ خىزمەتچىسى:

— ئۇلار ئۈچ قەۋەتلىك گەمگە يوشۇرۇنۇپتۇ. بىرىنچى قەۋەتتە پادشاھنىڭ ئوغلى دوستلىرى بىلەن ئويۇن - تاماشا قىلىپ ئولتۇرۇپتۇ. ئىككىنچى قەۋەتتە پادشاھنىڭ خوتۇنلىرى پادشاھنى بىر - بىرىدىن كۈنلەپ ئولتۇرۇشىدۇ. ئۈچىنچى قەۋەتتە قارا پادشاھ ۋەزىرلىرى بىلەن بىزنى يېڭىش ھەققىدە كېڭەش - مەسلىھەت قىلىشىۋاتىدۇ، — دەپتۇ.

ۋاقىت پەرىشتىسىنىڭ خىزمەتچىسى دەرھال ۋاقىتنى قىسقارتىپ، ئۇلارنى قارا پادشاھ يوشۇرۇنغان يەرگە ئېلىپ بېرىپتۇ. سىر پەرىشتىسىنىڭ خىزمەتچىسى قارا پادشاھ يوشۇرۇنغان يەرنىڭ ئىشىكىنى ئېچىپتۇ. قارا پادشاھ بۇلارنى كۆرۈپ:

پادشاھنىڭ قىزىنى ئوخشاش قىرىق بىر قىزنىڭ ئارىسىغا يوشۇرۇپ قويىمەن. بىر قېتىمدىلا شۇ قىزلار ئارىسىدىن ئاق پادشاھنىڭ قىزىنى تاپالساڭلار، مۇسابىقىدە يەڭگەن بولسىلەر، تاپالمىساڭلار يېڭىلىگەن بولسىلەر.

بەختى ماقۇل بوپتۇ. قارا پادشاھ قىرىق بىر قىزنى ئەكېلىپ، ئۇلارنى ئوخشاش كىيىندۈرۈپ، ئوخشاش چۈمبەلنى ئارتىپ ئولتۇرغۇزۇپتۇ. كۆزەتكۈچى پەرىشتىنىڭ خىزمەتچىسى چۈمبەل ئىچىدىكى قىزلارغا قاراپ چىقىپ:

— چۈمبەل ئىچىدىكى قىزلارنىڭ ھەممىسى سېھىرلەنگەنكەن، چىرايى توختىماي ئۆزگىرىپ تۇرىدىكەن. بۇ ھالەتتە ئاق پادشاھنىڭ قىزىنى تېپىش مۇمكىن بولمىغۇدەك، — دەپتۇ. سىر پەرىشتىسىنىڭ خىزمەتچىسى قىزلارنى كۆزىتىپ چىققاندىن كېيىن:

— سېھىر قىزلارنىڭ چۈمبىلىدە ئىكەن. قارا پادشاھقا تۇيدۇرماي قىزلارنىڭ چۈمبىلىنى قايرىۋەتسەكلا، ئاق پادشاھنىڭ قىزىنى تاپقىلى بولغۇدەك، — دەپتۇ.

شامال پەرىشتىسىنىڭ خىزمەتچىسى:

— مەن شامال چىقىرىپ قىزلارنىڭ چۈمبىلىنى ئۇچۇرۇپ كەتسەم بولىدۇ. ئەمما، بۇنداق قىلساق ئىش بۇزۇلىدۇ. مەن شامال چىقىرىپ چۈمبەلنى قايرىسام، چۈمبەل شۇ ھالەتتە بىردەملا تۇرغان بولسا ئىش پۈتەتتى، — دەپتۇ. قۇدرەت پەرىشتىسىنىڭ خىزمەتچىسى:

— چۈمبەل قايرىلغاندا مەن كۈچۈمنى ئىشقا سېلىپ بىردەم ئوچۇق ھالەتتە تۇرغۇزاي، — دەپتۇ.

شامال پەرىشتىسىنىڭ خىزمەتچىسى قارا پادشاھقا تۇيدۇرماي شامال چىقىرىپ، قىزلارنىڭ چۈمبىلىنى قايرىپتۇ. قۇدرەت پەرىشتىسىنىڭ خىزمەتچىسى قىزلارنىڭ چۈمبىلىنى بىردەم قايرىغان ھالەتتە ساقلاپتۇ. كۆزەتكۈچى پەرىشتىنىڭ خىزمەتچىسى كۆزىتىپ، مەلىكىنى تېپىپ چىقىپتۇ. سىر پەرىشتىسىنىڭ خىزمەتچىسى مەلىكىنىڭ ئورنىنىڭ ئۆزگىرىپ كەتمەسلىكىگە قاراپ تۇرۇپتۇ. بەختى ئۇلارنىڭ ياردىمى بىلەن قىرىق بىر قىز ئىچىدىن ئاق پادشاھنىڭ ئالتۇن چاچلىق قىزىنى تېپىپ

كېچە - كۈندۈز يېتىپ، ساق - سالامەت چىقساڭلار مۇسابىقىدە سىلەر ئۇتقان بولسىلەر، بۇ ئۆيىنىڭ ئىچىدىن ساق - سالامەت چىقالمىساڭلار ئۆزۈڭلارنىڭ پېشانىسىدىن كۆرۈڭلار، — دەپتۇ.

بەختى ھەمراھلىرى بىلەن تۆمۈر ئۆيگە كىرىپتۇ. قارا پادشاھ شۇ ھامان تۆمۈر ئۆيىنىڭ ئىشىكىنى مەھكەم تاقاپ، ھەممە ئادەملىرىنى يىغىپ، تۆمۈر ئۆيىنىڭ ئەتراپىغا ئوتۇن دۆۋىلەشنى بۇيرۇپتۇ. قارا پادشاھنىڭ ئادەملىرى تۆمۈر ئۆيىنىڭ ئەتراپىغا بىر كېچە - كۈندۈز ئوتۇن يىغىپ، تاغدەك ئوتۇن دۆۋىلەپتۇ. كۆزەتكۈچى پەرىشتىنىڭ خىزمەتچىسى تۆمۈر ئۆيىنىڭ ئىچىدە تۇرۇپ، سىرتتا بولۇۋاتقان ئىشلارنى كۆرۈپ، ئەھۋالنى ھەمراھلىرىغا ئېيتىپتۇ:

— بۇلارنىڭ نىيىتى ياماندەك تۇرىدۇ. بۇنىڭغا قارشى بىر تەدبىر قوللىنىلى، — دەپتۇ. ئۇنىڭ ھەمراھلىرى:

— بىز ۋەدىمىزدە تۇرمىساق بولمايدۇ، قېنى، قاراپ باقايلى، قانداق قىلىدىكەن؟ — دېيىشىپتۇ. قارا پادشاھ تۆمۈر ئۆيىنىڭ ئەتراپىغا يىغىلغان ئوتۇنلارغا يەتمەش كۈپ ماي قويۇپ ئوت يېقىپتۇ. ئوت تۇتىشىپ تۆمۈر ئۆيىنىڭ ئىچى قىزىشقا باشلاپتۇ. سۇ پەرىشتىسىنىڭ خىزمەتچىسى ئېغىزىدىكى سۈنى چىقارغانىكەن، تۆمۈر ئۆيىنىڭ ئىچى مۇزلاپتۇ. ئوت كۆيۈپ ئۈچ كېچە - كۈندۈز بولغاندا ئالەمنى بىر ئاپتۇ. ئۆي ئىچىدىكى سۇ قايناشقا باشلاپتۇ. بەختى بارغانسېرى بەرداشلىق بېرەلمەپتۇ. ھاۋا پەرىشتىسىنىڭ خىزمەتچىسى خالتىسىنىڭ ئاغزىنى ئاچقانكەن، سوغۇق تاراپ ئۆيىنىڭ ئىچى مۇزلاپ ھەممەيلەن راھەتلىنىپ قاپتۇ. يەتتە كۈن توشقاندا قارا پادشاھ تۆمۈر ئۆيىنىڭ ئىشىكىنى ئېچىشقا ئەمر قىپتۇ. ئىشىك ئېچىلغان ھامان ئۆي ئىچىدىكى سۇ ئۆركەشلەپ چىقىپ، قارا پادشاھنىڭ بىر مۇنچە ئادەملىرىنى سۇغا غەرق قىلىۋېتىپتۇ. قارا پادشاھ بۇنىڭدىن قورقۇپ كېتىپ، مۇسابىقىدە يەنە يېڭىلىگەنلىكىگە تەن بېرىپتۇ:

— ئاخىرقى قېتىملىق مۇسابىقىدە، — دەپتۇ قارا پادشاھ يەنە، — ئاق پادشاھنىڭ قىزىنى قىرىق بىر قىز ئىچىدىن ئايرىپ چىقىش. مەن ئاق

دەپ مەقسىتىنى ئېيتىپتۇ. پادىشاھمۇ سول قول ۋەزىرىنىڭ تەكلىپىگە قوشۇلۇپ، بەختىنى ئوتۇن ئۈستىگە چىقىپ، ئوت ئىچىدىن قۇتۇلۇشقا ئەر قىپتۇ. بەختى ئەتراپىدىكىلەرنىڭ ھەممىسىنىڭ پادىشاھنىڭ ئادىمى ئىكەنلىكىنى كۆرۈپ، قېچىپ قۇتۇلۇشقا كۆزى يەتمەي ئالتۇن چاچلىق مەلىكىگە قارايتۇم ئالتۇن چاچلىق مەلىكە بەختىگە:

— سىز خاتىرجەم ئوتۇننىڭ ئۈستىگە چىقىپ، پېشانىڭىزگە پۈتۈلگەننى كۆرۈڭ، — دەپتۇ.

بەختى ئوتۇننىڭ ئۈستىگە چىقىپتۇ. سول قول ۋەزىر توپلانغان ئوتۇنغا يەتمەش كۈپ ماي قۇيۇپ، ئوت يېقىپتۇ. ئوت يالقۇنى ئاسمان - پەلەككە كۆتۈرۈلۈپتۇ، يەتتە كۈن كۆيگەندىن كېيىن، ھاۋا گۈلدۈرلەپ، دەھشەتلىك چاقماق چىقىپ ئالەمنى قاراڭغۇلۇق قاپلاپ كېتىپتۇ. ئەتراپتىن قىيا - چىيا ئاۋازلار ئاڭلىنىپتۇ. بىر ئازدىن كېيىن ھاۋا ئېچىلىپ، جاھان يورۇپتۇ. بەختى ئۆزىنى ئالتۇن چاچ مەلىكىنىڭ يېنىدا كۆرۈپتۇ. كۆيۈۋاتقان ئوت ئىچىدىن نۇرغۇنلىغان ئادەملەرنىڭ نالە - زارى ئاڭلىنىشقا باشلاپتۇ. ئالتۇن چاچلىق مەلىكە ئەتراپتىكى كىشىلەرگە:

— پادىشاھ ۋە ئۇنىڭ ئادەملىرى ئادالەتنى ئۈنتۈپ، باشقىلارغا يامانلىق قىلىش قەستىدە بولدى. ئاقىۋەت قىلغانلىرى ئۆزلىرىگە يېنىپ، كۆيۈپ كۈلگە ئايلاندى. پادىشاھنىڭ ئورنىغا بەختى پادىشاھ بولىدۇ، مەن ئۇنىڭ خانىشى ھەم ئوڭ قول ۋەزىرى بولىمەن، — دەپ جاكارلاپتۇ.

كىشىلەر بۇ خۇشاللىققا تەنتەنە قىلىشىپ، ئۇلارغا قىرىق بىر كېچە - كۈندۈز توي قىلىپ بېرىپتۇ. تويىدىن كېيىن بەختى تەختكە ئولتۇرۇپ، ئۆزى تېپىپ كەلگەن ھېلىقى تىللا يوپۇرماقلىق دەرەختتىن تۆكۈلگەن تىللارنى كىشىلەرگە تارقىتىپ، يۇرتنى ئادىل سوراپ، بەختلىك تۇرمۇش كەچۈرۈپتۇ.

چىقىپتۇ. قارا پادىشاھ مۇسابىقىدە يېڭىلىگەنلىكىنى جاكارلاپ، ئاق پادىشاھنىڭ ماكانغا قايتا ئاياغ باساملىققا ۋەدە بېرىپ، ئۆز ماكانغا قايتىپتۇ.

ئاق پادىشاھ كاتتا داستىخان سېلىپ بەختى ۋە ئۇنىڭ ھەمراھلىرىنى يەتتە كۈن مېھمان قىلىپ، قىزىنى قوشۇپ ئۈزىتىپ قويۇپتۇ. ۋاقىت پەرىشتىسىنىڭ خىزمەتچىسى ئۇلارنى ئۆزى ئۇچراشقان يەرگە ئەكىلىپ قويۇپ خوشلىشىپتۇ. باشقىلارمۇ بەختى بىلەن ئۇچراشقان يەردە خوشلىشىپ ئايرىلىپتۇ. بەختى ئالتۇن چاچلىق مەلىكە بىلەن مېڭىپ شەھەرگە كىرىشكە بىر كۈنلۈك يول قالغاندا، ئالتۇن چاچلىق مەلىكە:

— سىز ئاۋۋال شەھەرگە كىرىپ، مېنى ئېلىپ كەلگەنلىكىڭىزنى پادىشاھقا ئېيتىڭ، — دەپتۇ.

بەختى شەھەرگە كىرىپ خەۋەرنى پادىشاھقا يەتكۈزۈپتۇ. پادىشاھ خۇشاللىقتا ئالدى - كەينىگە قارىماي ئالتۇن چاچلىق مەلىكىنى كۆرۈشكە يۈگۈرۈپتۇ. سول قول ۋەزىر بەختىنىڭ بۇ ئىشىنىمۇ پۈتتۈرۈپ كەلگەنلىكىنى بىلىپ، ئۇنى بىراقلا كۆزدىن يوقىتىشنى كۆڭلىگە پۈكۈپ، يەنە بىر ھىيلە ئويلاپ تېپىپتۇ - دە، پۈتۈن شەھەر پۇقرالىرىنى شەھەر مەركىزىگە ئوتۇن توپلاشقا ئەر قىپتۇ. شەھەر پۇقرالىرى شەھەر مەركىزىگە تاغدەك ئوتۇن توپلاپ بولۇشىغا، پادىشاھ ئالتۇن چاچ مەلىكە بىلەن بەختىنى باشلاپ شەھەرگە كىرىپتۇ - دە، تاغدەك دۆۋىلىنىپ كەتكەن ئوتۇننى كۆرۈپ ھەيران بوپتۇ.

— بۇ نېمە ئىش؟! — دەپ سوراپتۇ پادىشاھ. سول قول ۋەزىر:

— بەختى دېگەن بۇ بالىنىڭ جاھاندا قىلالمايدىغان ئىشى يوقكەن. ئەگەر ئۇنى شۇنداق قويۇۋەتسەك كېيىن بېشىمىزغا بالا بولغۇدەك. ئۇنى مۇشۇ ئوتۇننىڭ ئۈستىگە چىقىرىپ ئوت قويايلى. ئۇ قۇتۇلالسا، ئالدىغان ئىنئامىنى ئېلىپ كەتسۇن، قۇتۇلالمىسا ئۇنىڭ جاجىسى شۇ بولسۇن، —

(ئېيتىپ بەرگۈچى پىچان ناھىيە چىقىم بازىرى توغاننىڭ كارىزىدىن ئىسمائىل تاھىر)  
(رەتلىگۈچى تۇرپان ۋىلايەتلىك مىللەتلەر - دىن ئىشلىرى كومىتېتىدا)



توپلاپ رەتلەنگۈچى: مويدىن سايت بوستان

تارىخىي - ئىجتىمائىي قوشاقلار

تۆۋەندىكى توققۇز كۈپلەپ قوشاق، ئېيتىپ بەرگۈچىنىڭ دېيىشىچە، ئاشلىق ئالۋىڭى يىغىلى چىققان مانجۇ ئەمەلدارلىرىغا قارىتىپ توقۇلغان.

— توپلاپ رەتلەنگۈچىدىن

ئاڭىزنى چارلاپ چىقتى،  
داڭزا ① تۈتۈپ قولۇغا.  
بىزگە ئۇۋال قىلغاننىڭ  
يولبارس تۇرسۇن يولۇغا.

تىل تۇتار تۇمارنى  
ئاسىۋالسۇن بوينۇغا.  
كېچەسى ئۇخلاغاندا،  
ئازرائىل كىر قوينۇغا.  
ئازرائىل كىر قوينۇغا،  
كېسەل سالىپ باشىغا.  
ئۈزۈمنى تىۋىپ قىلىپ،  
باراي دەيمەن قاشىغا.  
بۇ ئۇۋالچى چاچلىقنىڭ ②

كۈچۈل سالاى ئاشىغا.

كۈچۈلادىن قورقساڭلار،  
جادۇ ③ قىلىڭلار ياستىققا ④.  
ئىسلامدا ھەر نېمە بار ⑤،  
ئۇۋال بولماس چاچلىققا.  
بىزگە زورلۇق قىلدىلار،  
ئاتلىق كىرىپ ئاشلىققا.

ئىككى مىڭ كۈرە ئاشلىققى  
خەتلەۋاپتۇ داڭزىغا.  
قاراپ قالدى كۈزلەكچى،  
سەركار بەگنى ئاغزىغا.  
بىزگە زار ئۇۋال قىلىپ،

باسىپ ئۇرار باڭزىغا.

ئالىم ئاخۇنۇم بولسا،  
گەپكە توغرا تۇرار ئىدى.  
كۈچۈلا بېرۈر بولساڭ،  
ئۆمۈرلۈك قۇرار ئىدى.  
چاچلىقنى زورلۇقىدىن  
يۈرتمۇ قۇتۇلار ئىدى.

كەتتى ئاڭىزنى چۆرۈلۈپ،  
غودۇرانى ⑥ قويما سۇغا.  
قارالاشىپ يۈرۈر بولسا،  
يۇرت قالار قايغۇسۇغا.  
ھالالى يوق جاننىڭ،

⑤ ئىسلامدا ھەر نېمە بار — ئىسلام شەرىئىتىدە ئۆزىنى ئاقلاشنىڭ پە.  
تەۋالىرى جىق، دېگەن مەنىدە.  
⑥ غودۇرا — جاي نامى.

① داڭزا — خەت - ئالاقە، ئۇقتۇرۇش.  
② چاچلىق — مانجۇ ئەسكەر ئەمەلدارلىرى.  
③ جادۇ — سېھىر.  
④ ياستىق — ياستۇق.

ھارام قوش ئۇيقۇسۇغا

كەلگەلى بىر ئاي بولدۇ،  
كۈنۈگە ئۈچ قوي يېدى.  
ئاج قالغانمۇ ئۆيۈدە،  
بىرچە ① تويدۇم دېمەدى.  
ئاپەتى بىزگە بولۇر،  
ئۇۋالىنى بىلمەدى.

نەدىن پۈتۈپ ئالغاندۇ،  
كۈزلەكنى يايلاقىنى.  
لوپنۇڭ ئۇشۇراسىغا ②  
مىنىپ كەلگەن تايلاقىنى  
ئىچكىرىدىن ياساپ كېلۈر،  
لوپقا ئاتاپ تايلاقىنى.  
ئورنۇنۇ ئوبدان ياساپ ③،

مازارغا قىل ئاياغىنى.

سەركار بەگم ئۇسادى،  
قاۋۇن پىچىڭلار ئاسىغداپ ④،  
پىچىڭلار تاتلىقنى،  
ئىچىگە ئاغۇ چايىپ ⑤.  
چوڭقۇر كولاپ كۆمۈڭلار،  
كەتمەسۈن ساسىق تازاپ.

\* \* \*

تۆۋەندىكى تۆت كۈپلەپ قوشاق تەخمىنەن 200 يىللار ئىلگىرى بىرقانچە ئون ئىشچىسى بار كۆن - چەم كارخانىدا - سىدا بىر پارچە كۆن يوقاپ كەتكەندە، كارخانا ئىگىسى بىر بالا ئىشچىغا «سەن ئېلىۋالدىڭ» دەپ تۆھمەت قىلغاندا، تۆھمەتلەنگەن بالا ئىشچى تەرىپىدىن توقۇلغان.

مەن جانىمنى ئاياماي،  
تۆكسەم بۇندا قانىمنى.  
پىچاقتا بوغۇزلاڭلار،  
قىينامانلار جانىمنى  
جانىم چىقار ئوخشايدۇ،  
كىم ئاڭلايدۇ ھالىمنى.  
ئۇلتاغنى ئالدى دېمە،  
خالايق قىلۇر چەمە ⑥.

پىچاق كەسەلمەس كۆنى  
ئادەمنى يەيدۇ دېمە.  
بارار يەرىم بولماسا،  
مەن كۆنى قىلاي نېمە؟  
تۆھمەت قىلىپ باي ماڭا،  
ئوغرى قىلدى قاراغا ⑦.  
قوشلاپ ئاچچىق دەرد قوشتى،  
ئىچىمدەكى ياراغا.

گۈۋالىققا قويدۇم مەن،  
خۇدايىمنى ئاراغا.  
باي ئاتامغۇ ئۇناماي،  
بېرىپسىلەر چوقا پوشكال ⑧.  
بىر ئوتلام سوغ سۇ بەرمەي،  
ماڭا قىلدىڭلار ئۇۋال.  
بوغۇزۇم قۇرۇپ قالدى،  
بولماسۇن ماڭا زۇۋال.

\* \* \*

«خادا دۆڭ ھاشار قوشىقى» دەپ ئاتىلىدىغان بۇ قوشاقلار غوداينىڭ يۇقىرىسى، شايار توقىيىنىڭ ئارىلىقىدىكى كۆك يۇلغۇن - ساۋۇت سالتاڭ كېمىسى دېگەن جايدا قىيى دەرياسىنى چېپىش ھاشىرىغا قاتناشقان ھاشارچىلار تەرىپىدىن توقۇلغان. ئېيتىپ بەرگۈچى قوشاقنىڭ توقۇلغان ۋاقتىنى ئېنىق ئەسلىيەلمىگەن بولسىمۇ، بەزى سۆز - ئىبارىلەرنىڭ مەزمۇنىدىن قارىغاندا، بۇ قوشاقنىڭ شىڭ شىسەينىڭ تېخى «ئىلغار» لىق نىقابىدىكى چېغىدا توقۇلغانلىقىنى پەرەز قىلىشقا بولىدۇ.

يەنە ھاشار چىقىپتۇ،  
خادا دۆڭ دېگەن يەردە.  
ماڭغۇدە كىمىز ھايدالىپ،

ئۆگۈنلۈككە سەھەردە.  
تەندىن بۆلەك نېمە بار،  
ئىشلەمچى بىزدەكلەردە.

بايلارنىڭ پۇل، مالى بار،  
پۇل، مال بېرىپ قۇتۇلار.

سېلىپ، چايىپ دېمەكچى.

⑥ چەمە - گەپ - چەم، ئاياغنىڭ چەمى.

⑦ قاراغا - قارىسىغا.

⑧ چوقا پوشكال - كۆمەچ (چوغ - قوقاسقا كۆمۈپ پىشۇرغان نان).

① بىرچە - بىرەر قېتىم.

② ئۇشۇرا - ئۇشۇر - زاكات؛ ئالۋاڭ - سېلىق، ياساق

③ بۇ مىرادا ئۇنى كۆمىدىغان جاينى ئوبدان تاللاڭلار، دېمەكچى.

④ ئاسىغ - مېھمان، ئاسىغداپ - مېھمان قىلىپ.

⑤ ئىچىگە ئاغۇ چايىپ - قوغۇننىڭ ئىچىگە ئوغا - زەھەر

كەمبەغەلگە زامان تار،  
نەگە بارسا تۇتۇلار.  
ئىشلەگەنگە خارلانپ،  
يۈرەك - باغرى پۇچۇلار.

ئەجەپما يىراق ئىكەن،  
بىزنىڭ يۈرتىمىز سالدۇم ①.  
خادا دۆڭگە بارغىچە،  
بوشاپ قالدۇ خالتام ②.  
ھاشارغا باش بولغانلار،  
قىلماسمۇ بىزگە ئالدام.

تەتۈر ئىكەن ئەجەپما،  
بۇ زاماننىڭ قىسمىتى.  
ھايۋانچىلىك يوق ئىكەن،  
ئىشلەمچىنىڭ قىممىتى ③.  
باي بىر ۋاقلىق بەرگەنگە  
تاغدىن ئېغىر مىنىنتى.

بىز ئىشلەيمىز ياز بويۇ،  
كەلمەي جاڭگال، ئوتلاقتىن.  
باي ئۆيۈدە ياتىپ يەر،  
بىز ئازاپتا قورساقتىن.  
ھاشارغىمۇ بىز ماڭدۇق،  
بايلار چىقماي قۇچاقتىن ④.

خېلى ئوبدان سورادى،  
لوپنۇردا بىزنى شەنجاڭ.  
ۋاڭ كوچاڭنىڭ خۇدىسى،  
غوپۇر ئەپەندى دۇيىجاڭ.  
بىز بارالى ھاشارغا،  
باشچى بولدى ھېيت سۇڭجاڭ.

قىيىن ئىكەن ئەجەپما،  
بۇ قىيىننىڭ ھاشارى.  
شالاڭلادى ئاز كۈندە،  
ھاشارچىلار قاتارى.  
ئاغرىقلارغا قوش كەلدى،  
باشلىقلارنىڭ ئازارى.

جانىمىزنى ئاز قويدى،  
يېگەن تاياق، دەررىمىز.  
يۈرتىمىزغا قايتۇرسۇن،  
باش دۆببىگى، ئەرزىمىز.  
ئوتتۇز كۆيدىن توختاپتۇ  
نان يېگەنگە قەرزىمىز.

تۈردى بەنجاڭ تىللاما،  
ئايۇپ دۇيىجاڭ باڭلاسۇن ⑤.  
گۇناھ بولسا مېنىڭدە،  
ۋاڭ كوچاڭغە بىڭلاسۇن ⑥.  
ھاشارچىنى دەردىنى  
شىن دۇبىنى ئاڭلاسۇن.

ئۇچۇپ كەلگەن قاغىلار،  
قونۇدىكەن تېرەككە.  
لەڭچى باللا يىغلايدۇ،  
ئۆلۈپ قالغان ئېشەككە.  
كالتەك، قامچىسى تەگدى،  
گۆشتىن ئۆتۈپ يۈرەككە.

ئاياققا چامغا چۈشتۈم،  
قايرىپ كەتتى قولۇم.  
ئىتتىك چاپ دەپ قىستايدۇ،

باشىمدا بۇللا ⑦ تولۇم.  
ئالتە پۇلدۇن چىقىپتۇ،  
مۇكاپاتى سەي پۇلۇم.

ھاشارچىدىن ھال سوراپ،  
غوپۇر ئەپەندى كەلدى.  
مۇكاپاتقا ھېسابلاپ  
ئىككى جىڭدىن ئاش بەردى.  
چىداغىلى بولمايدۇ،  
يېرىلغان قولنۇ دەردى.

ياخشى باھادا ئۆتتى،  
لوپنۇرلۇقلار چاپقان يەر.  
ئىنجۇ ⑧، باشلىقلار ماختاپ،  
بىزنى ياخشى، باتۇر دەر.  
قېنى ئىنجۇ، باشلىقلار،  
بىزگە مۇكاپاتنى بەر.

كۆردۈڭلارمۇ بۈگۈرلۈك،  
كەتمەن چاپقان قوللارنى.  
ئاش يېمەي كەلدىڭلارمۇ،  
چالا تاشلاپ سوللارنى.  
قاراڭلار بىز تۈگەتتۇق،  
چامدىن باشقا يوللارنى.

ئىنجۇلار كۆپ ئۇچۇرۇپ،  
ئىمىنىڭ پەرسىنى.  
ئاقمۇناقما ⑨ كېيىپتۇ،  
ئېشەكنى تېرىسىنى.  
ئەرز - داد يېزىپ بارالى،  
ھاشارنى نامىسىنى.

⑥ بىڭلاسۇن — مەلۇم قىلىنۇن.

⑦ بۇللا — ئادەم ئىسمى.

⑧ ئىنجۇ — ئىنژىنېر.

⑨ ئاقمۇناق — ئادەم ئىسمى.

① سالدۇم — جاي نامى.

② بۇ مىسرادا، ئېلىۋالغان ئوزۇقۇم تۈگەيدۇ، دېمەكچى.

③ ئىشلەمچى — ئەمگەكچى.

④ بۇ مىسرادا، بايلار خوتۇننىڭ قۇچىقىدىن چىقماي، دېمەكچى.

⑤ باڭلاسۇن — باھالىسۇن.

شەنجاڭ دارىن يۈرۈيدۇ،  
ئارقىنى ئىچى بىلەن.  
بۇلا شاڭيۇ يۈرگۈدەك،  
كارى يوق كىشى بىلەن.  
ئاياقچىغا ① سۇ تاتتۇق،  
دىلدىرام ① ئىزى بىلەن.

ئاياقچىغا سۇ تاتتۇق،  
دىلدىرامدا بارسۇن دەپ.  
بىر كۈن تۈرۈپ خۇي ئاچتى،  
ئەر ھاشارچى كەلسۇن دەپ.  
خاندىن كەپتۇ گۇڭسى ② خەت،  
دەريانى چات ③ كۆمسۇن دەپ.

كەتمەننى تېز چاپىڭلار،  
يىلنى ۋاقتى يېتىپتۇ.  
ماشىەنجاڭمۇ ④ بىلمەپتۇ،  
لايسۇلۇقلار كېتىپتۇ.  
تۈردى مازما باش بولۇپ،  
ئۈزۈن ياسىق ئېتىپتۇ.

ياندۇرۇدۇ، چاپتۇرۇدۇ،  
تۈردى مازما ياراتماي.  
ئۆيگە يانپ بارغاندا،  
ماشىەنجاڭغا قاراتماي.  
قاچقانلارنى قويمايدۇ،  
زىندانغا سولاتماي.

ئارتقىنى ئىچى بىلەن  
مارايدۇ ئۇنى تىڭلاپ.  
بىر كۈن ئاچ قېلىپ ياتتۇق،  
شايار ليەڭنى جىڭلاپ.

شايار ليەڭى بەردۇق دەپ،  
كەتتىمۇ خانغا بىڭلاپ.

شايار ليەڭى كەلدى دەپ،  
بۇلا شاڭيۇ گوللاپتۇ.

ئاياقچى دېگەن يەردە،  
بالىلار ئاچ، تۈنەپتۇ.

ئاجىزلار چارسىنى  
توختى مىراپ كۆرمەپتۇ.

شاياردىن كەلگەن ئۇنلار،  
بىر چاڭگالدىن يەتمەيدۇ.

قورساقنىڭ ئاچلىقىدىن  
قاچىپ كەتسە كەتمەيدۇ.

بۇ يەردىن ماڭغان كۈنۈ  
يىراق ئۇزاپ كەتمەيدۇ.

بۇ يەردىن ماڭغان كۈنۈ،  
چۆل قۇدۇققا يەتكەندۇ.

بۇ زۇلۇمنى دەستىدىن،  
ئۆيگە قاچىپ كەتكەندۇ.

گۈدەك باللا بىلمەيدۇ،  
ئىككىسى بىر دەردەندۇ.

ئالدىدا ماڭىپ كەتتى،  
غودايى بىلەن سالدماچى.

ئادەم ئاتىش دەپ ئۆتتى،  
جىگدە باشلام يالغانچى.

ئېشەك باققان بالىلار،  
ئوغۇرلاپتۇ ئاغامچى.

ئاغامچىنى ساتىپتۇ،  
ئىشەك باققان بالىلار.

ئۇنى كىشى ئاڭلاسا،  
تاشا كەنتلىك تاۋىلار ⑤  
قارا قاسىم دېدى، دەپ  
ئارام بەرمەي قاۋىلار ⑥.

ئارام بەرمەي قاۋىلار،  
بىزنى بەنجاڭ قاسىمىنى.  
بۇ يەردە كىم بىلىپتۇ،  
ئالىپ كەتسەم باشىمنى.  
بارغاندا بىز قىلارمىز،  
رەھمەت تىلەپ تازىمنى.

نەچچە رەھمەت تازىمنى  
قاچانغا ئۇنۇتالى.  
ئاجالنى چات توسۇۋالىپ،  
زەيلىكىنى قۇرۇتالى.  
دىلدىرام ئىزى بىلەن  
سۇنۇ ئاياق تاتالى.

بىزگە ھاشار چاپقۇزدى،  
سۇنۇ جىق كېلەدۇ، دەپ.  
ئوسا قىلىپ تېرسا،  
ئاشنى جىق بېرەدۇ، دەپ.  
بىز خۇداغا يىغلايمىز،  
بالىلارغا نان تىلەپ.

سۇنۇ باشلاپ كەلگىچە،  
ئاقىتى كۆپ ياش، تەرمىز.  
ئوسا بولار باي يېرى،  
نەدە بىزنىڭ يېرىمىز.  
بايغا بولدۇ پايدامىز،  
بىزگە قالدى جەۋرىمىز.

(توپلاپ رەتلىگۈچى بايىنغولىن ئاپتونوم ئوبلاستلىق ئەدەبىيات - سەنئەتچىلەر بىرلەشمىسىدىن ئارامغا چىققان)

④ ماشىەنجاڭ — مامۇت شىەنجاڭ.

⑤ تاۋاش — ئەيىبلەش، مەسخىرە قىلىش.

⑥ قاۋاش — تىللاش، ھاقارەتلەش.

① ئاياقچى، دىلدىرام — يەر — جاي نامى.

② گۇڭسى — (خەنزۇچە) ئالاقە.

③ چات — توغرىسىغا.

## ئۇيغۇر خەلق رىۋايەتلىرىدىن

توپلاپ رەتلەنگۈچى: ئابدۇلئەزىز مەسۇم لاۋارى

رىۋايەتلەر ۋە قاغۇيىنىڭ ئەسلىي ئىسمى «قارىغۇ ئۆي» دېگەن ئىسىمدىن كەلگەن دېگەنگە ئوخشاش رىۋايەتلەر ئىغزىدىن - ئىغزىغا كۆچۈپ ساقلىنىپ كەلگەن.

بۈگۈنكى كۈندە «قارمىش» دېگەن جاي ھازىرقى ياشلار ئامبىرىنى ياساش جەريانىدا ئامبار دائىرىسىگە ئېلىنىپ ئىزى ئۆچۈپ كەتكەن بولسىمۇ، بۇ ھەقتىكى رىۋايەتلەر يەنىلا ساقلىنىپ كەلمەكتە.

«قارمىش» تىلىمات شەھىرى ھەققىدە رىۋايەت

قاندۇرۇش ئۈچۈن بازارنىڭ چېتىدىكى بىر چايخانىغا كىرىپتۇ. يىگىت چايخانا خوجايىنىغا ئۈسسۈزلۈك بېرىشنى ئېيتىپتۇ. ناتونۇش بولغان باشقا بىر تىلدا گەپ قىلىۋاتقان بۇ يىگىتنىڭ باشقا مىللەتتىن ئىكەنلىكىنى ھەم چىرايىدىن ھارغىنلىق چىقىپ تۇرغانلىقىنى كۆرگەن چايخانا خوجايىنى يىگىتكە دەررۇ بىر ئاپقۇر مۇزدەك سوغۇق چاي ئەپچىقىپ بېرىپتۇ.

يىگىت چاي ئىچىپ ئولتۇرۇشىغا، يېنىغا قېرىلىقتىن چاچ - ساقاللىرى ئۈچتەك ئاقارغان، بەللىرى يادەك ئېگىلگەن، كۆزىنىڭ ئۈستۈنكى قاپاقلىرى قېرىلىق تۈپەيلىدىن ساڭگىلاپ قالغان ئىككى بوۋاي كېلىپ ئولتۇرۇپتۇ. بىر ئازدىن كېيىن، ھېلىقى بوۋايلىرىدىن بىرى مۇساپىر

قەدىمكى يىپەك يولىنىڭ بويىغا جايلاشقان يېڭىسار ناھىيىسىنىڭ غەربىي جەنۇب تەرىپىدە ناھىيە بازىرىدىن سەككىز كىلومېتىر يىراقلىقتىكى قاراقلىق ئىچىدە «قارمىش» دەپ ئاتالغان بىر ئېدىرلىق بار، ئۇنىڭ يۇقىرى تەرىپىدە ئوچار يېزىسىنىڭ «قاغۇي» دەپ ئاتالغان بىر كەنتى بار. ئۇزاق ۋاقىتلاردىن بۇيان قارمىش دېگەن جاي ھەققىدە «خىمانى كور»، «نەئمانى كور» دېگەنلەرنىڭ تىلىم قىلىنغان شەھىرى، دېگەندەك

ئۇزاق زامانلار ئىلگىرى قەدىمكى شەھەرلەردىن بىرى بولغان يېڭىساردا بىر ياش يىگىت جاھان كۆرۈش ئىستىكى بىلەن سەپەرنى ئىختىيار قىلىپ قايتۇ. ئۇ خاسىيەتلىك كۈنلەرنىڭ بىرىدە تەۋەككۈل قىلىپ كارۋانلارغا ئەگىشىپ سەپەرگە ئاتلىنىپتۇ. كۈنلەپ - ئايلاپ يول مېڭىپ تارىم ۋادىسىنى كەينىدە قالدۇرۇپ باشقا بىر ئەلگە بېرىپ قايتۇ. يىگىت ئۇ ئەلنىڭ ئاۋات شەھەرلىرىنى ئارىلاپ مېڭىپ، بىر چوڭ شەھەرنىڭ ئادەملەر تازا توپلاشقان ئاۋات بىر جايىغا بېرىپ قايتۇ. قارىغۇدەك بولسا چوڭ بىر مەيداندا كاتتا بايرام بولۇۋاتقۇدەك.

يىگىت بازار ئارىلاپ يۈرۈپ ھېرىپ - چارچاپتۇ. شۇڭا، ئۇ ئارام ئېلىپ، ئۈسسۈزلۈقىنى

ئالدىنقىغا قاراپ دادىل ھالدا مېڭىۋەر، بىر ئاز ماڭغاندىن كېيىن كۈچۈك قاتتىق قاۋاپ غايىب بولۇشى بىلەن تەڭ كۆز ئالدىڭدا بىر دەرۋازا پەيدا بولىدۇ. سەن قورقماي، ئىككى يانغا قارىماي ئۈدۈل مېڭىۋەر، دەرۋازىدىن كىرگەندىن كېيىن كۆز ئالدىڭدا بىر كاتتا شەھەر پەيدا بولىدۇ. ئالدىنقىغا قاراپ ماڭساڭ ئىشىكى ھىم ئېتىكىلىك بىر ئۆي كۆرۈنىدۇ. ئۆيگە كىرىپ قارىساڭ كۈن چىقىشتىكى تام تەرەپتە بىر تەكچە بار. تەكچە ئۈستىدە بىر كىچىك ساندۇقچە بار. ساندۇق ئاغزى مۆھۈرلەنگەن، ئاۋايلاپ ئاچساڭ، ئىچىدىن بىر شېشە چىقىدۇ. مانا شۇ شېشىدىكى دورىنى ئېلىپ ئاللاغا سېغىنىپ، كۆزۈڭنى يۈمۈپ تۇرۇپ ئوڭ پۈتۈڭنى بوسۇغىدىن ئالساڭ، ئۆزۈڭنى ئوچۇق دالادا كۆرسەن. ئۆيۈڭگىمۇ كىرمەي ھېچكىم بىلەن كۆرۈشمەي، ھىمەت كەمىرىنى مەھكەم باغلاپ شېشىنى ساق - سالامەت مۇشۇ يەرگە ئېلىپ كەلسەڭ، ئۆمرۈڭ بويى يېتىپ يېسەڭمۇ تۈگىمىگۈدەك ھەق بېرىمىز. مانا بۇ بىر ھەمىيان ئالتۇن ئۇ يەرگە بېرىپ كەلگۈچە سېنىڭ خىراجىتىڭگە يېتىدۇ، - دەپ سۆزىنى ئاخىرلاشتۇرۇپتۇ.

بۇنى ئاڭلىغان يىگىت رازىلىق بىلدۈرۈپ، ياخشى كۈندىن بىرنى تاللاپ، خاقانىيە تەرەپكە ماڭغان سودا كارۋانلىرىغا قوشۇلۇپ ئۆز يۇرتى تەرەپكە قايتىپتۇ. سودا كارۋانلىرى كۈنلەر - ئايلارنى ئارقىدا قالدۇرۇپ، پايانسىز دەشتى چۆللەرنى ئارىلاپ مېڭىپ، ئاخىر ئۆز يۇرتى يېڭىسارغا يېتىپ كەپتۇ. ئاتا - ئانا، يارۇ - بۇرادەرلىرى بىلەن كۆرۈشۈپتۇ، بېشىدىن ئۆتكەن - كەچكەنلىرىنى سۆزلىشىپتۇ. يىگىت سەپەر ھاردۇقى چىققاندىن كېيىن، دەشتى كۆل تەرەپكە قاراپ يول ئاپتۇ. دەشتى كۆل تەرەپتىن ئايرىلىپ «خىمانى كور»، «نەئمانى كور» نىڭ تىلىسمات شەھىرى قارمىشقا كەپتۇ.

يىگىتتىن سوراپتۇ:

— ئەي يىگىت، قەيەرلىكسەن؟

— خاقانىيەدىن.

— خاقانىيەنىڭ قايسى يېرىدىن؟

— يېڭىساردىن.

«يېڭىسار» دېگەن نامنى ئاڭلاش بىلەن ھېلىقى ئىككى بوۋاينىڭ كۆز جىيەكلىرى لىپىلداپ، كالىپۇكلىرى تىترەپ كېتىپتۇ، ھەم يىگىت بىلەن يېڭىسارنى كۆرۈشۈپ ئەھۋاللىشىپتۇ ھەمدە بۇ ياقىلارغا قانداق بولۇپ كېلىپ قالغانلىقىنى سوراپتۇ.

— تەقدىر مېنى مۇشۇ كويلارغا سالدى، -

دەپتۇ يىگىت جاۋاب بېرىپ، - يۇرت كۆرۈش ھەۋسى بىلەن كېلىپ قالدۇم.

— ئۇنداق بولسا، - دەپتۇ بوۋايلاردىن بىرى، -

يىگىت، ئۆز يۇرتىڭغا قايتىپ بىز ئۈچۈن خىزمەت قىلىشنى خالامسەن؟ ئەجرىڭگە كۆپ ھەق بېرىمىز.

رازىمۇ سەن؟ - دەپتۇ.

بۇنى ئاڭلىغان يىگىت ئىككىلەنگەن ھالدا:

— بارسام باراي، لېكىن قانداق خىزمەت

قىلىمەن، قېنى ئاڭلاپ باقاي، - دەپتۇ.

— يىگىت، كۆز ئالدىڭدا تۇرغان بۇ

ئىككىمىز مۇندىن خېلى يىللار ئىلگىرى، سېنىڭ

يۇرتىڭغا تىجارەت قىلىش ئۈچۈن بارغان ھەم شۇ

يەردە بىر مەزگىل تۇرغاندۇق. شۇ سەۋەبتىن

سېنىڭ يۇرتىڭنى ئوبدان بىلىمىز. سەن ئۆز

يۇرتىڭغا بېرىپ شەھەر ئىچىدىن كۈن پېتىش

تەرەپكە، يەنى قاراق بويلاپ بىر ئاش پىشىم ماڭساڭ

دەشتى كۆلگە چىقسەن. دەشتى كۆلنى بويلاپ سەل

ماڭساڭ قارىمىش دېگەن بىر يەر بار. ئۇ تىلىسىم

قىلىنغان جاي، سەن تازا چىڭقى چۈش مەزگىلىدە

چىققىن. ھازىر قارىمىش دەپ ئاتىلىۋاتقان يەرنىڭ

قاق ئوتتۇرىسىغا بېرىپ، كۈن پېتىش تەرەپكە

قاراپ قىرىق قەدەم ماڭساڭ ئالدىڭغا بىر پىستە

كۈچۈك قاۋىغان پېتى يۈگۈرۈپ كېلىدۇ. قورقما،

تەسلىكتە ھېلىقى چايخاننى تېپىپتۇ. قارىغۇدەك بولسا ھېلىقى ئىككى بوۋاي چايخانا ئالدىدىكى سۇپىدا يىگىتنىڭ يولىغا تەلمۈرۈپ ئولتۇرغۇدەك. يىگىت ئۇدۇل بېرىپ ئۇلار بىلەن كۆرۈشۈپتۇ ۋە شېشىنى ئۇلارغا بېرىپتۇ. بۇ ئىككى بوۋاي شېشىنى ئىككى قوللاپ ئېلىپ يىگىتكە قاراپ مەنۇنلۇق بىلەن باش لىگىشتىپ قويۇپ، چايخانا ئىچىگە كىرىپ كېتىپتۇ. يىگىت بولسا چايخانا ئالدىدا ئولتۇرۇۋېرىپتۇ. سەل ئۆتكەندىن كېيىن، چايخانا ئىچىدىن يىگىرمە ياشلار چامىسىدىكى ئىككى نەۋقىران يىگىت چىقىپ، يىگىتنىڭ ئىككى يېنىدا ئولتۇرۇپتۇ. ئەمما يىگىت ئۇلارغا ئانچە دىققەت قىلماي، چايخانا ئىشىكىگە قاراپ ئولتۇرۇۋېرىپتۇ. خېلى ئولتۇرغان بولسىمۇ ھېلىقى ئىككى بوۋايدىن ئەسەر بولماپتۇ. يىگىتنىڭ تاقىتى تاق بوپتۇ. ھېچ بولمىغاندا ئۆزى شۇنچە يىراق بىر جايدىن مىڭ بىر جاپا - مۇشەققەتتە ئېلىپ كەلگەن شېشىنىڭ ئىچىدىكى قانداق نەرسە ئىكەنلىكىنى بىلەلمىگەنلىكىگە، ئىككى بوۋاينىڭ ئۇستاتلىق قىلىپ ئىز - دېرەكسىز يوقالغىنىغا قاتتىق ئاچچىقى كەپتۇ.

يىگىت ئەتراپىغا قارىسا ئىككى يېنىدا ئولتۇرغان ھېلىقى ئىككى ياش يىگىتتىن باشقا ھەممە كىشى ئۆز يولى، ئۆز ئىشى بىلەن بەنت ئىكەن. ئىككىسى بولسا يىگىتنىڭ ھەر بىر ئىش - ھەرىكىتىنى كۆزىتىپ ئولتۇرغان ئىكەن.

يىگىت چايخانغا كىرمەكچى بولۇپ ئورنىدىن تۇرۇشىغا، يىگىتلەردىن بىرى ئېغىز ئېچىپتۇ:

— يىگىت، نەگە بارسەن؟

تۈيۈقسىز سورالغان بۇ سوئالدىن ھەيران بولغان يىگىت گەپ قىلغان يىگىتكە قاراپ تۇرۇپ قاپتۇ.

— ئاڭلا، يىگىت، تاقەتسىزلەنمە، ھېلىقى ئىككى بوۋاي مانا بىز بولىمىز. شۇنى بىلگىنىكى، سەن يۇرتۇڭدىكى تىلىسىم قىلىنغان قارىمىش

يىگىت ھېلىقى بوۋاينىڭ سۆزلىرىنى ئەسلەپ، تازا چىڭقى چۈش مەزگىلىدە كۈن پېتىش تەرەپكە قاراپ قىرىق قەدەم مېڭىپتۇ. دېگەندەك، قاپقارا بىر پىستە كۈچۈك قاۋغىنىچە ئۇنىڭ ئالدىغا ئېتىلىپ كەپتۇ. ئۇ قىلچە قورقماي، ئىسمى ئەزەمنى دىلىدا زىكىر قىلىپ، ئالدىغا قاراپ مېڭىۋېرىپتۇ. توساتتىن كۈچۈك قاتتىق بىر قاۋاپ غايىب بوپتۇ. شۇئان يىگىتنىڭ كۆز ئالدىدا يوغان بىر دەرۋازا نامايان بوپتۇ. يىگىت دادىللىق بىلەن دەرۋازىدىن پۈتمىنى ئېلىشىغا، كۆزىگە كاتتا بىر شەھەر كۆرۈنۈپتۇ. بىراق بۇ شەھەردە ئادىمىزاتتىن قىلچە ئەسەر يوق ئىكەن. يىگىت ئالدىغا قاراپ مېڭىپ بىر ئۆينىڭ ئىشىكىنى ئېچىپ ئۆيگە كىرىپتۇ.

ئۆي ئىچى زۈلمەتتەك قاپقاراڭغۇ بولۇپ، ھېچنىمىنى كۆرگىلى بولماپتۇ. يىگىتنى سۈر بېسىپ تەرلەپ كېتىپتۇ. شۇنداقتىمۇ ئۆزىنى زورغا بېسىۋېلىپ، قانداق قىلىشىنى بىلەلمەي تۇرغاندا ئۆيگە يورۇق چۈشۈپتۇ. يىگىت ئۆي ئىچىگە سەپسىلىپ قارىغۇدەك بولسا، ئۆينىڭ كۈن چىقىش تەرىپىدە بىر تەكچە، تەكچە ئۈستىدە بىر ساندۇقچە تۇرغۇدەك. ساندۇقنى ئاۋايلاپ ئېلىپ ئاغزىنى ئېچىپتۇ. قارىسا ساندۇق ئىچىدە بىر شېشە تۇرغۇدەك. يىگىت خۇشاللىقىدىن شېشىنى چىڭ تۇتقان پېتى «بىسىمىلا» دەپ ئىشىكتىن ئوڭ پۈتمىنى ئېلىشىغا شەھەر، ئۆي ھەمدە چوڭ دەرۋازا دېگەنلەر بىراقلا غايىب بوپتۇ. ئۆزى قارىمىش چۆلىنىڭ ئوتتۇرىسىدا تۇرغۇدەك. بۇ ئاجايىباتلارغا ھەيران بولغان يىگىت ئاللاغا ھەمدۇسانا ئېيتىپ، شەھەر ئىچىگىمۇ كىرمەي، ھېلىقى ئىككى بوۋاي قالغان شەھەرگە قاراپ مېڭىپتۇ، ماڭغاندىمۇ مول مېڭىپتۇ. خاقانىيەدىن ئاشۇ ئەلگە ماڭغان سودا كارۋانلىرىغا قوشۇلۇپ مېڭىپ ئۈچ ئاي بولاي دېگەندە ھېلىقى شەھەرگە يېتىپ بېرىپتۇ.

يىگىت شەھەر ئىچىنى ئايلىنىپ يۈرۈپ،

يىغىپ ئەتراپىغا قاراپ كەچ كىرىپ قالغانلىقىنى، بىرەر قونالغۇ تېپىشنىڭ زۆرۈرلۈكىنى ھېس قىپتۇ. سارايلاردىن بىرىگە چۈشۈپ، بىر نەچچە كۈندىن كېيىن ئۆز يۇرتىغا قايتىشنىڭ تەرەددۈتىنى قىپتۇ. ياخشى كۈنلەرنىڭ بىرىنى تاللاپ سودا كارۋانلىرى بىلەن بىللە ئۆز يۇرتىغا قايتىپ كەپتۇ. يىگىت ھېلىقى ئىككىيلەننىڭ سۆزى بويىچە ئۆمۈر بويى يېتىپ يېسىمۇ تۈگىمىگۈدەك ۋەجگە ئېرىشىش تاماسىدا، ئۆيىدىكى بىردىنبىر ئۇيىنى يار - يار ھارۋىسىغا قېتىپ، ئىككى دەريانىڭ ئوتتۇرىسىدىكى ھېلىقى چۆللۈككە يېتىپ كەپتۇ. قارىغۇدەك بولسا راستتىنلا يولنىڭ چېتىدە بىر دۆڭ تۇرغۇدەك. يىگىت پۈتۈن كۈچى بىلەن دۆڭنى كولاپتۇ. دېگەندەك توپا ئىچىدە چوڭ بىر قارا تاش تۇرغۇدەك، يىگىت مەڭ بىر جاپادا ھېلىقى تاشنى دومىلىتىپ ھارۋىغا ئالغۇچە تاش ئۇيىنى بېسىۋېلىپ، ئۇيىنىڭ كۆزى قارىغۇ بولۇپ قاپتۇ. شۇنداق بولسىمۇ يىگىت مەڭ بىر جاپادا ئۇيىنى ھارۋىغا قېتىپ، ھارۋىسىنى ھەيدەپ ھېلىقى قارا تاشنى ئۆيىگە ئېلىپ بېرىپ، بازغان بىلەن ئۇرۇپ چېقىپتۇ. گويا بۇلۇت ئارىسىدىن قۇياش كۆرۈنگەندەك، تاش ئارىسىدىن ۋاللىدە قىلىپ ئاتىنىڭ بېشىدەك ئالتۇن چېقىپتۇ. يىگىت بۇ ئالتۇننىڭ خۇشلۇقىدىن قارىغۇ ئۇيىنى تاش چېققان يەرگە ئاپىرىپ ئۆلتۈرۈپ ئاللا يولىدا نەزىر قىلىپ قان ئېقىتىپتۇ. شۇنىڭ بىلەن، قارىغۇ ئۇي ئۆلتۈرۈلگەن يەرنىڭ نامى «قارىغۇ ئۇي» دەپ ئاتىلىپتۇ. زامانلارنىڭ ئۆتۈشى بىلەن قارىغۇ ئۇي دېگەن نامدىكى «ر» ھەرىپى چۈشۈپ قېلىپ، قاغۇي دەپ ئاتىلىپ كەپتۇ.

شەھىرىدىن ئېلىپ كەلگەن شېشىدىكى دورا قېرىلارنى ياشارتىدىغان خاسىيەتلىك دورىدۇر. سېنىڭ ياردىمىڭ ۋە دورىنىڭ خاسىيىتى بىلەن ياشلىقىمىزغا ياندۇق. بىز سەندىن چەكسىز مىننەتدارمىز. مۇنۇ ئىككى ھەمىيان ئالتۇن سېنىڭ تاپان ھەققىڭ بولۇپ قالسۇن. قايتىپ كەتكۈچە خىراجەت قىلارسەن، بىز ساڭا ئۆمۈر بويى يېتىپ يېسەڭمۇ تۈگىمىگۈدەك ھەق بېرىمىز دېگەن ئىدۇق. ۋەدىگە ۋاپا قىلماق ياخشىلارنىڭ ئىشىدۇر. بىراق، ھازىر ئىككى ھەمىيان ئالتۇندىن كۆپ نەرسە بەرسەكمۇ ئېلىپ كېتەلمەيسەن. سەن ئۆز يۇرتۇڭغا ساق - سالامەت بارغاندىن كېيىن، ھېلىقى دەشتى كۆل تەرەپكە بارغىن. دەشتى كۆل تەرەپتىن كۈن پېتىش تەرەپتىكى يۇرتنى كۆزلەپ بىر ئاز ماڭسالاڭ ئىككى دەريانىڭ ئوتتۇرىسىدا كىچىك چۆللۈك ئۇچرايدۇ. بۇ يەرلەر ئەلۋەتتە ساڭا تونۇشلۇق، چۆللۈكنىڭ چېتىدە بىر دۆڭ بار. ئاشۇ دۆڭنى كولىسالاڭ ئاستىدىن ئەللىك پاتمان ئېغىرلىقتا بىر قارا تاش چېقىدۇ. بىر ئامال قىلىپ بۇ تاشنى ئۆيۈڭگە ئېلىپ بېرىپ چاقسالاڭ ئىچىدىن ئۇيۇل ئالتۇن چېقىدۇ. مانا شۇ ئالتۇن بىز ساڭا ۋەدە قىلغان ھەق. خەير، رازى بول! - دەپتۇ - دە، ئورنىدىن تۇرۇپ ئىككىسى ئىككى تەرەپكە قاراپ يول ئاپتۇ.

يىگىت بۇ سۆزلەرنى ئاڭلاپ ھەيرانۇ - ھەس بوپتۇ. ئۆزى ئېلىپ كەلگەن شېشىدىكى دورىنىڭ خاسىيىتى توغرىسىدىكى سۆزلەر قۇلىقىنىڭ تۈۋىدە قايتا جاراڭلىغاندەك بوپتۇ. يۇرتىدا قالغان ياشانغان دادىسى ۋە ئانىسى كۆزىگە كۆرۈنگەندەك، «بالام، شۇ خاسىيەتلىك دورا بىلەن بىزنى ياشارتقىن، نەۋقىرانلىقىمىزغا قايتۇر» دەۋاتقاندەك تۇيۇلۇپتۇ. يىگىت بىر ئازدىن كېيىن ھوشىنى

ئېيتىپ بەرگۈچى: ئابدۇرېھىم قارى

(توپلاپ رەتلىگۈچى يېڭىسار ناھىيە 3 - ئوتتۇرا مەكتەپتە)

# تۇرغال مۇقامى شېئىرى داستان



قادرى لالاھ، ئۆلۈر بولسۇم بۇ غەمدە،  
 مەن نىيەتتىن تۇرار مەكان بولسا،  
 شۇم ۋەلەكەدىن يەتكەن قايغۇ غەلەمدە،  
 مەن نىيەتتىن بىر مەھربان بولسا،  
 ۋەتەنكى، كۆڭلۈم بولدى جانانغە بەندە،  
 قىسسالادۇر ئەزىزىم جانىم بۇتەندە،  
 بۇچۇللار دە ئازىپ بولسۇم شەرمەندە،  
 يەتتە تەسكىن يارىغا ئەمگەن بولسا،  
 ئەزىزىم يۈرۈرەم مەھراھ گۈلبۇرلۇك يارىم،  
 ئاخىر ئىكەن كېزەلەر دۇنيانىڭ يارىم،  
 ھىجران ئالدى ئۇنىڭ بىر ۋەقە يارىم،  
 مەن نىيەتتىن ئەنارنى جان بولسا،


 مۇقامى ھەمراھى داستان



پەرھات ئىبراھىم سىزغان

يالماۋۇزنى يوقىتىش (مايبوياق)

# 源 泉 (布拉克)

# بۇلاق

(维吾尔文)

总124期

(قوش ئايلىق ژۇرنال) ئومۇمىي 124 - سان

BULAK A BIMONTHLY JOURNAL IN UIGHUR LANGUAGE

主编:阿布莱提·伊明 副主编:买买提吐尔地 باش مۇھەررىرى: ئابلەت ئىمىن مۇئاۋىن باش مۇھەررىرى: مۇھەممەتتۇردى مىرزىنەخىمەت

新疆人民出版社编辑出版  
(乌鲁木齐市解放南路348号)  
新疆漠尔通(MORTOM)印刷有限责任公司印刷  
乌鲁木齐市邮局发行  
中国国际图书贸易总公司国外发行  
全国各地邮局订阅

شىنجاڭ خەلق نەشرىياتى تۈزدى ۋە نەشر قىلدى  
(ئۈرۈمچى شەھىرى جەنۇبىي ئازادلىق يولى 348 - نومۇر)  
شىنجاڭ مورتوم (MORTOM) مەتبەئە چىلىك چەكلىك شىركىتىدە بېسىلدى  
ئۈرۈمچى شەھەرلىك پوچتا ئىدارىسى تارقىتىدى  
جۇڭگو خەلقئارا كىتاب سودىسى باش شىركىتى چەت ئەللەرگە تارقىتىدۇ  
جايلاردىكى پوچتىخانىلار مۇشتەرى قوبۇل قىلىدۇ

国内统一连续出版物号:CN65-1063/  
国际标准连续出版物号:ISSN 1005-0876  
国外发行号:Q1118 邮政编码:830001  
邮政代号:58-108 定价:7.50元  
广告经营许可证号:6500006000043

مەملىكەت بويىچە بىرلىككە كەلگەن ژورنال نومۇرى:  
خەلقئارالىق ئۆلچەملىك ژورنال نومۇرى:  
چەت ئەللەرگە تارقىتىش ۋاكالەت نومۇرى:Q1118 پوچتا نومۇرى:830001  
پوچتا ۋاكالەت نومۇرى:58-108 باھاسى:7.50 يۈەن  
ئېلان تىجارىتى ئىجازەتنامىسى نومۇرى: 6500006000043